



ಕಾವ್ಯ

ಇಂದ್ರಜಿತ್

033, INPA 1x ವಿ.ಪರಮೇಶ್ವರ ಭಟ್ಟ

೧೩

CC-0. Jangamwadi Math Collection. Digitized by eGangotri



033, LNPA1x 5373
M3

Parameswara Bhatta,
S.V.
Indrachapa

SHRI JAGADGURU VISHWARADHYA JNANAMANDIR
3 INPA-12 (LIBRARY)

(LIBRARY)

033, INPA 12 (LIBRARY)
JANGAMAWADIMATH, VARANASI

5373

M3

★★★★★

Please return this volume on or before the date last stamped.
Overdue volume will be charged ten paise per day.

[illegible]

ಶ್ರೀ ಕಾಶೀ ಜಗದ್ಗುರು ವಿಶ್ವರಾಜ್ಯ ಜ್ಞಾನಸಿಂಹಾಸನದ
ಜ್ಞಾನ ಮಂದಿರಕ್ಕೆ ದಾವಣಗೆರೆ ವೆ|| ಬಿ. ಎಂ. ಚನ್ನಬಸಯ್ಯನವರು
ಸಮರ್ಪಿಸಿದ್ದು:
ತಾ. 20-1-1988 ನೇ ಬುಧವಾರ

ಇಂದ್ರಚಾಪ

(ಸ್ವವಿಚಾರಲಹರಿ ಮತ್ತು ಸುಭಾಷಿತಸಾರ)

ಎಸ್. ವಿ. ಪರಮೇಶ್ವರ ಭಟ್ಟ



ವಿಶ್ವ ಕನ್ನಡ ಸಮ್ಮೇಳನ
14-3 ಎ, ನೃಪತುಂಗ ರಸ್ತೆ
ಬೆಂಗಳೂರು-560 002

Vishwa Kannada Sahitya Male

INDRACHAPA A Selected poems written by S. V. Parameshwara Bhatta

Published by K. Jayacharya, K.A.S., Additional Director, Directorate of Kannada & Culture (Vishwa Kannada Sammelana),
14/3 A, Nrupathunga Road, Bangalore-560 002.

033, 1NPA1x

M3

© ಲೇಖಕರು

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI.

Acc. No. ...3792...

~~1022~~

Second Edition : 1983. 5,000 Copies

5373

ಬೆಲೆ : ಎರಡೂವರೆ ರೂಪಾಯಿಗಳು (2-50)

ಅಶ್ವತ್ಥಾ ಪ್ರಿಂಟರ್ಸ್

೪೪೩, ೪೪ನೇ ಅಡ್ಡರಸ್ತೆ, ಬಂದನೇ ಮುಖ್ಯರಸ್ತೆ,

ಛನೇ ಹಂತ, ಜಯನಗರ, ಬೆಂಗಳೂರು-೫೬೦ ೦೨೨

ಆರ್. ಗುಂಡೂರಾವ್
ಮುಖ್ಯಮಂತ್ರಿ



ವಿಧಾನಸೌಧ
ಬೆಂಗಳೂರು

ದಿನಾಂಕ : ೧೮-೯-೮೨

ಸಂಕಲ್ಪ....ಸಿದ್ಧಿ

ಸುಮಾರು ಎರಡು ಸಾವಿರ ವರ್ಷಗಳಿಗೂ ಹೆಚ್ಚು ದೀರ್ಘವಾದ
ಐತಿಹಾಸಿಕ ಪರಂಪರೆ ಕನ್ನಡ ನಾಡಿನದು. ಈ ಅವಧಿಯಲ್ಲಿ ಕನ್ನಡ
ಭಾಷೆ, ಸಾಹಿತ್ಯ, ಕಲೆ, ಸಂಸ್ಕೃತಿಗಳು ಸಮೃದ್ಧವಾಗಿ, ಶ್ರೀಮಂತವಾಗಿ
ಬೆಳೆದು, ಈ ನಾಡಿನ ಇತಿಹಾಸವನ್ನು ಭವ್ಯವಾಗಿಸಿವೆ.

ಒಂದು ನಾಡಿನ ಅಂತಃಸತ್ವ ಅಡಕವಾಗಿರುವುದೇ ಅದರ ಸಾಂಸ್ಕೃತಿಕ
ನೆಲೆಗಟ್ಟಿನಲ್ಲಿ. ಈ ನೆಲೆಗಟ್ಟು ಭದ್ರವಾಗಿರಬೇಕಾದರೆ ಸಾಂಸ್ಕೃತಿಕ
ಪರಂಪರೆ ಉತ್ಕರ್ಷಕ್ಕೆ ಏರಲು ಔನ್ನತ್ಯ ಸಾಧಿಸಲು ನಿರಂತರವಾಗಿ
ಪ್ರಯತ್ನಗಳು ನಡೆಯಬೇಕು.

ಭಾರತೀಯ ಸಂಸ್ಕೃತಿಯಲ್ಲಿ ಹಾಸುಹೊಕ್ಕಾಗಿ ಬೆಸೆದುಕೊಂಡಿದ್ದರೂ
ಕನ್ನಡ ತನ್ನದೇ ಆದ ವಿಶಿಷ್ಟ ಸಂಸ್ಕಾರಗಳನ್ನು, ಸಂಸ್ಕೃತಿಯನ್ನು
ಹೊಂದಿದೆ.

ಕನ್ನಡ ನಾಡಿನ ಭವ್ಯ ಪರಂಪರೆಯನ್ನು ಜಾಗತಿಕ ಹಿನ್ನೆಲೆಯಲ್ಲಿ
ಚಿತ್ರಿಸಿ, ವಿಶ್ವಕ್ಕೆ ಕನ್ನಡ ಸಂಸ್ಕೃತಿಯ ಹಿರಿಮೆಯನ್ನು ಸಾರುವ
ಸದುದ್ದೇಶದಿಂದ ಪ್ರಥಮ ವಿಶ್ವ ಕನ್ನಡ ಸಮ್ಮೇಳನವನ್ನು ಕರ್ನಾಟಕದ
ಪ್ರಮುಖ ಸಾಂಸ್ಕೃತಿಕ ಕೇಂದ್ರವಾದ ಮೈಸೂರಿನಲ್ಲಿ ಏರ್ಪಡಿಸಿದ್ದೇವೆ.
ಇದೊಂದು ಚರಿತ್ರಾರ್ಹವಾದ ಸಂದರ್ಭವೆಂದು ನನ್ನ ನಂಬಿಕೆ. ಈ
ಚರಿತ್ರಾರ್ಹ ಸಮ್ಮೇಳನ ಸಾರ್ಥಕವಾಗಲು ಮತ್ತು ಬಹುಕಾಲ ಇದರ

ಸವಿ ನೆನಪು ಉಳಿಯಲು ಹಲವು ಯೋಜನೆಗಳನ್ನು ರೂಪಿಸಿದ್ದೇವೆ. ಕನ್ನಡದ ಖ್ಯಾತ ಲೇಖಕರ ಮಹತ್ವದ ಕೃತಿಗಳನ್ನು ಪ್ರಕಟಿಸಿ, ಸುಲಭ ಬೆಲೆಗೆ ಒದಗಿಸುವುದು ಈ ಯೋಜನೆಗಳಲ್ಲಿ ಒಂದು. ಇದರಂತೆ ಒಂದುನೂರಾ ಎರಡು ಕೃತಿಗಳನ್ನು, ಹದಿನೇಳು ಸಂಕಲನಗಳನ್ನು ಆಯ್ಕೆ ಮಾಡಿ ಪ್ರಕಟಿಸುತ್ತಿದ್ದೇವೆ. ಈ ಸಾಹಿತ್ಯ ಮಾಲಿಕೆಯಲ್ಲಿ ಕವನ, ಕಾದಂಬರಿ, ನಾಟಕ, ವಿಚಾರ ಸಾಹಿತ್ಯದ ಕೃತಿಗಳಲ್ಲದೆ ಕನ್ನಡ ಸಾಹಿತ್ಯದ ಸತ್ತ್ವವನ್ನು ವೈವಿಧ್ಯವನ್ನು ಪ್ರತಿಫಲಿಸುವ ವಿವಿಧ ಬಗೆಯ ಸಂಕಲನಗಳು ಇವೆ. ಅನ್ಯ ಭಾಷಿಕರಿಗೆ ಕನ್ನಡ ಸಾಹಿತ್ಯದ ಕಂಪು ಬೀರುವಂತೆ ಕೆಲವು ಆಯ್ದ ಕೃತಿಗಳ ಇಂಗ್ಲಿಷ್ ಭಾಷಾಂತರವನ್ನು ಕೂಡ ಪ್ರಕಟಿಸುತ್ತಿದ್ದೇವೆ. ಸಾಹಿತ್ಯ ಮಾಲೆಯ ಈ ಕೃತಿರತ್ನಗಳನ್ನು ಸಹೃದಯ ವಾಚಕರು ಓದಿ ಆಸ್ವಾದಿಸಿದರೆ ನಮ್ಮ ಶ್ರಮ ಸಾರ್ಥಕ ; ಸಮ್ಮೇಳನ ಅರ್ಥಪೂರ್ಣವಾಗುವುದೆಂದು ನನ್ನ ಅಭಿಲಾಷೆ.

ಈ ಕೃತಿಗಳನ್ನು ಆಯ್ಕೆ ಮಾಡುವಲ್ಲಿ ಸಾಹಿತ್ಯ ಸಮಿತಿಯ ಪರಿಣತ ಸದಸ್ಯರು ಸಾಕಷ್ಟು ಶ್ರಮಿಸಿದ್ದಾರೆ. ಸುದ್ದೆವದಿಂದ ಕನ್ನಡದಲ್ಲಿ ಪ್ರತಿಭಾವಂತ ಲೇಖಕರ ಅಮೂಲ್ಯ ಕೃತಿಗಳಿಗೆ ಕೊರತೆ ಇಲ್ಲ. ಈ ಹಿನ್ನೆಲೆಯಲ್ಲಿ ನಿಶ್ಚಿತ ಸಂಖ್ಯೆಯಲ್ಲಿ ಸಾಹಿತ್ಯ ಕೃತಿಗಳನ್ನು ಆಯ್ಕೆ ಮಾಡುವುದು ಸುಲಭದ ಕೆಲಸವಲ್ಲ. ಆದರೂ ಬಹುಜನರಿಗೆ ಒಪ್ಪಿಗೆ ಯಾಗುವಂತೆ ಸಾಹಿತ್ಯ ಸಮಿತಿ ತನ್ನ ಕರ್ತವ್ಯ ನಿರ್ವಹಿಸಿದೆಯೆಂದು ಭಾವಿಸುತ್ತೇನೆ. ಈ ಸಮಿತಿಗೆ ಕೃತಜ್ಞತೆಗಳನ್ನು ಅರ್ಪಿಸುವುದು ನನ್ನ ಕರ್ತವ್ಯ. ಈ ಕೃತಿಗಳನ್ನು ಪ್ರಕಟಿಸಲು ಅನುಮತಿ ನೀಡಿ, ಲೇಖಕರು ಉಪಕರಿಸಿದ್ದಾರೆ. ಅವರ ಉದಾರ ಉಪಕಾರವನ್ನು ಈ ಸಂದರ್ಭದಲ್ಲಿ ಕೃತಜ್ಞ ತಾಪೂರ್ವಕವಾಗಿ ನೆನೆಯುತ್ತೇನೆ.

ಈ ಗ್ರಂಥಮಾಲೆ ಕನ್ನಡಿಗರ ಮನಸ್ಸನ್ನು ತಟ್ಟಿ, ಹೃದಯಸ್ಪಂದನ ಮಾಡಿದರೆ ನಮ್ಮ ಸಂಕಲ್ಪಕ್ಕೆ ಸಿದ್ಧಿ ದೊರಕಿದಂತೆ. ಈ ಪ್ರಯತ್ನ 'ನ ಭೂತೋ' ಎಂದು ಹೆಮ್ಮೆಯಿಂದ ಹೇಳಬಲ್ಲೆ. ತಾಯಿ ಭುವನೇಶ್ವರಿ ಈ ಪ್ರಯತ್ನವನ್ನು ಹರಸಿ, ಮಂಗಳವುಂಟುಮಾಡಲೆಂದು ವಿನೀತ ಪ್ರಾರ್ಥನೆ ಸಲ್ಲಿಸುತ್ತೇನೆ.

ಶ್ರೀ . ಗುಂಟುಲಾಳ

ಮುಖ್ಯಮಂತ್ರಿ

ಇಂದ್ರಚಾಪ

संस्कृत

ಮೊದಲನೆಯ ನೂರು

೧

ಶ್ರೀಯ ವಾಗ್ದೇವಿಯ ಸೌಭಾಗ್ಯದಾಯಿಯ
ಶ್ರೀ ಶೃಂಗಗಿರಿಯ ಶಾರದೆಯ
ಕೊಳು ನನ್ನ ನತಿಯನಕ್ಕರೆಯ ನಲ್ದಾಯಿಯ
ಕೃತಿಗೆ ಉನ್ನತಿಯನು ಈಡು

೨

ಸಿಬ್ಬ ಲುಗುಡ್ಡೆಯ ಸಿದ್ಧ ವಿನಾಯಕ
ಕಬ್ಬಿಗನನು ಕನಿಕರಿಸು
ತಬ್ಬುವನಡಿಯನು ವಿಘ್ನನಿವಾರಕ
ಕಬ್ಬವನಿದನಾಗಗೊಳಿಸು.

೩

ಪೂಜ್ಯ ಸದಾಶಿವರಾಯರು ಜನಕರು
ಜನನಿ ಲಕ್ಷ್ಮಮ್ಮನವರು
ಈ ಕಾವ್ಯದಾದಿಯೊಳಾನು ವಂದಿಸುವನು
ಭಕ್ತಿಯಿನವರಡಿಗಳನು.

೪

ಪೌಢಶಾಲೆಯೊಳೆನ್ನ ಕನ್ನಡ ಗುರುಗಳು
ಶ್ರೀ ನರಸಿಂಹ ಶಾಸ್ತ್ರಿಗಳು
ಮೊದಲು ಪುಟ್ಟಿಸಿದರು ಕಾವ್ಯಾಭಿರುಚಿಯನು
ಮನೆಯವನವರಡಿಗಳನು.

೫

ಸದ್ಗುರು ತೇಜಸ್ವಿ ಪರಮ ಸಂಪನ್ನರು
ಘನರು ವೆಂಕಣ್ಣಯ್ಯನವರು
ಅವರು ದಾರಿಯ ದೀಪವಾದರು ಬಾಳಿಗೆ
ಬಾಗುವನವರಡಿಗಳಿಗೆ.

೭

ಬರೆದು ಮುನ್ನುಡಿಯನು ಮೊದಲ ಹೊತ್ತಗೆಯನು
ಹರಸಿದರಲ್ಲೆ ಕುವೆಂಪು
ಆ ರಸಮುಷಿಗರಗುವೆನವರೆನ್ನನು
ಕರುಣಸುತಿಹುದೆನ್ನ ಸೈಪು.

೮

ಕನ್ನಡ ಕವಿಗಳಲಾರನು ನೆನೆವನು
ನೆನೆವನು ಮುದ್ದಣ ಕವಿಯ
ನೋವನು ನಗೆಯೊಳು ಮುಚ್ಚು ತಲಾತನು
ಮೆರೆದನು ಕಾವ್ಯದ ಸವಿಯ.

೯

ರತ್ನನ ಪದಗಳು ನಾಗನ ಪದಗಳು
ಕಾವ್ಯದ ಹೊಸಮಾದರಿಗಳು
ರತ್ನಾಭಿಧೇಯನನೀ ನವಕವಿಯನು
ಮುಡಿಬಾಗಿ ಗೌರವಿಸುವನು.

೧೦

ಸಕ್ಕರೆಯಂಗಿಯ ಕಹಿಯ ಗುಳಿಗೆಗಳು
ಚಕಮಕಿಗಳು ಚುಟುಕಗಳು
ಇವುಗಳ ಕರ್ತೃಗಳೆವುಗಭಿವಂದ್ಯರು
ದಿನಕರ ದೇಸಾಯಿಯವರು.

೧೧

ನನ್ನ ಪೂರ್ವಿಕರನು ಕುರಿತೀಗ ಹೇಳುವೆ
ತಿಳಿದಷ್ಟು ಸಂಗತಿಗಳನು
ಪೂರ್ವತಿಹಾಸವನತಿಬೇಗ ಮುಗಿಸುವೆ—

ನಲ್ಲಿಯಿನಾಲಿವದಿವನು.

೧೧

ಶ್ರೀ ಶಂಕರಾಚಾರ್ಯರಡಿಯಿಟ್ಟ ಕತದೊಳು
ಶೃಂಗೇರಿ ಪರಮಪಾವನವು
ಮೆರೆದಿಹುದಲ್ಲಿ ತುಂಗಯ ದಡದೆಡೆಯೊಳು
ಚಾರು ವಿದ್ಯಾರಣ್ಯಪುರವು.

೧೨

ಆಪೂರೊಳಲ್ಲಿ ಶಿವಾಲಯವಿಹುದೊಂದು
ಸಾಂಬ ಶಿವಾಲಯವಾಗಿ
ನಮ್ಮ ಪೂರ್ವಿಕರಂದು ನೆಲೆನಿಂದರೈತಂದು
ಆ ದೇವರರ್ಚಕರಾಗಿ.

೧೩

ಅವರೊಳು ಆದ್ಯರು ಲಕ್ಷ್ಮಣಭಟ್ಟರು
ಸದ್ಗುಣ ಶೀಲರು ನುತರು
ಅವರ ಮಕ್ಕಳು ಪರಮೇಶ್ವರ ಭಟ್ಟರು
ದೈವಭಕ್ತರು ಗಣ್ಯರವರು.

೧೪

ಆ ಪರಮೇಶ್ವರಭಟ್ಟರಿಗಾದರು
ಗಂಡುಮಕ್ಕಳು ಮೂರು ಜನರು
ಅವರೊಳು ಹಿರಿಯರು ಲಕ್ಷ್ಮಣಭಟ್ಟರು
ಧೀರರುದಾರರುನ್ನತರು.

೧೫

ಎಂಟು ಮಕ್ಕಳ ತಂದೆ ಲಕ್ಷ್ಮಣಭಟ್ಟರು
ಹೆಣ್ಣುಬ್ಬರವರು ಗಂಡು
ತಂದೆಯ ಹೆಸರನು ಮುಂದಕೆ ತಂದರು
ಮಕ್ಕಳು ಬೆಳಕನು ಕಂಡು.

೧೩

ಕೃಷ್ಣ ಭಟ್ಟರು ಮಹಾಬಲಭಟ್ಟರು
ಮೊದಲಿಗರಿವರೊಗೆದವರು
ರಾಮಭಟ್ಟರು ಮತ್ತೆ ಹಿರಿಯಣ್ಣ ಭಟ್ಟರು
ಆ ಮುಂದೆ ಜನಿಸಿದರಿವರು.

೧೪

ಬಳಿಕ ಸದಾಶಿವರಾಯಾಭಿಧಾನರು
ಜನಿಸಿದರೆ ದನೆಯವರು
ಮುಂದೆ ಸುಬ್ರಹ್ಮಣ್ಯ ಶಾಸ್ತ್ರಿಗಳೊಗೆದರು
ಕಿರಿಯವರವರೊಳಿವರು.

೧೫

ನಡುವಣಂತರದೊಳು ಅಣುಗಿಯರೊಗೆದರು
ಸುಬ್ಬಮ್ಮ ದುಗ್ಗಮ್ಮನವರು
ಈ ಎಂಟು ಮಕ್ಕಳ ತಾಯಾಗಿ ನಲಿದರು
ವರಸತಿ ಗೌರಮ್ಮನವರು.

೧೬

ಮುಂದೆ ಸದಾಶಿವರಾಯರು ಕಲಿತರು
ಕನ್ನಡ ಇಂಗ್ಲಿಷುಗಳನು
ಸರಕಾರಿ ಶಾಲೆಯ ಶಿಕ್ಷಕರಾದರು
ಹಿಡಿದರು ಹೊಸಕೆಲಸವನು.

೨೦

ತೀರ್ಥಹಳ್ಳಿಯಿನತ್ತ ಶಿವಮೊಗ್ಗ ಯೂರಿಗೆ
ಹೋಗುವ ರಾಜಮಾರ್ಗದೊಳು
ಮೆರೆವುದು ಮಾಳೂರು ಮುಡಿಗೆ ಮಲ್ಲಿಗೆ ಹಾಗೆ

೨೦

ಸಣ್ಣ ದಾದರು ಊರು ಗಣ್ಯರನೇಕರು
ನೆಲಸಿದ ಬೀಡು ಮಾಳೂರು
ಸೀಕೆಯ ಗೌಡರು ಭಾಂಡ್ಯದ ಗೌಡರು
ಊರಿಗೆ ಹೆಸರಾದ ಜನರು.

೨೧

ಹಿರಿಯ ತೋಟದ ಮನೆಯ ತಿಮ್ಮಯ್ಯಗೌಡರು
ಮತ್ತೆ ಆ ಮಂಜಪ್ಪನವರು
ಅಡಿಕೆಯ ಮಂಡಿಯ ವೆಂಕಟಪ್ಪಶೆಟ್ಟರು
ಎಲ್ಲರು ಮಾಳೂರಿನವರು.

೨೨

ನಾಲ್ವಡಿ ಕೃಷ್ಣರ ಮದುವೆಯ ಕರೆಯೋಲೆ
ಸೀಕೆಯ ಗೌಡರ ಮನೆಗೆ
ಬಂದಿತ್ತು ಆ ಕಾಲಕೆಂದರಿನ್ನಾ ಮೇಲೆ
ಕೊರೆಯಾವುದಾವೂರ ಸಿರಿಗೆ.

೨೩

ಆ ಊರಿಗಾಕಾಲಕಂಚೆಯ ಮನೆ ಬಂತು
ಓದುವ ಶಾಲೆಯ ಜೊತೆಗೆ
ದಿನಸಿಯ ಜವಳಿಯ ಅಂಗಡಿ ತೆರೆಯಿತು
ಹೋಟಲು ಸಹ ಬಂತು ಕೊನೆಗೆ.

೨೪

ಪೂಜ್ಯ ಸದಾಶಿವರಾಯರೀವೂರಿಗೆ
ಬಂದರು ಕಲಶವಿಟ್ಟಂತೆ
ನಿಂದರು ಈ ವೂರೊಳ್ಳೆದು ರೂಪಾಯಿಗೆ
ಶಿಕ್ಷಕಯೋಧನೆಂಬಂತೆ.

೨೧

ರಾಯರು ಬೇಗ ಜನಾನುರಾಗಿಗಳಾಗಿ
 ದಕ್ಷ ಶಿಕ್ಷಕರೆನಿಸಿದರು
 ಅಂಜಿಯ ಕೆಲಸವನೂ ಮುಂದೆ ಲೇಸಾಗಿ
 ಜೊತೆಯೊಳು ನಿರ್ವಹಿಸಿದರು.

೨೨

ಲಕ್ಷ್ಮಮ್ಮನೆನುವವರನು ಮುಂದೆ ರಾಯರು
 ಮದುವೆಯಾದರು ವಂಶ ನಿಲಲು
 ಪುಟ್ಟಿದರಿವರಿಗೆ ಪ್ರತಿಯರಿಬ್ಬರು
 ಪೂರ್ವ ಪುಣ್ಯದ ಫಲವೆನಲು.

೨೩

ತಂದೆತಾಯಿಯ ಮೊದಲಕ್ಕರೆವಡೆದಾಕೆ
 ಕೃಷ್ಣ ವೇಣಿಯ ಹಿರಿಯವಳು
 ಮತ್ತಿನ ಒಲುಮೆಗೆ ಭಾಜನಳಾದಾಕೆ
 ತುಂಗಭದ್ರೆಯ ಕಿರಿಯವಳು.

೨೪

ತಂದೆತಾಯಿಯರಿಗೆ ಮುದ್ದಿನ ಮಗನಾಗಿ
 ಈ ಅಕ್ಕದಿರ ತಮ್ಮನಾಗಿ
 ಜನಿಯಿಸಿದನು ನಾನು ಮೂರನೆಯವನಾಗಿ
 ಬಳಿಯ ಬಳ್ಳಿಯ ಕುಡಿಯಾಗಿ

೨೦

ಮೊದಲ ವಿಶ್ವದ ಯುದ್ಧ ತೊಡಗಿದ ವರ್ಷವು
 ಅದೆ ನನ್ನ ಜನ್ಮವತ್ಸರವು
 ಅಮ್ಮನ ಬಹುಬೇಗ ಕರೆಯಿತು ದೈವವು
 ನಾನಾಗೆ ವರ್ಷದ ಮಗುವು

೩೧

ಹುಟ್ಟೂರು ಮಾಳೂರು ಬೆಳೆದೂರು ತೂದೂರು
ಇರುವೂರು ಈಗ ಮೈಸೂರು
ತೀರ್ಥಹಳ್ಳಿಯ ಪರಿಸರದ ನಾಲ್ಕಾರೂರು
ಬಾಲ್ಯದೊಳಾಡಿದ ಊರು.

೩೨

ತಾಯಿ ತೀರಿದ ಮಕ್ಕಳೆಂದೋವಿ ಪೊರೆದರು
ಅಂದು ನಮ್ಮ ನು ತಂದೆಯವರು
ಲಾಲಿಸಿ ಪಾಲಿಸಿ ಬುದ್ಧಿ ಗಲಿಸಿದರು
ಮಕ್ಕಳು ಮೂವರನವರು.

೩೩

ತಂದೆ ಸದಾಶಿವರಾಯರು ರಸಿಕರು
ಕಲೆಯೊಳು ಪರಮ ಪಂಡಿತರು
ಕುಶಲ ಕೈಗಾರಿಕೆಯೊಳು ಬಹು ಚತುರರು
ಮಾಸ್ತರು ವೃತ್ತಿಯೊಳವರು.

೩೪

ಸಾವಿರ ಸಾವಿರ ಶಿಷ್ಯರಿಗಿರಿವನು
ತೋರಿಸಿಕೊಟ್ಟರು ತಂದೆ
ಶಿಷ್ಯರ ಶಿಷ್ಯರು ನೆನೆಯುವರವರನು
ಇಂದು ಕೃತಜ್ಞ ತೆಯಿಂದೆ.

೩೫

ಹರಿಕಥೆ ಸಂಗೀತ ನಾಟಕ ಕೋಲಾಟ
ತಾಳಮದ್ದಲ ಬಯಲಾಟ
ಮೊದಲಿನಿಂದೆಮ್ಮ ಯ್ಯಗಿಂತಹ ಕಲೆಗಳ
ನೋಟದೊಳಾಸಕ್ತಿ ಬಹಳ.

೩೬

ಆ ಮಾತು ಆ ಕಥೆ ಆ ನಗೆ ಆ ಬಗೆ—
ಮುಚ್ಚು ವ್ಯಾಲೊರವ ಕೌಶಲವು
ರಂಜನೆಯಾಯಿತು ಸುತ್ತಣ ಜನರಿಗೆ
ಹಬ್ಬಿತು ತಂದೆಯ ಯಶವು.

೩೭

ಹೂ ಹಣ್ಣು ತರಕಾರಿ ತಿನಿಸು ತಿಂಡಿಗಳನು
ಬಗೆಬಗೆಯಾಟಿಕೆಗಳನು
ಮಣ್ಣೂಳು ಮರದೊಳು ತಂದೆ ನಿರ್ಮಿಸುವರು
ಕಸವನು ರಸಗೈವರವರು.

೩೮

ಅವರ ಆ ಕರಕೌಶಲಕೆ ಬೆರಗಾದರು
ಕೊಂಡಾಡಿದರು ನೋಡಿದವರು
ಪಾರಿತೋಷಕಗಳನೇಕವನ್ನಿತ್ತರು
ಮೆಚ್ಚಿದ ಸರಕಾರದವರು.

೩೯

ಕೆರೆಮನೆಯೊಳು ಅವರಣ್ಣನ ಮಕ್ಕಳು
ಅವರ ಕಲಾಕೃತಿಗಳನು
ಜೋಡಿಸಿಟ್ಟಿರುವರು ಗಾಜಿನ ಗೂಡೊಳು
ಬಂದವರಿಗೆ ತೋರಲವನು.

೪೦

ಅವರ ಆ ಪ್ರತಿಭೆಯ ಒಂದಂಶವೆನ್ನೆಯ
ಕೃತಿಯೊಳು ಕಂಡರೆ ಸಾಕು
ಆ ಮಹಾಮಹಿಮರ ಹರಕೆಯ ರಕ್ಷೆಯ
ಬಲವಿರಲಿನ್ನೇನು ಬೇಕು.

೪೧

ನಾಟಕಗಳನೆನಗವರು ತೋರಿಸಿದರು
ಅವುಗಳ ಕತೆಯ ಹೇಳಿದರು
ಕಲೆಯ ಪ್ರಪಂಚದೊಳಿಂತೆನಗವರಾದಿ
ಗುರುವಾಗಿ ತೆರೆದರು ಹಾದಿ.

೪೨

ಪಾಳೂರು ಕಸಗಾರು ಮಹಿಷಯ ಮಿತ್ರರು
ತಂದೆಯ ಜತೆಗೂಡಿ ನಿಂತು
ಯಕ್ಷಗಾನದ ಒಂದು ಮೇಳವ ತೆರೆದರು
ತಂದೆಗೆ ಹೊಸಜೀವ ಬಂತು.

೪೩

ಪಾತ್ರದ ಮಾತನು ಗೀತದ ನುಡಿಯನು
ಕಟ್ಟಿಕೊಟ್ಟರು ನಮ್ಮ ತಂದೆ
ವೇಷಧಾರಿಗಳಿಗೆ ಬಗಬಗೆ ತೊಡವನು
ಮಾಡಿಕೊಟ್ಟರು ನಮ್ಮ ತಂದೆ.

೪೪

ಹಲವಾರು ಬಯಲಾಟಗಳನಾಡಿ ಮೇಳವು
ಗಳಿಸಿತು ಜನಮನ್ನಣೆಯನು
ಮೇಳದ ದೆಸೆಯಿಂದ ಕಂಡಿತು ಲೋಕವು
ತಂದೆಯ ವರಕೌಶಲವನು.

೪೫

ನನಗೆ ನನ್ನೋರಗೆಯವರಿಗೆ ಮೇಳಕೆ
ತಗುವಂಥ ಕುಣಿತವ ಕಲಿಸಿ
ಉಡಿಗೆಯ ತೊಡಿಗೆಯನಣಿಮಾಡಿ ರಂಗಕೆ
ಬಿಟ್ಟರು ಬಣ್ಣ ವ ಬಳಿಸಿ.

೪೬

ಬಯಲಾಟದೊಳು ಬಾಲಕೃಷ್ಣನ ವೇಷವ
ಕುಣಿದನು ನಲಿದರು ತಂದೆ
ಅಂದವರೆನ್ನಿದೆ ಪಡೆದ ಸಂತೋಷವ—
ನಷ್ಟಿಷ್ಟದೆಂದೆನ್ನಬಹುದೆ.

೪೭

ರಾಯರು ಮೋಜಿಗಂದೊಮ್ಮೆ ಮಿಶ್ರರ ಕೂಡಿ
ದೀವಳಿಗಳೊಳು ಮನೆಮನೆಗೆ
ಅಂಟಿಗಪಂಟಿಗಿಯವರಾಗಿ ಅಲೆದಾಡಿ
ಕುಣಿದರು ಬೆಳಗಿನವರೆಗೆ.

೪೮

ತಂದೆಯ ಯಶವನು ನೋಡಿ ಸಹಿಸದ ಖೋಡಿ
ಹೋದನು ಬೆಸೆದನು ಜಾಡಿ
ಒಡನೆಯ ವರ್ಗವ ಮಾಡಿದನುರಿಕಾರಿ
ಹಿತ್ತಾಳೆ ಕಿವಿಯಧಿಕಾರಿ.

೪೯

ಹೀಗೆ ಕೋಣಂದೂರಿಗಾಯಿತು ವರ್ಗವು
ತಂದೆಗೆ ಮಾಳೂರಿನಿಂದೆ
ಕಳುಹಿಸಿಕೊಟ್ಟಿತು ಮಾಳೂರು ದುಃಖವು
ಬಿಗಿದ ಗದ್ದದ ಕಂಠದಿಂದೆ.

೫೦

ತಂದೆ ಬಂದರು ವರ್ಗವಾಗಿ ತೂದೂರಿಗೆ
ಅರೇಳು ವರ್ಷದ ಒಳಗೆ
ಮದುವೆಯಾಯಿತು ಕೃಷ್ಣ ವೇಣೀಗೀವೇಳೆಗೆ.

ನಡೆದಳು ಗಂಡನ ಬಳಿಗೆ

೫೧

ಆ ಶಾಮಭಟ್ಟರು ಬಹಳ ಒಳ್ಳೆಯ ಭಾವ
ಕೃಷ್ಣ ವೇಣಿಯೆ ಅವರ ಜೀವ.
ಅಕ್ಕನ ಮನೆಯೊಳು ನಲಿದೆವು ನಕ್ಕವು
ನಾವುಂಡು ತಿಂದು ತೇಗಿದೆವು.

೫೨

ನಾಲ್ಕಾರು ವರುಷದ ಗೃಹಿಣಿಯ ಬಾಳನು
ನಡೆಸಿದ ವೇಳೆಗೆ ಸಾವು
ಕಬಳಿಸಿ ಹೋಯಿತು ಆ ಅಕ್ಕನವರನು
ದುಃಖಿಗಳಾದೆವು ನಾವು.

೫೩

ಹೊಳೆ ಹಳ್ಳಗಳ ಕಂಡೆ ಗಿರಿವರಿಗಳ ಕಂಡೆ
ಕಾಡುಮೇಡುಗಳನು ಅಲೆದೆ
ಖಗವಿಗಳ ಕಂಡೆ ಹೊಲಗದ್ದೆಗಳ ಕಂಡೆ
ಪ್ರಕೃತಿಯ ಚಲುವುಂಡೆ ನಲಿದೆ.

೫೪

ಕಂಗು ಬಾಳೆಯ ತೋಟ ಕಬ್ಬು ತೆಂಗಿನ ನೋಟ
ಕಣ್ಣಿಗೆ ಹಬ್ಬದ ಊಟ
ತುಂಗೆಯ ತೊರೆಯೊಳು ಗೆಳೆಯರ ನೆರೆಯೊಳು
ಜಂದವು ಜಲಕೇಳಿಯಾಟ.

೫೫

ಅಕ್ಕ ತುಂಗಮ್ಮನ ಮದುವೆಯಾಯಿತು ಮುಂದೆ
ರಾಮಪ್ಪನನುವವರೊಡನೆ
ಮುಂದಣ ದಿನಗಳು ಕಳೆದವು ಭರದಿಂದ.
ಸುಖವು ಬಂದರೆ ಹಾಗೆ ತಾನೆ.

೫೬

ಮಜ್ಜ ಗೆಸರದೊಳು ಗಂಡನ ಮನೆಯೊಳು
 ಅಕ್ಕನಿದ್ದರು ಸುಖವಾಗಿ
 ತಂದೆಯ ಜೊತೆಗಿದ್ದ ನಿತ್ಯ ತೂದೊರೊಳು
 ನಾನು ತಂದೆಯ ನೆರಳಾಗಿ.

೫೭

ಪ್ರಕೃತಿಯ ಮಡಿಲೊಳು ತಂದೆಯ ಜತೆಯೊಳು
 ಬಾಲ್ಯವು ಮನಕೆನಿದೆನಿಸೆ
 ಗುರುವಾಗಿ ನಿಂತರು ತಂದೆಯ ಮನೆಯೊಳು
 ನಮಗೋದುಬರಹವ ಕಲಿಸೆ.

೫೮

ಪ್ರಥಮ ಮಧ್ಯಮ ತರಗತಿಯ ಪಾಠಗಳನು
 ಮನೆಯೊಳೆ ಹೇಳಿದರೆನಗೆ
 ಕಡೆಯ ಪರೀಕ್ಷೆಯೊಳು ತೀರ್ಥನಾದನು
 ತಂದೆಗೆ ಮುದ ಮಿಗಿಲಾಗ.

೫೯

ತೀರ್ಥಹಳ್ಳಿಗೆ ಮುಂದೆ ತಂದೆ ಕರೆತಂದರು
 ಪ್ರೌಢಶಾಲೆಗೆ ಸೇರಿಸಿದರು
 ಹೊಸ ಪಾಠವಾಯಿತು ಹೊಸ ಮಿತ್ರರಾದರು
 ಗುರುಜನರೊಲಿದೋದಿಸಿದರು.

೬೦

ತಂದೆಯ ತೆರನೆ ಮಹಾಬಲಭಟ್ಟರು
 ಹಿಂದೆಯೆ ಬಿಟ್ಟು ಹುಟ್ಟುರು
 ನೆಲಸಿದರೈತಂದು ಆ ಕರೆಮನೆಯೊಳು
 ತೀರ್ಥಹಳ್ಳಿಗೆ ಹತ್ತಿರದೊಳು.

೬೧

ವೈದಿಕ ಲೌಕಿಕೋಭಯ ವಿದ್ಯಾನಿಪುಣರು
ನನ್ನ ಆ ದೊಡ್ಡ ಪ್ಪನವರು
ಅವರಿಗೆ ಗಂಡ್ಯದು ಹೆಣ್ಣು ಮಕ್ಕಳು ಮೂರು
ಎಲ್ಲರು ಸದ್ಗುಣಿಯತರು.

೬೨

ಮಕ್ಕಳೆಲ್ಲರು ಓದಿ ಯಶವನು ತಂದರು
ತಾಯಿ ತಂದೆಯರಿಗೆ ಕುಲಕೆ
ಬೇಸಾಯದೊಳು ನಿಂದು ಮಾಡರಿಯಾದರು
ಸುತ್ತಣ ಊರಿನ ಜನಕೆ.

೬೩

ಅವರು ದೊಡ್ಡ ಪ್ಪದಿರಿಹವನು ಬಿಟ್ಟೆಂದು
ನಾ ಬಹು ಚಿಕ್ಕವನಾಗ
ಅವರು ನೆನೆದೊಡನೆದುರೊಳು ಸುಳಿವುದು
ಅವರ ಭವ್ಯಾಕಾರವೀಗ.

೬೪

ಹೋಗಿ ಬರುತ್ತಿದ್ದೆ ನು ತಂದೆಯ ಜತೆಯೊಳು
ಅಗಾಗ ನಾನು ಕೆರೆಮನೆಗೆ
ಹೀಗಾಗಿ ಅಕ್ಕರೆಯೊಡೆಯಿತು ಮನದೊಳು
ಕೆರೆಮನೆಯವರೆನೆ ನನಗೆ.

೬೫

ಆ ಅಣ್ಣ ಅಕ್ಕದಿರೆನ್ನ ನು ಕಂಡರು
ವಾತ್ಸಲ್ಯಪರಿಪೂರ್ಣರಾಗಿ
ತೀರ್ಥಹಳ್ಳಿಯೊಳೊಡುವಂದವರೆಲ್ಲರು
ನೆರವಿತ್ತರೆನಗೆ ದಿಕ್ಕಾಗಿ.

೬೬

ಮತ್ತೆ ತೂದೂರಿಂದಲತ್ತ ಚೀಲೂರಿಗೆ
ತಂದೆಗೆ ವರ್ಗವೆಂದಾಗ
ಐವತ್ತು ವರುಷಗಳಾಗಿದ್ದ ವಂದಿಗೆ
ಮುಪ್ಪು ಬಂದಿತು ಬಹುಬೇಗ.

೬೭

ಹೊತ್ತುಹೊತ್ತಿಗೆ ಅನ್ನ ನೀರನು ಹವಣಿಸಿ
ಮಕ್ಕಳ ಗಿಣಿಯಂತೆ ಸಾಕಿ
ಸಂಸಾರ ರಥವನು ಬಹುದೂರ ಸಾಗಿಸಿ
ದಣಿದಿದ್ದ ರವರು ಏಕಾಕಿ.

೬೮

ಧರ್ಮಪತ್ನಿಯ ಸಾವು ನಂಟರಿಷ್ಟರ ಸಾವು
ಹಿರಿಯ ಮುದ್ದಿನ ಮಗಳಳಿವು
ಒಂದರಮೇಲೊಂದು ಮರೆಯಲಾಗದ ನೋವು
ಬಂದರೆಂತುಳಿವುದು ಕಸುವು.

೬೯

ಆರೋಗ್ಯ ಕೆಟ್ಟಿತು ಬೇನೆಗೆ ಬಿದ್ದರು
ಆಗಾಗ ಬಹು ನರಳಿದರು
ರಜವನು ಪಡೆದರು ತೂದೂರು ಬಿಟ್ಟರು
ಬಂದರು ಕೆರೆಮನೆಗೆವರು.

೭೦

ಮುಂದೆ ಮಜ್ಜೆಗೆಸರದೊಳು ತಂದೆ ನಿಂತರು
ಮಗಳ ಆರೈಕೆಯನಾಂತು
ನಂಟರಿಷ್ಟರ ಕಂಡು ನೆಮ್ಮದಿವಡೆದರು
ಹೋಯಿತು ಹೊತ್ತು ಸಮಾಂತು.

೨೧೨೨

ಅತ್ತ ಶೃಂಗೇರಿಯೊಳಿದ್ದ ರುಹಿರಿಪ್ಪಕ್ಕುರಾಜನ ಆ
 ರಾಮಭಟ್ಟರು ವೇದವಿದರುಳ್ಳವರ ಗಿರಂತ
 ಶ್ರೀರಾಮಭಟ್ಟರು ಪರಮವಿರಕ್ತರುಳ್ಳವರುಳ್ಳವರು
 ಆ ನನ್ನ ದೊಡ್ಡ ಪ್ಪನವರುಳ್ಳವರುಳ್ಳವರು

೨೧೨೩

ರಾಮಭಟ್ಟರು ಅಣ್ಣ ಹಿರಿಯಣ್ಣ ಭಟ್ಟರು ಗಿರಂತ
 ಅವರನು ಬಲ್ಲನು ಮರೆಯ ಗಿರಂತ
 ಅವರಣ್ಣ ಕೃಷ್ಣ ಭಟ್ಟರು ಗಿರಂತರುಳ್ಳವರುಳ್ಳವರು
 ಬಹುಹಿಂದೆ ಅವರನು ಅರಿಯುವ ಕೃಷ್ಣರು

೨೧೨೪

ಶ್ಯಾತ ಸುಬ್ರಹ್ಮಣ್ಯ ಶಾಸ್ತ್ರಿಗಳೊಬ್ಬರು ಗಿರಂತ
 ಸಂಗೀತ ಶಾಸ್ತ್ರ ಕೊವಿದರುಳ್ಳವರುಳ್ಳವರು
 ಸರಸಸಾಹಿತ್ಯ ದೇವನಿಧಿರೂಪರುಳ್ಳವರು ಗಿರಂತ
 ಆ ನನ್ನ ಚಿಕ್ಕಪ್ಪನವರುಳ್ಳವರುಳ್ಳವರು

೨೧೨೫

ರಾಮಭಟ್ಟರು ಪಂಪನ ಪೈದಿಕವಿದ್ದವರು ಗಿರಂತ
 ಶಾಸ್ತ್ರಿಗಳಂತು ಲೌಕಿಕಕವಿರೂಪರುಳ್ಳವರು
 ಕಂಡನು ಹಿರಿಯರನ್ನೊಮ್ಮೆ ನಾಳೆಮೊದಲಿಗು ಅಕ್ಕ
 ಹೋದಾಗ ಬೇಸಗೆ ರಜಕೆನೊಲಕೆ ರಜಕೆ

೨೧೨೬

ಶ್ರೀ ಶಾರದಾಂಬೆಯನದ್ದೆ ಪೊದಲಿಗು ಸೊಡ್ಡು
 ಮೈಯುಬ್ಬ ಮನವುಬ್ಬ ಮನವೆಂದು ರಿಜಾ
 ಮಣಿದೆನದ್ದೆ ಶ್ರೀಶರಣ ಕೆ ಕೊಂಡಾಡಿ ರಿಜಾ
 ಕುಣಿದು ನಾ ಪೊಪ್ಪಳಿವೋದೆ ಅ ರಿಜಾ

೭೬

ಆ ರಾಮಭಟ್ಟರು ಅಂದೆ ಬೇಸಗೆಯೊಳು
ತಂದೆಗೆ ಒಪ್ಪಿಗೆಯಾಗೆ
ಬ್ರಹ್ಮೋಪದೇಶವನಿತ್ತರಾದರದೊಳು
ವಿಧ್ಯುಕ್ತರೀತಿಯಿನನಗೆ.

೭೭

ಬೇಸಗೆ ಕಳೆಯಿತು ಶಾಲೆಯು ತೆರೆಯಿತು
ತೀರ್ಥಹಳ್ಳಿಗೆ ನಾನು ಬಂದೆ
ತಂದೆಯ ಆರೋಗ್ಯ ಮತ್ತೊಮ್ಮೆ ಕೆಟ್ಟಿತು
ನಿಶ್ಯಕ್ತಿ ಹೆಜ್ಜೆ ತು ಮುಂದೆ.

೭೮

ಹೋಗಿ ಕುಂದಾಪುರದೊಳು ತಿಂಗಳಿದ್ದರು
ಹವಯನು ಬದಲಿಸಲೆಂದು
ಬೇಸಗೆ ರಜವನು ಅಲ್ಲಿಯೆ ಕಳೆದರು
ಜತರೊಳು ನಾನಿದ್ದೆನಂದು.

೭೯

ಅದೆ ಆಗ ಮೊದಲಿಗೆ ಕಡಲನು ಕಂಡನು
ಅಲ್ಲಿ ಕುಂದಾಪುರದಲ್ಲಿ
ನಲ ಜಲ ಮುಗಿಲಿನ ಮೇಳದ ಚೆಲುವನು
ಅರಿವರೆ ಕೊನೆಮೊದಲೆಲ್ಲಿ

೮೦

ಇಪ್ಪತ್ತು ರೂಪಾಯಿಗಿದ್ದ ಸೈಕಲ್ವನು
ಮಾರಿ ಬಂದಿದ್ದರು ತಂದೆ
ತಂದದ್ದು ಖರ್ಚಾಗಿ ತರಿಸಿ ಇನ್ನಷ್ಟನು
ಬಿಟ್ಟನು ಆ ಪರಮುಂದೆ.

೮೧

ದೊಡ್ಡ ಪರೀಕ್ಷೆಯೊಳೆನ್ನ ದುದೈವಕೆ
ವಿಜಯವು ಅರಬರೆಯಾಗೆ
ನೊಂದುಕೊಂಡರು ತಂದೆ ತಮ್ಮೆಲ್ಲ ಹಂಚಿಕೆ
ಯೊಟ್ಟಿಗೆ ತಲೆಕೆಳಗಾಗೆ.

೮೨

ಈ ವೇಳೆಗೊಬ್ಬರು ಬೆಂಗಳೂರಿನ ಸಖರು
ಸುಬ್ಬರಾಯರು ಎನ್ನುವವರು
ಊರಿಗೆ ಬಂದರು ತಂದೆಯ ಕಂಡರು
ಕುಶಲದ ಮಾತನಾಡಿದರು

೮೩

ನಮ್ಮೊಡನೈತರಲಿ ನಿಮ್ಮ ಕುವರನು
ಬೆಂಗಳೂರಿನ ನಮ್ಮ ಮನೆಗೆ
ಜಿಂತೆಯೆ ಬಿಡಿ ನೀವು ನಾನೆ ಓದಿಸುವನು
ಬರುವನು ಊರಿಗೆ ರಜೆಗೆ.

೮೪

ಆಗಲಿ ಎಂದರು ನಾಲಗೆ ತುದಿಯಿಂದ
ಮನದೊಳು ನೊಂದರು ತಂದೆ
ಅವರು ಆವೇಳೆಗದಾವುದೊ ರುಜೆಯಿಂದ
ಕೃಶರಾಗಿ ನವದಿದ್ದ ಕತದೆ.

೮೫

ತೆರಳುವನಣುಗನು ಲಂಡನ್ನಿಗೆನುವಂತೆ
ಕಳವಳಗೊಂಡರು ತಂದೆ
ಮೊದಲನೆಬಾರಿಗೆ ತಂದೆಯನಗಲುತೆ
ದೂರದೂರಿಗೆ ನಾನು ಬಂದೆ.

೮೬ ೧೮

ಬೆಂಗಳೂರನೇಡಯ್ಯನು ಸ್ವಲ್ಪದಿನವನ್ನೇ ಪೂಜಿಸಿದ
ಹಿರಿಯರ ಹರಕೆಯೊಡನೆ ಪೂಜಿಸಿದ
ಅಂದಿಹೊಡಿನದೊಳ್ಳುತಾಡಿದೆಯೆಂಬುದಿಂತೆಂದೊಡ
ಯಾತ್ರೆಯ ಕಥೆ ನಡೆದಿತ್ತುಂಟೆ ಗಟ್ಟಿಮಾ

೮೭ ೨೮

ಕೋಟೆಯ ಈ ಪ್ರಾಧಾನ್ಯವು ಬೆಳ್ಳಗಿನ ಗೋಡೆ ಸಹ
ತರಗತಿಯನ್ನು ಬೇರೊಡನೆ ಬಯಸುತ್ತಿರುವ
ಪವನ ಜೀವವೊಳು ನಡೆದರೂಂಟೆ ಗಟ್ಟಿಮಾ
ಓದಿಗೆ ನಾನಂಟೆಕೊಂಡುಂಟೆ ದಂತವೆ

೮೮ ೩೮

ಆ ಪರ ಉಕ್ಕೊಳುಂಟೆ ದಂತವೆ ಗೆಳೆಯರನ್ನು ಬಿಡದ
ನನ್ನ ನು ಅದರಿಂದಿರುವ ದಂತವೆ ಗಟ್ಟಿಮಾ
ಮನೆಯವನೊಡನೆ ಪೂಜಿಸಿದರೂಂಟೆ ಗಟ್ಟಿಮಾ
ಓದಿಗೆ ನೆರವಿತ್ತರವರು ಗಟ್ಟಿಮಾ ದಂತವೆ

೮೯ ೪೮

ಮುಗಿಸಿ ಪರಿಶೀಲಿಸಿದೊಡನೆ ತುರಳಿಹೊಡೆದೊಡನೆ
ಮನದೊಳುಂಟೆ ದಂತವೆ ಗಟ್ಟಿಮಾ
ವ್ಯಾಧಿಯ ಬೇನೆಯೊಳಿದ್ದರೂಂಟೆ ಗಟ್ಟಿಮಾ
ಹರ್ಷಿಸಿದರು ನನ್ನದೊಡನೆ ಗಟ್ಟಿಮಾ

೯೦ ೫೮

ರಜದ ಮಂಜುರಿಯೊಳುಂಟೆ ದಂತವೆ ಗಟ್ಟಿಮಾ
ಬಹುನೊಂದುಕೊಂಡರು ತಂದೆಂದೊಡನೆ
ಸಂಬಳ ಬಾರದೆಂದೊಡನೆ ಗಟ್ಟಿಮಾ

ಕೆ.ಸಾಲವೇರಿತುಂಟೆ ದಂತವೆ ಗಟ್ಟಿಮಾ

೯೦೭

ರೋಗಿಯನಾರ್ಯದವರು ಮಾರಾಧಿಕಾರಿ ಅಕ್ಷರ
ಮಣ್ಣಿ ಗು ಕಡೆಯವರು ಮಾರಾಧಿಕಾರಿ ದಕ್ಷರ
ಮಗನಿಗಾದರು ಸ್ವಾಧಿಕಾರಿ ಸರಕಾರಿ ನೌಕರಿ ಅಧಿಕಾರಿ
ಬೇಡವೆಂದರು. ನರಳಿ ಸೇವಕನಿಂದ ಬಂದಿ

೯೦೮

ಹಣವಿಲ್ಲ ಕೈಯೊಳ್ಳು. ಗುಣವಿಲ್ಲ ಮೈಯೊಳ್ಳು
ಮೊದಲೆ ನೆಮ್ಮದಿಯಿಲ್ಲ ಮುನಿಕೆಯಿಲ್ಲ
ಬಹು ಬಸ್ತುವಳಿವರು ತಂದೆ ಕಡೆ ಕಡೆ ಹೋಗುವರು
ಸರಕಾರದವರು ಪಟ್ಟಣಕ್ಕೆ ಬಂದಂತೆ ಗೆಳೆಗಳು

೯೦೯

ಅವರ ಸ್ವಪ್ನ ಪ್ರಿಯಾ ಕುರಿತು ಇತ್ಯರ್ಥವಾಗಿರಲಿ
ಅವರೊಡನೆ ಸರಕಾರವಾಗುವಿರಿ ಬೇರೆಯಿರಿ
ತಡವಾಗುತ್ತಿರುವಾಗ ಬಂದಿರುವ ಮಹಾಪ್ರಾಪ್ತಿಯಿಲ್ಲ
ಅದಕ್ಕೆ ತಡೆಬಡೆಯಿಲ್ಲವಾಗಿ ಧಂದರವರಿಗೆ

೯೧೦

ಹುಟ್ಟಿದ ಉದಯೋದಯ ದೇಹವನ್ನಿಟ್ಟುಕೊಂಡಂತೆ
ಅಲ್ಲಿ ಆ ಶೃಂಗೇರಿಯಲ್ಲಿ ಹುಟ್ಟಿದ ಉದಯೋದಯ
ಅಣ್ಣ ದಿಟ್ಟಿಬ್ಬರು ತಮ್ಮ ಮೊದಲಿನಿಂದಲೂ ಬೇರೆ
ಮಗನೊಬ್ಬ ನೆದುರಿದ್ದರಂತೆ. ಹತ್ತಿರದವರಿಗೆ

೯೧೧

ತೇರ್ಗಡೆಯಾಯಿತು. ನನ್ನ ಗೆಳೆಯರೊಡನೆ
ಸುದ್ದಿಯು ಬರುವಷ್ಟು ದೂರಕ್ಕೆ ಹೋಗಿದೆ
ಸ್ವರ್ಗಸ್ಥರಾದರೂ ತಂದೆ ತನ್ನ ಮರಣದ ಗುರುತು
ನಡುಬನದೊಳಗೆ ಬಿಟ್ಟು ಹೋಗಿ. ಹತ್ತಿರದವರಿಗೆ

೯೬

ಅಪ್ಪೆಲ್ಲ ಓದಿಸಿ ಪಾಸಾಯಿತೆನುವಾಗ
ಇಲ್ಲದೆ ಹೋದರು ತಂದೆ
ಬರಸಿಡಿಲೆರಗಿದ ಹಾಗಾದೆ ನಾನಾಗ
ದೀಪ ನಂದಿದ ಹಾಗೆ ಆದೆ.

೯೭

ಒಂದು ಪೆಟ್ಟಿನುಕೂಡ ಕೊಟ್ಟು ಶಿಕ್ಷಿಸಲಿಲ್ಲ
ಒಮ್ಮೆಯಾದರು ಜೈಯಲಿಲ್ಲ
ಮಮತೆಯ ಭಯವಾಗುವಂತೆ ನಮ್ಮನು ತಂದೆ
ಬೆಳಕಿಗೆ ತಂದರು ಮುಂದೆ.

೯೮

ಯಾರೇನು ತಂದು ತೋರಿಸಿದರು ಮೆಚ್ಚಿನ
ನುಡಿಯನು ನುಡಿಯುವರವರು
ಲವಲೇಶವಾದರು ಹೊಟ್ಟೆಯೆಕ್ಕಿಚ್ಚಿನ
ಕಿಡಿಕಾರದಂಥ ಶೀತಲರು.

೯೯

ತಂದೆಯ ಇಂಥ ಸದ್ಗುಣಗಳ ನೆನದೆವು
ನೆನದಷ್ಟು ಹೆಚ್ಚು ತುಮ್ಮಳವು
ಪಾನು ನಮ್ಮಕ್ಕನು ಸುಗಿದೆವು ಸುಯ್ದವು
ಬಿಕ್ಕಿದವತ್ತೆವು ದಿನವು.

೧೦೦

ಹತ್ತಿರವಿದ್ದಂಥ ನಂಟರು ಇಷ್ಟರು
ದೊಡ್ಡಪ್ಪ ಚಿಕ್ಕಪ್ಪನವರು
ದಿಕ್ಕಾಗಿ ನಿಂತರು ಶಾಂತಿಯನೊರೆದರು

ನಮ್ಮನ್ನು ಸಂತುಷಿಸಿದರು

ಎರಡನೆಯ ನೂರು

೧

ಸೂರ್ಯನಿಗಿರಗುವ ಚಂದ್ರಂಗೆ ಬಾಗುವ
ಕುಜಬುಧರಿಗೆ ಕೈಯ ಮುಗಿವ
ಗುರುಶುಕ್ರಶನಿಗಳಿಗೊಲಿದು ಮುಡಿಬಾಗುವ
ರಾಹುಕೇತುಗಳಿಗೆ ಮಣಿವ.

೨

ದೊಡ್ಡಪ್ಪ ಚಿಕ್ಕಪ್ಪ ಮೊದಲಾದ ಹಿರಿಯರು
ಕೂಡಿದರಾಲೋಚಿಸಿದರು.
ಸೇರಿ ಕಾಲೇಜನು ಓದು ನೀನೆಂದರು
ಬೆಂಗಳೂರಿಗೆ ಕಳುಹಿದರು.

೩

ಇಂಟರು ತರಗತಿಯನು ಸೇರಿಕೊಂಡನು
ಕಾಲೇಜು ಮುಟ್ಟಲು ಹತ್ತಿ
ತಂದೆಯ ಸಾವಿನ ಘೋರ ಸಂಕಟವನು
ನುಂಗಿಕೊಂಡನು ಹೇಗೊ ಒತ್ತಿ,

೪

ಸುಬ್ಬರಾಯರು ಮತ್ತೆ ನೆರವಿತ್ತುದಾಯಿತು
ಬೆಂಗಳೂರಿನ ಸುಖ ಸವಿದೆ
ಕನ್ನಡದೊಳಗೆನಗಭಿರುಚಿ ಬೆಳೆಯಿತು
ಪೂರ್ವ ಪುಣ್ಯದ ಫಲದ ತೆರದೆ.

೫

ಈ ಮೇಳೆಗಾಗಲೆ ಮನದೊಳು ಹೊಳೆದಂತೆ
ಕನ್ನಡ ಕವಿತೆಯ ರಚಿಸಿ
ತೋರಿದೆ ಹಿರಿಯರಿಗವರದನೋರಂತೆ
ತಿದ್ದಿ ದರೆನ್ನ ನು ಹರಸಿ.

యెందు యొడివరం

ಕವಿವರರೊಳು ಅಗ್ರಗಣ್ಯರು ರಸಿಕರು

ಬಹುಶ್ರುತಜ್ಞರು ವಿ. ಪೀಯವರು
ನಮ್ಮ ವಿಮರ್ಶಕರೊಳಗೆ ಬಹು ಹಿರಿಯರು
ನನ್ನ ನು ತಿಳಿ ದರಿವರು.

[illegible]

ಕನ್ನಡದೊಳು ನಮಗೊಲವರವುಕ್ಕುವ

ತೆರದೊಳು ಪಾಠವಕಲಿಸ್ತಕ್ಕಕುಟುಂಬವು
ಕನ್ನಡ ದೀಕ್ಷೆಯನಿತ್ತುತ್ತು. ಸಿಕ್ಕಾಪಟ್ಟಾಡದೊಳು
ಮನ್ನಂಥ ಜನರಿಗೆ ಒಂದು ದಿನವು ಕಾಣಿಸಿತು

..ဝိသုဒ္ဓိသုတ္တံ ဂါထာအနုပညာ

ಕನ್ನಡದೋಜರೊಳಿನ್ನೊಬ್ಬ ಮಹಿಮರು

ವೆಂಕಟರಾಮಪ್ಪ, ನವರು

ನಗೆಯೊಳು ನೀತಿಯ ಬೆರಸುವ ಜ್ಞಾನರರು

ವಾಗ್ಗಿ ವರ್ಣಾಶ್ವರೈ ಬೈಧಿರೈ.

ಅಂತಿಮವಾಗಿ ದೇವರೊಡನೆ

६७

ಇವರಾಪ್ತ ಸುಲಹೆಯನ್ನಾಗಲಿ ಧರ್ಮೋಪದೇಶವನ್ನಾಗಲಿ

ನನ್ನ ಒಳ್ಳೆಯದನ್ನೆ ಒಯ್ಯಿ

ಪ್ರೀತಿಯಿಂದಲೇ ಗಳಿಸುವುದು ಸ್ವಲ್ಪಮಟ್ಟಿಗೆ

ದಾರಿತೋರುತ್ತಿರುವುದು.

90 8

ಪಾಸಾಯಿತೆಂಚಿಂ ನಲಿಡ್‌ರೊಂಟಿಂಚಿಂ ಸಾ

ಮಣಿದನು ಕುಲದ್ವೈಪದೇನುತದಿಕ ಪ್ರವೃತ್ತ

ಮಜ್ಜಿಗೆ ಸರಡುಳ್ಳ ಅಕ್ಕಿ-ಫಾಜೆಂದಿತ್ತು

ನಲಿದರು ನನ್ನ ತೇಗಣ್ಣಿಗೆ ಒಮ್ಮರದ ದಿವಿ

೧೧೦

ಮುಂದೆ ಜೊತೆಜೊತೆಗೆ ವ್ಯಕ್ತಿತ್ವವನ್ನು ತೋರಿಸುವ
ಮದರಾಜ ಕಾಲೇಜಿನ ಕನ್ನಡಪ್ರಾಚಾರ್ಯರು
ಪದವಿಯ ಹುದ್ದೆಗೆ ಕನ್ನಡಪ್ರಾಚಾರ್ಯರಾಗಿ
ಧನ್ಯವು ನಾನೇನು ಕೊಡುತ್ತೇನೆಂದು ಹೇಳುತ್ತಾನೆ

೧೧೧

ಕಾಲೇಜಿನೊಳಗೆ ನೋಡುತ್ತಾ ಬಂದರು ನಾನು
ಪರಮಾಪ್ತರಾದೆನೆಂದು ಹೇಳುತ್ತಾನೆ
ಅಂದಿನಿಂದ ವರ್ತಮಾನವೂ ಇರುವಂತೆ
ಬಾಳಿಗೆ ಜೀವನವೆಂದೇ ಹೇಳುತ್ತಾನೆ

೧೧೨

ಒಬ್ಬರೂ ಶಂಕರನಾರಾಯಣವಿಷಯವಾಗಿ
ಪರಮಾಪ್ತರಾದರು ನಾನು ಹೇಳುತ್ತಾನೆ
ದೊರಕಿದರೆ ನನ್ನ ಬುದ್ಧಿವಂತನು ಹೇಳುತ್ತಾನೆ
ವೆಂಕಟಸುಬ್ಬಯ್ಯನವರು ಹೇಳುತ್ತಾನೆ

೧೧೩

ಕಸ್ತೂರಿಯತೆ ಹೇಳುತ್ತಾನೆ ಸಹ್ಯದಿಂದ ಹೇಳುತ್ತಾನೆ
ರನ್ನ ಹಿತ್ತಲಿನಿಂದ ಹೇಳುತ್ತಾನೆ
ತೃಪ್ತನಾದರೂ ಹೇಳುತ್ತಾನೆ ಹೇಳುತ್ತಾನೆ
ನುಜ್ಜ ಲಗೊಳ್ಳುತ್ತಾನೆ ಹೇಳುತ್ತಾನೆ

೧೧೪

ಸಾಹಿತ್ಯಲೋಕದ ಘನವನ್ನೇ ಹೇಳುತ್ತಾನೆ
ಕನ್ನಡ ಗುರುವೆಂದೇ ಹೇಳುತ್ತಾನೆ
ಓಜರು ನಿವೃತ್ತರಾದರೂ ಹೇಳುತ್ತಾನೆ
ಚದುರರು ಏಳುತ್ತಾನೆ ಹೇಳುತ್ತಾನೆ

೧೬

ಗುರುಜನರಾದ್ಯರು ಘನರು ಆಚಾರ್ಯರು
 ಪೂಜ್ಯ ವೆಂಕಣ್ಣಯ್ಯನವರು
 ಸಾಧು ಸತ್ಪುರುಷರೊಳವರಗ್ರಾಣ್ಯರು
 ಪ್ರಾಧ್ಯಾಪಕೋತ್ತಮರವರು.

೧೭

ಮಿದುವಾದ ನಡೆಯಿಂದ ಮಿದುವಾದ ನುಡಿಯಿಂದ
 ಮಿದುವಾದ ಮೆಲುನಗೆಯಿಂದ
 ಬರೆಯಿಸಿ ಓದಿಸಿ ದಾರಿಗೆ ತಂದರು
 ನನ್ನ ನು ತಂದೆವೈಲವರು.

೧೮

ಮತ್ತಿನ ಗುರುವರ್ಗದೊಳಗೊಬ್ಬರಿರುವರು
 ಪೂಜ್ಯ ಶ್ರೀಕಂಠಯ್ಯನವರು
 ಪೂಜ್ಯರು ನರಸಿಂಹಾಚಾರ್ಯರೊಬ್ಬರು
 ಇವರುಮತುಳಕೋವಿದರು.

೧೯

ಮೊದಲಿಗೆ ರಸಗುಪ್ತ ಪುಟ್ಟಪ್ಪನವರನು
 ಮೈಸೂರಿನೊಳು ಅಂದು ಕಂಡ
 ಕವಿಯ ವಿಭೂತಿಯ ಪರಿಚಯದೊಳು ನಾನು
 ಧನ್ಯನಾದೆನು ಎಂದುಕೊಂಡೆ.

೨೦

ಪ್ರೀತಿಯಿಂದೆನ್ನೊಳು ನುಡಿದರು ಕವಿಗುರು
 ಮಲೆನಾಡಿನವನವನೆಂದು
 ಸಲಹೆಯನಂದಿನಿಂದೀಯುತಲಿರುವರು

೨೦

ಅರಿತೆನು ಇಂತಹ ಗುರುಜನರಡೊಳು
ಸಾಹಿತ್ಯದಡಿಮುಡಿಗಳನು
ಕಲಿತನು ಇಂತಹ ಗುರುಜನರಡೊಳು
ಶಾಸ್ತ್ರದ ಸಲಹೆಗಳನು.

೨೧

ಅಶನಕೆ ನಡೆಯಿತು ವಾರಾನ್ಸಿ ದೇರ್ಪಾಡು
ವಸತಿಗೆ ಗೆಳೆಯರ ಬೀಡು
ಓದಿಗೆ ಶುಲ್ಕ ವಿನಾಯಿತಿಯಾಯಿತು
ವಿದ್ಯಾರ್ಥಿವೇತನ ಬಂತು.

೨೨

ಕಾಲೇಜಿನೋದಿನೋಳೀರೀತಿ ಕಳೆಯಿತು
ಮೊದಮೊದಲಾಮುಂದೆ ಕೊನೆಗೆ
ಬೇರೊಂದು ರೀತಿಯ ಏರ್ಪಾಡು ನಡೆಯಿತು
ಅಶನಕೆ ವಸತಿಗೆ ನನಗೆ.

೨೩

ದೊರಕಿದರೆನಗೊಬ್ಬ ರನ್ನ ದಾತಾರರು
ಕೃಷ್ಣ ಮೂರ್ತಿಗಳೆನುವವರು
ಮನೆಯೊಳಗಿರಿಸಿಕೊಂಡೆನ್ನ ನೋಡಿದರು
ಅವರುದಾರರು ಸುಮನಸರು.

೨೪

ಮುಂದೆ ನೌಕರಿ ದೊರೆಯುವವರೆಗವರೊಳು
ವರ್ಷ ಮೂರನು ನಾನು ಕಳೆದೆ
ಸರಳ ಸೌಜನ್ಯದ ಅವರ ಮಾದರಿಯೊಳು

ತಿದಿ ಕೊಳುವರಿವನು ತಳೆದೆ.

೨೬೦

ಆಗಿನ ದಿನದೊಳು ಆಯ್ದು ಕನ್ನಡವನೆ ಹೇಳಿ
 ಒಬ್ಬಬ್ಬ ರೋದಿದ್ದು ಮುಟ್ಟಿದುದು ತನ್ನ
 ನನ್ನ ತರಗತಿಯೊಳು ನಾನಿದ್ದೆ ನೂಬ್ಬನೆ ಹೇಳಿ
 ಗುರುಗಳಿಗೊಬ್ಬನೆ ಹಾಕಿದುದು ದತ್ತನ

೨೬೧

ಓದಿನ ದಿನಗಳು ಗಲ್ಲಾಪನದಿನಗಳು ಹೇಳಿ
 ಬಡತನವೇನಿದ್ದ ರೇಮು ರಂಜಿತಿಗೆ ಗಿರಿಸಿ
 ಆಗಿನ ದಿನಗಳು ನೆಲೆಪನದಿನಗಳು ಅಂತ ಗಿರಿಸಿ
 ಜಡತನವೇನಿದ್ದ ರೇಮು ರಂಜಿತಿಗೆ ಗಿರಿಸಿ

೨೬೨

ವಿದ್ಯಾ ಭಿನ್ನಸಂಘದೊಳು ಸೇಕ್ತನಾದೊಡನೆ
 ಬಹುವಿಧದೊಳು ಮುಂದೆ ಹೋದೊಡನೆ
 ಬುಡ್ಧನೊಡನೆ ಹೋದೊಡನೆ ಹೋದೊಡನೆ
 ಮೊದಲನೆಯವನಾಗಿ ಹೋದೊಡನೆ ಹೇಳಿ

೨೬೩

ನಾಟಕವಾಡಿದೊಡನೆ ಪಾಪವನ್ನೇ ದಿದೊಡನೆ
 ಭಾಷಣಮಾಡಿದೊಡನೆ ಮರದೊಡನೆ
 ಚರ್ಚೆಯ ಕೂಟದೊಳು ಸಕ್ತಿಯ ಹೊಂದಿದೊಡನೆ
 ಬಿಂಡನಮಂಡನಗೃಹದೊಡನೆ ಹೇಳಿ

೨೬೪

ಹತ್ತರು ಪಾರಿಯು ಕಾಮನಂಜಾರ್ಹದೊಡನೆ
 ರೈಲು ತಿಕ್ಕಿತನು ತಡೆ ಹೇಳಿದೊಡನೆ
 ರಜೆಯೊಳು ಹತ್ತರು ಸುತ್ತುದೊಡನೆ ಹೇಳಿ

ಬೆಂಗಳೂರಿನಿಂದ ಹೊರಟು ಹೋದೊಡನೆ

೩೧ ೨೨

ಬಾದಾಮಿ ಹೊನ್ನಹೊಳೆ ಹಂಪೆ ಸ್ತೋತ್ರಾಪುರಾಣ
ಮುಂತಾದ ಎಡೆಗಳಲ್ಲಿ ಹೋಡಿ ದ್ರಾವಿಡ
—ಗತವೈಭವಗಳ್ಳೆ ಕಂಡಾಗ ಕಣ್ಣಾರ್ಜುನ
ಒಡೆಯಿತು ಕವನದ ಕೊಡುಗಡೆಗಳಿಗನು

೩೨ ೨೨

ಪ್ರಿಯವರಿಗಿಡೆ ಹಿಡಿದು ಪದಕವು ಕೊಡೆ
ನನ್ನ ನೀಳ್ ವನಕೆ ಭಕ್ತನು ಕೊಡುವೆನು
ಮೊಡ್ಡ ಪ್ಪನವರಿಗಂದಾದ ಸಂಕೋಪವು
ಹೀಗೆಂದು ಹೇಳುವುದೊಂದು ಕವನ

೩೩ ೨೨

ಮನೆಯಿಂದ ಮನಗೆ ಆಜ್ಞಾಪಕವನೊಂದು
ಮರದರು ಮೊಡ್ಡ ಪ್ಪನವರು
ಊರವರಲ್ಲೊಗವನು ತೋರಿಸಿದವು
ನರೆ ನೆಲಿದರು ನೋಡಿದವರು

೩೪ ೨೨

ಮರಳಿ ಮೈಸೂರಿಗೆ ಎಂಬ ಮಹಾಪತ್ನಿ
ನಾನಣಗೊಂಡಿದ್ದು ಘಟಗೇರಿ
ಮೊಡ್ಡ ಪ್ಪನವರತ್ತ ಹಿಗೊಟ್ಟು ಕರೆಗೊಡ
ನಡೆದರು ದೇವಸನ್ನಿಧಿಗೆ

೩೫ ೨೨

ಪ್ರಾಣವಾಳೆಂದು ಹಿಡಿದು ಹಿಡಿದು ತಂದೆನು
ನಲಿವೊಡೆ ತಂದೆಯಿರಲಿಲ್ಲ
ಎಂ. ಎ. ಪದೀಕ್ಷೆ ಕೊಟ್ಟು ಕೊಡೆ
ಮೊಡ್ಡ ಪ್ಪನವರನಿಟ್ಟು ಕೊಟ್ಟು

೨೬

ಹಿರಿಯರ ಪುಣ್ಯವು ನಡೆಸಿತು ನನ್ನನು
 ನನ್ನ ಪುಣ್ಯವೆ ಹೀನವಲ್ಲೆ
 ಓದೆಲ್ಲ ಮುಗಿದಾಗ ಕೂಡಿ ನನ್ನವರನು
 ಬಾಳುವುದೆನಗಿಲ್ಲವಾಯ್ತು.

೨೭

ಓದಿನ ದಿನದೊಳು ನಡೆದ ದುರ್ಘಟನೆಯ
 ಬಣ್ಣ ಪೆನ್ನೊಂದನಂತು
 ಕಿರಿಯ ಭಾವಂದಿರು ಗತಿಸಿದ ಸುದ್ದಿಯ
 ಸಿಡಿಲಿನ ಕಾಗದ ಬಂತು.

೨೮

ದುರ್ಘರ ದುಃಖದೊಂದುಬ್ಬರದೊಳು ಸುಟ್ಟು
 ಬೆಂದೆನುದ್ವೇಗದ ಭರಕೆ
 ಕಣ್ಣುಚ್ಚಿ ತುಟಿಕಚ್ಚಿ ಶೋಕವನದುಮಿಟ್ಟು
 ದೋದನು ಮಜ್ಜೆಗೆಸರಕೆ.

೨೯

ಒಬ್ಬರನೊಬ್ಬರು ಕಂಡೊಡನೊಮ್ಮೆಗೆ
 ದುಃಖದ ಕಾರಂಜಿ ಪುಟಿಯೆ
 ಅತ್ತೆವು ಸುಯ್ದವು ಕುಳಿತವು ಸುಮ್ಮನೆಗೆ
 ದುಃಖಕೆ ಕೊನೆಮೊದಲಿದೆಯೆ.

೩೦

ಚಲನೆಚಿತ್ರದ ಪಟವು ಸುರುಳಿ ಬಿಚ್ಚಿದ ಹಾಗೆ
 ಹಿಂದಿನ ಆ ಘಟನೆಗಳು
 ಸರಸರನೊಂದರ ಮೇಲೊಂದರಂತಾಗೆ
 ಬಂದವು ಸ್ಮೃತಿಪಟಲದೊಳು.

೪೧

ರಾಮಪ್ಪ ಭಾವದಿರಭಿರಾಮರೂಪರು
ಜಾರುಸಂಪನ್ನರು ಅವರು
ಕಪಟ ಕಾಲುಷ್ಯಗಳಿರಿಯದ ಯುವಕರು
ಸಭ್ಯರು ಸುಮನಸರವರು.

೪೨

ನಾನವರೊಡಗೂಡಿ ಬೇಸಿಗೆ ರಜದೊಳು
ಕಾಡುಮೇಡುಗಳನು ಅಲೆದು
ಹಾಡುತಲಾಡುತ ಕಳೆದಂಥ ದಿನಗಳು
ಮಿಂಚಿದುವನ್ನಿದಿರಂದು.

೪೩

ಮರಮರಗಳನು ಮಾತಾಡಿಸುತ್ತಿದ್ದೆ ನು
ಭಾವದಿರೊಂದಿಗೆ ಕೂಡಿ
ನಲಿಯುತ್ತಲಿದ್ದೆ ನು ನಾಗರಿಕತೆಯನು
ಕಾಡಿಗೆ ವರದಿಯ ಮಾಡಿ.

೪೪

ಏನು ಹೇಳಿದರೇನು ಭಾವದಿರಳಿದರು
ಹಾಳಾಯಿತಕ್ಕನ ಬಾಳು
ತಾನಾಗಿ ತಣಿಯದೆ ಯಾರು ಏನೆಂದರು
ತಮಣಿಗೆ ಬರುವುದೆ ಗೋಳು.

೪೫

ಇದೊಬ್ಬ ಮಗನನು ಲಾಲಿಸಿ ಪಾಲಿಸಿ
ಬೆಳಸಿ ಓದಿಸಿ ಬುದ್ಧಿ ಗಲಿಸಿ
ಮುಂದಕ್ಕೆ ತರುಪನೆಂದಕ್ಕೆ ಸಂಕಲ್ಪಿಸಿ
ನಿಂತರು ಕಣ್ಣೀರನೊರಸಿ.

೪೭ ೧೨

ವಿಜಯಿ ದುರೈಕಪದ ಪೂರ್ವದಿಂದೆ ಭಯಪಡಿಸಿ
ಕಲೆಯುಳಿಯಿತು ರೂಪು ಪೂರ್ವದಿಂದೆ
ಮಗನಾಟಿ ಪಾಪಪುರಾಣಿಯು ಸ್ವಲ್ಪಿಸಿತಕೆ ಬಿಡಕೆ
ಸಾಗಿತು ಶಾಲೆಯೊಳೊಳಿದು ವಾಣಿಜ್ಯ

೪೭ ೨೨

ಮಗನೋದಮವಾಗಿ ಯಿತು ಮದುವೆಯಾಯಿತು ಮುಂದೆ
ಮಕ್ಕಳಾದವು ಪುಣ್ಯ ಗೌಡವನು ಮದುವೆ
ಅಕ್ಕನ ದುಃಖವು ಶುಭವು ಸರಿಹಿತವು ಪಡೆದವು
ಮಗನ ವಿಳಿಗೆಯನು ಕಂಡು ಪಡೆದವನು

೪೮ ೧೨

ಮಗನಂತೆ ಶಪ್ಪನು ದಿನದಿನವೂ ಲಿಂಗವರವರವ
ಮುದವಾಯಿತಕ್ಕನ ಮನವೊಲಿದವರು
ಇಂದಿಗು ಉರಗೊಲೆವು ಈ ಬಾಳುಗೊಲೆಯಂತೆ
ಅವರಂಥ ಹಿರಿಯರು ಹರಕೆ ಮರವ ಗಿವಿವ

೪೯ ೧೨

ದೂರದ ಅಂತರವು ಪುಣ್ಯದಿಂದೆ ನಂತರವರವರು ಬಿಡ
ಮೈಸೂರು ಮಜ್ಜೆಗೆ ಸರಕೆ ಕತ್ತರವಿವರವರು
ಅಕ್ಕ ತಮ್ಮ ದೊಡ್ಡರೊಡ್ಡರ ನೋವರಂತೆ ಗಿವಿವ
ನನೆಯಿದಿದ್ದರೆ ತಂಪು ಮನವೊಲಿದ ಗಿವಿವ

೫೦ ೧೨

ಕನ್ನಡ ನುಡಿಯ ಪುಣ್ಯದಿಂದೆ ನಂತರವರವರು ಬಿಡ
ವಿದ್ಯಾರ್ಥಿ ವೇತನ ಪಡೆದವು ನಂತರವರವರು
ಮಾಹಿತಿ ಸಾಲ್ದೆ ಕೆಲಸವು ಪೂಗಿಯಂತೆ ಕಿವಿವ
ಬಹುಪೇಚಿಗೀಡಾದೆ ಹೊರವರವರು ಬಿಡ

೫೦

ಮೈಸೂರು ನಗರದ ಸುತ್ತಣ ಹಳ್ಳಿಯ
ಆಡುವ ಭಾಷೆಯ ಜೊತೆಗೆ
ಹೋಲಿಸಿನೋಡಿದನತ್ತ ಶಿವಮೊಗ್ಗಯ
ದೇಸಿಯ ನುಡಿಯನು ಕೊನೆಗೆ.

೫೧

ಶೃಂಗೇರಿ ಕೊಪ್ಪಸಾಗರ ತೀರ್ಥಹಳ್ಳಿಯ
ಪರಿಸರದೆಡೆಗಳ ಕಂಡೆ
ನೂರಾರು ಜನರ ಆ ಸನ್ನಿಹಪರಿಚಯ—
ದಿಂದಲಂದಾವೋದಗೊಂಡೆ.

೫೨

ಮುಂದೊಂದು ದಿನದೊಳು ನನ್ನಬಾಳಿನ ಬೇರು
ಕಡಿಯಿತು ಬಾಡಿತು ಚಿಗುರು
ಸ್ವರ್ಗಸ್ಥರಾದರು ನನ್ನ ಗುರುದೇವರು
ಪೂಜ್ಯ ವೆಂಕಣ್ಣಯ್ಯನವರು.

೫೩

ನೌಕರಿಯಾಯಿತು ಮುಂದೆ ಜುಲಾಯಿಗೆ
ದೈವವು ಕಣ್ಣೆರೆಯಿತೆಂದೆ
ಕಾಲೇಜಿನೊಳು ನಲವತ್ತರೂಪಾಯಿಗೆ
ಕನ್ನಡ ಪಂಡಿತನಾದೆ.

೫೪

ಮರುವರ್ಷ ಸಂಸಾರಿಯಾದೆನು ನಾನೆನೆ
ಅಂಕುರಿಸಿತು ಹೊಸ ಕುತ್ತ
ಪಿಶ್ಚದ ಎರಡನೆ ಸಮರದ ಕುದಿಬೇನೆ
ಅದೆ ತಾನೆ ಹಬ್ಬಿತ್ತು ಸುತ್ತ.

೫೬

ಘನರು ಕೃಷ್ಣಸ್ವಾಮಿಯವರು ಮಾವಂದಿರು
 ಚಿನ್ನಮ್ಮನವರತ್ತೆಯವರು
 ಅಭಿಜಾತರುತ್ತಮರೆನ್ನತ್ತೆವನವರು
 ಗಣ್ಯರು ಸುಪ್ರತಿಷ್ಠಿತರು.

೫೭

ದೇವದ್ವಿಜಾರ್ಚನಾಸಕ್ತರು ಭಕ್ತರು—
 ದಾರರು ನಿತ್ಯ ನಿರ್ಮಲರು.
 ಮೂವರು ಪುತ್ರಿಯರೈವರು ಪುತ್ರರು
 ಇವರ ಕೀರ್ತಿಯ ಬೆಳಗುವರು.

೫೮

ಲಕ್ಷ್ಮೀನಾರಾಯಣರಿವರೊಳು ಹಿರಿಯರು
 ವೈದ್ಯವಿದ್ಯೆಯನೋದಿದಿವರು
 ವಾಯುಸೇನೆಯೊಳಧಿಕಾರಿಯಾಗಿರುವರು
 ಬೆಂಗಳೂರಿನೊಳಿರುತಿಹರು.

೫೯

ಮತ್ತೊಬ್ಬ ಪುತ್ರರು ರಂಗನಾಥಾಖ್ಯರು
 ನಾಟಕಕರ್ತರು ನಟರು
 ಬೆಂಗಳೂರಾಕಾಶವಾಣಿಯೊಳಿರುವರು
 ರಸಿಕರು ಕುಶಲಕೋವಿದರು.

೬೦

ದೆಹಲಿಯ ಬಾನುಲಿ ಕೇಂದ್ರದೊಳಿರುವರು
 ಆ ರಾಮಕೃಷ್ಣ ನೆನುವವರು
 ದೂರದಮೇರಿಕೆಯೊಳು ವೈದ್ಯರಿರುವರು
 ನಂಜುಂಡಸ್ವಾಮಿಯೆಂಬುವರು

೬೧

ಅದೆ ಬೆಂಗಳೂರಿನೊಳಿಹರಿಂಜಿನಿಯರಾಗಿ
ಕಿರಿಯ ನಾರಾಯಣಮೂರ್ತಿ
ಹಸರಿಸಿ ಹಬ್ಬಿಹುದಿಂದು ಈ ತೆರನಾಗಿ
ಪುತ್ರರೈವರ ಚಾರುಕೀರ್ತಿ.

೬೨

ಪುತ್ರಿಯರೊಳು ಸೀತಾಲಕ್ಷ್ಮಿಯೆ ಹಿರಿಯರು
ರಾಜಲಕ್ಷ್ಮಿಯೆ ಮಧ್ಯದವರು
ಈ ರಾಜಲಕ್ಷ್ಮಿಯೆ ನನ್ನ ಕೈಹಿಡಿದರು
ಶಾರದಮ್ಮನೆ ಕಡೆಯವರು.

೬೩

ನಮ್ಮ ಮಾವಂದಿರ ಹಿರಿಯ ಅಳಿಯಂದಿರು
ಶ್ರೀ ಸುಬ್ಬರಾಯನನುವವರು
ದೂರದ ಹೈದರಾಬಾದಿನೊಳಿರುವರು
ಕೈಗಾರಿಕೋದ್ಯಮಿಯವರು.

೬೪

ಶಿಕ್ಷಕ ವೃತ್ತಿಯ ಕಿರಿಯ ಅಳಿಯಂದಿರು
ಶ್ರೀ ಕೃಷ್ಣಮೂರ್ತಿಯನುವವರು
ನಡುವಣ ಅಳಿಯಂದಿರೀ ಕೃತಿಕರ್ತೃವೆ
ಎಂದು ಹೇಳುವುದವಶ್ಯಕವೆ.

೬೫

ಅತ್ತೆಮಾವಂದಿರ ಅಣ್ಣ ತಮ್ಮದಿರನು
ಮತ್ತಿನ ಬಂಧುವರ್ಗವನು
ಪ್ರಕೃತಕೆ ಮೀರಿತೆಂದಾಡದೆ ಬಿಟ್ಟನು
ಮನ್ನಿಪುದೆಂದು ಕೋರುವನು.

೬೬

ನಮ್ಮ ಆ ಮದುವೆಗೆ ಬಂದಿದ್ದ ರೆಲ್ಲರು
ಹಿರಿಯರು ನಮ್ಮೊರಿನವರು
ಚಿಕ್ಕಪ್ಪ ಚಿಕ್ಕಮ್ಮ ಮುಂದಾಗಿ ನಿಂತರು
ಮದುವೆಯ ನೆರವೇರಿಸಿದರು.

೬೭

ಚಿಕ್ಕಮ್ಮನವರನು ಕುರಿತೊಂದು ಮಾತನು
ಇಲ್ಲಿಯಾದರು ಹೇಳಬೇಕು
ಅವರಂಥ ನಿಸ್ವಾರ್ಥ ಹೃದಯಿಯಾದವರನು
ಮತ್ತೆಲ್ಲಿ ನಾ ಕಾಣಬೇಕು.

೬೮

ಮುಗ್ಧತೆ ಮೃತಳಿದಂತೆವೋಲಿರುವರು
ಪರಿಶುದ್ಧಚೇತನರವರು
ಸುಬ್ಬಮ್ಮನವರ ಆ ಸೌಜನ್ಯವೆನುವುದು
ಮಾತಿಗೆ ನಿಲುಕದಂತಹುದು.

೬೯

ನಾಗಾಲಿನೋಟದೊಳಾಗಿ ನ ದಿನಗಳು
ಮಿಂಚಿ ಮರೆಯಾದವು ಬೇಗ
ಸಹಧರ್ಮಚಾರಿಣಿಯೊಬ್ಬಳು ಬಂದಳು
ಕೊರತೆ ನನಗಾವುದಿನ್ನೀಗ.

೭೦

ಗೆಲುವೇನು ಚೆಲುವೇನು ನಲಿವೇನು ಒಲವೇನು
ನಡೆನುಡಿಗಳ ಬೆಡಗೇನು
ಮೂಜಗವನೆ ತಾವು ಗೆಲುವೆಂದೆನುವರು

ಆಗ ಆ ರಾಜರಾಣಿಯರು

೭೦

ಪ್ರೇಮದ ಮಾತಿಗೆ ಹೊಸಮದುಮಕ್ಕಳು
ಹೊಸ ಅರ್ಥವನು ವಾಚಿಸುವರು
ನವ್ಯರೀತಿಯ ನವ ಟೀಕೆ ಟಿಪ್ಪಣಿಗಳು
ಮೂಡಿದಂತಾಡಿ ತೋರುವರು.

೭೧

ಪ್ರೇಮಕ್ಕೆ ಕಾಲವು ಬಹುದೊಡ್ಡ ಹಗೆಯೆಂದು
ಮನದೊಳು ಪರಿಗಣಿಸುವರು
ದಿವಸಕ್ಕೆ ಮೂವತ್ತು ತಾಸಾದರೊಳಿತೆಂದು
ಹೊಸಲೆಕ್ಕವನು ಗುಣಿಸುವರು.

೭೨

ಮನದೊಳು ಮಾತಿಗೆ ನಿಲುಕದಂತಹ ಭಾವ
ಮೈಯೊಳು ಪುಳಕದ ಜಳಕ
ನವನವೀನವು ಜಗೆವೆನುವ ಒಂದನುಭವ-
ವಿರಲಿಲ್ಲವಂದಿನ ತನಕ.

೭೩

ತಾನೆ ಕಡಲಾದಂತೆ ತಾನಿಲ್ಲವಾದಂತೆ
ಕಡಲ ಕೂಡಿದ ಹೊಳೆಯಂತೆ
ಕೂಡಲನೇಕವು ತೋರುವುದೋರಂತೆ
ಏಕವೆ ತಾನೆನುವಂತೆ.

೭೪

ಇಂತಹ ಅನುಭವ ನಿತ್ಯಸಂಗತಿಯಾಗಿ
ಸತ್ಯದ ಕಥೆಯಾಗಿ ನಾವು
ಒಲಿದ ಮದುಮಕ್ಕಳು ಭಾವೈಕರಸರಾಗಿ
ಸಂಸಾರವಿದನು ಹೂಡಿದೆವು.

೭೬

ತುಮಕೂರಿನೊಳಗೊಂದು ಕಾಲೇಜು ತೆರೆಯಿತು
ಹೋದನಲ್ಲಿಗೆ ವರ್ಗವಾಗಿ
ಹೊಸ ಊರು ಹೊಸಮನೆಯೆನೆ ಹೊಸತಾಯಿತು
ನಮ್ಮ ಜೀವನ ಸುಖವಾಗಿ.

೭೭

ರೂಪಾಯಿಗೊಂಬತ್ತು ಸೇರಕ್ಕೆ ಒಂಬತ್ತು
ರೂಪಾಯಿ ಬಾಡಿಗೆ ಮನೆಗೆ
ನಾಕವ ಧರೆಗಿಳಿದಂತೆವೊಲಾಯಿತು
ತುಮಕೂರ ವಾಸವು ನಮಗೆ

೭೮

ನಾನು ನನ್ನಾಕೆಯಿಂದಿಬ್ಬರೆ ಮನೆಯೊಳು
ಗೊಂಬೆಯ ಸಂಸಾರದಂತೆ
ಒಪ್ಪಾಗಿ ಮೆರೆದೆವು ಅಲ್ಪಸಂಬಳದೊಳು
ಕೈಯೊಳು ಹಣ ಮಿಗುವಂತೆ.

೭೯

ತುಮಕೂರೊಳೊಂದು ಪವಾಡವೆ ನಡೆಯಿತು
ನನಗೆ ಸಂಬಂಧಿಸಿದಂತೆ
ಸ್ವಾತಂತ್ರ್ಯ ಸಂಗ್ರಾಮವಾರಂಭವಾಯಿತು
ಅದೆ ಕಟ್ಟಿಕಡೆಯದೆಂಬಂತೆ.

೮೦

ಅಂಗ್ಲರಿಗಿಂದರು ಗಾಂಧಿಮಹಾತ್ಮರು
'ಭಾರತವನು ಬಿಟ್ಟುತೊಲಗಿ'
ಪ್ರತಿಯಾಗಿ ಕೈಸೆರೆಗೈದರಾಳರಸರು
ನಾಯಕರೆಲ್ಲರ ರೇಗಿ.

೮೧

ತುಳಿದ ಹಾವಾದರು ಹಸಿದ ಹುಲಿಯಾದರು
ಹುಚ್ಚಾನೆಯಾದರು ಜನರು
ಸರಕಾರವನು ಜಗ್ಗಿ ಬುಡಮೇಲುಗೈದರು
ಚಳುವಳಿ ತುದಿಮುಟ್ಟಿಸಿದರು.

೮೨

ಚಳುವಳಿ ನಿಂತಿತ್ತು ಕಾಲೇಜು ತೆರೆದಿತ್ತು
ಆದರು ಕಳವಳವಿತ್ತು
ಕನ್ನಡಪಾಠವು ಭರದೊಳು ಸಾಗಿತ್ತು
ತರಗತಿ ಮುಗಿಯುವ ಹೊತ್ತು.

೮೩

ನನ್ನೆದೆಮುಟ್ಟಿದ ಎತ್ತರದೆದುರಿನ
ಮೇಜಿನ ಮೇಲೂರಿ ಕೈಯು
ಹಾಸ್ಯ ಚಟಾಕಿಯ ಹಾರಿಸುತ್ತಾದಿನ
ಗುರುತಿಸುತ್ತಿದ್ದ ಹಾಜರಿಯು.

೮೪

ಒಳಗಿಂದಲಾವುದೊ ಸದ್ದಾಗಿ ಹೊಗೆಬಂದ
ಹಾಗಾಯಿತೆಳೆದೆನು ಅರೆಯು
ಗಂಟೆಯ ನಂತರ ಸಿಡಿಯುವಂತಿರಿಸಿದ
ಕೈಬಾಂಬು ಸಿಡಿಸಿತು ಉರಿಯು.

೮೫

ಎದುರಿನೊಳವಿತ್ತಿದ್ದ ಮಿತ್ತುವನರಿಯದೆ
ನಗುತ್ತಿದ್ದ ಘಂಟೆಯಹೊತ್ತು
ಏಹೊತ್ತಿಗಾಪತ್ತು ಬಂದಿರಿಯುವುದೆ—
ಗೆನ್ನುವುದಾರಿಗೆ ಗೊತ್ತು.

೮೬

ನನ್ನ ನಗೆಮಾತಿಗೆ ಮರುಳಾಗಿ ಮೃತ್ಯುವು
ಕೂಡ ಮೈಮರೆಯಿತೊ ಹೇಗೆ
ಅಲ್ಲದೊಡನ್ನಿಂದಲಿಂದು ಈ ಕಾವ್ಯವು
ರಚಿತವಾಗುತ್ತಲಿತ್ತೆ ಹೀಗೆ.

೮೭

ಹೌಹಾರಿ ಹುಡುಗರು ಹಾರಿದರತ್ತಿತ್ತ,
ನೆರೆದರು ಜನ ಸುತ್ತಮುತ್ತ,
ಅರೆಚಣದೊಳು ನಾನು ಮಿತ್ತುವಿನಿಂದಿತ್ತ,
ಹಾರಿದೆ ತಪ್ಪಿತು ಕುತ್ತ.

೮೮

ನಾನು ಹಾರಿದೆನೆಂಬ ಒಣಜಂಬವೇತಕೆ
ಹಾರಿಸಿ ಉಳಿಸಿತು ದೈವ
ಭಯವನು ಹುಟ್ಟಿಸಿದಾತನೆ ಭಯವೇಕೆ
ಮಾಣನಲುಳಿವುದು ಜೀವ.

೮೯

ಜೀವಕೆ ಸಾವಿಗೆ ತಲೆಗೂದಲಂತರ—
ವೆನ್ನುವುದರಿವಾಯಿತಾಗ
ಕಾಣದ ಕೈಯೊಂದು ನಮ್ಮ ನಿರಂತರ—
ದೂಡುವುದೆಳೆವುದು ಬೇಗ.

೯೦

ತುಮಕೂರಿನಿಂದ ನಾ ಹೋದೆ ಶಿವಮೊಗ್ಗಿಗೆ
ನನ್ನ ತೊರೂರಿನ ನೆಲೆಗೆ
ನನ್ನ ಬಾಂಧವರಿಗೆ ಹತ್ತಿರದೊರಿಗೆ
ಹೋದ ಸಂತೋಷವು ನನಗೆ.

೯೦

ಶಿವಮೊಗ್ಗ ಯೆಂದೊಡನೊಗೆವುದು ಮನದೊಳು
ಬೇವು ಬೆಲ್ಲದ ನೆನಹುಗಳು
ಸುಖದುಃಖಗಳು ಬಂದವೆನಗನುಭವದೊಳು
ಬಂದಂತೆ ಹಗಲಿರುಳುಗಳು.

೯೧

ಮತ್ತಿಬ್ಬರೀವೇಳೆಗೆನನಗಿಲ್ಲವಾದರು
ಪರಮಾಪ್ತ ಬಂಧುವಾದವರು
ಒಬ್ಬರು ಹಿರಿಯ ಭಾವಂದಿರು ಒಬ್ಬರು
ಕಿರೆಮನೆಯೊಳು ಹಿರಿಯವರು.

೯೨

ಹಿರಿಯವರೀಯಿರ್ವರಳಿವಿಗೆ ಬಹುವಾಗಿ
ನೊಂದೆನನಾಥನೆ ಆಗಿ
ಒಬ್ಬೊಬ್ಬರನು ನಾನು ಕಳೆದುಕೊಂಡೆನು ಹೀಗೆ
ಒಂದೊಂದು ಘಟ್ಟದ ಕೊನೆಗೆ.

೯೩

ಮೊದಲ ಹೂವರಳಿತು ಪ್ರೇಮವಲ್ಲರಿಯೊಳು
ಮಗಳೊಬ್ಬಳೊಗೆದಳು ನಮಗೆ
ಪ್ರಥಮ ಕುಮಾರಿಯ ಜನನದುತ್ತವದೊಳು
ಹೊಸಬೆಳಕಾಯಿತು ಮನೆಗೆ.

೯೪

ಪುಟ್ಟ ಕಂದಮ್ಮನ ತೊಟ್ಟಿಲು ತೂಗಿತು
ಮುಟ್ಟಿತು ಜೋಗುಳ ಕಿವಿಯ
ಮೊಳೆನಗೆ ತೋರಿತು ತೊದಲಾಲಿ ಕೇಳಿತು
ಮುಟ್ಟಿತು ಕೊಳಲಿನ ಸವಿಯ.

೯೬

ಮೂರುವರ್ಷಕೆ ಮುಂದೆ ಮಗನೊಬ್ಬನೊಗೆದನು
ಶ್ರೀರಾಮ ನವಮಿಯ ದಿನದೆ
ಒಸಗೆಯ ಮೇಲೊಸಗೆಯ ಕಂಡೆವೆಂದನು
ದೈವದನುಗ್ರಹದಿಂದೆ.

೯೭

ಮನೆಯೊಳು ಮೈಮರೆಯಿಸುವಂಥ ಸುಖವಿತ್ತು
ನೌಕರಿಯೊಳು ಗೆಲುವಿತ್ತು
ಗೆಲೆಯರ ನೆರವಿತ್ತು ಶಿಷ್ಯರ ಒಲವಿತ್ತು
ಹಿರಿಯರ ಬೆಂಬಲವಿತ್ತು.

೯೮

ತಂಗಾಳಿ ಸುಳಿದಾಗ ಮಲ್ಲಿಗೆ ಬನದೊಳು
ಹೊಕ್ಕಾಡುವಾರಡಿಯಂತೆ
ಮನೆಯೊಳು ಮಠದೊಳು ನಾಡೊಳು ಬೀಡೊಳು
ಮನವಾಡಿ ನಲಿಯಿತೋರಂತೆ.

೯೯

ನಗರ ಕರ್ಣಾಟಕ ಸಂಘವು ವೇದಿಕೆ—
ಯಾಯಿತು ನನ್ನ ಭಾಷಣಕೆ
ದೊರಕಿತು ಸತ್ಯಾಂಕ ಸರಸಕಥಾಲಾಪ—
ದೊಳಗತುಳ ತತ್ವನಿಕ್ಷೇಪ.

೧೦೦

ಇಂದ್ರಚಾಪದ ಮೆಳೆಗಾಲದ ದಿನದಂತೆ
ಬಾಳಿಗೆ ಹೊಸಬಣ್ಣವಾಗೆ
ಸಂಸಾರವೆನುವುದು ಸುಖಮಯವೆನಿಸುತೆ
ಕಳೆಯಿತು ಕಾಲವು ಹೀಗೆ.

ಮೂರನೆಯ ನೂರು

೧

ಅವುದು ಕತ್ತಲ ಕಾಳವು ನನ್ನೊಳು
ಅದನೆಲೆದೇವನೆ ಬೆಳಗು
ಎಡವಿದ ಬೆರಳು ಮತ್ತೆಡವದ ತೆರದೊಳು
ಬಾ ಬಳಿ ಬೆಳಗೊಳಹೊರಗು.

೨

ಮನೆಯಾಕೆಯಾರೋಗ್ಯವಿದ್ದ ಕಿದ್ದಂತೆಯೆ
ಕೆಟ್ಟತದೇತಕೊ ಅರಿಯೆ
ಅಂಜಿಕೆಯನಲಾರೆ ಶಂಕೆಯೆಂದನಲಾರೆ
ತಾನಾದಳೊಮ್ಮೆಗಧೀರೆ.

೩

ಏನನೊ ನೆನೆದು ಮತ್ತೇನನೊ ಭಾವಿಸಿ
ಏನನೊ ಊಹಿಸಿ ಕೊರಗಿ
ದೀನೆಯಂತಾದಳು ಮನದೊಳು ಕಸಿವಿಸಿ-
ಗೊಂಡಳು ನೊಂದಳು ಸೊರಗಿ.

೪

ಯಾರೊ ಸತ್ತವರನು ಯಾರೊ ಹೆತ್ತವರನು
ಮತ್ತೆ ಕಂಡಂತಾಗಿ ಬೇರಿ
ಚಿತ್ತದುದ್ದೇಗದೊಳನ್ನಪಾನಗಳನು
ಮರೆತಳು ಈಕೆ ಹೌಹಾರಿ.

೫

ನೋಟದೊಳಾವುದೊ ವೇದನೆ ತೋರಿತು
ನಾನದ ಬಣ್ಣ ಸಲರಿಯೆ
ಮಾತಿನೊಳಾವುದೊ ಸಂಕಟವೇರಿತು
ನಾನದನರ್ಥೈಸಲರಿಯೆ.

೭

ಮುಖವು ಕಪ್ಪಾಯಿತು ಕಣ್ಣು ಕೆಂಪೇರಿತು
 ಬೆಪ್ಪು ಬೆಪ್ಪಾಯಿತು ಚಿತ್ತ
 ನಾಲಗೆಯೊಣಗಿತು ಮೈ ಬಿಸಿಯಾಯಿತು
 ದಿನದಿನಕೇರಿತು ಕುತ್ತ.

೮

ಶಿವಮೊಗ್ಗಯನು ಬಿಟ್ಟ ಮೈಸೂರಿಗೈತಂದೆ
 ಬಹುನೊಂದೆ ಬಹುಬೇನೆವಡೆದೆ
 ತೌರಿನಾರೈಕೆಯ ಹಿರಿಯರ ಹರಕೆಯ
 ಬೇಡಿದ ದೈವದ ದಯೆಯ.

೯

ಕೆಟ್ಟತ್ತು ಹೀಗೆನ್ನ ಮಡದಿಯಾರೋಗ್ಯವು
 ಆವೂರು ಬಿಡುವಾಗ ನಾವು
 ಮಗಳಿಗೆ ನಡೆದಿತ್ತು ಮೂರನೆ ವರುಷವು
 ಮಗನರುದಿಂಗಳ ಮಗುವು.

೧೦

ಸಾವಿರದೊಂಬೈನೂರೈವತ್ತರೊಳು ಬಂದೆ
 ಹದಿನೈದು ವರುಷದ ಹಿಂದೆ
 ಹತ್ತುವರುಷದ ಹಿಂದೆ ಬಿಟ್ಟ ಮೈಸೂರಿಗೆ
 ಮರಳಿದನೀರೀತಿ ಕೊನೆಗೆ.

೧೧

ಬಗೆಬಗೆಯೌಷಧದುಪಚಾರವಾಯಿತು
 ಕಾಲಕಾಲಕೆ ಸರಿಯಾಗಿ
 ಪಠ್ಯ ಪಾನೀಯಗಳೆಲ್ಲವು ನಡೆಯಿತು
 ಅನುಪಾನಕನುಸಾರವಾಗಿ.

೧೧

ಗ್ರಹಚಾರ ಕೆಟ್ಟಿತೆ ವಿಧಿ ಶಾಪವಿಟ್ಟಿತೆ
 ದೈವಕೆ ಬಂದಿತೆ ಸಿಟ್ಟು
 ಪೂರ್ವದುಷ್ಕರ್ಮವು ಒಟ್ಟಿಸಿ ಮೂಡಿತೆ
 ಅಲ್ಲದೊಡಾವುದೀ ಪೆಟ್ಟು.

೧೨

ನಾ ಪಟ್ಟ ಪಾಡಿಗೆ ಕೊನೆಮೊದಲುಂಟೇನು
 ಆಗಿನ ದಿನಗಳೆ ಹಾಗೆ
 ಬೈಗೇನು ಬೆಳಗೇನು ಹಗಲೇನು ಇರುಳೇನು
 ವಿಶ್ರಾಂತಿಯಿರಲಿಲ್ಲವೆನಗೆ.

೧೩

ನಿದ್ದೆಯ ಕಾಣದೆ ತಿಂಗಳಾರಾಗಿತ್ತು
 ಸಾಕುಸಾಕಾಗಿತ್ತು ಕೊನೆಗೆ
 ಊಟೋಪಚಾರಗಳೊಗ್ಗದೆ ಹೋಗಿತ್ತು
 ಆಗ ನನ್ನವಳಿಗೆ ನನಗೆ.

೧೪

ನಾನಿದಕಾಗಿಯೆ ಜನ್ಮವನ್ನೆತ್ತಿದೆ—
 ನೆಂಬಂಥ ನಿಷ್ಠೆಯನಾಂತು
 ಮಕ್ಕಳನಿಬ್ಬರನೋರಂತೆ ಸಲಹಿದೆ
 ಅವುಗಳಾರೈಕೆಯ ನೋಂತು.

೧೫

ಬಹುಬಗೆಯಿಂದಪಚರಿಸಿದರೆಲ್ಲರು
 ಈಕೆಯ ಒಡಹುಟ್ಟಿದವರು
 ಮಗಳ ಆರೈಕೆಯೊಳರೆಯಾಗಿ ಹೋದರು
 ಮುಖ್ಯನ ತಂದೆ ತಾಯಂದಿರು.

೧೬

ಕಷ್ಟದ ಕದ್ದಿಂಗಳಿರುಳಿನ ದಿನಗಳು
 ಒಂದೊಂದೆ ಹಿಂದಕ್ಕೆ ಸಲಲು
 ಪಾಳೆಯ ತೆಗೆಯಿತು ದುಃಖದ ಕತ್ತಲು
 ಸುಖಶಶಿ ಮೇಲೇರಿ ಬರಲು.

೧೭

ನಾವೆಲ್ಲ ಅತ್ತೆಯಮನೆಯೊಳಗಿದ್ದೆವು
 ಮೈಸೂರೊಳೀಯವಧಿಯೊಳು
 ಕುದುರಿತು ಮನೆಯಾಕೆಯೂರೋಗ್ಯಭಾಗ್ಯವು
 ತೌರಿನ ಸವಿಯುಕ್ಕರೆಯೊಳು.

೧೮

ಹುಡುಕಿದುದಾಯಿತು ಬೇರೊಂದು ಮನೆಯನು
 ಮನೆಯವರೊಬ್ಬಗೆವಡೆದು
 ಹೊಸಪರಿಸರದೊಳು ಕಂಡು ಹೊಸಮನೆಯನು
 ಸತಿ ನಲಿಯುವಳೆಂದು ಬಗೆದೆ.

೧೯

ಹತ್ತು ವರುಷಕೆ ಹಿಂದೆ ಸಂಬಳವೆಷ್ಟಿತ್ತು
 ಬಾಡಿಗೆಯಷ್ಟಾಯಿತೀಗ
 ಆದರು ಚಿಂತಿಸದಾಮನೆಯನು ಗೊತ್ತು—
 ಮಾಡಿದ ಹೋದೆನು ಬೇಗ.

೨೦

ಭಾವಿಸಿದಂತೆಯೆ ದಿನದಿನಕುತ್ತುಮು—
 ವಾಗುತ ಬಂದಿತಾರೋಗ್ಯ
 ಮನೆಯೊಳು ನೆಮ್ಮದಿಯಿದ್ದರೆ ಬೇರಾವು—
 ದಿದಕಿಂತ ಮಿಗಿಲಾದ ಭಾಗ್ಯ

೨೦

ಮಕ್ಕಳು ನರ್ತನ ವಿದ್ಯೆಯ ಕಲಿತರು
ಕಲಿತರು ತಾಯಿ ಸಿತಾರು
ಗೀತ ನರ್ತನಗಳ ಮೇಳದೊಳೊಂದಾಗಿ
ನಲಿದೆನು ನಾ ಕವಿಯಾಗಿ.

೨೧

ಮೈಸೂರಿಗೈತಂದ ಮೂರನೆ ವರ್ಷಕೆ
ಪುಟ್ಟಿದಳೆರಡನೆ ಮಗಳು
ಪ್ರೇಮವಲ್ಲರಿಯೊಳು ಗೇಣುಗೇಣಂತರಕೆ
ಬಿರಿದಂತೆ ಮೂರನೆ ಮಗಳು.

೨೨

ಸಂತೋಷವಾಯಿತು ಅತ್ತಮಾವದಿರಿಗೆ
ಬಂದುಬಾಂಧವರಿಗೆ ನಮಗೆ
ಈ ಪುಟ್ಟತಂಗಿಯ ಮುದ್ದಾದ ಕೇಕೆಗೆ
ನಲಿವುಕ್ಕಿತಕ್ಕ ಅಣ್ಣರಿಗೆ.

೨೩

ಹೀಗೊಂದು ತೆರದೊಳು ನೆಮ್ಮದಿ ಮನೆಯೊಳು
ತುಂಬಿದ ದಿನ ಬರಲಾಗಿ
ಅತ್ತ ಕಾಲೇಜೊಳು ಗೆಳೆಯರ ಬಳಿಯೊಳು
ಕಳೆಯಿತು ಕಾಲ ಸುಖವಾಗಿ.

೨೪

ಕಷ್ಟವನೇಸದೆ ಕಾರ್ಯತತ್ಪರನಾದೆ
ವ್ಯಾಸಂಗದೊಳು ನಿಷ್ಠನಾದೆ
ಮುದ್ದಣ ಕವಿಯನು ಅಭ್ಯಾಸಮಾಡಿದೆ
ಆ ಕೃತಿಗಳ ಹೊರತಂದೆ.

೨೬

ಕರೆ ಬಂದ ಊರಿಗೆ ಹೋಗಿ ಕೊಂಡಾಡಿದೆ
 ಕನ್ನಡನಾಡಿನೈಸಿರಿಯ
 ಮನಕಿನಿದಾಗುವಂತೈದೆ ಬಿತ್ತರಿಸಿದೆ
 ಕನ್ನಡ ನುಡಿಯ ಆ ಸವಿಯು.

೨೭

ಸಾಹಿತ್ಯವೊಂದೆಯ ನನ್ನ ಸಂಜೀವಿನಿ
 ಅದೆ ನನ್ನ ತಾರಕ ಶಕ್ತಿ
 ಮಿತ್ರ ಸಲ್ಲಾಪವೆ ಚಿತ್ತಕಾಹ್ಲಾದಿನಿ
 ಅದರಿಂದಲೆಯೇ ನನ್ನ ಮುಕ್ತಿ.

೨೮

ಮತ್ತೆ ಮರುಕಳಿಸಿತು ಹಳೆಯ ಆ ರೋಗವು
 ಕೆಟ್ಟ ತಾರೋಗ್ಯವು ಬೇಗ
 ಸಲಸಲಕೀತರನಪ್ಪುದು ಬೋದ್ಯವು
 ನಾನೆ ಮಂಕಾದನು ಆಗ.

೨೯

ಮಡಕೇರಿ ಮಂಗಳೂರುಡುಪಿ ಧರ್ಮಸ್ಥಳ
 ಬೇಲೂರು ಹಳೆಬೀಡು ಎಂದು
 ಸುತ್ತಾಡಿ ಬಂದವು ಹತ್ತಾರು ಕಡೆಗಳ
 ಮನಕೆ ನೆಮ್ಮದಿಯಾಗಲೆಂದು.

೩೦

ಲೆಕ್ಕಣೆಯನು ಬಿಟ್ಟು ಸೌಟನು ಹಿಡಿದನು
 ಒಕ್ಕಣೆ ನಿಂತಿತು ಹೀಗೆ
 ಹೊತ್ತಗೆಯನು ಮುಚ್ಚಿ ಒಲೆಯ ಹೊತ್ತಿಸಿದನು
 ಓದಿಗೆ ಮುಗಿತಾಯವಾಗೆ.

೩೦

ಬೆಂಗಳೂರಿಗೆ ಹೋದೆ ಧಾರವಾಡಕೆ ಹೋದೆ
ಮಡದಿ ಮಕ್ಕಳ ಕೂಡಿ ರಜೆಗೆ
ಪುಣೆಗೆ ಬೊಂಬಾಯಿಗೆ ಹೋದೆವಾನಂದದೆ
ವಿಹರಿಸಲೆಂದು ಬೇಸಿಗೆಗೆ.

೩೧

ಏನಾದರೇನಂತೆ ಮೊದಲಿನಂತೆಯೆ ಕಾಂತೆ
ಬಗೆಯೊಳು ಬೆಂಡಾದಳುಂತೆ
ಮತ್ತೆ ನಾ ಬವಣೆಗೆ ಗುರಿಯಾದೆನೋರಂತೆ
ಕವಿಯಿತು ನನ್ನನು ಚಿಂತೆ.

೩೨

ಬಾಳಿನ ನಿತ್ಯದ ಕಥೆಯಾಯಿತೀ ಮಾತು
ಸುಯ್ಯಿನ ದನಿಯೆಬ್ಬಿಸಿದನು
ಆದರು ಮತ್ತೆ ಕಂಗೆಡದೆಯೆ ನಾನೋತು
ಅರೈದೆ ಮಡದಿ ಮಕ್ಕಳನು.

೩೩

ಮುಂದೇನು ತೋಚದೆ ದೈವವೆ ಶರಣೆಂದೆ
ಭವರೋಗ ವೈದ್ಯನನರೆದೆ
ಗುಣಪಡಿಸೆನ್ನಿನಿಯಳ ರುಜೆಯಿದನಿಂದೆ
ಸಲಿಸುವೆ ಹರಕೆಯನೆಂದೆ.

೩೪

ಕತ್ತಲು ಹರಿಯಿತೆ ಮುಂಬೆಳಗಾಯಿತೆ
ತಂಗಾಳಿ ತೀಡಿತೆ ಹೇಗೆ
ಭಾಗ್ಯವು ಚಕ್ರದ ಅರೆಗಳ ಸಾಲಂತೆ
ಮತ್ತೆ ಮೇಲೇರಿತೆ ಕೊನೆಗೆ.

೩೬

ಹರಕರುಣೋದಯವಾದರಸಾಧ್ಯವು
ತಾನೆಂಬುದಾವುದಿನ್ನುಂಟು
ಗೋಜುಗೋಜಾದುದು ನೇರಾಗಿ ಸಡಿಲುವು-
ದೊಡನೆಯ ಕಗ್ಗದ ಗಂಟು.

೩೭

ಕದಡಿದ ಚಿತ್ತವು ತಿಳಿಯಿತು ಕತಕಕೆ
ತಾನಾಗಿ ತಿಳಿವಂತೆ ನೀರು
ಒಲಿದವರೊಲಿದರೆ ಅವನ ಸೌಭಾಗ್ಯಕೆ
ಆರುಂಟು ಬೆಲೆಗಟ್ಟುವವರು.

೩೮

ಮಧು ಮಧುರವು ನಮ್ಮ ಸಂಸಾರವೆನ್ನುವ
ಅನಂದದೀಯವಧಿಯೊಳು
ಪುಟ್ಟಿದನಣುಗನಿನ್ನೊಬ್ಬನು ಪ್ರೇಮ ವ-
ಲ್ಲರಿಯೊಳು ನಾಲ್ಕನೆಯರಳು.

೩೯

ನಾಲ್ವರೊಳಾದ್ಯಳು ನಾಗರತ್ನಳು ರಾಮ-
ಚಂದ್ರನು ಎರಡನೆಯವನು
ವತ್ಸಲ ಮೂರನೆಯವಳು ಪ್ರಕಾಶನು
ಮುದ್ದಿನ ನಾಲ್ಕನೆಯವನು.

೪೦

ಉಸಿರಿನ ಉಸಿರಾಗಿ ಕಣ್ಣಿನ ಕಣ್ಣಾಗಿ
ಜೀವದ ಜೀವವೆ ಆಗಿ
ಮುಂದಕೆ ಬರುತಿಹರಿವರು ಈ ನಾಲ್ವರು
ಮನೆಗೆ ಮಣ ದೀಪದಂತಹರು.

೪೧

ಸ್ವಂತಕೆ ಹೊಸಮನೆಯೊಂದನು ಕಟ್ಟಿದ
ಒಂಬತ್ತು ವರುಷದ ಹಿಂದೆ
ಮನೆಯೊಕ್ಕಲಿಗೆ ಬಂದರೂರವರೊಲವಿದೆ
ಅದೆ ಕಡೆ ದಸರವು ಎಂದೆ.

೪೨

ಸ್ನಾತಕೋತ್ತರ ತರಗತಿಗೆ ಕನ್ನಡವನು
ಬೋಧಿಸುವವಕಾಶವಾಗಿ
ತೋರಿದನೋದಿನೊಳಿನ್ನಷ್ಟು ಕಸುವನು
ವಾಣಿಯುಪಾಸಕನಾಗಿ.

೪೩

ಶಿಕ್ಷಣದೊಳು ಹೀಗೆ ಮೇಲುಮೇಲಕೆ ಸಾಗಿ
ಎಲ್ಲರ ಮೆಚ್ಚುಗೆ ಪಡೆದೆ
ಗುರುಜನರನಗೇನನಿತ್ತರು ನಾ ಹೋಗಿ
ಶಿಷ್ಯರಿಗದನೆ ಬೋಧಿಸಿದೆ.

೪೪

ಮುಂದಿನ ಕಥೆಯನು ಹೇಳುವುದಾಗದು
ಅದು ತಲೆ ಕೆಡಿಸುವಂತಹುದು.
ನಲ್ಲಿಯ ಬಗೆಯಾಳದಾತಳಮಳವಿಂದೂ
ಮತ್ತೊಮ್ಮೆಯುಕ್ಕಿತು ಕುದಿದು.

೪೫

ಮನೆಯೊಂದು ಮುರಿದರೆ ಮೊದಲಿಗಿಮ್ಮಡಿಯೊಂದಿ
ಮೆರೆವಂತೆ ಕಟ್ಟಿಸಬಹುದು.
ಮನವೊಂದು ಮುರಿದರೆ ಮೊದಲಿನಂತೊಂದಾದಿ
ತೋರ್ಪಂತೆ ಬೆಸೆಯುವುದರಿದು.

೪೬

ತಿಳಿಗೇಡಿ ಹೇಡಿಯ ಮನದ ಪೊಟ್ಟಿರೆಯೊಳು
 ಒಮ್ಮೆ ಭೀತಿಯ ಹಕ್ಕಿ ಹೊಗಲು
 ನೂರಾರು ಶಂಕೆಯ ಕಸಕಡ್ಡಿಗಳನ್ನೊಟ್ಟಿ
 ನೆಲೆನಿಲುವುದು ಗೊಡುಕಟ್ಟಿ.

೪೭

ಹತ್ತಾರು ವರುಷದ ಹಿಂದಿನ ನೆನಪೊಂದು
 ಚಿತ್ತದೊಳೊತ್ತುವುದೆಂದು
 ದಿಕ್ಕುಗೇಡಿಯ ಹಾಗೆ ಏನೆೊಂದು ತೋಚದೆ
 ಬವಳಿಗೊಂಡಳು ನಲ್ಲಿ ಬರಿದೆ.

೪೮

ಲೋಕವೆ ತಲೆಮೇಲೆ ಬಿದ್ದಿ ಹುದೆನುವಂತೆ
 ವ್ಯಾಕುಲಗೊಂಡಳು ಕಾಂತೆ
 ಬೇಕಾದ್ದು ಬರಲೆಂದು ಧೈರ್ಯದಿಂದಿದ್ದರು
 ಕೆಮ್ಮನೆ ಸುಗಿದಳು ಭೀರು.

೪೯

ನಿಲಿಸುವೆನ್ನಿಲ್ಲಿಗೆ ಮುಗಿಯದ ನಲ್ಲಿಯ
 ಬಗೆಯ ಆ ಬವಣೆಯ ವ್ಯಥೆಯ
 ಬರೆಯಬವೆನ್ನ ಮಾನಸದ ಗಂಗೋತ್ರಿಯ
 ಕರ್ಣಪೀಯೂಷದ ಕತೆಯ.

೫೦

ಕಾಳಿದಾಸನ ಕೃತಿಗಳನು ಕನ್ನಡಿಸಿದೆ
 ಹೊಸ ಸಂಪುಟವನು ಹೊರತಂದೆ
 ಆ ಭರ್ತ್ಯಹರಿ ಅಮರು ಜಯದೇವ ಹಾಲಾದಿ-
 ಗಳನನುವರಿಸಿದನೋದಿ.

೫೦

ಕನ್ನಡಕವಿ ರಸಯುಷಿ ಕುಲಪತಿಯಾಗಿ
ಅಧಿಕಾರದೊಳು ಬಂದ ದಿನದೆ
ಮಾನಸಗಂಗೋತ್ರಿ ತಪದ ಸತ್ಪಲವಾಗಿ
ಮೂಡಿತು ಆತನ ಮನದೆ.

೫೧

ಮುಂದಿನ ನಾಲ್ಕೈದು ವರ್ಷದೊಳೋರಂತೆ
ಮಾನಸಗಂಗೋತ್ರಿ ಬೆಳೆದು
ರಂಜಿಸತೊಡಗಿತು ದಿನದಿನ ಕಳೆದಂತೆ
ಜ್ಞಾನಸತ್ಯದ ರೂಪು ತಳೆದು.

೫೨

ಶೋಧನವೆನುವ ಶಿಲಾತಲತಲದೊಳು
ತಿಳಿವಿನ ಶೀತಲ ಜಲವು
ಸೆಲೆಯೊಡೆದುಗುತಂದು ಮನವೆಂಬ ಕೊಳದೊಳು
ತುಂಬುವುದಿದು ಪೃಣ್ಯಫಲವು,

೫೩

ಲೇಖನ ಭಾಷಣಗಳ ಭಗೀರಥರತಿ-
ಚೆತುರರು ನೂರಾರು ಬುಧರು
ಜ್ಞಾನ ತೀರ್ಥವನಿದನೆಲ್ಲರ ಸನ್ಮತಿ
ಗೊಯ್ವರು ತೃಷೆಯನಿಂಗಿಪರು.

೫೪

ಇಂಥ ಗಂಗೋತ್ರಿಯೊಳಾನು ಅಧ್ಯಾಪಕ-
ನಾದೆನು ಹಂಗಾಮಿಯಾಗಿ
ಸ್ನಾತಕೋತ್ತರ ತನಗತಿಯೊಳು ಶಿಕ್ಷಕ-
ನೆನಿಸಿದನಲ್ಲಿಗೆ ಹೋಗಿ.

೫೬

ಮತ್ತೆ ಮಹಾರಾಜ ಕಾಲೇಜಿಗೈತುದೆ-
 ನರುದಿಂಗಳವಧಿಯ ಕೊನೆಗೆ
 ಮರಳಿ ನೇಪಂಕವಾಗಿ ಗಂಗೋತ್ರಿಗೈದಿದೆ
 ಬಂದೆನು ತಿರುಗಿ ಈ ನೆಲೆಗೆ.

೫೭

ಗಂಗೋತ್ರಿಯೇಳು ಹೋಗಿ ಕೊನೆಗೊಮ್ಮೆ ನೆಲೆನಿಂತೆ-
 ನೊಂಬತ್ತು ತಿಂಗಳ ಹಿಂದೆ
 ಶೋಧನ ಬೋಧನ ಕಾಯಕವನು ನೋಂತೆ
 ಕೈವಲ್ಯವಾಯಿತು ಎಂದೆ.

೫೮

ಶಿಕ್ಷಕವೃತ್ತಿಯ ಪಾವನ ಯಾತ್ರೆಯ
 ಕೊನೆಮೆಟ್ಟಿಲನು ಹತ್ತಿನಿಂದೆ
 ಹೆಮ್ಮೆಯ ಮೈಸೂರು ವಿಶ್ವವಿದ್ಯಾಲಯ
 ತನ್ನ ಕಂದನನೆತ್ತಿತೆಂದೆ.

೫೯

ಕನ್ನಡ ದೇವಿಯ ಉಜ್ವಲ ಭಕ್ತರು
 ದಕ್ಷರು ಶಿಕ್ಷಕೋತ್ತಮರು
 ಸುತರು ಜವರೇಗೌಡರೆನ್ನ ಸನ್ನಿಹರು
 ಅಲ್ಲಿ ಪ್ರಾಧ್ಯಾಪಕರಿಹರು.

೬೦

ಬೋಧನ ಶೋಧನ ಸತ್ವಸಮರ್ಥರೆ
 ಎಲ್ಲರು ಗುರುವರ್ಗದವರು
 ಕನ್ನಡ ಶಾಖೆಯ ಭವ್ಯಪರಂಪರೆ-
 ಗೊಪ್ಪುವ ಗುಣವಿರುವವರು.

೬೦

ಬುದ್ಧಿಗೆ ಭಾವಕೆ ದೊರೆವುದಾಹಾರವು
ಗಂಗೋತ್ರಿಗೈತಂದ ಜನಕೆ
ಈ ಜ್ಞಾನ ಸತ್ರವು ಘನವು ಗಂಭೀರವು
ಪುಷ್ಟಿತುಷ್ಟಿಗಳುಂಟು ಮನಕೆ.

೬೧

ಮನೆಯೊಳು ಕಷ್ಟಗಳೆಷ್ಟಿದ್ದ ರೇನಂತೆ
ಮಠದೊಳು ಸುಖವಾಯಿತೆನಗೆ
ತನುವೊಳು ಜಾಡ್ಯಗಳೆಷ್ಟಿದ್ದ ರೇನಂತೆ
ಮನದೊಳು ಗೆಲುವಾಯಿತೆನಗೆ.

೬೨

ಕಾವ್ಯಸಾಮ್ರಾಜ್ಞಿಯ ಓಲಗಶಾಲೆಯ
ಪುಗುವಂದು ದೊರಕಿತಭಯವು
ವಿಶ್ವಕವೀಂದ್ರರ ಸನ್ನಿಹ ಪರಿಚಯ-
ವಾದೆನಗಿನ್ನಾವ ಭಯವು.

೬೩

ಒಲೆಯ ಮುಂದಿರುವಾಗ ತಲೆಯೊಳು ಸುಳಿವುದು
ಪಂಪನ ಪದ್ಯವದೊಂದು
ಮಕ್ಕಳಿಗೆರೆವಾಗ ಮನ ಮಡಿಗೊಳುವುದು
ಕಾವ್ಯಗಂಗೆಯ ಬಿಂದುವಿಳಿದು.

೬೪

ಅಕ್ಕಿಯ ಕೈ ಕರ್ಚುತಿರುವಾಗ ಒಗೆಕರ್ಚು-
ವುದು ಕಾಳಿದಾಸನ ಅಡಿಯ
ದುಡಿದು ಮೈಸೋತಿದೆನುವಾಗ ಮನ ಪೆರ್ಚು-
ವುದು ನೆನೆದಾತನ ಸುಡಿಯ.

೬೬

ಸಾಹಿತ್ಯವನು ಕಂಡೆ ಸಂಸಾರದೊಳು ಹೀಗೆ
ಸಾಂಗತ್ಯವಾಗಿಸಿ ಕೊನೆಗೆ
ಇಲ್ಲದೆ ಹೋದರೆ ಉಸಿರಾಡುವುದು ಹೇಗೆ
ಹೊಗೆಗಟ್ಟಿದೀ ಗೂಡಿನೊಳಗೆ.

೬೭

ಪದವಿಯ ಮೂರನೆ ವರ್ಷದೊಳಿರುವಳು
ಹಿರಿಯವಳೊಬ್ಬಳು ಮಗಳು
ಹತ್ತನೆ ವರ್ಗದೊಳೋದುತ್ತಲಿರುವಳು
ಕಿರಿಯಳು ಪ್ರಾಥಮಿಕೆಯೊಳು.

೬೮

ಪದವಿಯ ಪೂರ್ವದೊಳಿಹ ತರಗತಿಯೊಳು
ಹಿರಿಯವನೊದುತ್ತಲಿಹನು.
ಆ ಪ್ರಾಥಮಿಕ ನಾಲ್ಕನೆಯ ತರಗತಿಯೊಳು
ಕಿರಿಯವನೊದುತ್ತಲಿಹನು.

೬೯

ಬೆಳೆಯಲಿ ಬಾಳಲಿ ಬೆಳಗಲಿ ತೊಳಗಲಿ
ಅವರು ವಿದ್ಯಾವಂತರಾಗಿ
ಆಯುರಾರೋಗ್ಯಾದಿ ಭಾಗ್ಯವ ಪಡೆಯಲಿ
ಮೆರೆಯಲಿ ಸಿರಿವಂತರಾಗಿ.

೭೦

ಶಿಕ್ಷಕ ವೃತ್ತಿಯೊಳಿವರ್ಷವೆನಗಿದು
ಬೆಳ್ಳಿಯ ಹಬ್ಬದ ವರ್ಷ
ಗೃಹಿಯಾಗಿ ಸಹ ಸಂದಿತಿಂದಿಗಿಪ್ಪತ್ತೈದು
ಅದರಿನಿಮ್ಮ ಡಿಸಿದೆ ಹರ್ಷ.

೭೦

ಇಂಥ ಉತ್ಸವದೊಳು ದೇವರನೆಯುತೆ
ಸತಿಸುತರನು ಸಲಹೆಂದು
ಬೆಳ್ಳಿಯ ನೆನಪಿನ ಗುರುತಿಗಿದೆನುವಂತೆ
ಈ ಕೃತಿಯನು ತಂದೆನಿಂದು.

೭೧

ನಮಗೀಗ ಹಿರಿಯರು ಚಿಕ್ಕಪ್ಪನಿರುವರು
ನಮ್ಮ ತಂದೆಯ ತಮ್ಮನವರು
ಮುಪ್ಪಿನ ಮುಪ್ಪಿನೊಳಿರುವರಿದಾದರು
ಆತ್ಮ ತೇಜೋನ್ವಿತರವರು.

೭೨

ಮಗನೊಡನಿರುವರು ನಮ್ಮ ಕಕ್ಕಂದಿರು
ಬೆಂಗಳೂರಿನ ಮನೆಯಲ್ಲಿ
ಮನವಿಹುದಾದರು ಮಗಳು ಅಳಿಯಂದಿರು
ಬಾಳುವ ಶೃಂಗೇರಿಯಲ್ಲಿ.

೭೩

ಅವರ ಕುಮಾರನು ಸಂಗೀತಗಾರನು
ಹೆಸರು ಲಕ್ಷ್ಮಣಶಾಸ್ತ್ರಿಯೆಂದು
ಸಂಗೀತ ಶಿಕ್ಷಕನಾಗಿ ವಿಖ್ಯಾತನು
ಬಹುದೊಡ್ಡ ವಿದ್ವಾಂಸನಿಂದು.

೭೪

ಮಗಳು ಕಮಲಮ್ಮನು ಶೃಂಗೇರಿಯೊರೊಳು
ಗಂಡನ ಮನೆಯೊಳಗಿಹಳು
ಖ್ಯಾತರು ಲಕ್ಷ್ಮೀನಾರಾಯಣಾಚಾರ್ಯರು
ಆಕೆಯ ಯಜಮಾನವರು.

೭೬

ಹಿರಿಯವನವರಣುಗನು ಸುಬ್ರಹ್ಮಣ್ಯನು.
 ಅಭಿನಯ ಚತುರನು ನಟನು
 ಪಡೆದಿಹನಾತನು ಓದಿ ಕನ್ನಡವನು
 ಸ್ನಾತಕೋತ್ತರಪದವಿಯನು.

೭೭

ಓದುತಲಿರುವರು ಮತ್ತಿನ ಮಕ್ಕಳು
 ಊರಿನ ಪ್ರೌಢಶಾಲೆಯೊಳು
 ಆಕೆಯ ಕಂಡರೆ ಚಿಕ್ಕಂದಿನಿಂದಲು
 ನನಗೆ ಅಕ್ಕರೆ ಬಹುಮಿಗಿಲು.

೭೮

ಶ್ರೀ ಲಕ್ಷ್ಮಿಯೆನುವವಳವಳಕ್ಕನೊಬ್ಬಳು
 ವರ್ಷಗಳಾದವು ಹೋಗಿ
 ಆ ಗುಣವಂತೆಯ ನೆನೆದೊಡನೆನಗಳು-
 ಬರುವುದು, ಅವಳಂಥ ತಂಗಿ.

೭೯

ಮೂರುವರ್ಷದ ಹಿಂದೆ ಕಡೆಯುಸಿರೆಳೆವರು
 ನಾದಿನಿ ಸೀತಮ್ಮನವರು.
 ಮುಂದೊಂದು ವರ್ಷಕೆ ನನಗಿಲ್ಲವಾದರು
 ಆ ನನ್ನ ಚಿಕ್ಕಮ್ಮನವರು.

೮೦

ಬಹು ಸಾವು ಕಂಡೆನು ಬಹು ನೋವನುಂಡೆನು
 ಬಳಲಿ ಬೆಂಡಾದೆನು ನಾನು
 ಸತ್ತವರಿಗೆ ಅತ್ತು ಸಾಕಾಯಿತತ್ತರು
 ಬಾರದು ಈಗ ಕಣ್ಣೆರು.

೮೧

ನಂಟರು ಹೋದರು ಇಷ್ಟರು ಹೋದರು
ಹೋದರು ಗೆಲೆಯರಾದವರು
ಗುರು ಜನವಳಿದರು ಹಿರಿಜನ ಸಂದರು
ಹೋದರು ಮುತ್ತಿನಂಥವರು.

೮೨

ಮಡದಿಯನಾರೈವೆ ಮಕ್ಕಳಿಗುಣಿಸೀವೆ
ಬಂದವರನು ನೋಡಿಕೊಳುವೆ
ಮನೆಯೆ ತಪೋವನ ಪೂಜೆ ಗೃಹಕೃತ್ಯವೆ
ದೇವರಿಗಿದೆ ನನ್ನ ಸೇವೆ.

೮೩

ಎಡೆದೊಳೆ ಹೋದರು ಹೇ ಬಾಜು ಎಂದರು
ಎಚ್ಚರದೊಳೆ ನಡಸಿದರು
ನನ್ನ ಬಾಳಿನ ಗಾಡಿಗಪಘಾತವೆನುವುದು
ನಿತ್ಯದ ಮಾತಾಯಿತೆಂದು.

೮೪

ಸಂಸಾರದೊರಳಿಗೆ ವಿಧಿ ರುಬ್ಬುಗುಂಡಾಗಿ
ಚಟ್ಟಿಮಾಡಿದನೆನ್ನ ತಿರುವಿ
ತಿರುವಿದರಿನ್ನಿಷ್ಟು ಹೋದೀತು ಹಾಳಾಗಿ
ಧರ್ಮನೆ ನೀನೆಂದು ಬರುವಿ.

೮೫

ಬ್ರಹ್ಮಚಾರಿಯ ಹಾಗೆ ಸುಖವು ಒಬ್ಬರಿಗೆ-
ನವನಿಗೆ ಸಂಸಾರ ವಿರಳ
ದುಃಖವು ಬಹುದೊಡ್ಡ ಸಂಸಾರವಂದಿಗೆ
ಹೆಂಡಿರು ಮಕ್ಕಳು ಬಹಳ.

೮೬

ಎದುವರೆಗೆಮಗನುಕೂಲವು ದೈವವು
ಅದುವರೆಗೆಮಗೆ ಪೌರುಷವು
ಎಂದಿಗೆ ದೈವವು-ವಿಪರೀತವಾಗುವು-
ದಂದಿಗೆ ಗಂಡರೆ ನಾವು.

೮೭

ಕೇವಲ ಮಾನವ ಯತ್ನದೊಳೇನಿದೆ
ದೈವದ ಸಹಕಾರವಿರದೆ
ಒಂದೆತ್ತು ಎಳೆದರೆ ಬುಡಿಯು ಹೋಹುದೆ
ಮತ್ತೊಂದು ಎತ್ತಡಿಯಿಡದೆ.

೮೮

ಬಾಳಿನ ಹಿನ್ನೆಲೆ ತಿಳಿದಿದ್ದರೊಳ್ಳಿತು
ನನೆಲ್ಲ ಗೆಳೆಯರಿಗನಲು
ತುಸು ನೀಳವಾಗಿಯೆ ಮನೆದೊಳು ಮೂಡಿತು
ಪೂರ್ವೇತಿಹಾಸದ ನೆಳಲು.

೮೯

ಬರಿ ನೆಳಲಾದರೆ ಕವಿವುದು ಕತ್ತಲು
ನೆಳಲಿನ ಜೊತೆಗಿದೆ ಬೆಳಕು
ಬೆಳಕು ಕತ್ತಲುಗಳು ಮುತ್ತಿಹವತ್ತಲು
ಸುತ್ತಲು ಮುಗಿಲಿಗು ನೆಲಕು.

೯೦

ನೆಳಲೊಳು ಕತ್ತಲ ಮರೆಯೊಳು ಕುಳಿತಿದ್ದು
ಚಲನಚಿತ್ರವ ನೋಳ್ಪ ಹಾಗೆ
ಬೆಳಕೊಳು ಹಗಲಿನ ಧಾಳದೊಳಿರುತ್ತಿದ್ದು
ನೋಡಲು ಆದೀತೆ ನಿಮಗೆ.

೯೦

ಕೆಲರು ವಸಂತದ ಲೆಕ್ಕವನಿಡುವರು
ಶರದವನೇನಿಪರು ಕೆಲರು
ಮಳೆಗಾಲಗಳನೇನಿಸುವ ಪರಿಪಾಟವು
ನನ್ನದು ನನಗಿದು ಹಿತವು.

೯೧

ಕೊಳೆ ಹೋಗಿ ಕಸ ಕೊಚ್ಚಿ ಹೊಸ ನೀರು ಒರುವುದು
ತರುವುದು ತಂಪನು ನೆಲಕೆ
ಮಳೆ ಬಿಸಿಲುಗಳಾಡಿ ಹರುಷವನೇರವುದು
ಇಂದ್ರಜಾಪವು ಮೂಡಿ ಮನಕೆ.

೯೨

ನೋಡಿಹೆನ್ನೆವತ್ತು ಮಳೆಗಾಲವನು ನಾನು
ಕೊಸರಿಗೆ ಸಂದಿತ್ತಿನ್ನೊಂದು
ಗುಡಗಿನ ವಿಂಚಿನ ಸಿಡಿಲಿನ ಮಳೆಯನು
ಕಂಡುಡು ದಣಿದಿಹೆನಿಂದು.

೯೩

ಬಾಳಿನ ಹಾಳೆಯ ಹಿಂದಿನ ಪುಟಗಳು
ಅಚ್ಚಾಗಿ ಸ್ಮೃತಿಪಟಲದೊಳು
ವಿಳು ಬಣ್ಣಗಳಾಗಿ ಮೂಡಿತು ಕೃತಿ ಹೀಗೆ
ಮಂದ್ವಾಗಿ ಹೃನ್ಮನಗಳಿಗೆ.

೯೪

ಕಂಬಳಿ ಹುಳುವಿನ ಗುರುತು ಭೂಪಟದೊಳು
ಸಂಕೇತವದ್ರಿಗೆ ಹೇಗೆ
ಸಾಂಗತ್ಯದೊಳು ಬಂದ ಇಂಥ ಸಂಗತಿಗಳು

೯೬

ಮನದ ಮೈಯೊಳು ಹಚ್ಚಿ ಹೊಯ್ದಂತೆ ಹಸುರಾಗಿ
 ನಿಂತಂಥ ಸಂಗತಿಗಳನು
 ಕೆಲವನು ಗುರುತಿಸಿ ಹೇಳಿದೆ ಹಾಡಾಗಿ
 ಹೊಸರೀತಿ ಸಾಂಗತ್ಯಗಳನು.

೯೭

ಅಲ್ಲೊಬ್ಬನಿಲ್ಲೊಬ್ಬ ಅನೆಯ ಮುಟ್ಟಿದ
 ಕುರುಡರ ಕಥೆ ಮಾಡಬೇಡಿ
 ಓರಂತ ಓದದೆ ಆದ್ಯಂತಮಾಗಿದ-
 ನಂತೆ ನೀಂ ರಘುಂಕಿಸಬೇಡಿ.

೯೮

ಜ್ಞಾನದ ವಾರ್ಧಿಗೆ ಕಟ್ಟಲಿ ಕಟ್ಟಿಯ
 ನಳ ನೀಲ ಹನುಮರೈತರಲಿ
 ಮಳಲಿನ ಸೇವೆಯ ಅಳಿಲಿನ ಭಕ್ತಿಯ
 ನನ್ನ ಕೈಂಕರ್ಯವುಮಿರಲಿ.

೯೯

ನಾಡಿದು ಗೆಲ್ಲಲಿ ನುಡಿಯಿದು ಗೆಲ್ಲಲಿ
 ಗೆಲ್ಲಲಿ ಕನ್ನಡ ಜನವು
 ಗೆಲ್ಲಲಿ ಸತ್ಯವು ಗೆಲ್ಲಲಿ ಧರ್ಮವು
 ಗೆಲ್ಲಲಿ ಕನ್ನಡತನವು.

೧೦೦

ಶಾಂತಿಸಂತೋಷಗಳೊದಗಿ ಬರಲೆನ್ನವೆ
 ತುಷ್ಟಿ ಪುಷ್ಟಿಗಳಾಗಲೆನುವೆ
 ಸರ್ವರಿಗಮೃತವು ದೊರೆಯಲೆಂದೆನ್ನವೆ

ನಾಲ್ಕನೆಯ ನೂರು

೧

ಲೋಕಸನ್ಮಾನ್ಯನು ಆ ಮಂಕುತಿಮ್ಮನು
 ಅನುಭಾವಿ ಕವಿ ತತ್ವವಿದನು
 ಕಾವ್ಯದ ಮಾತೊಳು ನೀತಿಯನೊರೆದನು
 ಅವನಡಿಗಳಿಗಿರಗುವೆನು.

೨

ಮನವೆ ಬಾನಂಗಳ ದುಗುಡವೆ ಮಳೆಮೋಡ
 ಕವಿಗಣ ಸೂಕ್ತಿಯೆ ದಿನಪ
 ಮೂಡಿತು ಮಳೆ ಬಿಸಿಲಿನ ಮೇಳದೊಳು ನೋಡ
 ಕವಿತೆಯ ಈ ಇಂದ್ರಜಾಪ.

೩

ಹಲವು ಹಾಡಿನ ಹಕ್ಕಿ ಹಲವು ಭಾವದ ಹಕ್ಕಿ
 ಬಂದಿಲ್ಲಿ ಬೀಡನು ಬಿಟ್ಟು
 ಚಿಲಿಪಿಲಿಯನುತಿವೆ ಮರಿಯಿಕ್ಕಿ ಮುದವುಕ್ಕಿ
 ಕೃತಿಯಿದು 'ರಂಗನತಿಟ್ಟು.'

೪

ಕೆಲವಕೆ ದನಿ ಚಂದ ಕೆಲವಕೆ ಗರಿ ಚಂದ
 ಕೆಲವಕೆ ರಂಕೆಯೆ ಚಂದ
 ಒಂದೊಂದು ಹಕ್ಕಿಯೊಳೊಂದೊಂದು ತೆರದಂದ
 ನೋಡಿ ನಲಿದಾಡಲೆ ಕಂದ.

೫

ಹೆರವರ ಬರಹದೊಳಿರಂವ ಸಂಗತಿಗಳು
 ಮನ್ಮತಿಯನು ಬೆಳಗುವುವು
 ಕತ್ತಲು ಹೋಹುದು ತೆರೆದ ಹೊತ್ತಗಯೊಳು

೬

ಕಾವ್ಯದ ಮಾತಾಗಿ ನವಸುಭಾಷಿತವಾಗಿ
 ಸುಂದರ ಸಾಮಂತಿಯಾಗಿ
 ನೀತಿಯನೊರೆವೆನು ಸುಕುಮಾರಮತಿಗಾಗಿ
 ಗುಡಜಿಹ್ವಾ ಕಾನ್ಯಾಯವಾಗಿ

೭

ಅನ್ಯಭಾಷೆಯ ಸೂಕ್ತಿ ಹಲವು ಬಂದಿಹವಿಲ್ಲಿ
 ನನ್ನವು ಕೆಲವಿಹವಿಲ್ಲಿ
 ಮುನ್ನಿನಾರ್ಯರ ಮಾತು ಚೆನ್ನ ಕನ್ನಡದಲ್ಲಿ
 ನನ್ನಿಂದಲಳವಟ್ಟುದಿಲ್ಲಿ.

೮

ಸಾಂಗತ್ಯವಾಗಿದೆ ಗಾದೆಯ ಮಾತಿಲ್ಲಿ
 ಬೆರೆತಿಹುದನುಭವಿಲ್ಲಿ
 ಹಾಸ್ಯದ ರಸಜೇನು ಒಸರುತಲಿಹುದಿಲ್ಲಿ
 ಶೃಂಗಾರ ಕಟ್ಟಿಹುದಿಲ್ಲಿ.

೯

ಬೆಳ್ಳಿಯ ದೇಗುಲ ಚೆನ್ನದ ಬಾಗಿಲು
 ಒಳಗಡೆ ಬಹು ಮುತ್ತೂರತ್ನ
 ಬೀಗದ ಕೈ ತಂದು ಬಾಗಿಲು ತೆರೆಯಲು
 ನೀನೊಮ್ಮೆ ಮಾಡು ಪ್ರಯತ್ನ.

೧೦

ಅನುವಾದವನಲಾರೆ ಅಲ್ಲವೆಂದೆನಲಾರೆ
 ಮನಸಿಗೆ ಒಪ್ಪಿಗೆಯಾಗಿ
 ಪ್ರಾಸವ ಕೂಡಿಸಿ ಬರೆದೆ ನಾ ಮನಸಾರೆ
 ತ್ರಾಸವಾಗದೆ ಹಾಗೆ ಹೀಗೆ

೧೧

ನೂರಾರು ಬರೆದನು ಮೂರಾದರೂ ನಿಮ-
ಗೊಪ್ಪಿಗೆಯಾದರೆ ಸಾಕು
ಅರಿತವರೊಮ್ಮೆ ತಲೆದೂಗಿದರಿನ್ನೆಮ-
ಗದಕಿಂತ ಹೆಚ್ಚೇನು ಬೇಕು.

೧೨

ನೀನೊದಿ ತೋರದೆ ಹೋದರೆ ಏನಿದೆ
ಇದು ಒಂದು ಬಿದಿರಿನ ಕೊಳಲು
ನಾನೊದಿ ನೋಡಿದೆ ಹೋಯೆಂಬ ಸುಯ್ಯೊಂದೆ
ನಾಚುವೆ ಹೀಗೆಂದುಕೊಳಲು.

೧೩

ಬೇಲದ ಗಾತ್ರದ ತಮ್ಮಡೆ ಹರಕನು
ನೋಡದೆ ಮುಚ್ಚದೆ ಖಳರು
ಸಾಸಿವೆಕಾಳಿನ ಹೆರರುಡೆ ಹರಕನು
ನೆರೆನೋಡಿ ನಗೆಯಾಡಿದಪರು.

೧೪

ವಿದ್ಯೆಯ ಶೃಂಗಾರವಿದ್ದರು ಖಳರನು
ದೂರದೊಳಿಡಿ ನೀವು ನಮಿಸಿ
ಹೆಡೆಯೊಳು ರತ್ನವೆ ಇದ್ದರು ಹಾವನು
ನಲಿವಂತೆ ನಾವು ಪರಿಹರಿಸಿ.

೧೫

ಕವನವನೊಂದನು ಕವಿ ವಿರಚಿಸುವನು
ಲಾಲಿಪರುತ್ತಮರದನು
ಗಿಡವು ಹೂ ಬಿಡುವುದು ಹೂವಿನ ಕಂಪನು
ಸವಿವನು ಒಯ್ಯು ಮಾರುತನು.

೧೬

ಭವನದ ಭಾಗ್ಯವು ಬಿರಿಬಿರಿ ಬಿರಿದಾಗ
ಕವಿ ರಜಿಪನು ತನ್ನ ಕೃತಿಯು
ರಸಿಕರ ಮನವುಕ್ಕಿ ತೆರೆತೆರೆ ಹರಿದಾಗ
ಕೃತಿ ಪಡೆವುದು ಸಫಲತೆಯು.

೧೭

ನಲಿಯರು ಕುಜನರು ರಸಿಕರು ನಲಿವಂತೆ
ಕವಿಯು ಸುಭಾಷಿತ ಕೇಳಿ
ಚಂದ್ರನ ಉದಯಕ್ಕೆ ಕಡಲುಕ್ಕಿ ಮೊರೆವಂತೆ
ಕೆರೆಯುಕ್ಕಿ ಮೊರೆವುದೆ ಹೇಳಿ.

೧೮

ಮತ್ತಿನ ಕರ್ಮಫಲಗಳ ಮನಸಾರೆ
ಬ್ರಹ್ಮನೆ ಬರೆ ಸಹಿಸುವನು
ಅರಸಿಕರೆದುರೊಳು ಕೃತಿಯನೊಪ್ಪಿಸಲಾರೆ
ಹಣೆಯೊಳು ಬರೆಯದಿರಿದನು.

೧೯

ವಿಬುಧರು ಧರೆಯೊಳು ನೀತಿಯನೊರೆದರು
ಐವತ್ತು ಶತಮಾನದಿಂದೆ
ಮುಂದೆ ಮತ್ತೆವತ್ತು ಶತಮಾನ ಸಂದರು
ಜನರರ್ಪರಂದಿನ ತೆರದೆ.

೨೦

ರಮಣೀಯವಾದೊಂದು ರತ್ನಭೂಷಣದಿಂದೆ
ಭಾಮಿನಿ ಶೋಭಿಸುವಂತೆ
ಧ್ವನಿರಮ್ಯವಾದೊಂದೆ ಪದವನಿಟ್ಟುದರಿಂದೆ
ಕವಿಪಾಣಿ ಶೋಭಿಪುದಲ್ಲೆ.

೨೦

ಸರಿಯಲ್ಲವೀದಾರಿ ನಿನಗೆಂದು ಶುನಿಯೊಂದು
ಬೊಗಳಿದರೆನಗೇಕೆ ಚಿಂತೆ
ಮತ್ತೊಂದು ಶುನಿಯದಕುತ್ತರವೀವುದು
ನಾ ದಾರಿನಡೆವೆನೋರಂತೆ.

೨೧

ಸುಂದರ ಕೃತಿಯೊಳು ಕುಂದಿರುವೆಡೆಯೊಳೆ
ಬೆರಳಿಡುವನು ನೋಡು ಖಳನು
ಸುಂದರ ವಪುಷೊಳು ವ್ರಣವಿರುವೆಡೆಯೊಳೆ
ಕುಳಿತುಕೊಳ್ಳುವನು ನೋಡು ನೊಳನು.

೨೨

ಕರ್ಣರಸಾಯನವೆನಿಸುವ ಕೃತಿಯೊಳು
ದೋಷೈಕ ದೃಷ್ಟಿಯ ಖಳರು
ಮುಳ್ಳನೆ ಸವಿಯುವ ಒಂಟಿಯ ತೆರೆದೊಳು
ಕುಂದನೆ ಪರಿಗಣಿಸುವರು.

೨೩

ತನ್ನನು ಹೊಗಳನು ಹೆರರನು ತೆಗಳನು
ಆಡನು ಬಿರುನುಡಿಗಳನು
ಕೇಡನು ಬಗೆಯನು ಕೋಡನು ಕೊಂಕನು
ಕರುಬನು ಸಭ್ಯನಾದವನು.

೨೪

ಸುಕವಿಯೆ ಬಲ್ಲನು ಮಿಕ್ಕವರಿಯರು
ಸುಕವಿಯ ಕಾವ್ಯ ಮರ್ಮವನು
ಸ್ವರ್ಣಕಾರನೆ ಬಲ್ಲನುಳಿದವರಿಯರು

ಚಿನ್ನದ ಚಿತ್ರ ಕರ್ಮವನು.

೨೬

ಹೊಸತನು ಹಾಡುವುದೆನ್ನಿಂದಲಾಗದು
ಹೊಸತಾವುದಿರುವುದು ಹೇಳು
ಈ ಜಗದೊಳಗಿಹುದೆಲ್ಲವು ಹಳೆಯದು
ನನ್ನ ಸುಭಾಷಿತ ಕೇಳು.

೨೭

ಈಗ ಈ ಹಕ್ಕಿಯು ಕೂಗಿದ ಸಿಳ್ಳೆಯ
ಕೇಳಿದೆಯಲ್ಲವೆ ನೀನು
ಸಿಳ್ಳೆಯ ಈ ದನಿ ಈ ಹಕ್ಕಿಯಜ್ಜಿಯ
ಕೊರಳಿನೊಳಿರಲಿಲ್ಲವೇನು.

೨೮

ತಾತನದೇ ಕಣ್ಣು ಅಬ್ಬೆಯದೇ ಬಣ್ಣ
ತಂದೆಯು ಹಾಗೆಯೇ ಗೊನು
ನಿನ್ನದು ಎನ್ನುವುದಾವುದು ಹೇಳಣ್ಣ
ಹಳಬನೊ ಹೊಸಬನೊ ನೀನು.

೨೯

ಬಾರೆಂದು ಕರೆದರೆ ಬರುವುದಿಲ್ಲೆನ್ನವೆ
ಹೋಗಿಂದರೊಡನೆಯ ಬರುವ
ಚಂಡಿಯ ಕಥೆಯನು ನೆನಪಿಗೆ ನೀ ತರುವೆ
ಪ್ರತಿಭೆಯೆ ನಿನಗಿದು ತರವೆ.

೩೦

ತಾ ದೊಡ್ಡ ಕವಿಯಲ್ಲವಾದರು ಈತನು
ಅನ್ಯರ ತಿಳಿವಳಿಕೆಯಂತೆ
ತಾನಿರುವುದಕ್ಕೆ ಹಂದಿಯ ಮರಿಯನು

ಎವೆಯು ಕರುನೋಡುವಂತೆ

೩೧

ಅರಸಿಕರೆದುರೇಕೆ ಕವಿತೆಯನೋದುವೆ
ವ್ಯರ್ಥಸಾಹಸ ಬೇಡ ಮನವೆ
ಕೋಣನ ಮುಂದೇಕೆ ಕಿನ್ನರಿ ಮಿಡಿಯುವೆ
ಬೆರಳನು ನೋಯಿಸಿಕೊಳುವೆ.

೩೨

ಅಜ್ಞನಾದವನಿಗೆ ಕವಿತೆಯನೊರೆವುದು
ಹೆಣಕೆ ಕಚಕುಳಿ ಇಟ್ಟಹಾಗೆ
ರಸಿಕ ಶೇಖರನಿಗೆ ಕವಿತೆಯನೊರೆವುದು
ವೀಣೆ ತಂತಿಯ ಮಿಡಿದ ಹಾಗೆ.

೩೩

ಬೊಗಸೆಯೊಳಿರ ಹೂ ಕೈಗಳನೆರಡನು
ಪರಿಮಳಗೊಳಿಸುವುದಲ್ಲೆ
ಎಡ ಬಲಗಳ ಭೇದವೇನಿಸದಕ್ಕರೆಯನು
ಸುಮನಸರೆಮಗೀವರಲ್ಲೆ.

೩೪

ಆಪತ್ತು ಬಂದರು ಬಂದರು ಸಂಪತ್ತು
ಬರ್ಪುದು ಮಹಿಮಾವಂತರಿಗೆ
ವೃದ್ಧಿ ಕ್ಷಯಗಳು ಚಂದ್ರಮಗಾದತ್ತು
ಆದತ್ತೆ ಬಡತಾರಗಳಿಗೆ.

೩೫

ದುಷ್ಟರ ಸಂಗದೊಳಿಳಿಯುವುದಿಲ್ಲವು
ಸಜ್ಜನರವಿಚಲ ಮನವು
ವಿಪಮಯವಾದೀತೆ ಚಂದನವೃಕ್ಷವು
ಘನಘೋರ ಸರ್ಪವೇಷ್ಣಿತವು.

೩೬

ವ್ಯಜನದವೋಲಿಪ್ಪಳೆಯೊಳು ಸುಜನರು
ಚಾರುವಂಶೋದ್ಭವರಿವರು
ಪರರ ಪರಿತಾಪವನಿರದೆ ಪರಿಹರಿಪರು
ಪರಿಪರಿ ತಿರುಗುತಲಿವರು.

೩೭

ನೆತ್ತಿ ಬಿರಿದರು ಚಂದ ದಂತ ಮುರಿದರು ಚಂದ
ಗಿರಿಪದಾರಣದೊಳು ಕರಿಗೆ
ಗುರುತರ ಕಾರ್ಯದೊಳಪಯಶ ಸಹ ಚಂದ-
ವಪ್ಪುದು ಮಹಿಮವಂತರಿಗೆ.

೩೮

ಸ್ನೇಹವನೆಣಿಸನು ಗಣಿಸನು ಪಾತ್ರವ-
ನಂತೆ ದಶಾಂತರಗಳನು
ರತ್ನದೀಪದ ಹಾಗೆ ಲೋಕಹಿತಾರ್ಥವ
ಬಗದೆಸೆದಪನು ಉತ್ತಮನು.

೩೯

ಸುಧೆಯನೆ ಕರೆವುದು ಚಂದ್ರನ ಬಿಂಬವು
ವಿಷವನೆ ಸುರಿವುದು ಹಾವು
ತಣವಹುದಸುವಿಗೆ ಸೆಜ್ಜನರುದಯವು
ಖಳಜನರುದಯವು ಸಾವು.

೪೦

ಗುಣವುಂಟು ದೋಷವುಂಟಲ್ಲದರೊಳು ನೋಡು
ಇದರಿಂದಲಾಗಿದೆ ಸೃಷ್ಟಿ
ಗುಣವಿದು ದೋಷವಿದೆಂದು ನಿರ್ಣಯವಾಡು-
ವುದೆ ಎಲ್ಲ ಕಲೆಗಳ ದೃಷ್ಟಿ

೪೦

ಅಯ್ಯ ಕೊಂಡರೆ ಸಾಕು ಸಾವಿರ ಬಿಡಿಗಳ-
ಲೊಬ್ಬೊಬ್ಬರೊಂದೊಂದರಂತೆ
ಸಂತೋಷಪಡುವೆನು ಸಾವಿರ ಜನಗಳ
ಮೆಚ್ಚಿಕೆಯನು ಪಡೆದಂತೆ.

೪೧

ಕತ್ತಿ ಕತ್ತರಿಯನು ಸಾಣೆಯ ಹಿಡಿವರು
ಸೂಜಿಯ ಚೊಪ್ಪುಗೊಳಿಸುವರು
ಕಲ್ಲು ಮುಳ್ಳುಗಳನು ಮೊನಚುಗೊಳಿಸುವರಾರು
ಕಳ್ಳ ಸುಳ್ಳರ ಗುರುವಾರು.

೪೨

ನೋಡಿದೆವೇನೆಂದು ಕೇಳಿದೆವೇನೆಂದು
ಚಿಂತಿಪರುತ್ತವೋತ್ತಮರು
ತಿನ್ನುವೇವೇನೆಂದು ಕುಡಿದಪೇವೇನೆಂದು
ಚಿಂತಿಪರಧಮರಾದವರು.

೪೩

ಎತ್ತಿನ ಗಾಡಿಯ ಕೆಳಗಡೆಯೊಳೆ ತೂರಿ
ಹೋಗುತ್ತಲಿದ್ದರು ಶುನಕ
ತಾನೆಯ ಗಾಡಿಯನೆಳೆಯುವೆನೆಂದಾರಿ
ಬಡಬಡಿಸುವುದು ಕೊನೆತನಕ.

೪೪

ಕತ್ತಿಯ ಬಾಯಿ ತಾ ಡೊಂಕಾದ ಮಾತ್ರಕೆ
ಕತ್ತರಿಸಿದ ಕಬ್ಬು ಡೊಂಕೆ
ಮತ್ತಿನ ಚಿತ್ತವು ಡೊಂಕಾದ ಮಾತ್ರಕೆ
ಬಿತ್ತರಿಸಿದ ಕಬ್ಬು ಕೊಂಕೆ.

೪೬

ನಾನಷ್ಟು ಹೇಳಿದೆ ನೀವಷ್ಟು ಹೇಳಿರಿ
 ನನಗಿಂತ ಚೆನ್ನಾಗಿ ಹೇಳಿ
 ಹಾಗೆ ಹೇಳುವ ಮೊದಲೊಂದಿಷ್ಟು ತಾಳಿರಿ
 ಮೊದಲಿದನೊಲಿದೊಮ್ಮೆ ಕೇಳಿ.

೪೭

ಏಕನು ನಾನಸಹಾಯನು ವೃದ್ಧನು
 ಪರಿವಾರ ಹೀನನು ಕೃಶನು
 ಸ್ವಪ್ನದೊಳಾದರು ಹೀಗೆ ಮೃಗೇಂದ್ರನು
 ಭ್ರಮೆಗೊಂಡು ಚಿಂತಿಪನೇನು.

೪೮

ದುರ್ದೈವದಿಂದೊಮ್ಮೆ ದುಸ್ತರ ಕೂಪಕೆ
 ಸಿಂಹವು ಬಿದ್ದರು ಭರದೆ
 ಮದಗಜ ಕುಂಭ ವಿದಾರಣ ಕಾರ್ಯಕೆ
 ಮನವಿಡುವುದನು ಮಾಣುವುದೆ.

೪೯

ಆಳದ ಮಡುವಿನೊಳಾಡುತ್ತಲಿದ್ದರು
 ತಾನು ನಿಗರ್ವಿ ರೋಹಿತನು
 ಉಂಗುಟ ಮಾತ್ರದ ನೀರಿನೊಳಿದ್ದರು
 ಶಫರಿ ತಾ ಪುರ್ವರಾಯತನು.

೫೦

ಹೊಸದೋಣೆಯೆಂದಂಜಿ ಹೋಹೆಯ ಬೀಡಿಗೆ
 ಒಮ್ಮೆ ಸಾಹಸವನು ಮಾಡು
 ಹಳೆಯರೆಗಳ ಪರಿಚಯವಹುದೋಡಿಗೆ
 ನೀರಿನೊಳಿಳಿಯಿಸಿ ನೋಡು.

೫೦

ಜಗದೊಳಗೊಬ್ಬನು ಮೇಲೆದ್ದು ನಲೆವಂದು
ಒಬ್ಬನು ಕುಸಿದು ಬೀಳುವನು
ಇತ್ತ ಚಂದ್ರನು ಮೂಡಿ ಮೇಲೇರುತಿರುವಂದು
ಅತ್ತ ಸೂರ್ಯನು ಮುಳುಗುವನು.

೫೧

ಹೆರರನು ನಿಂದಿಸುವೆಡೆಯೊಳು ಗಾಂಪನು
ಸಹ ವಾಗ್ವಿಯಾಗುವನು
ವಾಗ್ವಿಯು ಸಹ ಕಡುಗಾಂಪನು ತನ್ನನು
ನಿಂದಿಸಿಕೊಳ್ಳುವಂದು ತಾನು.

೫೨

ಕಾವ್ಯವು ರಸಿಕರಿಗಮೃತವು ಅಮೃತವು
ಕಾಮಿನಿಯರು ಕಾಮಿಗಳಿಗೆ
ವಿತ್ತವು ಜೀನರಿಗಮೃತವು ಅಮೃತವು
ಚಿರಶಾಂತಿ ಸಂನ್ಯಾಸಿಗಳಿಗೆ.

೫೩

ಕೇಳ್ವುದು ಶಾಂತಿಯ ಬಯಸುವಿರಾದರೆ
ಸಂತರ ವಾಗಮೃತವನು
ಖೇದವು ಮರಳಿ ಸಂಭವಿಸದು ತಳೆದರು
ಹೃದಯದೊಳೆಗಳೆಳುವದನು.

೫೪

ಮರ್ಮದೊಳೊರಿದ ಖಳರ ವಾಗ್ವಾಣದ
ಸಂತರು ಬಹುನರಳುವರು
ಸತ್ಪುರುಷರ ವಚನಾಮೃತ ಲೇಪದೆ
ಮರಳಿ ಸಂತೋಷಿಪರವರು.

೫೬

ಮುತ್ತಿ ರ್ಘೀಂಕರಿಸುವ ಅಳಿಗಳಿಂದೆಸೆಯುವ
ಮಾಮರ ದೊರೆಯುವವರೆಗೆ
ಪಿಕ್ವೆ ಬೇರೆಡೆಯೊಳು ವಿರಸದ ದಿವಸವ
ನೀಗು ಹೇಗಾದರೂ ಕೊನೆಗೆ.

೫೭

ನರಜನ್ಮ ದುರ್ಲಭವದರೊಳು ದುರ್ಲಭ
ವಹುದು ಪಾಂಡಿತ್ಯದ ಸೊಗವು
ಅದರೊಳು ದುರ್ಲಭ ಕಾವ್ಯವು ದುರ್ಲಭ
ವದರೊಳು ಪಾಪಿಗೆ ರಸವು.

೫೮

ತರುಗಳು ಮರೆವುವು ಪಣ್ಣಳ ಹೊರೆಯೊಳು
ಲತೆಗಳು ಪುಷ್ಪ ಭಾರದೊಳು
ಕವಿಗಳು ಮೆರೆವರು ಅರ್ಥದ ಹೊರೆಯೊಳು
ಪೆಣ್ಣಳು ಶೀಲಭಾರದೊಳು.

೫೯

ರಮಣೀಯನಾದರು ವೈರಾಗ್ಯವಿರದಿರೆ
ಮಠದೊಳು ಯತಿ ಶೋಭಿಸುವನೆ
ಕಮನೀಯನಾದರು ಪಾಂಡಿತ್ಯವಿರದಿರೆ
ಸಭೆಯೊಳು ಕವಿ ಶೋಭಿಸುವನೆ.

೬೦

ಸಜ್ಜನ ಸಂಗವು ತೋರಿ ಸುಗತಿಯನು
ದೊರಗೈವುದು ಕುಮತಿಯನು
ಬಹುದಿನಗಳ ಪಾಪವನು ಪರಿಹರಿಪುದು
ಕರುಣೆಯ ಕಲಿಯಿರನ್ನುವುದು.

೬೧

ಕೊರಳೊಳು ವಿಷವುಂಟು ತಲೆಯೊಳು ಹಾವುಂಟು
ನಡುಹಣೆಯೊಳು ಬೆಂಕಿಯುಂಟು
ಆದರು ಭಕ್ತರ ಭವದುರಿ ತಣಿಯದೆ
ಹರ ನಿನ್ನ ತನುಕಾಂತಿಯಿಂದೆ.

೬೨

ಕಲ್ಲನೊಂದೊಂದನದಾವನು ಮೆಲ್ಲನೆ
ತೆಗೆದೊಯ್ದನವನೆಯೆ ಕೊನೆಗೆ
ಅದ್ರಿಯ ಕರಗಿಸಿದಾತನು ತಾನೆನೆ
ಅರ್ಹನು ವಿಜಯಮಾಲಿಕೆಗೆ.

೬೩

ಇರ್ಕಡೆಯೊಳು ಸೂಜಿ ಮೊನಚಾದುದಾದರೆ
ಹೊಲಿಯಬಹುದೇನನು ನೀನು
ಕಲೆಗಳೆಲ್ಲದೊಳು ಪರಿಣತನಾದರೆ
ಮಾಳ್ವದಾದರು ತಾನದೇನು.

೬೪

ಹೋದೀತೆ ಬಾಲವನೊಮ್ಮೆಗೆ ಬೀಸಿದ-
ರೆತ್ತಿನ ಬೆನ್ನಿನ ನೊಣವು
ಮುಗಿದೀತೆ ಒಮ್ಮೆಗೆ ಬೈದು ಗದ್ದರಿಸಿದ
ಮಾತ್ರಕೆ ದುಷ್ಟರುಪಟಳವು.

೬೫

ಕುಡಿದವನಿವನೆಂದು ಪೇಳ್ವುದು ಸುಲಭವು
ಆತನು ಕುಡಿದಿರುವಾಗ
ಬಾಯಾರಿದವನಿವನೆನುವುದು ಕಷ್ಟವು
ಆತನು ಬಾಯಾರಿದಾಗ.

೭೬

ದೈವವು ಮಂತ್ರವು ತೀರ್ಥವು ವೈದ್ಯವು
 ದ್ವಿಜನು ದೈವಜ್ಞನು ಗುರುವು
 ಲೋಗರಿಗಿವು ದಿಟ ಸಿದ್ಧಿಯನೀವುವು
 ಆ ಸಿದ್ಧಿ ಭಾವಾನುಗುಣವು.

೭೭

ಹಣವನಿಚ್ಛಿಸುವುದು ಪಾರ್ಥಿವಗಡಣವು
 ವ್ರಣವನಿಚ್ಛಿಸುವುದು ನೋಣವು
 ಪ್ರಿಯವು ದುರ್ಜನರಿಗೆ ಕಲಹ ಕಚ್ಚಾಟವು
 ಶಾಂತಿ ಸಜ್ಜನರಿಗೆ ಗುಣವು.

೭೮

ಸ್ವಸ್ಥಾನದೊಳು ನಕ್ರನಾನೆಯನಾದರು
 ಸೆಳೆದಪನತಿ ಸುಲಭದೊಳು
 ಪ್ರಖ್ಯಾತನಾಗಿರಲವನಿತೆಳೆದರು
 ಭಷಕನು ಸಹ ಭಂಗಿಸುವನು

೭೯

ಹೇಗೆ ಮಲಯಾಚಲಗಂಧ ಸಂಸರ್ಗದೆ
 ಚಂದನವಪ್ಪುದಿಂಧನವು
 ಹಾಗೆ ಮಹಾತ್ಮರ ಮನದ ಸಂಸರ್ಗದೆ
 ಸಾಧುವಪ್ಪುದು ಖಳ ಜನವು.

೮೦

ಚಂದನ ಬಹುತಂಪು ಚಂದನಕಿಂತಲಾ
 ಬಹುತಂಪು ಚಂದ್ರಮಂಡಲವು
 ಮತ್ತಿನ ಚಂದನ ಚಂದ್ರರಿಗಿಂತಲಾ
 ಬಹುತಂಪು ಶಿಷ್ಯರ ಮನವು.

೭೧

ಅಲ್ಪವಾದರು ಬಿಂದು ಮುಕ್ತಕವಪ್ಪುದು
ನಿರ್ಮಲ ಶುಕ್ತಿಯೊಳಿರಲು
ಅತ್ಯಲ್ಪವೆಂದಿಹುದತಿವೃಲ್ಯವೆನಿಪುದು
ನಿರ್ಮಲ ಪಾತ್ರದೊಳಿರಲು.

೭೨

ನಿನ್ನೆ ದುರೊಳು ನಿಂದು ಕೈಮಾಡಿದವನನು
ಹಿಡಿದೀಯೆ ತಡೆದೀಯೆ ನೀನು
ನಿನ್ನೆ ಹಿಂಗಡೆಯೊಳು ಪಿಸುಣಾಡುವವನನು
ಹಿಡಿದೀಯೆ ತಡೆದೀಯೆ ನೀನು.

೭೩

ನ್ಯಾಯ ಸಮ್ಮತವಲ್ಲದಂತಹ ಹೊಗಳಿಕೆ
ಲೇಸಲ್ಲವೆಂದಿಗು ತಗದು
ನ್ಯಾಯ ಸಮ್ಮತವೆನುವಂತಹ ತೆಗಳಿಕೆ-
ಯದಕಿಂತ ಲೇಸನ್ನಿಸುವುದು.

೭೪

ಕತ್ತೆ ಎಂದಾದರು ನಿನ್ನನು ಒದ್ದರೆ
ಮರಳಿ ನೀನೊದೆಯದಿರದಕೆ
ಕತ್ತೆಯ ಒದೆಯನು ಹಿಂದಿರುಗಿಸಿದರೆ
ನೋವಿನ ಬಹುಪಾಲು ನಿನಗೆ.

೭೫

ಎಳಸಿದ ವಸ್ತುವು ದುಸ್ಸಾಧ್ಯವಾದರೆ
ಬೈದು ಹೋಗುವುದುಂಟು ಜನರು
ಎಟುಕದ ದ್ರಾಕ್ಷಿಯ ಬೈದುದನರಿಯಿರೆ
ಹುಳಿಯೆಂದು ನರಿಯಣ್ಣ ನವರು.

೭೬

ದುಂಬಿ ಮಠಂದವನೀಂಟಿದುದಾದರೆ
ಜೇನನು ಕೊಡುವುದು ಮರಳಿ
ಜೇಡನಾತೆರದಿಂದಲೀಂಟಿದನೆಂದರೆ
ವಿಷವನು ಬಿಡುವನು ಕೆರಳಿ

೭೭

ಪರಿಚಯವಿದ್ದ ವರೊದ್ದರು ಕಡುಲೇಸು
ಗೊತ್ತು ತಿದ್ದುವರೆಮ್ಮನೆಂದು
ಪರಿಚಯವಿರದವರೊಲಿದರು ಕಡು ಹೇಸು
ಗೊತ್ತೆ ಮುದ್ದಿಪರೇಕೆ ಎಂದು.

೭೮

ಸ್ಕೂಟರು ಹೆಳವನಿಗೇನುಪಯೋಗವು
ಬೋಳನಿಗೇಕೆ ಬಾಚಣಿಗೆ
ಅರಸಿಕನಿಗೆ ಏಕೆ ಕಾವ್ಯದ ಗಮಕವು
ಟ್ರಾನ್ಸಿಸ್ಟರೇಕೆ ಕೆಪ್ಪನಿಗೆ.

೭೯

ದೊಡ್ಡ ವರವರೆಂದು ಆದರಿಸುವಿರೇಕೆ
ದೊಡ್ಡ ದಾದರು ಸಪ್ಪೆ ಗಣಸು
ಸಣ್ಣ ವರಿವರೆಂದು ಕಡೆಗಣಿಸುವಿರೇಕೆ
ಸಣ್ಣ ದಾದರು ಖರ ಮಣಸು.

೮೦

ಹರಿವುದು ಸುಲಭವು ಹೊಲಿವುದು ಕಷ್ಟವು
ಸೃಷ್ಟಿ ಕಷ್ಟವು ನಾಶ ಸುಲಭ.
ನುಡಿವುದು ಸುಲಭವು ನಡೆವುದು ಕಷ್ಟವು
ಆಟ ಕಷ್ಟವು ನೋಟ ಸುಲಭ.

೮೧

ಕೂರಗೆ ತಿಗುಣೆಗೆ ದೂರ ಹೋಗುವುದೇಕೆ
ಇದ್ದಾವು ನಿಮ್ಮ ಬಟ್ಟೆಯೊಳು
ನಿಮಗಾಗದವರಿಗೆ ದೂರ ಹೋಗುವುದೇಕೆ
ಇದ್ದಾರು ನಿಮ್ಮೆದುರಿನೊಳು.

೮೨

ಕೇದಗೆ ಬನದೊಳು ಮುಳ್ಳಿನ ಪೊದೆಯೊಳು
ದುಂಬಿಯ ಮೊರೆಯುವ ಬರಿದೆ
ಅಲ್ಲೆಷ್ಟು ಮೊರೆದರು ಮಾಲತಿ ತೆರದೊಳು
ಮತ್ತೊಂದು ಹೂ ಸಿಕ್ಕಲಿಹುದೆ.

೮೩

ಬದುಕಿದ್ದನೆಂತೆಂಬುದೆಮಗದೆ ಮುಖ್ಯವು
ಸತ್ತನು ಹೇಗೆಂಬುದೇಕೆ
ಬದುಕಿದುದಲ್ಲದೆ ಸಾವಿನ ವಿವರವು
ನಾಳೆಯ ಚರಿತೆಗೆ ಬೇಕೆ.

೮೪

ಈ ಕಾವ್ಯ ಅ ನಾಟ್ಯವೀ ಚಿತ್ರವೆಂದೋಡು-
ತಿರುವುದು ಚಿತ್ತವೆ ತರವೆ
ಗಿರಿ ಕಾಡು ತೊರೆ ಮೇಡು ಮರ ಬಳ್ಳಿಗಳ ನೋಡು
ನೂರ್ಮಡಿ ಮೋದವೆ ತರವೆ.

೮೫

ಕನ್ನಡವನೆ ಓದಿ ಕನ್ನಡವನೆ ಬರೆ-
ದಾತ್ಮಸಂಸ್ಕಾರವ ಪಡೆದೆ
ಕನ್ನಡವನೆ ಅಡಿ ಕನ್ನಡವನೆ ಹಾಡಿ
ರಸವಶನಾದೆನೋರಂತೆ.

೮೬

ಕನ್ನಡವೇ ಗುರು ಕನ್ನಡವೇ ದೈವ
 ಕನ್ನಡವೇ ನನ್ನ ಜೀವ
 ಕನ್ನಡವೇ ತಾಯಿ ಕನ್ನಡವೇ ತಂದೆ
 ಕನ್ನಡವೇ ದಾರಿ ಮುಂದೆ.

೮೭

ಸಂತರಾದವರೆಷ್ಟು ಉಪದೇಶವಿತ್ತರು
 ತಿದ್ದಿ ಕೊಳಲಾರರು ಖಳರು
 ನದಿಗಳು ಹೊಸ ನೀರನೆಷ್ಟು ತಂದೆರೆದರು
 ಸಿಹಿಯಾಗದಬ್ಬಿಯ ನೀರು.

೮೮

ಹಲವಾರು ತೋಟದೊಳಸವಸದೊಳು ನುಗ್ಗಿ
 ಹೂಗಳ ತಿರಿದನು ಹಿಗ್ಗಿ
 ಮೂಲೆಗಟ್ಟಿಹೆನ್ನಿ ನಾನವುಗಳನಿಂತು
 ನನಗೊಪ್ಪುವಂತೆ ಸಮಂತು.

೮೯

ಸೃಷ್ಟಿಯ ಚೆಲುವನು ನೋಡಿ ಆನಂದಿಸು
 ಕಷ್ಟವ ಮರೆತಿಲ್ಲಿ ಸುಖಿಸು
 ಪುಷ್ಟಿಯ ತುಷ್ಟಿಯ ಪಡೆದು ಸಂತೋಷಿಸು
 ದೃಷ್ಟಿವೈಶಾಲ್ಯವ ಗಳಿಸು.

೯೦

ಓದಿರುವಾತಗೆ ಮೌಢ್ಯವೆಂಬುವುದಿಲ್ಲ
 ಜಪಗೈವನಿಗೆ ಪಾಪವಿಲ್ಲ
 ಮೌನಿಯಾದವನಿಗೆ ಕಲಹವೆಂಬುವುದಿಲ್ಲ
 ಜಾಗ್ರತನಿಗೆ ಭಯವಿಲ್ಲ.

೯೦

ಅವನು ಹೆರರವಗುಣಗಳನೆಸದೆ
 ವೈರವನ್ನೆಂದೆ ಮನದೆ
 ಗುಣವನೆ ಗಣಿಸುವವನೆಯೆ ಜಗದೊಳು
 ಉತ್ತಮನೆನುವರು ಕೇಳು.

೯೧

ಸಾವಿರಗಟ್ಟಲೆ ಶಾಬ್ದ ಕರಿಸುವರು
 ತಾರ್ಕಿಕರಿಸುವರು ಬಹಳ
 ಜಗದೊಳು ಚಾರುಸರಸಾಲಾಪ ಚತುರರು
 ಕವಿವರಿಸುವುದು ವಿರಳ.

೯೨

ಗುಣಗಳಿಗೆಲ್ಲಕೆ ಭೂಷಣ ರೂಪವು
 ಶೀಲಕೆ ಭೂಷಣ ಕುಲವು
 ಸಿದ್ಧಿಯ ಭೂಷಣವೆನಿಪುದು ವಿದ್ಯೆಗೆ
 ಭೋಗವೆ ಭೂಷಣ ಸಿರಿಗೆ.

೯೩

ಪದಶಬ್ದಕಾತರನಾಗಿಹನೀತನು
 ಮಾರ್ಗದರ್ಶನ ಸುಖಿಯವನು
 ರಸಭೋಗಿಯೀತನು ಧ್ವನಿಮಗ್ನನೀತನು
 ಕವಿಯಂತೆ ಕಾದಲನಿಹನು.

೯೪

ಎಲ್ಲರು ಕಂಡರು ಕೇಳಿದರೆಲ್ಲರು
 ಕೂಗಿತು ಹಾಗೊಂದು ಕಾಗೆ
 ಕೇಳಿದರಾದರು ಬಹುಮಂದಿ ಕಾಣರು
 ಕೋಗಿಲೆ ಹಾಡಿತು ಹೀಗೆ.

೯೬

ಕಾಲ್ನಡೆಯೊಳು ಬಹ ಬುಧನಿಗೆ ಸಮನಲ್ಲ
ಹಯದ ಮೇಲ್ಮೈತಹ ಖಳನು
ಪುಳಿನದೊಳಾಡುವ ಹಂಸನಿಗೆಣೆಯಲ್ಲ
ಮರನೇರಿ ಕುಳಿತ ವಾಯಸನು.

೯೭

ಹಿಡಿದರೆ ಹಿಡಿತುಂಬ ಬಿಟ್ಟರೆ ಜಗವೆಲ್ಲ
ಕವಿಯ ಸುಭಾಷಿತ ಹೀಗೆ,
ಒಂದಡಿ ಇಳಿಗೆಲ್ಲ ಒಂದಡಿ ನಭಕೆಲ್ಲ
ವಾಮನ ಬೆಳೆದದ್ದ ಹಾಗೆ.

೯೮

ಸಿದ್ಧಿ ಸಾಧನೆ ಹಾಗೆ ವಿದ್ಯೆ ಬೋಧನೆ ಹಾಗೆ
ಬುದ್ಧಿ ಸಹವಾಸದ ಹಾಗೆ
ವೃದ್ಧಿ ದುಡಿಮೆಯ ಹಾಗೆ ಶುದ್ಧಿ ಮೀಹದ ಹಾಗೆ
ಲದ್ಧಿ ಆಹಾರದ ಹಾಗೆ.

೯೯

ಸಭ್ಯರು ಮಾತನೊಂದಾಡದೆ ಹೋದರು
ನಿಜಗುಣದಿಂದೆಸೆದವರು
ಹಲವರು ಮೆಚ್ಚಿದ ರತ್ನವು ತನ್ನದೆ
ಗುಣವನು ಹೊಗಳಿಕೊಳ್ಳುವುದೆ.

೧೦೦

ಮೂಗಿದ ಗಾಯದ ಗುರುತನು ಕಂಡರೆ
ನಗುವುದಿದೇತಕಿ ನೀನು
ಗಾಯಗಳಿಲ್ಲದೆ ರಣವನು ಗೆಲುವರೆ
ವಜ್ರಕಾಯನೆ ಹೇಗೆ ನೀನು.

ಐದನೆಯ ನೂರು

೧

ಸುಗುಣಾನುರಾಗನು ಗರಲಾಭಿರಾಮನು
ರಾಗಾದಿದೋಷರಹಿತನು
ಶ್ರೀ ವಿಶ್ವನಾಥನು ಗಿರಿಜಾಸಹಾಯನು
ನಮ್ಮನು ಸಲಹಲಿ ಶಿವನು.

೨

ಮುಖವು ಚಂದ್ರನ ಹಾಗೆ ತುಟಿಯು ತೋಡೆಯ ಹಾಗೆ
ನಯನವು ಕಮಲದ ಹಾಗೆ
ಪಾಣಿ ಚಿಗುರಿನ ಹಾಗೆ ವಾಣಿ ಜೇನಿನ ಹಾಗೆ
ಮನವೇಕೆ ಕಲ್ಲಿನ ಹಾಗೆ.

೩

ನಾಳಿಗೆ ಗೆಲುವೆನು ನಾಳೆ ನಾ ಹೋರುವೆ
ಎಂದು ನೀನಾಡುತ್ತಲಿರುವೆ
ಇಂದೆಯ ತಡವಾಗಲಿಲ್ಲವೆ ಸುಜ್ಞರು
ನಿನ್ನೆಯ ಜಯ ಸಾಧಿಸಿದರು.

೪

ಉರಿಯುವ ಚಿತೆಯನು ನೋಡಿದ ವೈದ್ಯನು
ವಿಸ್ಮಯಗೊಂಡನು ನಿಂದು
ನಾನು ಹೋಗಿರಲಿಲ್ಲ ನನ್ನಣ್ಣನಿರಲಿಲ್ಲ
ಆರದೀ ಕೈವಾಡವೆಂದು.

೫

ಕೌಂಚ ಸಾರಸ ಭೇಕ ಬಕ ಕರ್ಕ ಮತ್ಸ್ಯಾದಿ
ಜೀವಿಗಳೆನಿಸಿದ್ದರೇನು
ಅರಸಂಚಿವಿಂಡುಗಳೋಳಿಯಿಂದಾಡದಿ-

ದ್ರ ರೆ ಕೊಳ ಸೊಗಸುವುದೇನು.

೭

ಪರಶಿವ ಬರಸೆಳೆದಪ್ಪಿದ ಸೊಗದೊಳು
ಪಾರ್ವತಿ ಕಣ್ಣು ಮುಚ್ಚಿದಳು
ಕೊರಳಿನ ಗರಳದ ಸೋಂಕಿನೊಳಂಜುತೆ
ಹಮ್ಮದಂಬೋದಳೆನುವಂತೆ.

೮

ಮುಳುಗಿಸಬಹುದು ನೀ ನಗೆಯ ವಾಹಿನಿಯೊಳು
ಹೆರರಿತ್ತ ಕಿರುಕುಳಗಳನು
ಬೆಳೆಯಿಸಬಹುದು ನೀನೀ ನೀರ ನೆರವೊಳು
ನಲುಮೆಯ ಗಿಡಬಳ್ಳಿಗಳನು.

೯

ಗಂಡಸಿಗಿರುವಳು ಹೆಂಗಸು ಬಿಲ್ಲಿಗೆ
ಬಿಗಿದೊಂದು ಹೆದೆ ಹೇಗೆ ಹಾಗೆ
ಅವನನು ಅವಳು ಬಾಗಿಸಿದರು ಅವನಿಗೆ
ಅವಳು ವಿಧೇಯಳು ಕೊನೆಗೆ.

೧೦

ಸ್ವಾಗತವೀವುದು ಕಮ್ಮನೆ ಮೆಲುಗಾಳಿ
ಬಿಸಿಲಪ್ಪಿಕೊಳುವುದು ಬಂದು
ಕುಶಲವೆ ನೀವೆಂದು ಬೆಳಗೊಳುವುದು ಗಿಳಿ
ಉಪವನವೆನಿತಂದವಿಂದು.

೧೧

ಕಾಗೆಯು ಹಾರಿದರಂಜುವೆ ಹಗಲೊಳು
ತುಂಗಯ ದಾಟುವೆ ಇರುಳು
ಲೋಕದ ಕಣ್ಣಿಗೆ ನೀ ಮಣ್ಣಿನೆರಚುವೆ
ಮೊಲ್ಲಮಯೊಳು ಮೂರಿತುಳುವೆ.

೧೧

ನಿನ್ನೊಳು ನೀರು ಅತ್ಯಲ್ಪವು ಕೊಪವೆ
ಆಳದೊಳಿರುವುದು ಒಳಗೆ
ಆದರು ನೀರನು ತುಂಬಿ ನೀ ಕಳುಹುವೆ
ಇಳಿದರೆ ಬರಿಗೊಡ ಕೆಳಗೆ.

೧೨

ಕಳೆದಪೆವಾನೆಯ ನೆತ್ತಿಯಿನೊಗೆದೊಂದು
ಹೊಲೆಯನು ವಿಂದು ನಾವೆಂದು
ಈಕೆಯ ಕೊರಳಿನ ಕಾಂತಿಯ ಹೊಳೆಯೊಳು
ಮುಳುಗಿವೆ ತೋರಮುತ್ತಗಳು.

೧೩

ಸತ್ಯದೇವತೆ ಬಹು ಬೆಲೆಯವಳವಳನು
ಯುದ್ಧ ಬಂದೊದಗಿದ ದಿನದೆ
ಸುಳ್ಳಿನ ಮೈಗಾವಲಿನ ಪಡೆಯೊಂದನು
ರಚಿಸಿ ರಕ್ಷಿಸಬೇಕು ಭರದೆ.

೧೪

ಮನದೊಳಡಂಗಿದೊಂದಿಂಗಿತವನು ಹೇಳಿ-
ನದನು ನೀ ತಿಳಿಯೆನ್ನುವೋಲೆ
ಕೊರಳಿನ ಸರವನು ಮೆಲ್ಲನೆ ತೆಗೆದೆಳಿ-
ದೇತಕೆ ತೋರುವೆ ಬಾಲೆ.

೧೫

ಗಲ್ಲಕೆ ಕೈಬೆರಳೊಂದನು ನೀನೊರೆ-
ಗೊಟ್ಟೀಕೆ ನಿಂತೆಯೆ ನೀರೆ
ಆರನು ನಿರುಕಿಸಿ ನೋಡುವೆ ನೀನೊರೆ
ನೋಟದೊಳಾ ನಲ್ಲನಾರೆ.

೧೬

ಏತದ ತಲೆತೂಗಿ ನೀರನು ತಂದಿತು
ಪಾತಾಳದಾ ತಳದಿಂದ
ತಾತನ ತಲೆತೂಗಿ ನಗೆಯನು ತಂದಿತು
ಮುಂಡಾಸು ಬಿದ್ದು ದರಿಂದ.

೧೭

ಮನವು ನಪುಂಸಕವೆಂದೆ ನಾನವಳನು
ಕರೆತರಲ್ಪಟ್ಟಿದೆ ಮನವ
ರಮಿಸಿತದಲ್ಲಿಯೆ ವಂಚಿತನಾದನು
ಪಾಣಿನಿಯಂತಹ ಕಿತವ.

೧೮

ಅಡಿ ತೋರಿಸಿದರೆ ಅರವತ್ತು ಗುಣವುಂಟು
ಅಡುವುದಾದರೆ ಅಡು
ಮಾಡಿ ತೋರಿಸಿದರೆ ಮುನ್ನೂರು ಗುಣವುಂಟು
ಮಾಡುವುದಾದರೆ ಮಾಡು.

೧೯

‘ಅಲೆ ಬಲೆ ಚೆನ್ನಿಯ ಎಲೆ ಎಲ್ಲಿ ಮಡಗಿದ್ದೆ’
ಗಂಡನು ಕೇಳಿದ ನಿಂತು
‘ಒಣಗಿ ಹೋಗುವುದೆಂದು ಒಲೆ ಮೇಲೆ ಮಡಗಿದ್ದೆ’
ಹೆಂಡತಿ ಉತ್ತರ ಬಂತು.

೨೦

ದೊಣೆಗೇಕೆ ಚಿತ್ತಾರ ಕಣೆಗೇಕೆ ಸಿಂಗಾರ
ಗುರಿಯನು ಕಂಡೆಚ್ಚ ದವಗೆ
ಒಳ್ಳೆಯ ಬಿಲುಗಾರಗಿಲ್ಲವೋ ಬಡಿವಾರ
ಅವನೇಕಲವ್ಯನ ಹಾಗೆ.

೨೧

ಅವಕಾಶವೇ ಮುಖ್ಯ ಕಾರಣವಲ್ಲವೆ
ಯಾರು ಏನಾಗಿಹರದಕೆ
ಸಮಯ ಸಂದರ್ಭಗಳೊದಗದೊಡೇಗೈವೆ
ಕೇವಲ ವಿದ್ಯೆಯೆ ಸಾಕೆ.

೨೨

ನೆಲವನು ಅಪ್ಪುತ ನೊರೆಯನು ಸೊಸುತ
ಮೆಲ್ಲನೆ ಆರಚುತ ಸತತ
ತೆರೆ ತೋಳು ಬೀಸುತ ಮಲರೋಗಿಯೆನುವೋಲು
ಬಿದ್ದಿದೆ ನೋಡಿದೊ ಕಡಲು.

೨೩

ಉಟ್ಟ ಸೀರೆಯು ಕಪ್ಪು ತೊಟ್ಟ ರವಿಕೆಯು ಕಪ್ಪು
ಜಡೆ ಕಪ್ಪು ರಿಬ್ಬನ್ನು ಕಪ್ಪು
ಕನ್ನಡಕವು ಕಪ್ಪು ಕೈ ಬಳೆ ಸಹ ಕಪ್ಪು
ನೋಡಿ ಆದೆನು ನಾನೆ ಕಪ್ಪು.

೨೪

ಕಣ್ಣೀರು ನಿಟ್ಟುಸಿರಿಗೆ ಕೊನೆ ಮೊದಲಿಲ್ಲ
ನೋವಿಗೆ ನಿಲುಗಡೆಯಿಲ್ಲ
ಮೆದುವಲ್ಲ ಸಿಹಿಯಿಲ್ಲ ಹಾಲು ಬಾಯಿಯವೋಲು
ಬಾಣಂತಿಖಾರವೊ ಬಾಳು.

೨೫

ಕಪ್ಪಿಲ್ಲ ಕಣ್ಣೊಳು ಕೆಂಪಿಲ್ಲ ತುಟಿಯೊಳು
ಮಾನಿನಿ ಬಿಚ್ಚಿದೆ ಹೆರಳು
ಮನದ ಮಾನದ ಮರವಿದನೆಂತೊ ಬಹುಮೆಲ್ಲ-
ನಹನ್ನೆಲ್ಲ ಕಡಿದಿಹನ್ನೆಲ್ಲ.

೨೬

ಮೇಲಕೆ ಹತ್ತಿರಿ ಮುಂದಕೆ ಬನ್ನಿರಿ
ಎಂದು ಕಂಡಕ್ಕರು ಕರೆಯೆ.
ಉಳಿದೆಲ್ಲ ಕಡೆಯೊಳು ಹಿಂದಕ್ಕೆ ತಳ್ಳಿಸಿ-
ಕೊಂಡವನಾನಂದಕೆಣೆಯೆ.

೨೭

ಜಿಂದೂಟಿ ಹವಳವು ಸುಲಿಪಲ್ಲು ಧವಳವು
ನೀಲವು ಕುಟಿಲ ಕುಂತಳವು
ಕಂಗಳೂ ಕಾಳವು ಕದವು ಸುಪೀತವು
ಅದ್ಭುತ ವರ್ಣಸಂಗಮವು.

೨೮

ಯಮರಾಯನನುಜರೆ ಹೇ ವೈದ್ಯರಾಜರೆ
ಮಣವೆವು ಮುಡಿಬಾಗಿ ನಾವು
ಪ್ರಾಣವನೊಂದನೆ ಯಮರಾಜನೊಯ್ದರೆ
ಧನವನುಮೊಯ್ದಿರಿ ತಾವು.

೨೯

ಕಪಟದ ಕಪಟವು ತೂಗಿದುದಾಲಕೆ
ಸಂಶಯದಿಲಿ ಹೋಯ್ತು ಬಿಲಕೆ
ಭೀತಿಯ ಗೂಬೆಯು ಓಡಿತು ಗೂಡಿಗೆ
ಅರಿವಿನ ಬೆಳಗಾಯಿತೊಳಗೆ.

೩೦

ಶ್ರೀಕಾಂತ ಭೂಕಾಂತೆಯರು ನಮ್ಮ ನುಳಿವರು
ಮುಂದೆ ಅನ್ಯರನೊಲಿದಪರು
ಒರ್ವಳು ತೊರೆಯಳು ಪರಮ ಪತಿವ್ರತೆ
ಅವಳೆಯೆ ಪರಿ ಕೀರ್ತಿ ಕಾಂತೆ.

೩೦

ಸಮವಸ್ತ್ರವೇತಕೆ ಶಸ್ತ್ರಾಸ್ತ್ರವೇತಕೆ
ಕೋವಿ ಕವಾಯಿತು ಬೇಕೆ
ನಿನ್ನೋರೆ ನೋಟಕೆ ಹಗೆ ತಾನೆ ಕೈಸರೆ
ಯುದ್ಧವಿಲ್ಲದೆ ಗೆಲುವೆ ಧೀರೆ.

೩೧

ಕರುವೊಂದು ಕೆರೆಯೊಳು ನೀರನು ಕುಡಿದರೆ
ಕೆರೆಯೆಲ್ಲ ಬತ್ತಿತೆನ್ನವರೆ
ಹೇಳಿದನೀ ಮಾತನೊಬ್ಬ ಕಂಡಕ್ಕರೆ
ಸೈಯೆಂದರಹ ಬಸ್ಸಿನವರು.

೩೨

ಪಿತನು ರತ್ನಾಕರ ಲಕ್ಷ್ಮಿ ಸಹೋದರಿ
ಆದರು ಶಂಖದ ನಿಲವು
ಭಿಕ್ಷೆಯೊಳೊಳುವುದಾಯಿತಿದಚ್ಚರಿ
ಭಾಗ್ಯಾನುಸಾರವೊ ಫಲವು !

೩೩

ಸಿದ್ಧತೆಯಿಲ್ಲದೆ ಕೆಲಸಕೆ ಮುಂದಾಗೆ
ಬರಿಯೊಂದು ಹಗರಣವಲ್ಲ
ಒಲೆಯೊಳೊಗ್ಗ ರಣೆಗೆ ಸೌಟಿಟ್ಟು ಎಣ್ಣೆಗೆ
ಗಾಣೆಗನೆಡೆಗೋಡಿದಂತೆ.

೩೪

ಜಡೆಯನು ಕೈಬೆರಳಿಗೆ ಸುತ್ತಿಕೊಳ್ಳುವೆ
ಕರವಸ್ತ್ರವನು ಹಿಂಡುತಿರುವೆ
ಬಾಗುವೆ ಬಳುಕುವೆ ಬಳೆಗಳನೆಣೆಸುವೆ
ಕಳ್ಳನೋಟವೆ ದೀರುತಿರುವೆ.

೩೬

ಅನೆಗೆ ಅಡಿ ಸನ್ನೆ ಕುದುರೆಗೆ ತೊಡೆ ಸನ್ನೆ
ಹೆಣ್ಣಿಗೆ ಕಣ್ಣಿನ ಸನ್ನೆ
ಮನ್ನಗೆ ತುಟಿಸನ್ನೆ ಕೆಪ್ಪಗೆ ಕೈ ಸನ್ನೆ
ಹೆಡ್ಡೆಗೆ ಬಡಿಗೆಯ ಸನ್ನೆ.

೩೭

ಕೊಲಿಸಿತು ಚೆನ್ನದ ಸರದೊಂದುಪಾಯಕೆ
ನಾಗರಹಾವನು ಕಾಗೆ
ಶಕ್ತಿಯಿಂದಾಗದುದಾಗದೆ ತಂತ್ರಕೆ
ತಂತ್ರಗೈವುದು ನೀನು ಹಾಗೆ.

೩೮

ನಮ್ಮನು ಕೊಲುವುದು ನಮ್ಮ ಅನುವಾನವೆ
ಸುಮ್ಮನೆ ಸಂಶಯ ತರವೆ
ಹಾಲನೆ ಕೊಟ್ಟರು ವಿಷವೆಂದು ದೂರುವೆ
ವಿಷವನೆ ಕೊಟ್ಟರೇಗೈವೆ.

೩೯

ಹುಟ್ಟಿ ಬಂದವರೆಲ್ಲ ಕಷ್ಟದೊಳಿರುವರು
ಧನ್ಯರು ಹುಟ್ಟಿದಿರುವವರು
ಉಸಿರಾಡುವವರೆಲ್ಲ ಸಂಕಟಪಡುವರು
ಧನ್ಯರು ಉಸಿರು ನಿಂತವರು.

೪೦

ವಿರಹಿಗಳೆದೆಯನು ಬಿರಿಸುವ ಮಳೆವೋಡ
ಗಗನದೊಳೆದ್ದಿದೆ ನೋಡ
ಗುಡುಗೇನು ಮಿಂಚೇನು ಭೋರಂಬ ಮಳೆಯೇನು
ಜಿತ್ತ ಬರಿದರಿ ಗತಿಯೇನು.

೪೦

ಮೂಜಗವನೆ ಗೆಲ್ಲುವಾಸೆಯ ತೋರ್ಪರು
ಎಲ್ಲ ಕಾಮಿನಿಯರು ಹೊರಗೆ
ಪುರುಷರೆ ತಮ್ಮನು ಗೆಲ್ಲಲೆಂದೆಲ್ಲರು
ಬಯಸುವರಾಂತರೈದೊಳಗೆ.

೪೧

ನಮ್ಮ ಪನಿವನೆಂದು ಅನ್ಯನು ಅವನೆಂದು
ಅಲ್ಪರು ಪರಿಗಣಿಸುವರು
ವಸುಧೆಯೆ ತಮ್ಮ ಕುಟುಂಬವೆಂದೆಣೆಪರು—
ದಾರ ಚರಿತ್ರರು ಘನರು.

೪೨

‘ನೀವೊಂದು ಸೀರೆಯನೆನಗಾಗಿ ತಂದಂತೆ
ನಾ ಕಂಡೆ ಕನಸನು ನಿನ್ನೆ’
‘ನಾಳೆ ಆ ಸೀರೆಯ ನೀನುಟ್ಟು ಮರೆದಂತೆ
ಕನಸನು ಕಾಣೆನ್ನ ಚೆನ್ನೆ.’

೪೩

ಕಟ್ಟಿಲು ಎತ್ತಿಲ್ಲ ಬಿತ್ತಲು ಕಾಳಿಲ್ಲ
ಉಳುವೊಡೆ ಹೊಲ ತನಗಿಲ್ಲ
ಆದರು ನಮ್ಮೂರ ಹೈದನು ಸುಮ್ಮನೆ
ಹೊತ್ತು ಕೂರಿಗೆ ಕುಣಿತಾನೆ.

೪೪

ಅತ್ತರೆ ಅಳು ಚಂದ ನಕ್ಕರೆ ನಗು ಚಂದ
ನುಡಿದರೆ ನುಡಿ ಬಹು ಚಂದ
ಮುನಿದರೆ ಮುನಿಸಂದ ಒಲಿದರೆ ಒಲವಂದ
ಬಿಸವಂದವೀ ಕಂದನಂದ.

೪೬

ಮಳೆಯನು ಕರೆಯುವ ನೀರಿನ ಮೋಡವು
ಕಪ್ಪಗಿದ್ದರೆ ನಷ್ಟವೇನು
ಹತ್ತಿಗು ಹಗುರಾದ ಶರದದ ಮೋಡವು
ಬೆಳ್ಳಗಿದ್ದರೆ ಲಾಭವೇನು

೪೭

ಗೊತ್ತಾದ ಗುರಿಯನು ಗೊತ್ತಾದ ಕಾಲಕೆ
ಮುಟ್ಟುವುದಾದರೆ ನೋಡು
ಹತ್ತಾರು ದಾರಿಯೊಳಲೆಯುವುದೇತಕೆ
ನೇರವಾದೊಂದರೊಳೋಡು.

೪೮

ತಾವರೆಯೆಂದರೆ ನೀರನು ಕಾಣೆನು
ಇಂದುವೊ ಎನೆ ಕಾಣೆ ಕಲೆಯು
ಲಲಿತ ವಿಲಾಸದ ವಚನದೊಳರಿತನು
ವದನವಿದೆಂದು ಕಾದಲೆಯು.

೪೯

ನೆಲ ಮೆದುವೆಂದು ನೀ ಮೊಳಕೈಯೊಳಗೆವರೆ
ಗಾಳಿಯ ಗುದ್ದಿ ನೋಯುವರೆ
ತಲೆಗಟ್ಟಿಯೆಂದು ನೀ ಕಲ್ಲನು ಹಾಯ್ವರೆ
ಛಾಯೆಯ ಸೆಣಸಿ ಹೋರುವರೆ.

೫೦

ಪದವಿ ತಪ್ಪಿದ ಮೇಲೆ ನಂಟರಿಷ್ಟರೆ ನಮಗೆ
ಕಟ್ಟಿಟ್ಟ ಹಗೆ ಕಾಣ ಕೊನೆಗೆ
ದೃಷ್ಟಾಂತವನು ಕೇಳು, ಕರೆ ಬತ್ತಿ ಬರಿದಾಗೆ
ಆಪ್ತನೆ ವೈರಿ ತಾವರೆಗೆ.

೫೦

ದೇವರೆಂದೊಬ್ಬನು ನಿಜವಾದರಿರುವುದು
ರಜದ ಮೇಲಿರುವನೊ ಹೇಗೆ
ಅಂತ್ಯದಿರಲೆಮಗೆಂದಾದ ಮೇಲೊಂದು
ಮುಖವು ಬರಬಹುದೆ ಹೀಗೆ.

೫೧

ಕುವಲಯ ಮಾಲೆಯ ಪೋಲ್ವುದು ನಯನವು
ಪೋಲ್ವುದು ಶಶಿಯನು ಮುಖವು
ಕಿಸಲಯ ಲೀಲೆಯ ಪೋಲ್ವುದು ಅಧರವು
ಬಹು ಸುಖ ನಿನ್ನ ಸಮ್ಮುಖವು.

೫೨

ನೋಡದ ನೋಟದೊಳಿನ್ನನು ಕಂಡಳು
ಮುನಿಯದ ಮುನಿಸೊಳು ಮುನಿದು
ನುಡಿಸಿದಳಿನ್ನನು ನುಡಿಯದ ನುಡಿಯೊಳು
ಒಲವರವಿಂತಪ್ಪುದಿನಿದು.

೫೩

‘ಮದನ ಕೈಗೊಂಬೆಯ ಬೇಲೂರು ಗಡಿಯೊಳು
ಕೊರೆದವರಾರೆಂದು ಒದರಿ’
ಕೇಳಿದ ರಭಸಕೆ ಶಾಲೆಯ ಮಕ್ಕಳು
ನಾವಲ್ಲವೆಂದರು ಹೆದರಿ.

೫೪

ಕಾಡನು ಮೇಡನು ಸುತ್ತಾಡಿ ಬಂದೆವು
ಹಾದೆವು ಕಣವೆಯ ಗಿರಿಯು
ಹಾಡಿದ ಹಕ್ಕಿಯನಾಲಿಸಿ ನಿಂದೆವು

ನಿಂದೆವು ತುಂಗಯ ತೊರೆಯು.

೫೬

ಸಜ್ಜೆ ಕೋಣೆಗೆ ಚಂದ ಗೆಜ್ಜೆ ಕುಣಿತಕ್ಕೆ ಚಂದ
 ಬೊಜ್ಜೆ ಪುಡಾರಿಗೆ ಚಂದ
 ಲಜ್ಜೆ ವಧುವಿಗೆ ಚಂದ ಅಜ್ಜೆ ಅಜ್ಜಿಗೆ ಚಂದ
 ಮಜ್ಜೆಗೆ ಊಟಕ್ಕೆ ಚಂದ.

೫೭

ಮುಖ ಚಂದ್ರಕಾಂತವು ಕುಂತಲ ನೀಲವು
 ಪದ್ಮರಾಗವು ಪಾದತಲವು
 ಅಧರವು ಹವಳವು ಕಣ್ಣು ವೈಡೂರ್ಯವು
 ಅರೀಕೆ ರತ್ನದಾಗರವು.

೫೮

ಶೈಲಾಗ್ರದೊಳು ನಿಂದ ಸಾಧುಶಾಖಿಗಳನು
 ಓವೊ ದವಾನಲ ಬರಿದೆ
 ನೀನು ಸುಟ್ಟುರುಹಿದೆ ಬೀಸಿ ಸಮೀರನು
 ಪ್ರೇರಿಸುತಿರೆ ಹಿಂದಿನಿದೆ.

೫೯

ಮಾನಕೆ ಮಾನಿಷ್ಠರಂಜಿ ಹಿಂಜರಿದರೆ
 ಆ ಮಾನಗೇಡಿಯ ನೋಡಿ
 ತನಗೆಯೆ ಅಂಜಿ ಹಿಂಜರಿದರು ಭಾಪುರೆ.
 ಎಂದುಬ್ಬಿ ಮೆರೆವನು ಖೋಡಿ.

೬೦

ನಾಲಗೆಯಿಂದಲೆ ಇಹಪರವೆನುವರು
 ನಾಲಗೆ ಪುಣ್ಯದ ತವರು
 ನಾಲಗೆ ತುದಿಯೊಳು ಲಕ್ಷಿ ಶಾರದೆಯರು
 ನೆಲಸಿಹರೆನುವರು ಬುದ್ಧರು.

೬೦

ನಾರನು ಉಟ್ಟರೆ ನಾರದನಾದಾನೆ
ಬೂದಿಯ ಬಳಿದರೆ ಶಿವನೆ
ನೇಮವಿದ್ದವನಿಗೆ ಕಾಮವು ಕಡಿಮೆಯೆ
ನಾಮವಿದ್ದವರೆಲ್ಲ ಮಡಿಯೆ.

೬೧

ಮಿಕ್ಕಲ್ಲ ಕೊಳವನು ಓ ರಾಜಹಂಸನೆ
ತೊರೆದಿಲ್ಲಿ ನೀ ಬಂದೆಯೇಕೆ
ಜನರಿಲ್ಲಿ ಹಂಸನೆಂದೆನುವರು ಬಕನನೆ
ತರಳು ನೀ ಬೇರೊಂದು ಕೊಳಕೆ.

೬೨

ಕರಡಿಯ ಮೈಯಿಗೆ ಕಸ್ತೂರಿಯೇತಕೆ
ಹಂದಿಗೆ ಚಂದನವೇಕೆ
ಕೋಳಿಯ ಕಾಲಿಗೆ ಕಿರುಗೆಜ್ಜೆಯೇತಕೆ
ನಾಯಿಗೆ ಅಂದಣವೇಕೆ.

೬೩

ಮೈಯ ಲಾವಣ್ಯವು ಏನು ಮಾಧುರ್ಯವು
ನೋಟದೊಳೇನೆಂಥ ಮಧುವು
ಮುಖದ ಚಂದಿರನಿಂದಲೊಗದ ನಗೆಜೊನ್ನವು
ಹೊಳೆಯಾಗೆ ಮುಳುಗಿತು ಮನವು.

೬೪

ಹೊಕ್ಕಿತು ನಿನ್ನನು ಕಾಮನ ಸಾಯಕ
ಮುಕ್ಕುವೆ ಮಣ್ಣನು ಯುವಕ
ಸಿಕ್ಕ ಸಿಕ್ಕವರನು ನೋಡಿದರೇನುಂಟು
ಕನ್ನಡಿಯೊಳಗಣ ಗಂಟು.

೬೬

ಚಂಡ ಸಮೀರಣ ದಾರುಣ ಚರಿತವ
 ನೀನು ಅಜರಿಸಿದೆ ಭರದೆ
 ಚಾತಕ ಚಂಚು ಪುಟೋದರಕಿಳಿಯುವ
 ನೀರ ನಿವಾರಿಸಬಹುದೆ.

೬೭

ಅಕಾಶ ಮಂಚದೊಳಿಪ್ಪೊಂದು ರೋಗಿಗಿ-
 ಳಿರುಳ್ಳಿಲ್ಲ ನರಳುವರೀಗ
 ನಿದ್ರಿಸಲರಿಯದೆ ಕಣ್ಣೆ ವೆ ಮುಚ್ಚಿದೆ
 ಜಾಗರ ಗೈವರು ಬರಿದೆ.

೬೮

ಕರ್ಮವನೆಸಗುವುದೆಮ್ಮ ಸದ್ಧರ್ಮವು
 ದೈವದಧೀನವು ಫಲವು
 ಕೈಯೊಳು ಗಾಳಿಯ ಕಟ್ಟಿಕೊಂಡೋಡರು
 ಓಡನು ನಡಸುವಂಬಿಗರು.

೬೯

ನೀರುಳ್ಳಿಯನು ಕಚ್ಚಿ ಬಾಯಿ ನಾರುವುದೆಂದು
 ದೂರಿದರದಕಾವ ಕುಂದು
 ಒಂದನು ಸವಿದು ಮತ್ತೊಂದರ ಸೊಗವನು
 ಕೋರುವುದೇತಕೆ ನೀನು.

೭೦

ತಿಳಿನೀಲಿ ಬಾನೊಳು ಬೆಳ್ಳನೆ ಮುಗಿಲೊಂದು
 ಮೆಲ್ಲನೆ ತೇಲುತ್ತಲಿಹುದು
 ತಣ್ಣನೆ ಕೊಳದೊಳು ತೆಳ್ಳನೆ ಅಲೆಯೊಂದು
 ಜಲವೀಣೆ ನುಡಿಸುತ್ತಲಿಹುದು.

೭೧

ಬೀದಿಯ ವಿದ್ಯುತ್ತಿನೊಂದು ಕಂಬದ ಮೇಲೆ
 ಸ್ವಿಚ್ಚಿನ ಪೆಟ್ಟಿಗೆಯೊಳಗೆ
 ಗೂಡು ಕಟ್ಟಿದ ಗುಬ್ಬಿ ಸುಖವಾದುದೆನುವೋಲೆ
 ಸುಖವಹುದೀಜಗ ನಿನಗೆ,

೭೨

ವರಪುಷ್ಪವತಿಲತೆ ಬಾಗಿ ತಬ್ಬಿದಳೆಂದು
 ಮಿಂದೆದ್ದು ವಿಮಲವಾರಿಯನು
 ಮತ್ತೆ ಸೋಂಕುವಳೆಂದು ಅಂಜಿ ಮಾರುತನಿಂದು
 ಮೆಲ್ಲಮೆಲ್ಲನೆ ಬರುತಿಹನು.

೭೩

ನಿನ್ನ ಮಹಾಪುರವಿಳಿದು ತಟಿನಿಯೆ
 ಜಲಧರ ಸಮಯವು ಕಳೆಯೆ
 ತಟ ತರು ಪಾತನ ಪಾತಕಮೊಂದೆಯೆ
 ಬಹುಕಾಲ ಉಳಿವುದು ತಿಳಿಯೆ.

೭೪

ಬೇಗನೆ ನಡೆಯಿರೆ ಬಂದಿತು ಬಸ್ಸೆಂದು
 ಬಾಲೆಯರೋಡಿದರತ್ತ
 ನಿಡಿದುಸಿರಳೆದರು ಬಾಲಕರುಸ್ಸೆಂದು
 ತಲೆಕೆಳಗಾಯಿತು ಚಿತ್ತ.

೭೫

ಗೆಡ್ಡೆಯ ಹೊಲ ಹೀನ ಗೊಡ್ಡು ಹೆಂಡತಿ ಹೀನ
 ಮೆಡ್ಡೆಯ ಬೋನವೆ ಹೀನ
 ಹೆಡ್ಡಿನ ನೆರೆ ಹೀನ ಮೆಡ್ಡಿನ ಗುರಿ ಹೀನ
 ಬಡ್ಡಿಯ ಸಾಲವೆ ಹೀನ

೭೬

ತೋಳವು ಅಡಿತಟ್ಟು ಹಳ್ಳಕೆ ಬಿದ್ದಾಗ
ಮೈಯೆಲ್ಲ ಕಲ್ಲಿನ ಘಾಯ
ಸತ್ತು ಬಿದ್ದಿರುವೊಂದು ಹಾವನು ಕಂಡಾಗ
ವಾಯಸ ಸಹ ವ್ಯನತೇಯ.

೭೭

ಹೆಡೆಯತ್ತಿ ಬಸುಗುಡುತವರೆವರನು ಕಚ್ಚಿ
ಹುತ್ತವ ಹಾವು ಹೊಗುವೋಲು
ಕಂಡವರನು ಬೈದು ಸಿಕ್ಕವರನು ಚಚ್ಚಿ
ಹೊಕ್ಕಳು ಕೋಣೆಯನಿವಳು.

೭೮

ಭುವನಕ್ಕೆ ರರಧಿಯ ಸಹಜದಾವರಣವು
ಪ್ರಾಕಾರ ಭವನಕಾವರಣ
ನೃಪತಿಯೆ ದೇಶಕ್ಕೆ ರಕ್ಷೆಯಾವರಣವು
ಶೀಲವ ಸತಿಯಾವರಣ.

೭೯

ತಲೆ ನರತಿರಲೇನು ಸಲೆ ಕಲಿತಿರಲೇನು
ಕಲೆಗಾರನಾಗಿರಲೇನು
ಕುಲ ಶುದ್ಧವಿರಲೇನು ಒಲವನಿತಿರಲೇನು
ಮಣವನು ಧನಿಕನಿಗವನು.

೮೦

ಮದಗಜಗಾಮಿನಿ ಕಾಮಿನಿ ಬಂದಳು
ಲೀಲೆಯಿಂದಲಸ ಭಾವದೊಳು
ತನ್ನಡಿಯುಗುರಿನ ಕೆಂಬೊಗರಲರೊಳು
ಇಳಿಯನು ಪ್ರ ಜಿಪವೋಲು.

೮೧

‘ಮಾಂಸವ ತಿನ್ನುವೆಯ?’ ‘ಸುರೆಯಿಲ್ಲದಿರಲೇಕೆ?’

‘ಭಿಕ್ಷುವ ಮದ್ಯವೂ ಪ್ರಿಯವ?’

‘ಹೆಣ್ಣಿದ್ದರಿಷ್ಟವ!’ ‘ಹಣವೆಲ್ಲಿ?’ ‘ನಿನಗೇಕೆ

ದ್ಯೂತ ಚೌರೈಗಳಿಂದ ಪಡೆವ!’

೮೨

ಇಷ್ಟತ್ತು ವರುಷದ ಹಿಂದಿನ ಕಥೆಯೇನು

ನಗೆಯೇನು ನಲಿವೇನು ಆಗ

ಇಂದಿನ ವ್ಯಥೆಯೇನು ಮುಂದಿನ ಗತಿಯೇನು

ಹಗಲಲ್ಲೆ ಇರುಳಾಯಿತೀಗ.

೮೩

ಜನ್ಮ ಜನ್ಮಾಂತರದಾವುದೋ ಕರ್ಮವು

ಕಾಡುತಲಿಹುದೆನ್ನಿಸಿದೆ

ಶಾಪವೂ ಪಾಪವೂ ಬಾಳಿನೋಳಿನೋವು

ಶತ್ರುವಿಗೂ ಬೇಡ ತಂದೆ.

೮೪

ಬಿಸಿ ಆಲುಗೆಡ್ಡೆಯ ಬಾಯೊಳಗಿಟ್ಟಂತೆ

ಕಸಿವಿಸಿಗೊಳುತಿದೆ ಜೀವ

ಹುಸಿಯಲ್ಲವೋ ಹಾಳು ಸಂಸಾರದೀ ಚಿಂತೆ

ಮುಸುಕಿನ ಗುದ್ದಲ್ಲೋ ದೇವ.

೮೫

ಏನನೂ ನೋಡುವ ಏನನೂ ಮಿಡಿಯುವ

ಮತ್ತೆ ನೀನೇನನೂ ಬಗೆವ

ಇದ್ದಕ್ಕಿದ್ದಂತೆಯೆ ಕಂಬನಿ ಮಿಡಿಯುವ

ಮತ್ತಯ್ಯೊ ಕಿಲಕಿಲ ನಗುವ.

೮೬

ಒಲವನು ತೋರಿಸಿಕೊಳ್ಳಲಾರದವರನು
 ಒಲಿದವರೆಂದೆನ್ನ ಬಹುದೆ
 ಅನುನಯದಿನನುಡಿಗಳನಾಡದವರನು
 ಕಲಿತವರೆಂದೆನ್ನ ಲಹುದೆ.

೮೭

ಬಿಟ್ಟಿಯೆ ಸಿಕ್ಕುವುದಾದರೆ ಹೆಣ್ಣೊಂದು
 ನನಗೊಂದು ನಮ್ಮಪ್ಪಗೊಂದು
 ತೆರಕೊಟ್ಟು ತರುವ ಹಾಗಿದ್ದರೆ ಮುದುಕನು
 ನಮ್ಮಪ್ಪ, ಹುಡುಗನು ನಾನು.

೮೮

ಅಷ್ಟದಿಕ್ಕಾಲಕರು ಬಂದು ಪಂಚಿಸಿದರು
 ನಿಷ್ಠೆಯಿಂದಿರುವಂಥ ಸತಿಯು
 ಭ್ರಷ್ಟಳಾಗುವುದಿಲ್ಲವಿದನು ನೀನರಿತಿರು
 ದೃಷ್ಟವು ದಮಯಂತಿ ಕಥೆಯು.

೮೯

ಗೊಂದಲದೊಳು ನೊಂದು ಬೇನೆಯನುಂಡನು
 ಬಂಧನದೊಳು ಬಳಲಿಹನು
 ಸಂಸಾರದೊಳು ಬೆಂದು ಬೇಸರಗೊಂಡನು
 ಶಾಂತಿಯನರಸುತಲಿಹನು.

೯೦

ಲೋಲ ತಾರೆಗಳೆಸೆವಿರುಳಿನ ಮೊಗವನು
 ರಾಗದಿಂದೆಳೆಯ ಜಂದ್ರಮನು
 ಅರಿಯಳು ಕಳಚಿದ ಕತ್ತಲೆಯುಡೆಯನು
 ಒಲವಿನಭರದೊಳು ತಾನು.

ಇಂದ್ರಜಾಲ

೦೦೦

೯೦

ಕುಡಿದುಬ್ಬು ಬಿಲ್ಲಾಗೆ ಕಡೆನೋಟ ಕಣೆಯಾಗೆ
ಬಂದೆ ನೀ ಶಬರಿಯ ಹಾಗೆ
ಬೇಟೆಗೆ ಗುರಿಯಾಗಿ ಬಂದೆ ನಾನದರಿಗೆ
ಮನವಾಯಿತರಳೆಯ ಹಾಗೆ.

೯೧

ಬಿದ್ದ ಳೊ ಎಂದೊಳಗಿದ್ದ ವರಂಜುತೆ
ಕಾತರಗೊಳ್ಳು ಪ್ಪಲಸಗಿ
ಹೂಪೊಂದು ಬಳ್ಳಿಯಿಂದುದುರಿದುಬೆಂಬಂತೆ
ಬಸ್ಸಿನಿಂದಿಳಿದಳು ಬೆಡಗಿ.

೯೨

ಮಹಿಮರ ಮಹಿಮೆ ತಾನುಳಿದಿಹುದವರಿಗೆ
ಅನ್ಯರನೆಯದವರೆಗೆ
ಬಲಿಯನು ಬೇಡಿದಂದಾದಿ ನಾರಾಯಣ
ವಾ ಮನನಾದನು ಕಾಣ.

೯೩

ಯುದ್ಧ ಪೊಂದಿರಬೇಕು ಯುದ್ಧ ದಿಂದಲೆ ಬದುಕು
ಯುದ್ಧ ದಿಂದಲೆ ಜಗಕೆ ಬೆಳಕು
ಮಾನವ ಕುಲಕೋಟಿ ಕೋಟಿಯುದ್ಧ ವ ಹೂಡಿ
ಉದ್ಧಾರವಾಗಿದೆ ನೋಡಿ.

೯೪

ದ್ಯುತಿಗುಂದಿದರ್ಕನು ಪಡುಗಡೆ ನೋಡಿರಿ
ಮುಳುಗುತಲಿರುವನು ಭರದೆ

SRI JAGADGIURU VISHWARA

ಉದ್ಧಾರವು ಪತನಕ್ಕೆ ಕಾರಣವೆಂದು ಬಿ. ಜನಾನಾ ಸಿಮಹಾಸನ್ ಜ್ಞಾನಾಮ
Jangamwadi Math Collection. Digitized by eGangotri

LIBRARY.

ವಂತರಿಗರುಹುವ ತೆರದೆ.

Jangamwadi Math, VARANASI

೯೬

ದೋಷವು ಸಹ ಗುಣವನಿಸುವುದಾತನು
ಬಂದರೆ ಒಡೆಯರ ಮನಕೆ
ಹೆಳವನು ಅರುಣನು ಅದರು ಸೂರ್ಯನು
ಕರೆದನು ಸಾರಥಿತನಕೆ.

೯೭

ಜಲಧಿಯ ನಾ ಬಹು ಹಿರಿಯನೆಂದೆನದಿರು
ನೀನಲ್ಲ ತೆಗೆ ಸಾಕು ಪೈಗರು
ಕುಡಿಯುವ ನೀರನು ಮತ್ತೆಲ್ಲೊ ತರುವರು
ನಿನ್ನೊಳು ಚರಿಸುವೆಂಬಿಗರು.

೯೮

ಮುಖದ ಪ್ರಶ್ನಾರ್ಥಕ ಚಿಹ್ನೆಯನಳಿಯಿಸು
ಹುಬ್ಬಿನ ಗಂಟನು ಬಿಡಿಸು
ನನ್ನನುನಯದಿನುಡಿಗಳನಾಲಿಸು
ಬಡವ ಜೀವವನುಳಿಸು.

೯೯

ಬೀಸುವ ಕೈಯೊಂದು ಹುಟ್ಟಿನ ವೋಲಾಗೆ
ಸೆರಗು ಹಾಯಿಯ ಪಟವಾಗೆ
ಗಾಳಿಯ ಕಡಲೊಳು ತೇಲಿಸಿ ಬಿಟ್ಟಳು
ತನುವೆಂಬ ದೋಣಿಯನಿವಳು.

೧೦೦

ವನವೆಲ್ಲ ಗಂಧದ ಮರವಾಗಲೆನುವರು
ಕೆಲರನುಭವವಿರದವರು
ಒಮ್ಮೆ ಹಾಗಾದರೆ ನೀರೊಲೆಗಿಡುವರು
ಗಂಧದ ಮರವನಿ ಜನರು.

ಆರನೆಯ ನೂರು

೧

ಬ್ರಹ್ಮ ಮುರಾರಿ ಸುರಾರ್ಜಿತಲಿಂಗವೆ
ನಿಸಗಿದೂ ಕೈಯ ನಾ ಮುಗಿವೆ
ನಿರ್ಮಲ ಭಾಸಿತ ಶೋಭಿತ ಲಿಂಗವೆ
ಪಾಲಿಸು ನನ್ನ ನಂದೆರವೆ.

೨

ಏಗಿರಿವಾಸವೋ ಏನುಪವಾಸವೋ
ಏಸುಕಾಲದ ತಪವೋ ಜಪವೋ
ಈ ಅರಗಿಳಿಯಿಂದು ಕಚ್ಚಿ ತು ನಿನ್ನಯ
ಕೆಂಪನೆ ತೊಂಡೆಯ ತುಟಿಯೆ.

೩

ಕಾಣದ ತಳದೊಳು ರತ್ನವನವಿತಿಟ್ಟು
ತ್ಯಜವನು ಬಿರದೊಳು ತೊಟ್ಟು
ನೀನುರವಣಿಸಿದರೇನು ಸಮುದ್ರವೆ
ರತ್ನ ರತ್ನವೆ ತ್ಯಜ ತ್ಯಜವೆ!

೪

ಮಾವಿನ ಬೇವಿನ ಬೇರುಗಳೊಂದಾಗಿ
ನಲದೊಳು ಹೆಣೆದುಕೊಂಡಾಗ
ಮಾವಿನ ಸಿಹಿ ಹೋಗಿ ಬೇವಿನ ಕಹಿಯಾಗಿ
ಮಾರ್ಪಾಟುಗೊಳುವುದು ಬೇಗ.

೫

ಟಾಂಗ, ರಿಕ್ಷಾಗಳ ಸೆಳೆಗೊಳಗಾಗದೆ
ನಿಂತೆ ತಾಸಿನ ತಪಗೈದೆ

ಶ್ರೀ ಶ್ರೀ ಕೃಷ್ಣಾಯಿತ್ಯು ಕಡೆಗೊಮ್ಮೆ ಆ ಬಸ್ಸು
ಫಲಿಸಿತು ನನ್ನ ತಪಸ್ಸು.

೬

ಕ್ಷಣಕ್ಷಣಗಳು ಕೂಡಿ ವರುಷಗಳಾದವು
 ಕ್ಷಣವನುಪೇಕ್ಷಿಸಬೇಡ
 ಕಣಕಣಗಳು ಕೂಡಿ ಕಡಲುಗಳಾದವು
 ಕಣವನು ಕಡೆಗಣಿಸಬೇಡ.

೭

ಧರಣಿಯ ಹೊರೆಯೊಳು ತಿಣುಕುವ ಘಟಿ ಮೇಲೆ
 ಹಾಯಾಗಿ ಹರಿ ಮಲಗಿಹನು
 ಶ್ರೀಮಂತರಾದವರಿಯರೆಂದನುವೋಲೆ
 ಹೆರವರ ಕಟುವೇದನೆಯನು.

೮

ಕಟ್ಟಿಗೆಯ ಹೊರೆಯನೆ ಹೊತ್ತರು ತಲೆಯೊಳು
 ತುರುಬಿನೊಳಿರಲೊಂದು ಹೂವು
 ಹೊರೆ ಭಾರವಾದಾಗ ಹೂವಿನ ಕಂಪೊಳು
 ಕಡಿಮೆಯೆಂದೆನಿಪುದು ನೋವು.

೯

ಅರಿಯದ ತಾಣದೊಳಿರಿತವನಂದದೆ
 ವ್ಯವಹರಿಪುದು ತರವೇನು
 ಕೀಲನು ಕಳಚಿದ ಕೋಡಗನಂದದೆ
 ಕೇಡನ್ನೆದುವನಂಥ ನರನು.

೧೦

ಕಾಡಿಗೆ ಕಣ್ಣು ವರು ಹೀಲಿಯ ತುರುಬವರು
 ನೀಲಿಯ ಶಾಲೆಯುಟ್ಟು ವರು
 ಕತ್ತೂರಿ ಬೊಟ್ಟು ವರು ಸರಿದರು ಜನಗಳು
 ಅರಿಯರು ಕದ್ದಲಗಳನೊಳು.

೧೧

ಹೊಸಮಳೆ ಬಂದಿತೆಂದೆನಗಾಯಿತಾನಂದ—

ವಿದು ಬರಿಮಳೆಯಲ್ಲವನಗೆ
ಕಾಡಿನ ಹೂಗಳು ಘಮಘಮ ಬಿರಿವುದ
ಕಾಂಬೆನು ಹನಿಹನಿಯೊಳಗೆ.

೧೨

ಮಾಂಸದ ಮುದ್ದೆಯ ಪರಪೋಷಣವೆಂದು
ಮುಖಮಧುವೆಂದು ಲಾಲವನು
ಮಾಂಸಾಸ್ಥಿ ಕೂಟವನಮಳಜಘನವೆಂದು
ತಿಳಿವನು ಕಾಮಕಾತರನು.

೧೩

ಕಾಮನ ಪುಜೆಯೊಳಸುಗೆಯ ಕೈಯಿಂದ
ನೀನಿಂದ ಮುಟ್ಟಿದ ಕತದೆ
ತೋರ್ಪುದು ಕಣ್ಣಿಗೆ ಮೂಡಿತಲೋಕದೆ
ಮತ್ತೊಂದು ಜಿಗುರೇಂಬ ತೆರದೆ.

೧೪

ಉದ್ಯಮವಿರಬೇಕು ಕಾರ್ಯದ ಸಿದ್ಧಿಗೆ
ಬರಿಯ ಮನೋರಥ ಸಲ್ಲ
ಮೃಗತತಿ ಮಲಗಿದ ಸಿಂಹದ ಬಾಯಿಗೆ
ತಾನಾಗಿ ಬೀಳುವುದಿಲ್ಲ.

೧೫

ಮಹಿಮರ ಮಹಿಮೆ ತಾನುಳಿದಿಡುವವರಿಗೆ
ಅನ್ಯರನೆಯದವರೆಗೆ
ಬಲಿಯನು ಬೇಡಿದಂದಾದಿ ನಾರಾಯಣ

೧೬

ನಿಶ್ಚಲವಾದಂಥ ಭವಿತವ್ಯತೆಯನುಂತೆ
ಓಡಿ ತಪ್ಪಿಸಿಕೊಳ್ಳಲಿಂದು
ಹಕ್ಕಿಯ ಪುಕ್ಕಕ್ಕೆ ಹತ್ತಿದ ಉರಿಯಂತೆ
ಅದು ನಿನ್ನ ಬೆನ್ನೆಟ್ಟಿಬಹುದು.

೧೭

ನಡು ಸಣ್ಣದಾದರೆ ಮನ ದೊಡ್ಡದಾದರೆ
ಕಾಂತೆ ಮೆಚ್ಚಾ ಗುವ ನೀನು
ನಡು ಮನೆಗಳ ಗಾತ್ರ ತಿರುಗುಮುರುಗಾದರೆ
ಮತ್ತೆ ನಾ ಹೇಳುವುದೇನು.

೧೮

ಮೌನದ ನೋಟವನೇತಕೆ ಬೀರುವ
ನನ್ನನಿಂತಿರಿವುದು ತರವೆ
ತಪ್ಪಿತು ಬಸ್ಸು ಹೊತ್ತಾಯಿತು ಬಂದೆನು
ಅದಕೆಂತು ಮುನಿಸೆಂಬುದೇನು.

೧೯

ಕೇಳದೆ ಹೋದರು ತಾವರೆ ಹೂವನು
ತಾನಾಗಿ ರವಿ ಬಿರಿಸುವನು
ಕೇಳದೆ ಹೋದರು ನೈದಿಲೆಯರಳನು
ತಾನಾಗಿ ಶಶಿ ನಗಿಸುವನು.

೨೦

ತಿಂಗಳ ಬೆಳಕಂತೆ ಕಣ್ಣಿಗೆ ಇನಿಯಳು
ಸುರೆಯಂತೆ ಮದಕ ಕಾರಣಳು
ಪ್ರಭುತೆಯ ತೆರನಂತೆ ಜನರನು ಸೆಳೆವಳು
ವಿಲ್ಲರಂತಲ್ಲವೊ ಇವಳು.

೨೦

ಹತ್ತೆಡೆ ಒಳು ತೋಡಿ ಒಂದಡಿಯಷ್ಟು
ಬರಲಿಲ್ಲ ನೀರನ್ನಬೇಡ
ಒಂದೆಡೆಯೊಳು ತೋಡು ಹತ್ತಡಿಯಷ್ಟು
ಚಿಮ್ಮುವುದುಹವು ನೋಡ.

೨೧

ಅವಳು ಗುಣರೂಪ ಶುದ್ಧ ಘಟವಳು
ಸಹಜಳು ಸತ್ಯ ನಿರ್ಮಲಳು
ಅವಳು ಪತಿಗನುಕೂಲೆಯೆಂದೆನಿಪಳು
ನಾರಿಯಲ್ಲವು ಗೌರಿಯವಳು.

೨೨

ಕಾಲೇಜು ಹುಡುಗಿಯ ಕದ್ದು ನೋಡುವುದೇಕೆ
ತೆಗೆ ನಿನ್ನ ಕಪ್ಪು ಕನ್ನಡಕ
ಅವರಿವರನು ಕಂಡು ಹುಚ್ಚು ಗದಿರು ಜೋಕೆ
ಕೊನೆಮಾಡು ಬಿಡು ಸಾಕು ಕುಹಕ.

೨೩

ಮಿಡುಗಿದರೇನಂತೆ ಮತಿಯಿಲ್ಲದವರಂತೆ
ಪಥ ಕಾಣದೆ ಇಂದ್ರಗೋಪ
ಮುಂದೆ ಮುಗ್ಧ ರಿಸುವ ಕತ್ತಲೋಳೋರಂತೆ
ಹಿಂಬದಿಗಾಯಿತು ದೀಪ.

೨೪

ಅಸಿಯಳ ಮೊಲೆಗಳ ಚಿಲುವಿನೋಳೋರಂತೆ
ನಾಟದ ನೋಟವನೆಳೆದು

ಮುನಿವರನು ಬೇರೆ ರಸವು ವನನುವಂತೆ
ಮುಡಿ ಕಡು ನಡುಗುತಲಿಹುದು.

೨೬

ಒಳ್ಳೆಯದನು ಮಾಡು ಎಲ್ಲಡೆಯೊಳು ನೀನು
 ಬಿಲ್ಲಂತೆ ಎಲ್ಲ ರೀತಿಯೊಳು
 ಒಳ್ಳೆಯದನು ಮಾಡು ಕೈಲಾಗುವಷ್ಟನು
 ಎಲ್ಲರಿಗೆಲ್ಲ ಪೇಳಿಯೊಳು.

೨೭

ನಾಗೋಲಿ ದಿನದೊಳೆ ಮದುವೆಯ ಸೊಗವನು
 ಬಣ್ಣ ವುದೇತಕೆ ತಾಳು
 ನಾಲ್ಕನೆ ವರುಷದೊಳಿದರಲ್ಲ ಜೆಲುವನು
 ಬಣ್ಣ ಪದಾದರೆ ಹೇಳು.

೨೮

ಭಾವಗೀತೆಯ ಹಾಗೆ ಹಳ್ಳಿಯ ಜೀವನ
 ದೇವನೆ ಈ ಗೀತಕಾರ
 ರುದ್ರನಾಟಕದಂತೆ ನಗರದ ಜೀವನ
 ನರನೆ ಈ ನಾಟಕಕಾರ.

೨೯

ಅನುಭವ ಶಾಲೆಯ ಶುಲ್ಕ ಮಹಾರಿಯ—
 ದಲ್ಲಿ ರಿಯಾಯಿತಿಯಿಲ್ಲ
 ಆದರು ಮೂರ್ಖರು ಕಲಿಯಲು ಬೇರೆಯ
 ಶಾಲೆಗೆ ಹೋಗುವುದಿಲ್ಲ.

೩೦

ಹಿಂದಿನ ಜನ್ಮದೊಳೆಸಗಿದ ಕರ್ಮವೆ
 ದೈವವು ಸುಜ್ಞರ ಮನದ
 ಅಂತಿರ್ದ ದೈವದ ಸಿದ್ಧಿಯು ಶಕ್ತವೆ
 ಪುರುಷಕಾರದ ನೆರವಿದೆ.

೩೧

ಕೂಗುತ ಕರೆಯುತಲತ್ತಿತ್ತಲೋಡುತ
 ದೊಣ್ಣೆಯ ತಿರುವುತ ಬಂದು
 ಬೆಳೆಗಳ ತಿನ್ನುವ ದನಗಳನಟ್ಟುತ-
 ಲಿರುವನು ಗೋವಳನಿಂದು.

೩೨

ಹೊತ್ತಿ ದವಾನಲನುರಿದಾಗ ವನದೊಳು
 ಸುಟ್ಟ ಮೇಲುಳಿದುಡೆಷ್ಟೆಂದು
 ಅಗ್ನಿಯ ಮರವೇರಿ ನೋಕ್ಕೊಂದು ಪರಿಯೊಳು
 ಹೊತಮುತ್ತುಗ ಮರವಿಡುದು.

೩೩

ಗುರುಭಾರವಾದರು ಬಳಿಬಂದ ಮುಗಿಲನು
 ಹೊರುವುದು ತಲೆಯ ಮೇಲಗವು
 ಪ್ರೀತಿಯಿನ್ನೆತಂದ ಮಹಿಮರ ಮಹಿಮನು
 ಪ್ರಜಪ್ರದಾವ ಸೋಜಿಗವು.

೩೪

ಜಗದರ್ಥಭಾಗಕ್ಕೆ ಅಧಿಪತಿಯನಿಸಿದ
 ವಿಶ್ವವಿಜೇತನೆ ಕೊನೆಗೆ
 ಹಗೆಗಳ ಕಡೆಯಿಂದಲೆರವಲು ಬೇಡಿದ-
 ನಾರಡಿ ನೆಲವನು ತನಗೆ.

೩೫

ಹಸಿಹುಲ್ಲು ತಿನ್ನುವ ತಿಳಿನೀರು ಕುಡಿಯುವ
 ತಂಪಾಗಿ ಮಲಗುವ ಹೀಗೆ
 ಜಿಂಕೆಯಹಾಯಾಗಿ ಸೊಗದೊಳು ಬಾಳುವ
 ನನ್ನ ವೇಲಿರುವಾಸೆ ನನಗೆ.

೨೬

ಗಡಿಗೆಯ ಮುಖವೇಕೆ ಗುಡುಗಿನ ದನಿಯೇಕೆ
 ಸಿಡುಕಿನ ಪರಿತಾಪವೇಕೆ
 ಮಡದಿ ನೀ ನನ್ನನು ಕಾಡುವುದೇತಕೆ
 ಬಿಡು ಸಾಕು ಕೋಪವಿದೇಕೆ.

೨೭

ನಿತ್ಯನಿರಂತರ ದುಡಿಯುವುದಾದರೆ
 ಕುಂದದೆ ಕುಗ್ಗದೆ ತನುವು
 ಅನುಗಾಲ ಬಿಲ್ಲಿಗೆ ತಿರುವೇರಿಸಿಟ್ಟರೆ
 ಮುರಿಯದೆ ಉಳಿವುದೆ ಧನುವು.

೨೮

ಕನ್ನದಿಲೆರೆಯನು ಬಂದನು ಕನ್ನಯ
 ಕನ್ನಯ ಬೆಳ್ಳನೆಯವನು
 ಬಂದನು ಸೋಮನು ಸೂದವನು ಸೋನಯ
 ಸಿಂಪಿಸಿ ತಣ್ಣನೆಯವನು.

೨೯

ಉನ್ನತಶೀಲರು ಲೋಕಸನ್ಮಾನ್ಯರು
 ಮಹಿಮರು ವಿಪ್ರಳ ವರ್ಷಿಗಳು
 ಭೂಮಿಯ ತಾಪವ ಕಳೆವರು ಭೂಪರು
 ಕಳೆವಂತೆ ಮಳೆಯ ಮೋಡಗಳು

೪೦

ಬೆಚ್ಚನೆ ಬಿಸಿಲತ್ತ ಹಚ್ಚನೆ ಹಾಸತ್ತ
 ಒಚ್ಚತ ನೀನು ವಿರಮಿಸು
 ಕಣ್ಣನು ಮುಚ್ಚುತ ಹುಲ್ಲನು ಕಚ್ಚುತ
 ಹೊಚ್ಚನೆ ಸೊಗವನನುಭವಿಸು.

೪೧

ಕಣ್ಣು ಕುಂಬಳ ಹೋಳು ಹೊಟ್ಟೆ ಹೊಂಬರ ಹೋಳು
ಕೈಕಾಲು ಬಿದಿರಿನ ಕೋಲು
ಮೂಗು ನೀರಿನ ಹಳ್ಳ ಬಾಯಿ ಬತ್ತದ ಬಳ್ಳ
ಜೆನ್ನೆಯ ಆಕಾರ ಕುಳ್ಳ.

೪೨

ಕೊಟ್ಟಿಗೆ ಮನೆಯಲ್ಲ ಅಟ್ಟವು ದಿವಿಯಲ್ಲ
ಘಟ್ಟವು ಮೇರು ತಾಣಲ್ಲ
ನಂಟನು ನರೆಯಲ್ಲ ಕುಂಟನು ಜತೆಯಲ್ಲ
ಬಂಟನು ಅಪ್ಪ ತಾಣಲ್ಲ.

೪೩

ಗಂಟೆಯಷ್ಟೆಂದಾಗ ಒಂಬತ್ತಕ್ಕೈಸೈದು
ನಿಮಿಷಗಳೆನ್ನಲು ಹೋಗಿ
ಐದಕ್ಕೊಂಬತ್ತು ನಿಮಿಷಗಳಿವೆಯೆಂದು
ನುಡಿದಳು ತಿರುಗುಮುರುಗಾಗಿ

೪೪

ಬಂಗಾರದಂತಹ ನಾ ಕೊಟ್ಟು ದಿನವನು
ನೀ ಮಣ್ಣು ಮಾಡಿದೆಯೆಂದು
ಕೆಂಪನೆ ಮುಖಮಾಡಿ ನನ್ನನೆ ನೋಳ್ವನು
ದಿನವನು ತಾ ಪ್ರೇಗುವಂದು

೪೫

ಧೃತಿ ಮತಿ ದಂಪತಿಯರ ಪರಪುತ್ರನು
ವಿಜಯ ಸಿದ್ಧೇಶ್ವರನಿವನು
ಉತ್ಸಾಹ ವಿಶ್ವಾಸರೀತನಿಗಾಪ್ತರು
ಭೃತರು ಶೌರ್ಯ ಸಾಹಸರು.

೪೭

ಮೆಟ್ಟಿಲು ಮೆಟ್ಟಿಲು ಹತ್ತಿದರಲ್ಲವೆ
 ಬೆಟ್ಟದ ನೆತ್ತಿಯೊಳಿರುವ
 ಹೆಜ್ಜೆಯ ಹೆಜ್ಜೆಯನೆತ್ತಿಟ್ಟರಲ್ಲವೆ
 ಊರಿನ ಸನಿಹಕ್ಕೆತರುವ.

೪೮

“ಕಾದಲೆ ಕುಶಲವೆ” ‘ಬದುಕಿಹಳೆಲೆ ಜೀಯೆ’
 ‘ಕುಶಲವ ಕೇಳಿದೆ ಬಾಲೆ’
 ‘ಬದುಕಿಹಳೆಲೆ ಜೀಯೆ’ ‘ನುಡಿದದ್ದೆ ನುಡಿವೆಯ ?’
 ‘ಉಸಿರಾಡುತಿದೆ ಸತ್ತಳೆನಲೆ’.

೪೯

ಪರರ ತಪ್ಪೆಂದನು ಜನರು ಟೀಕಿಪರಲ್ತೆ
 ತಮ್ಮ ಸಾವಿರ ತಪ್ಪು ಮೆರೆತು
 ನಿನ್ನ ಬಾಲದೊಳೊಂದು ತೂತಿಮದೆಂದಂತೆ
 ಸಾರಣೆ ಸೂಜಿಯ ಕುರಿತು.

೫೦

ಗಂಡಸು ಉರಿಯುವ ಕೊಳ್ಳಿಯವೋಲಂತೆ
 ಹೆಂಗಸು ಘೃತಕುಂಭದಂತೆ
 ಬೆಂಕಿಯ ತುಪ್ಪವನೊಂದೆಡೆಯಿಸರು
 ಅದಕಾಗಿ ಪಂಡಿತೋತ್ತಮರು.

೫೧

ಎಲ್ಲಿಗೆ ಹೋಗುವುದೆಂದಿಗೆ ಸೇರುವು-
 ದೇ ದಿಕ್ಕು ರೇವನ್ನುವರಿವು
 ತಮಗಿಲ್ಲದವರಿಗೆ ಮೇಗಾಳಿ ಕಿಗ್ಗಾಳಿ
 ಗೊಂದಲವೇತಕೆ ಹೇಳಿ.

೫೦

ಹತ್ತಾರು ವರುಷದ ಹಿಂದಿನ ನೆನಪೊಂದು
ಚಿತ್ತದೊಳೊತ್ತುವುದೆಂದು
ಉನ್ಮತ್ತರಂದೊಳಿರುವುದು ಸುಕರವ
ಮತ್ತೆ ಮತ್ತಳುವುದು ತರವೆ.

೫೧

ಶಾರದವಾಹಿನಿ ಪ್ರಳಿನಗಳೆಡೆಯನು
ಮೆಲ್ಲನೆ ನಸು ತೋರುತಿಹಳು
ನವವಧು ನಾಚುತೆ ಪ್ರೇರವಾರಿನೆಡೆಯನು
ಮೆಲ್ಲನೆ ನಸುತೋರುವೋಲು.

೫೨

ಜನರಜ್ಜ ರಿರುವಾಗ ಜಂಜಲ ನೇತ್ರೆಯೆ
ಅವರ ಚೇತನವನು ನೀನು
ಹಗಲೊಳೆ ಕದಿಯುವ ನೀನೆಲ್ಲಿ ಕಲಿತೆಯೆ
ಇಂತಹ ಜೋರ ವಿದ್ಯೆಯನು.

೫೩

ಹೆಲ್ಲ ದಾಳಿಂಬೆಯ ಬಿತ್ತದ ತೆರನಿಹು-
ದದನೆತ್ತಿಕೊಳ್ಳುವೆನೆಂದು
ಮಾರನ ಅರಗಿಣೆ ಕೊಕ್ಕನು ಬಾಚಿಹು-
ದೆನುವಂತೆ ಮೂಗು ಬಾಗಿಹುದು.

೫೪

ದಾರಿದ್ರ್ಯ ಲಕ್ಷ್ಮಿಯ ನೀ ಕೊಟ್ಟಿ ಅಂಜನ-
ವದ್ಭುತ ಕೋ ಲಕ್ಷ ನಮನ
ನಾ ಕಂಡನೆಲ್ಲರನಾರು ಕಾಣರು ನನ್ನ
ಪರಿಚಯವಿದ್ದರು ಮುನ್ನ.

೫೬

ತಣ್ಣ ನೆ ನೆಳಲನು ಹೆರರಿಗೆ ನೀಡುವ
 ಬಿಸಿಲಿಗೆ ನೀ ತಲೆ ಕೊಡುವ
 ಸಜ್ಜ ನರಂದದೆ ನೀನಿಹೆ ವೃಕ್ಷವೆ
 ಹೆರರಿಗಾಗಿಯೆ ಹಣ್ಣು ಬಿಡುವೆ.

೫೭

ಬೇಡುವುದಿಲ್ಲವೊ ನಿನ್ನ ಜೀವನವನು
 ಚಾತಕ ಪಕ್ಷಿಯವೋಲು
 ಸಂತುಷ್ಟನಾಗುವ ದನಿಮಾತ್ರದೊಳು ನಾನು
 ಜಲಧರಗೆಂದಿತು ನವಿಲು.

೫೮

ಕುಮುದನಾಥನು ಬಂದ ನೇತ್ರಾನಂದನು ಬಂದ
 ಚಾರು ಸುಧಾಕರ ಬಂದ
 ವ್ಯೋಮಸರೋವರ ರಾಜಹಂಸನು ಬಂದ
 ಚಿತ್ತರಂಜನಲೋಲ ಬಂದ.

೫೯

ಒಣಕಲು ಗೌರಿಯನಿಣಿಕಿಣಿಕಿ ನೋಡಿದ-
 ನೆಮ್ಮೂರ ಡೊಳುಹೊಟ್ಟೆ ಮಾದ
 ವರಸಾಮ್ಯ ಚೆನ್ನ ಹುದೆಂದು ಕೊಂಡಾಡಿದ-
 ರಿನ್ನಷ್ಟು ಉಬ್ಬಿದ ಹೈದ.

೬೦

ಕೆಲವರು ಸುತ್ತುತ್ತ ಕಾಡು ಮೇಡಲೆದರು
 ಬಂದರು ಹಣ್ಣು ನು ತರದೆ
 ಸಿಗಲಿಲ್ಲವೆಂದರು ಕಣ್ಣಿದ್ದು ಕುರುಡರು
 ಸುಳಿದರು ಅತ್ತಿತ್ತ ಬರಿದೆ.

೬೧

ಈ ಚಿಂತೆ ಆ ಚಿಂತೆಯೆಂದಿಂತಿದೇನುಂತೆ
ಆಕುಲಗೊಳುವುದೆ ನೀನು
ಬಂದದ್ದು ಬರಲೆಂದು ಧೈರ್ಯದಿಂದಿರು ಕಾಂತೆ
ನೂಕಾಚಿ ಮನದ ಶಂಕೆಯನು.

೬೨

ಕತ್ತಿಗೆ ಕೇಸರಿ ಭಾತಿನ ರುಚಿಯೇಕೆ
ಮಣಿಹಾರ ಬೇಕೆ ಸೂಕರಗೆ
ಕಾವ್ಯಕಥಾಮೃತದಾಸ್ವಾದವೇತಕೆ
ಮೂರ್ಖಶಿಖಾಮಣಿ ನಿನಗೆ.

೬೩

ಹೆದ್ದಾರಿಯೊಳು ಮರವಿದ್ದರೆ ಕಡಿವರು
ಸೊಪ್ಪಿಗೆ ಸೌದೆಗೆ ಜನರು
ಬೆಳ್ಳನೆ ಕಪ್ಪನೆ ಪಟ್ಟಿಯನೆಳೆವರು
ಬಣ್ಣದ ಚೀಟಿ ಹಚ್ಚುವರು.

೬೪

ಹೂ ಬಂಡನುಣ್ಣು ವ ಜೇನಿನ ನೋಣದಂತೆ
ನಿರ್ಮಲ ಭಕ್ತನ ಮನವು
ಸಿಕ್ಕಿದ ಕಡೆ ಹಾರಿ ಕೊರುವ ನೋಣದಂತೆ
ಲೌಕಿಕ ವ್ಯಕ್ತಿಯ ಮನವು.

೬೫

ತಮ್ಮ ಸಂಪತ್ತನು ಸಜ್ಜನರೆಲ್ಲರಿ-
ಗೀಯುವ ಗುಣವಂತರೆಷ್ಟು
ಸಿಹಿಯಾದ ಮಾಗಿದ ಹಣ್ಣನು ಪಾಂಥರಿ-
ಗೀಯುವ ವ್ಯಥೆಗಳೆಷ್ಟು

೬೬

ದುಡಿದು ನಾ ಸಣ್ಣದೆ ದುಡಿದು ನಾ ಹಣ್ಣದೆ
 ದುಡಿವೆಗೆ ಫಲವಿಲ್ಲವೆಂದೆ
 ರಜರೂಪಿ ಭಗವಂತನೆಂದಿಗೈತಹನೆಂದೆ
 ಅವನೆಯ ಗತಿ ನನಗೊಂದೆ.

೬೭

ಬಿರುಗಾಳಿ ಬಂದಾಗ ತರಗೆಲೆಯಾದರು
 ಹಾರುವುದಾಕಾಶದತ್ತ
 ತೆರೆತೆರೆಯದ್ದಾಗ ನೊರೆಗುಳ್ಳಿಯಾದರು
 ಬಿಬ್ಬನೆ ಬಿರಿವುದುನೈತ್ತ.

೬೮

ಎಳ್ಳು ಕೊಬ್ಬರಿ ಬೆಲ್ಲ ಕಬ್ಬು ಬಾಳೆಯಹಣ್ಣು
 ಪ್ಲಾಸ್ಟಿಕು ಬುಟ್ಟಿಯೊಳಿಟ್ಟು
 ಸ್ಕೂಟರಿನೊಳು ಬಂದಳೆಳ್ಳು ಬೀರುವ ಹೆಣ್ಣು
 ಸಂಕ್ರಾಂತಿ ನೋಂಪಿಯ ತೊಟ್ಟು.

೬೯

ನಾನಿಂದು ಧರ್ಮದೊಳಿದ್ದರೆ ಕರುಣಿಸು
 ಅಲ್ಲಿಯ ನೆಲೆ ನಿಲ್ಲುವಂತೆ
 ನಾನಿಂದಧರ್ಮದೊಳಿದ್ದರೆ ತೆಗೆಯಿಸು
 ಅಲ್ಲಿಯ ನೆಲೆ ನಿಲ್ಲದಂತೆ.

೭೦

ಗರಳದ ಸಾವಿರ ಹೆಡೆಯನು ಹೊತ್ತರು
 ಗರ್ದವು ವಾಸುಕಿಗಿಲ್ಲ
 ಚೀಳಿಗೆ ಗರಳವು ಹನಿಮಾತ್ರವಿದ್ದರು
 ಕೊಂಡಿಯನೆತ್ತಿದೆಯಲ್ಲ.

೭೧

ಯೋಚಿಸಿ ಯೋಜನೆಯೊಂದನು ಹೊಂದಿಸು
ಅದರಂತೆ ಬಾಳನು ನಡೆಸು
ಬಾಳಿನ ಹೊಳೆಯೊಳು ಕಸದಂತೆ ತೇಲಿದ-
ರಾಗದು ಗುರಿಬೇಕು ಕಂದ.

೭೨

ಘನ ಪಂಡಿತೋತ್ತಮರಿಲ್ಲದ ಸಭೆಯೊಳು
ಸನ್ಮಾನ್ಯರಹರಲ್ಪವಿದರು
ಬಹುದೊಡ್ಡ ಮರಗಳು ಬೆಳೆಯದ ಊರೊಳು
ಹರಳಿನ ಗಿಡವೆ ಹೆಮ್ಮರವು.

೭೩

ತಂತಿಯಿಲ್ಲದ ವೀಣೆ ಲೋಕದೊಳಿನ್ನಿಲ್ಲ
ಚಕ್ರವಿಲ್ಲದ ರಥವಿಲ್ಲ
ನೂರು ಮಕ್ಕಳ ತಾಯಿಯಾದರು ಪತಿಯಿಲ್ಲ-
ದವಳಿಗೆ ಸುಖವೆಂಬುದಿಲ್ಲ.

೭೪

ದುಡಿಯುತ್ತಲಿದ್ದರೆ ಜೀವನದುದ್ದಕ್ಕೆ
ಸುಬ್ಬನು ಸೋಮನ ಹೊಲಕ್ಕೆ
ಸೋಮನು ಧನಿಕನು ಮುಂದೈದುವರ್ಷಕ್ಕೆ
ಕೂಲಿಯಿಂದನ್ನು ವರಿದಕ್ಕೆ.

೭೫

ಜೀವನವನುವುದು ಬರಿಸುಳ್ಳು ಬರಿಜೊಳ್ಳು
ಹೀಗೆನುವವರುಂಟು ಕೆಲರು
ಒಬ್ಬಗೆ ನನಗಿದು, ಅಸೆಯ ಕುಸುರಳ್ಳು
ತನಿಸುವರಲ್ಲರು ಬುಧರು.

೭೬

ಹಗೇಂಬ್ಬನಿರಬೇಕು ಅವನನು ಯುದ್ಧದ
ಗೆಲ್ಲವ ಛಲಬೇಕು ಕೇಳು
ಪೌರುಷ ಸಾಹಸಕವಕಾಶವಿರದಿರೆ
ವ್ಯರ್ಥವೇನಲ್ಲವೆ ಬಾಳು.

೭೭

ಮಗ ನಿಲ್ಲದವನಿಗೆ ಮನೆಯಲ್ಲ ಶೂನ್ಯವು
ಕೆಳೆಯಿಲ್ಲದವಗೂರು ಶೂನ್ಯ
ಮೂರ್ಖನಾದವನಿಗೆ ದೆಸೆಯಲ್ಲ ಶೂನ್ಯವು
ಬಡವನಿಗಲ್ಲವ ಶೂನ್ಯ.

೭೮

ಹರಿ ಷೋಗಿ ಹಾವಿನ ಹಾಸಿಗೆ ಹಿಡಿದನು
ಶಿವ ಹಿಮಗಿರಿಯ ಹತ್ತಿದನು
ಗಗನಯಾತ್ರಿಗಳಾದರಾ ಸೂರ್ಯಚಂದ್ರರು
ಎಲ್ಲರು ತಿಗಣೆಗಂಜಿದರು.

೭೯

ಎಷ್ಟು ತಿಕ್ಕಿದರೇನು ಎಷ್ಟು ತೊಳೆಗಿದರೇನು
ಹಿತ್ತಾಳೆ ಬಂಗಾರವಲ್ಲ
ಮಣಭಾರ ಚಿನ್ನವ ಹೊತ್ತರೆ ಬಂತೇನು
ಬಡತೊತ್ತು ದೊರೆಸಾನಿಯಲ್ಲ.

೮೦

ಬಾಳೆಹಣ್ಣಾದರು ತಿನ್ನಿರಿ ನೀವೆಂದು
ಒತ್ತಾಯ ಮಾಡಿದರವರು
ಬಾಳೆ ಹಣ್ಣಾಗಿದೆ ಬೇರೊಂದು ಬೇಡೆಂದು
ನುಡಿದೆ ನಾ ನಕ್ಕರು ಕೆಲರು.

೮೧

ಫಳಫಳ ಹೊಳೆಯುವ ಚಿನ್ನಕೆ ಕಂಪಿಲ್ಲ
ಫಲೆಯೆಂಬರಿಲ್ಲವೂ ಕವಿಗೆ
ಘಮಘಮಗುಟ್ಟುವ ಕಸ್ತೂರಿ ಕಂಪಿಲ್ಲ
ಅಯ್ಯಯ್ಯ ಕಣ್ಣೆಲ್ಲ ವಿಧಿಗೆ.

೮೨

ನವ್ಯಕಾವ್ಯವ ಕುರಿತೊಬ್ಬರು ಹಿರಿಯರು
ಹಿಂದೊಮ್ಮೆ ಹೀಗೆ ಹೇಳಿದರು
ಕೃತಿಯೊಳು ಕಾವ್ಯವು ಹೆಚ್ಚಾಗಿ ತೋರಲಿ
ನವ್ಯವು ಕಡಿಮೆಯಾಗಿರಲಿ.

೮೩

ಬಸ್ಸಿನಿಂದಿಳಿದು ಹೋದವಳನು ನೀನುರೆ
ನೆನೆದು ಚಿಂತಿಸುವುದು ತರವೆ
ನೋಡು ಕಂಡಕ್ಕರು ಕೊಡುವನು ಚೆಲ್ಲರೆ
ತೆಗೆದುಕೊ ಮುಸುಕಿತೆ ಮರವೆ.

೮೪

ಸಂಸಾರವೆನುವುದು ಬಡುದೊಡ್ಡ ಸರ್ಕಸ್ಸು
ಇದ ನಡೆಸುವುದೆ ತಪಸ್ಸು
ಹುಲಿ ಕರಡಿಗಳಿಂದ ಸಾಮುಮಾಡಿಸಬೇಕು
ದೊಡಿ ಮೂರುಲಾಗವೆನಬೇಕು.

೮೫

ನಳನು ಕಾಡನು ಸೇರಿ ಕಡುತಾಪವಡೆದರು
ಪಡೆದನು ಮರಳಿ ರಾಜ್ಯವನು
ಬೆಟ್ಟದಂತಹ ಕಷ್ಟವಿದ್ದರು ಸುಜನರು
ಪಡೆವರು ಕೊನೆಗೆ ನೋವುನು.

೭೬

ಹಗೆಂ ಒಬ್ಬ ನಿರಬೇಕು ಅವನನು ಯುದ್ಧದೆ
 ಗೆಲ್ಲುವ ಛಲಬೇಕು ಕೇಳು
 ಪೌರುಷ ಸಾಹಸಕವಕಾಶವಿರದಿರೆ
 ವ್ಯರ್ಥವೇನಲ್ಲವೆ ಬಾಳು.

೭೭

ಮಗ ನಿಲ್ಲದವನಿಗೆ ಮನೆಯಿಲ್ಲ ಶೂನ್ಯವು
 ಕೆಳೆಯಿಲ್ಲದವಗೂರು ಶೂನ್ಯ
 ಮೂರ್ಖನಾದವನಿಗೆ ದೆಸೆಯಿಲ್ಲ ಶೂನ್ಯವು
 ಬಡವನಿಗಲ್ಲವು ಶೂನ್ಯ.

೭೮

ಹರಿ ಹೋಗಿ ಹಾವಿನ ಹಾಸಿಗೆ ಹಿಡಿದನು
 ಶಿವ ಹಿಮಗಿರಿಯ ಹತ್ತಿದನು
 ಗಗನಯಾತ್ರಿಗಳಾದರಾ ಸೂರ್ಯಚಂದ್ರರು
 ಎಲ್ಲರು ತಿಗಣೆಗಂಜಿದರು.

೭೯

ಎಷ್ಟು ತಿಕ್ಕಿದರೇನು ಎಷ್ಟು ತೊಳೆಗಿದರೇನು
 ಹಿತ್ತಾಳೆ ಬಂಗಾರವಲ್ಲ
 ಮಣಭಾರ ಚಿನ್ನವ ಹೊತ್ತರೆ ಬಂತೇನು
 ಬಡತೊತ್ತು ದೊರೆಸಾನಿಯಲ್ಲ.

೮೦

ಬಾಳೆಹಣ್ಣಾದರು ತಿನ್ನಿರಿ ನೀವೆಂದು
 ಒತ್ತಾಯ ಮಾಡಿದರವರು
 ಬಾಳೆ ಹಣ್ಣಾಗಿದೆ ಬೇರೊಂದು ಬೇಡೆಂದು
 ನುಡಿದ ನಾ ನಕ್ಕರು ಕೆಲರು.

೮೧

ಫಲಫಲ ಹೊಳೆಯುವ ಚೆನ್ನ ಕೆ ಕಂಪಿಲ್ಲ
ಭಲೆಯೆಂಬರಿಲ್ಲವೊ ಕವಿಗೆ
ಘಮಘಮಗುಟ್ಟುವ ಕಸ್ತೂರಿ ಕೆಂಪಿಲ್ಲ
ಅಯ್ಯಯ್ಯ ಕಣ್ಣೆಲ್ಲ ವಿಧಿಗೆ.

೮೨

ನವ್ಯ ಕಾವ್ಯವ ಕುರಿತೊಬ್ಬರು ಹಿರಿಯರು
ಹಿಂದೊಮ್ಮೆ ಹೀಗೆ ಹೇಳಿದರು
ಕೃತಿಯೊಳು ಕಾವ್ಯವು ಹೆಚ್ಚಾಗಿ ತೋರಲಿ
ನವ್ಯವು ಕಡಿಮೆಯಾಗಿರಲಿ.

೮೩

ಬಸ್ಸಿನಿಂದಿಳಿದು ಹೋದವಳನು ನೀಸುರೆ
ನೆನೆದು ಚಿಂತಿಸುವುದು ತರವೆ
ನೋಡು ಕಂಡಕ್ಕರು ಕೊಡುವನು ಚಿಲ್ಲರೆ
ತೆಗೆದುಕೊ ಮುಸುಕಿತೆ ಮರವೆ.

೮೪

ಸಂಸಾರವೆನುವುದು ಬಹುದೊಡ್ಡ ಸರ್ಕಸ್ಸು
ಇದ ನಡೆಸುವುದೆ ತಪಸ್ಸು
ಹುಲಿ ಕರಡಿಗಳಿಂದ ಸಾಮಮಾಡಿಸಬೇಕು
ಹೊಡಿ ಮೂರುಲಾಗವನಬೇಕು.

೮೫

ನಳನು ಕಾಡನು ಸೇರಿ ಕಡುತಾಪವಡೆದರು
ಪಡೆದನು ಮರಳಿ ರಾಜ್ಯವನು
ಬೆಟ್ಟದಂತಹ ಕಷ್ಟವಿದ್ದರು ಸುಜನರು
ಪಡೆವರು ಕೊನೆಗೆ ಸೌಖ್ಯವನು.

೮೭

ಮನೆಯೊಳು ಬೆಚ್ಚಗೆ ಮಲಗಿರುವಾತನು
ತಾನೇನು ಹಿಡಿದಾನು ಮೀನು
ಹಿಡಿವುದು ಸಾಧ್ಯವೆ ಕೋಳಿಯ ಮರಿಯನು
ಕಾಡೊಳು ಮಲಗಿ ಜಂಬುಕನು.

೮೮

ಜಡ್ಜರು ಹೇಳಿದರೀಕೋಲ ತುದಿಯಲಿ
ಕಾಣುತಲಿಹನೊಬ್ಬ ಬೋರ
ಈ ತುದಿಯೊ ಆ ತುದಿಯೊ ಆಪ್ಪಣೆಯಾಗಲಿ
ಎಂದನು ಒಡನೆಯ ಬೋರ.

೮೯

ಉಬ್ಬಿದ ಎದೆಯೊಳು ತಗ್ಗಿದ ಪೊಡೆಯೊಳು
ತುಂಬಿದ ಘನ ನಿತಂಬದೊಳು
ಎರು ತಗ್ಗುಗಳಿರುವೀಕೆಯ ತನುಪ್ಪಳು
ಜಾರನದಾವನು ಹೇಳು.

೯೦

ಮಳೆಗಾಲದೊಳು ನೀನು ಹಾಡುವುದಿಲ್ಲವೆ
ಕೇಳಿತು ಪಿರವನು ಶುಕವು
ಕಪ್ಪೆಗಳೊಟಗುಟ್ಟುವೆಡೆಯೊಳು ಮೌನವ
ಲೇಸೆಂದು ಹೇಳಿತು ಪಿರವು.

೯೦

ಕುರಿಯನು ತಿನ್ನಲು ಮೆಲ್ಲನೆ ತೋಳನು
ಬಂದರೆ ಮಂದೆಯ ಒಳಗೆ
ನೋಡಿದ ಹುಡುಗನು ಓಡೋಡಿ ಹೋದನು
ಬೇಗನೆ ತಂದೆಯ ಬಳಿಗೆ.

೯೧

ವರ್ತಕನೊಬ್ಬನು ಹೊಸಬ ಗಿರಾಕಿಗೆ
ಉಪದೇಶವಿತ್ತನು ಹೀಗೆ
ಮೇರೆ ಅಂಗಡಿಯಲ್ಲಿ ಮೋಸಹೋಗಲು ಬೇಡಿ
ವ್ಯಾಪಾರ ನಮ್ಮಲ್ಲಿ ಮಾಡಿ.

೯೨

ಶಾಲೆಯ ಮೇಷ್ಟ್ರುರು ತುಂಟ ವಿದ್ಯಾರ್ಥಿಯು—
ನೆಂದರು ತೋರಿ ತರ್ಜನಿಯ
ಸಭ್ಯರ ಜೊತೆ ನೀನು ಸೇರಲಯೋಗ್ಯನು
ಹೋಗು ಹೆಡ್ವಾಸ್ವರ ಬಳಿಗೆ.

೯೩

ಮುಗಿಲು ಮೊಳಗಿದರೇನು ಮಿಂಚು ಮಿಂಚಿದರೇನು
ಸಿಡಿಲು ಬಂದೆರಗಿದರೇನು
ಅಂಜರು ಅಳುಕರು ರಮಣಾಭಿಮುಖಿಯರು
ಅಬಲೆಯರಭಿಸಾರಿಕೆಯರು.

೯೪

ನನ್ನೊಳು ನನ್ನೊಳು ಉಳಿದೆಲ್ಲ ಎಡೆಯೊಳು
ಇರುವವನೊಬ್ಬನೆ ವಿಷ್ಣು
ಒಬ್ಬನೆ ಆತ್ಮನ ಕಾಂಬುದೆಲ್ಲದರೊಳು
ನನ್ನೊಳು ಆಗು ಸಹಿಷ್ಣು.

೯೫

ಹಿಂದಿನ ಸೀಟಿನ ಗೆಳತಿಯ ನುಡಿಸುವ
ಇದು ಗೊತ್ತು ಬರಿನೆಪ ಜಾಣೆ
ಗೆಳತಿಯ ಹಿಂದೆ ಮತ್ತಾರನೊ ನೋಡುವ
ಏನು ಸಂಕೇತವು ಕಾಣೆ.

೯೬

ಬದುಕುವುದಲ್ಲದೆ ಸಾಯುವುದಲ್ಲವೋ
ಜೀವಿಗಳೆಲ್ಲರ ಒಯಕೆ
ಕೊಲಬೇಡ ಜೀವಿಯ ನೋಯಿಸಬೇಡವೋ
ದಯವಿರಬೇಕಿಹ ಪರಕೆ.

೯೭

ಅಕ್ಕನಿದ್ದರೆ ಭಾವ ರೊಕ್ಕವಿದ್ದರೆ ಸೊಳ
ಒಕ್ಕೊಳಗ ಹೊನ್ನಿದ್ದವೇಳೆ
ಊರೆಲ್ಲ ನಂಟರು ಜಗವೆಲ್ಲ ಬಂಟರು
ಮಕ್ಕಳು ಮಾತು ಕೇಳುವರು

೯೮

ಅತಿಮಾನದೊಳು ಹತನಾದನು ಕುರುರಾಯ
ಮಿತದೊಳು ನೆಗಳ್ವುದು ವಿಹಿತ
ಅತಿದಾನದೊಳು ಬದ್ಧನಾದನು ಬಲಿರಾಯ
ಅತಿಯನು ತೊರೆವುದು ಸತತ.

೯೯

ಲಕ್ಷ್ಮಿಯಾರಿಳಿಯಿರಿ ಎಂದು ಕಂಡಕ್ಕರು
ವ್ಯಂಗಸೂಚಕವಾಗಿ ನುಡಿಯೆ
'ಲಕ್ಷ್ಮಿಟಾಕೀಸೆನ್ನು' ಎಂದು ಆ ಡ್ರೈವರು
ತಿದ್ದಿದನವನನು ಒಡನೆ.

೧೦೦

ಮನುಜನು ಹುಲಿಯನು ಕಾಡೊಳು ಕೊಂದರೆ
ಬೇಟೆಯೆಂದೆನ್ನು ವರದಕೆ
ಆ ಹುಲಿ ಅವನನೆ ತಾ ಕೊಂದು ತಿಂದರೆ
ಬೇಟೆಯೆಂದೆನಬಾರದೇಕೆ.

ಏಳನೆಯ ನೂರು

೧

ದೇವಿ ಕಾವೇರಿಯ ದಕ್ಷಿಣ ಗಂಗೆಯ
ಸರ್ವಶುಭಾಂಗಿವಾಹಿನಿಯ
ಪಾಪವಿದೂರಕಿ ವಾರಿ ತರಂಗಿಯ
ಕಲಿನಾಶಿನಿಯ ತಾಯಿ ಕಾಯಿ.

೨

ಕಂಡರೆ ದೇವರಿಗೆನ್ನಂಥ ಸಾಮಾನ್ಯ
ಜನರನು ಆನಂದ ಬಹಳ
ದೇವರ ಸೃಷ್ಟಿಯೊಳದಕಾಗಿ ಅತಿಮಾನ್ಯ-
ರಾದವರಿರುವುದು ವಿರಳ.

೩

ಶುನಿಯೊಂದು ನರನನು ಕಚ್ಚಿತು ಎಂದರೆ
ಅದು ಸುದ್ದಿಯಾಗುವುದಿಲ್ಲ
ನರೆನೊಂದು ಶುನಿಯನು ಕಚ್ಚಿದನೆಂದರೆ
ಅದು ಸುದ್ದಿಯನ್ನುವರೆಲ್ಲ.

೪

ಕೂಡಿಡಬಾರದು ಕೊಡಬೇಕು ದಣವನು
ಕೊಟ್ಟು ತಾನುಣಬೇಕು ನರನು
ಕಂಡವರೈತಂದು ಕೂಡಿಟ್ಟ ಜೇನನು
ಕೊಂಡೊಯ್ದರೆನೆ ಪೇಳ್ವುದೇನು.

೫

ಸಿರಿಯನಪಹರಿಸಲಿ ಸೆರೆಯೊಳಗಿರಿಸಲಿ
ತಲೆಯನೆ ತೆಗೆಯಲೈತರಲಿ
ಏನಾದರಾಗಲಿ ಜಗದೊಳು ಸಭ್ಯರು
ಕೊಟ್ಟ ಮಾತನು ನಡೆಸುವರು.

೭

ಕಣ್ಣಿನ ಜೊತೆಯೊಳು ಕೂಡಿದ ಕತೆಯೊಳು
 ಕಪ್ಪಿಗೆ ದೊರಕಿತು ಪಂಪು
 ಹಗ್ಗ ಕೆ ದೊರಕಿತು ಹೂವಿನ ಕತೆಯೊಳು
 ನಾಕದ ಲೋಕದಲಂಪು.

೮

ಸಂಸಾರವಿದು ಬಹು ಸೋಜಿಗವಾಗಿದೆ
 ಸತಿಯಾರು ಸುತನಾರು ನಿನಗೆ
 ಈ ಹಿಂದೆ ನೀನಾರಿಗೆಲ್ಲಿಂದ ನೀ ಬಂದೆ
 ಜಿಂತಿಸಿಂತಿದನಿಷ್ಟು ಕೊನೆಗೆ.

೯

ಪಿಕವಧುವಿನ ಹಾಗೆ ಮಲ್ಲಿಗೆ ನುಡಿವಳು
 ನೋಳ್ವಳು ಹರಿಣಿಯ ಹಾಗೆ
 ತುಹಿನಾಂಶುಲೇಖಿಯ ಹಾಗೆಯು ಹೊಳೆವಳು
 ನಡೆವಳು ಹಂಸಿಯ ಹಾಗೆ.

೧೦

ಗುರುತರದಪರಾಧವನ್ನಿಂದಲಾಯಿತೆ
 ಬಿರುಗಣ್ಣಿನೇತಕೆ ಬಿಡುವ
 ವಿಕಳವಾಯಿತೆ ಮತಿ ವಿಸ್ಮೃತಿ ಮುಸುಕಿತೆ
 ಉರಿದುರಿದೇತಕೆ ಕೆಡುವ.

೧೧

ಕರೆಗೊರಲನು ಬಂದ ಭಸಿತಧರನು ಬಂದ
 ರಕ್ತ ಜಟಾಜೂಟ ಬಂದ
 ಬಂದ ಫಾಲಾಕ್ಷನು ಬಂದ ಘಣಿಘೂಷನು
 ಶಿವ ಬಂವ ಶಶಿಧರ ಬಂದ.

೧೧

ಕವಿ ಸಹೃದಯ ತತ್ತ್ವವನು ಕುರಿತೋಜರು
ಉಪದೇಶವಿತ್ತದ್ದು ಬಹಳ
ಏಷ್ಯರ ಬರಹಗಳೊಳ್ಳೆಯವಿದ್ದರು
ಓದಿ ಕೊಂಡಾಡಿದ್ದು ವಿರಳ.

೧೨

ಕಾಗೆಯೊ ಕತ್ತೆಯೊ ನಾಯಿಯೊ ತಡೆದರು
ಹೋಮದು ಹೇಸಿಗೇಯುತ್ತ
ಹಂಸವೊ ಆನೆಯೊ ಸಿಂಹವೊ ಕರೆದರು
ಬಾರದು ಕಸಕಡ್ಡಿಯುತ್ತ.

೧೩

ಹರಿಕಥೆ ಮುಗಿವಾಗ ತಟ್ಟೆಯ ಹುಡುಗನು
ಹತ್ತಿರ ಬಂದುದು ಕಂಡು
ಜಿಪ್ಪಣರು ಮೂವರೊಳೊಬ್ಬನು ಬಿಡ್ಡನು
ನಡೆದರಿಬ್ಬರು ಹೊತ್ತುಕೊಂಡು.

೧೪

ಮರಣಕೆ ಸಮನಾದ ಭಯವಿಲ್ಲ ಬಡತನ-
ಕೆಣೆಯಾದ ಪರಿಭವವಿಲ್ಲ
ಹಸಿವಿಗೆ ಸಮನಾದ ನೋವಿಲ್ಲ ಅಜ್ಞಾನ-
ಕೆಣೆಯಾದ ಔದವಿನ್ನಿಲ್ಲ.

೧೫

ಅಂಜೆಗೆ ಹಾಕಲೆಂದೊಯ್ಯುವ ಕಾರ್ಡನ
ಕೈಯ ಬೀಸಣಿಗೆಯ ಮಾಡಿ
ಮುಖದೆದುರಾಡಿಸಿಕೊಳ್ಳುತ್ತಿಹಳೆಯನು

ಹುಡುಗಿಯ ಮೋಡಿ ನೋಡಿ.

೧೬

ದಶಶತಕರಧಾರಿ ಕಲ್ಪಪಸಂಹಾರಿ
 ಗ್ರಹಗಣ ಮಧ್ಯವಿಹಾರಿ
 ಗಗನ ಸಂಚಾರಿ ತಾನಾದರು ರವಿಯನು
 ರಾಹು ಬಂದಂಜಿಸಿದವನು.

೧೭

ಎಂದಿಗು ಹೇಳನು ಬುದ್ಧಿ ವಂತನು ತನ-
 ಗವಕಾಶ ಸಿಗಲಿಲ್ಲವೆಂದು
 ಪಲವವಕಾಶಗಳನು ತಾನು ಸುತ್ತಿಸಿ
 ಪರಿಸರದೊಳು ಕಾಂಬನಹುದು.

೧೮

ವೈರಾಗ್ಯವಾಯಿತೆ ಸಂಸಾರಸುಖದೊಳ-
 ಗನ್ಯಾಯವನಿಸಿತೆ ಬದುಕು
 ದೈವದ ಇಚ್ಛೆಯನೂಹಿಪುದಸದಳ-
 ವನೆ ಬೆರಗಾವುದು ಇದಕು.

೧೯

‘ಅತ್ತೆಯ ಮನೆಯೊಳು ಮಗಳೆ ನೀ ಹೇಗಿದ್ದೆ’
 ಹೆತ್ತಮ್ಮ ಕೇಳಿದಳಿಂತು
 ‘ಮೊಳಕಯಿ ಚಿಲುಕಕೆ ತಗುಲಿದ ಹಾಗಿದ್ದೆ’
 ಉತ್ತರ ಮಗಳಿಂದ ಬಂತು.

೨೦

ಬೆಳ್ಳಿಯ ನಾಲಗೆ ಹೊರಳುವ ವಾಗ್ಮಿಗೆ
 ಪ್ರಸ್ತಕಬೇಕೆ ಭಾಷಣಕೆ
 ನಾಗಸಂಪಿಗೆ ಹೂವು ಮುಡಿಯುವ ನಾರಿಗೆ
 ನಾರಿನ ಹಂಬಲವೇಕೆ.

೨೧

ಬೆಳ್ಳನೆ ಉಡೆಯವರು ಮೊಲ್ಲೆಯ ಮುಡಿಯವರು
ಮೈಯಲ್ಲ ಚಂದನದವರು
ಮುತ್ತಿನ ಸರದವರು ಸರಿದರು ಜನಗಳು
ಅರಿಯರು ಬೆಳುದಿಂಗಳಿನೊಳು.

೨೨

ಅಗಾಗ ತುಸು ಮೌನ ತುಸು ಮುನಿಸಿದ್ದರೆ
ಬಲಿವುದು ನೋಡಸುರಾಗ
ಸೌದೆಯ ತುಸು ಕುಕ್ಕಿ ಅಲುಗಿಸುತ್ತಿದ್ದರೆ
ಒಲೆ ಹೊತ್ತಿ ಉರಿವುದು ಬೇಗ.

೨೩

ತಾನರಿತವನನುವುದನರಿತಾತನು
ಜಾಣನು ನೀನನುಸರಿಸು
ಅರಿತವನನುವುದರರಿವರಿದಾತನು
ನಿಧ್ರಿಪನವನನಳ್ಳ ರಿಸು.

೨೪

ಹಿತವರ ಮನೆಯೊಳು ಗಂಜಿಯ ಕುಡಿದರು
ಅದು ನಮಗಮ್ಮತಕೆ ಸಮನು
ಅಹಿತರ ಮನೆಯೊಳು ಅಮ್ಮತಾನ್ನವುಂಡರು
ನಮಗದು ಗರಳಕೆ ಸಮನು.

೨೫

ಸರಿಯಾದ ಜೋಡಿಯ ಈ ಗಂಡ ಹೆಂಡಿರು
ಕೇಳಿದಳವನನು ಕಾಂತೆ.
ಅಹುದಹುದೆಂದನು ಗೊರೆಯುವನೀತನು

ಈಕೆಯೊ ಸತಕೆಪ್ಪಿಯಂತೆ.

೨೧

ಪಾಂಡಿತ್ಯವಿದೆ ಕಾಣ ಜಾತುರೈವಿದೆ ಕಾಣ
 ಇದೆಕಾಣ ಸಕಲ ಸುಖದ್ಧಿ
 'ವ್ಯಯವಿರಲಾಯಕೆ ಕಡಿಮೆಯಾಗಿಯೆ ಜಾಣ'
 ಇದೆ ಪರಮ ಪರಿತೋಷ ಸಿದ್ಧಿ.

೨೨

ಎಮ್ಮೆ ಬೇಲೂರಲ್ಲಿ ಕರುವು ಆಲೂರಲ್ಲಿ
 ಕಲಗಚ್ಚು ಕೋಲಾರದಲ್ಲಿ
 ಹಾಲನು ಕುಡಿವನು ವಿಧಿ ಆತುಕೊಂಬಲ್ಲಿ
 ಮನೆಯಲ್ಲೇ ಮೈಸೂರಿನಲ್ಲಿ.

೨೩

ಭಾವವು ಹೊಸತನೆ ಹಾವವು ಹೊಸತನೆ
 ಹೊಸತನೆ ಮೈಸಿರಿ ತೀಕು
 ಚೆನ್ನಯನೀಕೆಯ ಬೆಸೆದ ವಿಧಾತನೆ
 ಹೊಸಬ ತಾನಾಗಿರಬೇಕು.

೨೪

ಭವದೊಳು ತೊಳಲುವ ದೀನ ಸಂಸಾರಿಯ
 ಕುಶಲವೆ ಎಂದೆನ್ನಲೇಕೆ
 ಬೆಂಕಿಯ ಉರಿಯೊಳು ಸಿಲುಕಿದ ಜೀವಿಯ
 ಸುಟ್ಟಿತೆ ಮೈಯನ್ನಲೇಕೆ.

೨೦

ಪತ್ನಿಯ ಸಕಲ ಸುಖಿಗಳ ಮೂಲವು
 ಧಾನ್ಯವೆ ಐಶ್ವರ್ಯ ಮೂಲ
 ವಿನಯವೆ ಸಕಲ ಗುಣಗಳ ಮೂಲವು
 ದರ್ಪವೆ ವಾದದ ಮೂಲ.

೨೦

ಸ್ವಾತಿಯ ಮಳೆಹನಿ ಹಾವಿನ ಬಾಯೊಳು
 ಬಿದ್ದರೆ ವಿಷವಾಗಲಿಹುದು
 ಅಂಥದೆ ಮಳೆಹನಿ ಕಷ್ಟೆಯ ಚಿಪ್ಪೊಳು
 ಬಿದ್ದರೆ ಮುತ್ತುಗಬಹುದು.

೨೧

ಕಾಣುವ ಕಾಶರ ಕಾಣದೆ ಹೋದರೆ
 ಕಂಡರೆ ವಿರಹದುಮ್ಮಳವು
 ಕಾಣದೆ ಹೋದರು ಕಂಡರು ಭಾಷುರೆ
 ನಿನ್ನಿಂದ ನನಗಿಲ್ಲ ಸುಖವು.

೨೨

ಉಪಕಾರವಸಗಿದರಪಕಾರಗೈವರು
 ಜಗದೊಳು ದುಷ್ಟರಾದವರು
 ಹಾಲೆರೆದರೆ ತಾನೆ ಫಲವೇನು ಹಾವಿಗೆ .
 ವಿಷವರ್ಧನವೆ ತಾನೆ ಕೊನೆಗೆ.

೨೩

ಸಿಂಹದ ಗುಹೆಯನು ಹೊಕ್ಕರೆ ಸಿಗುವುದು
 ದಂತದ ಮುತ್ತಿನ ರಾಸಿ
 ಜಂಬುಕದೆಡೆಯನು ಹೊಕ್ಕರೆ ಸಿಗುವುದು
 ಗೊರಸಿನ ಜರ್ಮದ ಹೇಸಿ.

೨೪

ಒಳ್ಳೆಣ್ಣೆ ತಂದೆನು ಕೈಯೆಣ್ಣೆ ಯಾಯಿತು
 ನಾನೇನು ಮಾಡಲಿ ಮತ್ತೆ
 ಸೊಸೆಯಿಂದ ಮಾತಿನ ಬೆಡಗರಿವಾಯಿತು
 ತಾಯಿಗಾಗಿ ಸ್ವಯಂವಿಧವೆ

೩೬

ತನಗರಿವಿಲ್ಲವೆಂಬರಿವಿಲ್ಲದಾತನು
ಮೂರ್ಖನು ನೀ ದೂರವಿರಿಸು
ತನಗರಿವಿಲ್ಲವೆಂಬರಿವಿರುವಾತನು
ಮುಗ್ಧನು ನೀ ಬುದ್ಧಿ ಕಲಿಸು

೩೭

ಅತಿಥಿದೇವರು ನಮ್ಮ ಮನೆಗೊಮ್ಮೆ ಬಂದಂದು
ಎಲ್ಲರಿಗಾನಂದವಡುದು
ಅಮರರು ನಲಿವರು ಪಿತರರು ಕುಣಿವರು
ಋಷಿಗಳು ಗಾನಮಾಡುವರು.

೩೮

ಆಸೆಯ ಬಿಡಬೇಡ ಭರವಸೆಯಿಂದುರು
ಮುಂದೊಳ್ಳಿ ತಾಗುವುದೆಂದು
ಮುಗಿಲಿನ ಮರಯೋಳು ಮರಯದಿರವಿತಿರು-
ವನು ಸೂರ್ಯನೈತದನೆಂದು.

೩೯

ಸ್ವಾರಾಜ್ಯ ಭೂರಾಜ್ಯ ಮತ್ತೆ ಭುಷೇರಾಜ್ಯ-
ದೈಶ್ವರ್ಯವೆಷ್ಟಿದ್ದ ರಿರಲಿ
ಯಾರ ಅಧೀನವು ಅಲ್ಲವೆಂಬವಿಭಾಜ್ಯ-
ತೃಪ್ತಿಯ ಭಾಗ್ಯವನಗಿರಲಿ.

೪೦

ಹಿಂದಾಗಿ ಹೋದುದಕಂದೇಕೆ ಯೋಜನೆ
ಮುಂದೇನು ಎಂದೇಕೆ ಚಿಂತೆ
ವರ್ತಮಾನಕೆ ಹೊಂದೆ ಬಾಳುವ ಧೀರನೆ
ಮಾನ್ಯನು ಮತಿವಂತನಲ್ಲ.

೪೧

ದಾನವು ಕೈಗಳಿಗೊಪ್ಪುವಾಭರಣವು
 ಸತ್ಯವು ಕೊರಳಿಗಾಭರಣ
 ಶ್ರೋತ್ರಕ್ಕೆ ಒಪ್ಪುವಾಭರಣವು ಶಾಸ್ತ್ರವು
 ಏತಕ್ಕೆ ಮಿಕ್ಕ ಆಭರಣ.

೪೨

ಅಜ್ಞಾನವೆನುವುದು ದುಃಖಕಾರಣವೆಂದ—
 ರಾಮಾತು ನಿಜವಪ್ಪುದೇನೆ
 ಹೊಸಹೊಸತನು ಕುರಿತೆಮಗಾಗುವಾನಂದ—
 ವಜ್ರಾ ನದಿಂದಲೆ ತಾನೆ—

೪೩

ಸ್ಥಾನವನಾರ್ಜಿಸು ಸಿರಿಯ ಸಂಪಾದಿಸು
 ಸಾಧ್ಯವಾದರೆ ಮಾನದಿಂದೆ
 ಅಂತಲ್ಲವಾದರೆ ಎಂತಾದರಾರ್ಜಿಸು
 ಧನವನು ಪದವಿಯನಿಂದೆ.

೪೪

ಎಲೆ ಮೀನಲೋಚನೆ ಏತರ ಯೋಚನೆ
 ಏನೆಂಥ ಯಾಚನೆ ದೀನೆ
 ಮಾಚದೆ ಮನವನು ಹೇಳು ನಿನ್ನಿನಿಯನು
 ಬಹನೆಂದು ಬಹಲಿಲ್ಲವೇನು.

೪೫

ನೋವಿಲ್ಲದಿರುವಂಥ ಆದಿ ಅಂತ್ಯಗಳಿಲ್ಲ
 ಸುಖಕೂಡ ನೋಳ್ಕೂಡ ನೋವೆ
 ಹೆರರು ನೋವುಂಡರು ಬಂದೆವು ನಾವೆಲ್ಲ
 ಮತ್ತೆ ಮೋಡೆವು ನೋಡುಣಾವೆ

೪೬

ಕಾಲವೇಂದಿರಲಾಗಿ ಸಹನೆಯೊಂದಿರಲಾಗಿ

ಉಪ್ಪುನೇರಿಳೆ ಸೊಪ್ಪು ಕೂಡ.

ತೆಳ್ಳನೆ ಬೆಳ್ಳನೆ ರೇಸಿಮೆ ನೂಲಾಗಿ

ಮಾರ್ಪಾಟುಗೊಳುವುದು ನೋಡ.

೪೭

ಮರದ ಆ ತುದಿಯೊಳು ನೋಡು ಎತ್ತರದೊಳು

ಸೀಬೆ ಹಣ್ಣಾಗಿದೆ ಹೇಗೆ

ಕಣ್ಣಿಗೆ ಕಂಡರು ಕೈಗೆಟುಕದವೇಲು

ಭವದ ಸುಖಿಗಳು ಹಾಗೆ.

೪೮

ಧನಿಕನು ಒಬ್ಬಟ್ಟು ತಿನ್ನುತಾನೆ ಒಬ್ಬಟ್ಟು

ಒಡವನು ಸಹ ತಿನ್ನುತಾನೆ

ನುಡಿದರು ಪಂಡಿತರೆರಡರ್ಥವನ್ನಿಟ್ಟು

ಜನ ಮುಚ್ಚಿ ಕೊಂಡರು ಒಡನೆ.

೪೯

ಧರ್ಮದಿಂದರ್ಥವು ಕೈಸಾರಲಿಪ್ಪದು

ಧರ್ಮವು ಸುಖವನಿತ್ತಪ್ಪದು

ಧರ್ಮದಿಂದೆಲ್ಲರಿಗೆಲ್ಲವು ದೊರವುದು

ಧರ್ಮದ ಸಾರವೀ ಜಗವು.

೫೦

ಉಚ್ಚಿಗೆ ಸಮನಾದ ರುಚಿಯಿಲ್ಲ, ಜ್ಞಾನಕೆ

ಎಣೆಯಾದ ಬಾಂಧವ್ಯವಿಲ್ಲ

ಧರ್ಮಕೆ ಸಮನಾದ ನಿಧಿಯಿಲ್ಲ ಕೋಪಕೆ

ಸಮನಾದ ವೈರಿಯಿನ್ನಿಲ್ಲ.

೫೧

ಸುಪತ್ತಿನೊಳು ಹೇಗೆ ಅಪತ್ತಿನೊಳು ಹಾಗೆ
ಹಿರಿಯರ ಪರಿಯೊಂದೆಯಲ್ಲೆ
ಮೂಡುವಂದಿರುವಂತೆ ಸೂರ್ಯನು ಕೆಂಪಗೆ
ಮುಳುಗುವಂದಿರ್ಪನೋರಂತೆ.

೫೨

ನಾ ಕಾಣದಿದ್ದರು ಕ್ಷಣಕಾಲ ನಿನ್ನನು
ಉತ್ಕಂಠಕಾಗುತ್ತೆ ನಾನು . . .
ಇಷ್ಟು ಸಾಕಿನ್ನೋರೆದುಳಿದ ಅಪ್ರಿಯವನು
ನಿನಗಾಗಬೇಕಾದುದೇನು.

೫೩

ಭಕ್ತಿಯ ನೆಪದೊಳು ಗುಡಿಗೆಂದು ನೀ ಬಂದೆ
ಬಂದಳು ಮನದನ್ನೆ ಹಿಂದೆ
ಅಪಾಡಭೂತಿಯ ನಜ್ಜಿನ ಶಿಷ್ಯರು
ನಿಮ್ಮಂತೆ ಬದುಮಂದಿ ಇಹರು.

೫೪

ಬೇಡ ಸುಧೀರನು ಬೇಡ ವಿದ್ವಾಂಸನು
ಹಡತಾಯೆ ಭಾಗ್ಯಶಾಲಿಯನು
ವನದೊಳು ತೊಳಲಿದರಲ್ಲವೆ ಶೂರರು
ಕೃತವಿದ್ಯರವರು ಪಾಂಡವರು.

೫೫

ಶಿಷ್ಯರ ವಿತ್ತವನಪಹರಿಸುವ ಗುರು
ಹಲವರು ಲೋಕದಳಿಹರು
ಶಿಷ್ಯರ ಚಿತ್ತವನಪಹರಿಸುವ ಗುರು
ಜಗದೊಳು ನೋಡಿದುದಲ್ಲವರು.

೫೬

ಸೈರಣೆಗೆಣೆಯಾದ ತಪವಿಲ್ಲ, ಕರುಣೆಗೆ
ಮೀರಿದ ಧರ್ಮ ಮತ್ತಿಲ್ಲ
ತೃಷ್ಣೆಗೆ ಮಿಗಿಲಾದ ರುಜೆಯಿಲ್ಲ ಒಲುಮೆಗೆ
ಮಿಗಿಲಾದ ಸುಖ ಜೇರೆ ಇಲ್ಲ.

೫೭

ನಿರ್ದಯ ಮದನನು ಮೂಳೆಯ ಮುರಿವೊಲು
ಹೂಗಣೆಗಳನೆಸೆದಿಹನು
ಉಳಿವುದೊ ಅಳಿವುದೊ ಜೀವವಿದನುಪ್ಪೊಲು
ನಾನಿಲ್ಲಿ ನರಳುತಲಿಹನು.

೫೮

ನೀನೊಬ್ಬ ಯಜಮಾನನಾದರೆ ಕೆಲವೊಂದು
ವಿಷಯಕೆ ಕಡುಕುರುಡನಾಗು
ನೀನೊಬ್ಬ ಸೇವಕನಾದರೆ ಕೆಲವೊಂದು
ವಿಷಯಕೆ ಕಡು ಕಿವುಡನಾಗು.

೫೯

ತಲೆಮೇಲೆ ಬರುವುದು ತನ್ನ ನು ತುಳಿದರು
ಎಂದೆದ್ದ ದಾರಿಯ ಧೂಳು
ಧೂಳಿಗು ಕಡು ಕೀಳು ಪರಿಭವವಾದರು
ಕೆರಳದ ಮನುಜನ ಬಾಳು.

೬೦

ಮೆರೆದು ಪೌರುಷವನು ಜನರು ಸಮರ್ಥರು
ದೈವವನೊತ್ತರಿಸುವರು
ಕಷ್ಟದೊಳಿದ್ದರು ಸತ್ಯಸಂಪನ್ನರು
ಕಡೆಯೊಳು ಜಯವಡೆದವರು.

೬೦

ಬಂದನು ಸೂರ್ಯನು ಬಂದನಾದಿತ್ಯನು
ಬಂದನು ಕಮಲ ಬಾಂಧವನು
ಬಂದನು ಉದಯಾದ್ರಿ ಶಿಖರದ ರತ್ನನು
ಬಂಧೂಕ ಸುಮದ ಸನ್ನಿಭನು.

೬೧

ಬೆಳಗು ಬೈಗಿನ ನಡುವೆ ಕಳೆದು ಹೋಯಿತು. ತಾನೆ
ಜಿನ್ನದ ಹೊಚ್ಚ ಹೊಸ ಗಂಟೆ
ಅರವತ್ತು ವಜ್ರದ ನಿಮಿಷದ ಕೆತ್ತನೆ
ಮತ್ತದು ಸಿಕ್ಕುವುದುಂಟೆ.

೬೨

ಅತ್ತೇನು ಇತ್ತೇನು ಮರೆಯೊಳು ತಿವಿನು
ಎತ್ತನೆಂದಾದರು ಹೇಡಿ
ಎದುರೆದುರೊಳು ನಿಂತು ಕಾದುವ ವೀರನು
ಹೊಡೆವನು ಗುರಿಯಿಟ್ಟು ನೋಡಿ.

೬೩

ನುಡಿದಳು ಸತ್ಯದೊಂದಪರಾವತಾರವು
ತಾನೆಂದು ನನಗಿಂದು ನಲ್ಲೆ
ಏವೇಳ್ವುದುದೆಂದೆನವಳೆಂದುದಲ್ಲವು
ಸುಳ್ಳೆಂದು ಬಿಂಡಿತ ಬಲ್ಲೆ.

೬೪

ತಮ್ಮ ನೀರನು ತಾವೆ ಕುಡಿಯುವ ನದಿಗಳು
ಅನ್ಯರ ತೃಪ್ತ ನೀಗಲಿಹವು
ತಮ್ಮ ಹಣ್ಣು ನು ತಾವೆ ತಿನ್ನವು ಮರಗಳು
ಅನ್ಯರ ಕ್ಷುಧೆ ಕಳೆವವು.

೬೬

ವಿಭವಂಗಳ್ಳಿ ರ ದೇಹವಶಾರ್ಜತ
 ಮೃತ್ಯುಪ್ಪಾ ನಿತ್ಯ ಸನ್ನಿ ತಹಿ
 ಅದರಿಂದಲಿಹಪರ ಸಾಧಕವನುವಂಥ
 ಧರ್ಮವನಾರ್ಜಿಸು ಸತತ.

೬೭

ಬಳಿವುದು ಕತ್ತಲೆ ಮೈಕೈಗಳನು ತಾನು
 ಸುರಿವುದು ಕಪ್ಪನು ಬಾಸು
 ವಿಫಲತವಡೆಯಿತು ದೃಷ್ಟಿಯುಮಿಂದಿರದೆ
 ಕುಜನರ ಸೇವೆಯ ತೆರದೆ.

೬೮

ಬೆಳ್ಳಕ್ಕಿಹಂತಿಯ ಮಾಲೆಯಿನೊಪ್ಪುವ
 ಮಿಂಚಿನ ಕಾಂಚಿಯಿಂ ಮೆರೆವ
 ಮೋಡದ ಗುಡಗಿನೊಂದಬ್ಬರದೀರವ
 ಬೆದರಿಪುದಿನಿಯಳ ಮನವ

೬೯

ಬುಧರ ವಿಚಾರಿತ ರಮಣೀಯ ಕಾರ್ಯವು
 ಜಗದೊಳು ಶೋಭಿಸುವಂತೆ
 ವರ್ಣನೆ ಸ್ಥಿತಿಗನುಗುಣವಿಹ ಕಾವ್ಯವು
 ಜಗದೊಳು ಶೋಭಿಪ್ಪದಲ್ಲೆ.

೭೦

ಮಾವ ನಗೇಶನು ಮಗನು ವಿಘ್ನೇಶನು
 ಸಖನು ವಿತ್ತೇಶನು ಕೇಳು
 ತಾನೆ ಮಹೇಶನು ಅದರು ಗಿರಿಶನು
 ಚರಿಸಿದನಲ್ಲೆ ಬಿಕ್ಕೆಯೊಳು

೭೧

ಬಣ್ಣದೊಳಿಬ್ಬರು ಸಮಸಮನಾದವ
ಎಂದು ಹಿಗ್ಗುವುದೇಕೆ ನೀನು
ಹಾಡಿದರಾಗ ಗೊತ್ತಾಗುವುದಿಲ್ಲವೆ
ನೀ ಕಾಗೆ ಕೋಗಿಲೆ ನಾನು.

೭೨

ಹೂವಿನ ಜತೆಯೊಳು ಕೀಟವು ಸಹ ಬಂದು
ಸಂತರ ಏರವನೇರುವುದು
ದೊಡ್ಡ ವರೈತಂದು ಪುಜಿಸುತ್ತಿರುವುದು
ಏಲೆಕೂಡ ದೇವರಾಗುವುದು.

೭೩

ವ್ಯಸನಾಭಿಭೂತರು ಉತ್ಸಾಹಹೀನರು
ದೀನರು ನಷ್ಟಚೇತನರು
ಏನೊಂದು ಹರಿಬವನೆಸೆಗುವುದಾಗದೆ
ತಳಮಳಗೊಳುವರು ಬರಿದೆ.

೭೪

ಕೃಷ್ಣನ ಸೋದರಮಾವನು ಜನಕನು
ವೀರ ಧನಂಜಯನವನು
ಅದರು ಅಭಿಮನ್ಯು ರಣದೊಳು ಮಾಡಿದನು
ಕಾಲನು ಅರನು ಬಿಡನು.

೭೫

ಮತಕಾಗಿ ಬರೆವರು ಮತಕಾಗಿ ಜರೆವರು
ಮತಕಾಗಿ ಯುದ್ಧ ಹೂಡುವರು
ಮತಕಾಗಿ ಮಾಡಿವರು ಮತಕಾಗಿ ಸಿಡಿವರು

೭೬

ಮನೆಗೆ ಬಂದಾತನು ಹಗೆಯ ತಾನಾದರು
 ಸತ್ಕರಿಸುವುದಲ್ಲೆ ಗುಣವು
 ಸೌದೆಗೆ ತನ್ನ ನ ಕಡಿಯುತಲ್ಲಿದ್ದರು
 ನರಳೀವುದವನಿಗೆ ಮರವು.

೭೭

ದಾನಕೆ ಸಮನಾದ ನಿಧಿಯಿಲ್ಲ ಲೋಭಕೆ
 ಸಮನಾದ ಶತ್ರು ಬೇರಿಲ್ಲ
 ಶೀಲಕೆ ಸಮನಾದ ತೊಡವಿಲ್ಲ ತೋಷಕೆ
 ಸಮನಾದ ಧನವು ಬೇರಿಲ್ಲ.

೭೮

ಒಬ್ಬನು ಮಾಡಿದನೆಂದು ಮತ್ತೊಬ್ಬನು
 ಮಾಳ್ವನು ನೀಚಕಾರ್ಯವನು
 ಒಬ್ಬರಂತೊಬ್ಬರು ನಡೆವರು ನುಡೆವರು
 ಸ್ವವಿಚಾರಶೂನ್ಯರು ಜನರು.

೭೯

ಕಷ್ಟದಿಂದಾರ್ಜಿಸಿಕೊಳ್ಳಬೇಕು ಗುಣವನು
 ಬರುವುದು ಹೋದುದು ಹಣವು
 ಹಣಹೋದ ಮಾತ್ರಕ್ಕೆ ನರನು ಹಾಳಾಗನು
 ಸತ್ತಂತೆ ಗುಣವಿಲ್ಲದನು.

೮೦

ದೊಡ್ಡ ವರಿಂದಾಗದಂತಹ ಕೆಲವನು
 ಚಿಕ್ಕವರೆಸಗುವರನು
 ಹಣತೆಯೆ ಕುಡಿ ಬೆಳಗುವುದಲ್ಲೆ ಸೂರ್ಯನು
 ಬೆಳಗದ ನೆಲಮಾಳಿಗೆಯನು

೮೧

ಬುದ್ಧಿ ಪರಾಕ್ರಮವಿರಬೇಕು ಭೃತ್ಯಗೆ
ಭಕ್ತಿಯೊಂದಿರಬೇಕು ಜೊತೆಗೆ
ಸೇವೆಯ ಸಲಿಸುವರಂತಪ್ಪ ರೊಡೆಯಗೆ
ಹೆಂಡಿರು ಮಕ್ಕಳ ಹಾಗೆ.

೮೨

ಬಿರುಗಾಳಿ ಕೀಳದು ಕೀಳಾದ ಹುಲ್ಲನು
ಮುರಿವುದು ಪೆರ್ಮರಗಳನು
ಸೆಣಸರು ನೀಜರೊಳಧಿಕ ಸಮರ್ಥರು
ಸಮಸತ್ವರೊಳು ಸೆಣಸುವರು.

೮೩

ಸುಲಿವಂದು ಹಲ್ಲನು ಕೆರೆವಂದು ಕಿವಿಯನು
ಹುಲುಕಡ್ಡಿ ಕೆಲಸಕ್ಕೆ ಬರದೆ
ಬ್ರಹ್ಮನ ಸೃಷ್ಟಿಯೊಳಿರುವೊಂದು ತೃಣ ಕೂಡ
ಅಪ್ರಯೋಜಕವಲ್ಲ ನೋಡ.

೮೪

ಭರ್ತ್ಯವಿನೊಂದಭಿಮಾನದೊಳಾವನು
ನಿಷ್ಠೆಯಿಲ್ಲ ಕಾರ್ಯವನು
ದುಷ್ಟರವಾದರು ಮಾಡುವನಾತನು
ಭೃತ್ಯರೊಳುತ್ತಮನಹನು.

೮೫

ಕಟ್ಟಿಗೆಯೊಳಗಿಲ್ಲ ಕಲ್ಲಿನ ಒಳಗಿಲ್ಲ
ದೇವನು ಮಣ್ಣೊಳಗಿಲ್ಲ
ಭಾವನೆಯೊಳಗಿಹನಾತನು ಭಾವನೆ

೮೬

ಮೃಗರಾಜ ನೀನೆಂದು ಅಡವಿಯ ಸಿಂಹಕೆ
ಕಟ್ಟಿದರಾರು ಪಟ್ಟವನು
ಆದರು ಸತ್ವದೊಳಿರುವೊಂದು ನಂಬಿಕೆ
ಕೊಟ್ಟಿಹುದದಕೆ ಪಟ್ಟವನು.

೮೭

ನಮ್ಮೊಳು ಅತಿನೀಚರಾದವರೊಳು ಸಹ
ಕೆಲವೊಂದು ಸುಗುಣಗಳಿಹವು
ನಮ್ಮೊಳು ಉತ್ತಮರಾದವರೊಳು ಸಹ
ಇಹವು ದುರ್ಗುಣಗಳು ಕೆಲವು.

೮೮

ಸತ್ಯರ ವಚನವು ಸತ್ಯವೆಂದೆನಿಸದು
ಮಿಥ್ಯರ ನುಡಿ ಮಿಥ್ಯವಲ್ಲ
ಭೂತ ಹಿತಾರ್ಥವ ಸತ್ಯವೆಂದೆನಿಪುದು
ಮಿಥ್ಯವು ಮತ್ತೊಳಿದುದೆಲ್ಲ.

೮೯

ನಿನ್ನನು ನೋಡಿದ ಮಾತ್ರಕೆ ಒಡನೆಯ
ಜಗುಳ್ಳು ಪ್ರವಿವುಮೂರು ದೊರೆಯ
ರಿಪ್ಪವಿನ ಶಸ್ತ್ರವು ಕವಿಯ ದಾರಿದ್ರ್ಯವು
ವನಿತೆಯ ನೀವಿಬಂಧನವು.

೯೦

ಆಹವದೊಳು ನೀನು ಕತ್ತಿಯನೆಳೆದೊಡ-
ನೋಡಿದರೆಲ್ಲರು ಅಂದು
ಗಾಳಿಗಳಿರದಾಗ ಧೂಳಿಯ ಕಣ ಕೂಡ
ನಲಿವುದು ಸುಸ್ಥಿರವೆಂದು

೯೦

ಸೋಳ್ವೊಡೆ ನರನಿಗಾಭರಣವು ರೂಪವು
ರೂಪಕೆ ಗುಣವೆ ಆಭರಣ
ಅಂಥ ಸದ್ಗುಣಕೆ ಸುಜ್ಞಾನವಾಭರಣವು
ಜ್ಞಾನಕೆ ಕ್ಷಮೆಯೆ ಆಭರಣ.

೯೧

ಸಹ್ಯವಲ್ಲದ ದುರದೃಷ್ಟವೆಂದೆನುವುದು
ಅದು ನಮಗಿಂದಿಗು ಬರದು
ಕೆಯೊಂದು ಭರವಸೆಯೊಳು ನಾವು ನಡೆದಂದು
ನಮಗಾವ ಭಂಗವು ಇರದು.

೯೨

ಅಂಗೈಯೆ ಅಗಲದ ಮುಗಿಲೊಂದು ಬಂದರೆ
ರವಿ ಮರೆಯಾಗುವನಲ್ಲ
ಅಂಗುಲ ಅಗಲದ ನೊಲೊಂದು ಕಡಿದರೆ
ಮುತ್ತುಗಳುದುರುವುವಲ್ಲ.

೯೩

ಪದವಿ ತಪ್ಪಿದ ಮೇಲೆ ನೆಂಟರಿಷ್ಟರೆ ನಮಗೆ
ಕಟ್ಟಿಟ್ಟ ಹಗೆ ಕಾಣ ಕೊನೆಗೆ
ದೃಷ್ಟಾಂತವನು ಕೇಳು ಕೆರೆ ಬತ್ತಿ ಬರಿದಾಗೆ
ಆಪ್ತನೆ ವೈರಿ ತಾವರೆಗೆ.

೯೪

ದುಡಿಮೆಯೊಳಾಗಾಗ ಬಿಡುವನು ಪಡೆದರೆ
ಲೇಸಪ್ಪುದೊಳಿಗ ಕೇಳು

ಬಿಡುವನು ಕೊಟ್ಟಂಥ ಹೊಲದೊಳು ಬೆಳೆದರೆ

೯೬

ಗಾಂಪರಿಗುಪದೇಶಗೈಯುವುದೊಳಿತ್ತಲ್ಲ
 ನಂಬರು ನಚ್ಚರು ಅವರು
 ಕೊರಳನೆ ತರಿದು ಮುಂದಿಟ್ಟರು ಕೊರಳಲ್ಲ
 ಸೋರೆಯ ಬುರುಡೆಯನ್ನುವರು.

೯೭

ಬಿಡು ನೀನು ಮುಂದೇನು ಎನುವ ಪಲ್ಲವಿಯನು
 ನಿಲ್ಲಿಸಿ ಹಾಳು ಕರಕರೆಯ
 ಕೊಕ್ಕರೆಯನು ಸೃಷ್ಟಿಮಾಡಿದ ಬ್ರಹ್ಮನು
 ಮಾಡದೆ ಬಿಟ್ಟನೆ ಕೆರೆಯ.

೯೮

ಬೂದಿಯ ಜಂದನ ಮಜ್ಜ ಸೂತ್ರವ ಹಾರ
 ಜಡಗಳೆ ಸೊಬಗಿನ ಹೆಳಲು
 ರುದ್ರಾಕ್ಷಿ ಕೈಬಳೆ ವಲ್ಕ ಚಿತ್ರಾಂಬರ
 ಸಂನ್ಯಾಸಿ ಕಾಮಿಗೆ ಮಿಗಿಲು.

೯೯

ಒಂದೆಡೆ ನಲ್ಲೆಯ ಅಳುವಿನ ಮೊರೆಗಳು
 ಒಂದೆಡೆ ಸಮರ ತೂರ್ಯಗಳು
 ಎರಡರ ನಡುವೆ ಡೋಲಾಯಮಾನವು
 ಅದುದು ಸುಭಟನ ಮನವು.

೧೦೦

ಹೊತ್ತಿಗೆ ಬಹುಮುಂಚೆ ಹೋಗಿದ್ದು ದುಡಿವವು
 ಸಂಜೆಗೆ ಹಣ್ಣಾಗಿ ಬಹವು
 ಗೊತ್ತಿಹುದೆಲ್ಲರಿಗಿಮ್ಮ ಭವಿಷ್ಯವು
 ಹಾಳಿಗೆ ಹಣ್ಣಾಗಿ ಬಹವು.

ಎಂಟನೆಯ ನೂರು

೧

ಉಪಚಾರವಸಗುವ ನೆಪದೊಳು ದಿನದಿನ
ನಾಗೈಯುವಪಚಾರಗಳನು
ಕ್ಷಮಿಸೆಂದು ಬೇಡುವ ದೇವರ ದೀನನ
ಭಕ್ತನ ಮೊರೆ ಕೇಳಿಯೇನು.

೨

ಬುಧರ ವಿದ್ಯಾಬುದ್ಧಿ ಸೊಗಸೇರುವಂದದೆ
ವೇದ್ಯತತ್ವಾವಜೋಧದೊಳು
ಕಳೆಗೊಂಡು ಮರೆವುವು ಉಚಿತ ವಿಚಾರದೆ
ಕವಿಗಣ ರಚಿತ ಸೂಕ್ತಿಗಳು.

೩

ಕರೆಗೊರಲನು ಬಂದ ಭಸಿತಧರನು ಬಂದ
ರಕ್ತ ಜಟಾಜೂಟ ಬಂದ
ಬಂದ ಫಾಲಾಕ್ಷನು ಬಂದ ಘಣಿಭೂಷನು
ಶಿವಬಂದ ಶಶಿಧರ ಬಂದ.

೪

ಉರಗನು ಖಳನು ಎಂಬಿವರೊಳು ಶತಪಾಲು
ಉರಗನು ಖಳನಿಗೆ ಮೇಲು
ಉರಗನ ವಿಷಕಿದೆ ಔಷಧಿ ಮಣಿಮಂತ್ರ
ಖಳನ ವಿಷಕಿಲ್ಲವೊ ತಂತ್ರ.

೫

ಬೇಕೆನುವ ಧನಿಕನಪುತ್ರನು ಬೇಡೆನುವ
ಬಡವನು ಬಹುಪುತ್ರವಂತ.

ಬಡವ ಬಲ್ಲಿದರನು ವಿಧಿ ಕಟಕಿಯಾಡುವ-

ಬಿಳುಪ್ಪಂಟು ಕಪ್ಪಂಟು ಕೆಂಪುಂಟು ಕಣ್ಣೊಳು
ತೆರದು ಮುಚ್ಚುವ ರೆಪ್ಪೆಯಿಹುದು
ಬರಿಯ ಬಿಳಿ ಬಣ್ಣವು ಬಿಳಿಯ ತಾವರೆಯೊಳು
ನೈದಿಲೆ ಬರಿ ಕಪ್ಪಾಗಿಹುದು.

೭

ಹೊರವಾಗಿ ಬೆಳೆಯಿತು ಹಸುರಾಗಿ ಹರಡಿತು
ಶಾಖೋಪಶಾಖೆಗಳಾಗಿ
ಫಲವಿತ್ತು ನೆಳಲಿತ್ತು ಮರವೀಗ ಮುರಿಯಿತು
ಬಿರುಗಾಳಿ ಬೀಸಿರಲಾಗಿ.

೮

ಉದಕವು ಪ್ರೇರೆಯನು ಕಳಚುವುದಾದರೆ
ಉರಗವು ಪ್ರೇರೆ ಬಿಡುವ ಹಾಗೆ
ಬೆಳ್ಳುಡೆಯಾಗುತ್ತಲಿದ್ದವು ಸತಿಯರ
ನೀರಾಟವಾಡುವ ಮೈಗೆ.

೯

ಹೂವಿನ ಬಂಡುಂಡು ಮದವೇರಿದಳಿವಿಂಡು
ಮೊರೆಯುವ ನಾದವಿದ್ದಲ್ಲ
ಪೂವಿಲ್ಲನೇರಿಸಿ ಕಾವನು ಕಣೆಗೊಂಡು
ಟಂಕಾರ ಮಾಡಿದನಲ್ಲ.

೧೦

ಮಗಳನು ಒಳ್ಳೆಯ ಕುಲದೊಳು ಸೇರಿಸು
ಮಗನಿಗೆ ಸದ್ವಿದ್ಯೆ ಕಲಿಸು

ಅರಿಯನು ದುರ್ವ್ಯಸನದೊಳು ನಿಯೋಜಿಸು
ಧರ್ಮದೊಳಿಷ್ಟನನಿಸು.

೧೧

ನಾಯಿಕೆ ಅಸಿಲತೆ ನಾಯಕ ಭೂಪತಿ
 ಧುರವೆ ಅಂತಃಪುರ ಕೇಳು
 ಸಮ್ಮುಖಿಯಾದರು ವೈರಿ ವಾಹಿನಿ ಪ್ರತಿ-
 ನಾಯಿಕೆ ಮೊಗದಿರುಹಿದಳು.

೧೨

ಸಿದ್ಧರು ಸಾಧ್ಯರು ವರತಾಪಸೋತ್ತಮರು
 ಹರಿಹರ ಬ್ರಹ್ಮಾದಿಸುರರು
 ಹಣೆಯೊಳು ಬರೆದುದನಳಿಸಲಶಕ್ತರು
 ಏಗೈವರಿನ್ನುಳಿದವರು.

೧೩

ಕ್ಷಮೆಯನು ಮೆರೆವವರಿಹದೊಳು ಪರದೊಳು
 ಸುಖಿಸುವರೋರಂತೆ ಕೇಳು
 ಸನ್ಮಾನವಿಹದೊಳು ಸದ್ಗತಿ ಪರದೊಳು
 ಸಹನೆಯ ಮರೆದು ನೀ ಬಾಳು.

೧೪

ತುಂಬಿದ ಕೊಡ ನೋಡು ತುಳುಕದು ತುಳುಕುವು
 ದರೆತುಂಬಿದಂತಹ ಕೊಡವು
 ಬುಧನು ಕುಲೀನನು ಗರ್ವಾಂಧನಾಗನು
 ನಿರ್ಗುಣಿ ಸಲೆ ಗಳವನು.

೧೫

ಅಕ್ಷರವನು ನೋಡಿ ಲೋಕ ಪರೀಕ್ಷಿಸ-
 ಲಂಬರಾಡಂಬರವೇಕೆ
 ಅಂಬರಹೀನ ತಾನಾದರು ಗಿರಿಶನು

೧೬

ವ್ಯಸನದೊಳೊದಗುವ ಧನ ಬುದ್ಧಿ ವಿದ್ಯೆ ವಿ-
 ದೇಶದೊಳೊದಗುವ ಧನಪು
 ಪರದೊಳಗೊದಗುವ ಧನ ಧರ್ಮ, ಶೀಲ ವಿ-
 ದೆಲ್ಲೆಡೆಗೊದಗುವ ಧನಪು.

೧೭

ಪುರುಷಶಾರ್ದೂಲರಿಗುದ್ಯೋಗಶೀಲರಿ—
 ಗೊಲಿವಳು ಲಕ್ಷ್ಮಿ ತಾನಾಗಿ
 ಹೋಗಿ ಸಾಹಸೆ ತೋರಿ ಜಯವಧುವನು ಪರಿ-
 ಸೃತಾರ ಸಿಂಗಾರವಾಗಿ.

೧೮

ರವಿ ನಾಳೆ ಬರುವನು ತಾವರೆ ಬಿರಿಪುದು
 ಬಿಡುಗಡೆ ಪಡೆದಪೆನೆಂದು
 ಸೆರೆಯಿದ್ದ ದುಂಬಿಯಿಂತೆಣುವೆಂದು ಕರಿಯೊಂದು
 ಕಿತ್ತೆಸೆಯಿತಬ್ಬ ನಿಯನಂದು.

೧೯

ಒರೆದೊರೆದು ಕಾಯಿಸಿ ಕತ್ತರಿಸಿ ಬಡಿಬಡಿದು
 ಚಿನ್ನವ ಪರಿಕಿಸುವಂತೆ
 ಕುಲಶೀಲ ವಿದ್ಯೆ ಕರ್ಮಗಳ ಮಿಡಿಮಿಡಿದು
 ಪುರುಷರ ಪರಿಕಿಪರಲ್ಲೆ.

೨೦

ತನ್ನ ಭಿಮತವನು ಬದಲಿಸದಾತನು
 ಹೊಂಡದ ನೀರಿನಂತಹನು
 ಬಗೆ ಬಗೆ ವಿಷಜಂತು ಒಗೆದಪುದೋರಂತೆ
 ಬಗೆಬಗೆಯೊಳೊದಗುತ್ತೆ.

೨೦

ಇರುಳಿನ ಮುಂಬತ್ತಿ ಉರಿದು ತಾನಾರಿತು
ಕರಗಿದ ಮೇಣವು ಕೂಡಿ
ಘನಿಸಿದ ತೆರದೊಳು ಹಿಮ ದಟ್ಟವಾಯಿತು
ಬೆಟ್ಟವಾಯಿತು ಆಹ ನೋಡಿ.

೨೧

ನೋಳ್ಬದೀಮರದೊಳದೆಷ್ಟೊಂದು ಫಲವಿದೆ
ಮಾಗಿ ಸಕಾಲಿಕವಾಗಿ
ನೆರಳಿದೆ ಹಣ್ಣೆ ದೆ ಸಾರ್ಥಕವಾಗಿದೆ
ಮರವಿದು ಉಪಕಾರಿಯಾಗಿ.

೨೨

ಬಿರುಗಾಳಿ ಬಂದಾಗ ತರಗೆಲೆಯಾದರು
ಹಾರುವುದಾಕಾರದತ್ತ
ತೆರೆತೆರೆಯದ್ದಾಗ ನೂರೆಗುಳ್ಳೆಯಾದರು
ಬಿಬ್ಬನೆ ಬಿರಿವುದುನ್ಮತ್ತ.

೨೩

ನದಿಗಳು ನೀರನು ತಂದು ತುಂಬಿದರೇನು
ಬಡಬನು ಹೀರಿದರೇನು
ವಾಹಿನೀಶ್ವರನೀತನುಬ್ಬನು ಕುಗ್ಗನು
ಸುಖದುಃಖಗಳಲೊಂದೆ ತೆರನು.

೨೪

ನಮ್ಮ ನೇರಕೆ ನಾವು ಹಾಯಾಗಿ ಹೋದವು
ಯುವಕರೆ ನಗಬೇಡಿ ನೀವು
ಬಹುವೇಗ ಬಾಡುವುದಡಗುವುದಹ ಕಂಪು
ನಿಮ್ಮ ಗುಲಾಬಿಯಲಂಪು.

೨೬

ಬಿಚ್ಚನೆ ಬಿಸಿಲತ್ತ ಹಚ್ಚನೆ ಹಾಸತ್ತ

ಒಚ್ಚತ ನೀನು ವಿರಮಿಸು

ಕಣ್ಣನು ಮುಚ್ಚುತ ಹುಲ್ಲನು ಕಚ್ಚುತ

ಹೊಚ್ಚನೆ ಸೊಗವನನುಭವಿಸು.

೨೭

ಉಸುರಿನ ಕಂಪನು ಸೂಸಿರೆ ನಗೆಹೂವು

ತುಟಿಯ ಕೆಂದಳಿರಿನ ಮೇಲೆ

ಒಲವಿನ್ನೈಸಿರಿಯನು ಮರೆದಿರೆ ನೋಟವು

ಹೇಳುವುದೇನಿದೆ ಬಾಲೆ.

೨೮

ಎಮ್ಮೆಯ ತರಲೆಂದು ಮಾರಿದನೋಲೆಯ

ಸೋರದಿಲ್ಲ ಕರೆದಿಲ್ಲ ಹಾಲು

ಕೂರಿಗೆ ತರಲೆಂದು ಮಾರಿದನೆಮ್ಮೆಯ

ಯಾರಿಹರಿವಗಿಂತ ಮೇಲು.

೨೯

ಗುರುವಿಗೆ ಕರುಬಿಲ್ಲ ತೀರ್ಥಕೆ ರುಚಿಯಿಲ್ಲ

ಮಾರಿಗೆ ಕಾರುಣ್ಯವಿಲ್ಲ

ಎಮ್ಮೆಗೆ ಚೆಲುವಿಲ್ಲ ಜೋಗಿಗೆ ನೆಲೆಯಿಲ್ಲ

ಜಾರಗೆ ನೀತಿಯೊಂದಿಲ್ಲ.

೩೦

ಕೃಷ್ಣನು ಹೇಳಿದ ಗೀತೆಯ ಪಾರ್ಥನು

ಕೇಳಿದನಾಕುಲನೀಗಿ

ಅಭಿಮಾನು ಮಡಿದಾಗ ಮಾತ್ರ ಹುಚ್ಚದನು

ರೋಷತೋಕಾದ್ಭುತವಾಗಿ.

೩೧

ಗದ್ದೆಯ ಬಯಲಿಗೆ ಬಂದಿಳಿದಮ್ಮಯ
ನೋಡಿ ಪರಮಾನಂದ ಮೂಡಿ
ಕೊಕ್ಕರೆ ದಂಡೊಂದು ಗೌರವ ರಕ್ಷೆಯ
ಸಲಿಸುತಲಿಹುದೊಂದುಗೂಡಿ.

೩೨

ಬಂಗಾರಹಂತದ ನಾ ಕೊಟ್ಟ ದಿನವನು
ನೀ ಮಣ್ಣು ಮಾಡಿದೆಯೆಂದು
ಕೆಂಪನೆ ಮುಖಮಾಡಿ ನಿನ್ನನೆ ನೋಳ್ವನು
ದಿನಪನು ತಾ ಪೋಗುವೆಂದು.

೩೩

ಎಷ್ಟೊಂದು ಸಾಧಿಸಿತಿಷ್ಟೊಂದು ಯತ್ನದೊ-
ಳಿನ್ನಷ್ಟು ಮಾಡುವೆನೆಂದು
ಯೋಚಿಸಿ ಮತ್ತೆ ನೀ ಯತ್ನಿಸು ಫೀಳುದೊ-
ಳಿನ್ನಷ್ಟು ಫಲ ನಿನಗಹುದು.

೩೪

ವ್ಯವಹಾರದರಿವಿಗೆ ಮಿಗಿಲೆ ಸಂಶೋಧನೆ
ವ್ಯವಹಾರವಿದನಾಗು ನೀನು
ಸುಜ್ಞರು ಸೃಜಿಸಿದ ಸಿಂಹವೊಂದವರನೆ
ಕೊಂದುದೆಂದೋದಿಲ್ಲವೇನು.

೩೫

ತಾವರೆ ಹೂವಿನ ಸೊಬಗನು ಕಾಣದ
ಚಂದ್ರನ ಜನ್ಮವೆ ವ್ಯರ್ಥ
ಚಂದ್ರನ ಬೆಳುದಿಂಗಳಿನ ತಣ್ಣನರಿಯದ

೨೬

ಕೆಲಸಕೆ ಬಾರದ ಭಾರದ ತೋಕೆಯ—

ನಾವ ಪ್ರರುಷಾರ್ಥಕೆ ಹೊತ್ತು
ನವಿಲಿಂತು ನೋವುದೊ ತಾನೆಂದು ಗುಬ್ಬಿಯ
ಮರಿದೊಂದು ಚಿಂತಿಸುತ್ತಿತ್ತು.

೨೭

ಜಂಕಿ ಉರಿದೇಳಲಿ ಬೆಳಗಲಿ ಹೆಜ್ಜೊಡರು
ತೊಳಗಲಿ ಚುಕ್ಕಿ ಚಂದ್ರಪುರು
ರತ್ನ ಥಳಥಳಿಸಲಿ ಜಗವ ಕಗ್ಗತ್ತಲು
ನನಗವಳಿಂದಿಲ್ಲದಿರಲು.

೨೮

ಆಕೆಯ ಕಾಣದ ಕಂಡವರಿಬ್ಬರು
ಭಾವಿಸೆ ಸರಿಸವರಹರು
ಒಬ್ಬರು ವಿಫಲ ವಿಲೋಚನರಾದರು
ಒಬ್ಬರು ನಷ್ಟಚೇತನರು.

೨೯

ಬಹುಮಂದಿ ಸುಳಿವರು ಸುಗುಣಸಂಪನ್ನರು
ದಿನನಿತ್ಯ ನೂರಾರುಜನರು
ಲೋಕದೊಳವರನು ಗುರುತಿಸುವವರಾರು
ಅವರಂತೆ ನಡೆವವರಾರು.

೩೦

ನದಿಗೆದುರಿಸುತ ಹೋಗುವುದಾದರೆ
'ಜೀವಂತ ಮತ್ಸ್ಯ'ವೆ ಬೇಕು.
ಹೊನಲಿನ ದಿಕ್ಕಿಗೆ ಸಾಗುವುದಾದರೆ

೪೧

ಆದುದು ಆಯಿತು ಚಿಂತಿಪ್ಪದಾಗದು
ಸರಿಯದಿರಲೆ ಕಂದ ಹಿಂದೆ
ಬಂಗಾರದಂತದ ಅವಕಾಶವಿರುವುದು
ಮುಂದಕ್ಕೆ ನಡೆಯಿಂದೆ ಮುಂದೆ.

೪೨

ನಾನಿಂದು ಧರ್ಮದೊಳಿದ್ದರೆ ಕರುಣಿಸು
ಅಲ್ಲಿಯ ನೆಲೆನಿಲ್ಲುವಂತೆ
ನಾನಿಂದಧರ್ಮದೊಳಿದ್ದರೆ ತೆಗೆಯಿಸು
ಅಲ್ಲಿಯ ನೆಲೆ ನಿಲ್ಲದಂತೆ.

೪೩

ಹೊಸದೊಂದು ಬಿಲ್ಲುಗಾರಿಕೆಯನು ತೋರಿದೆ
ಮುಗ್ಧೆಯ ಜಯಭೇರಿ ಹೊಡೆದೆ
ನನ್ನನು ಸಾಯಕಗಳನೆಸೆದಿರಿಯದೆ
ಗುಣವ್ಯಂದರೊಳೆ ಸಾಯಬಡಿದೆ.

೪೪

ಹೊರಗಡೆಗೊಯ್ದೊಡೆ ಮೃತಮೃತ್ತಿಕೆಯ ಗೋಡೆ
ಒಳಗುಸುರಿದ ಪಿಸು ನುಡಿಯ
ಇಲ್ಲಿ ನೀ ಪ್ರಾರ್ಥಿಸಿ ಮೆಲ್ಲನೆ ಬೇಳ್ಳೊಡೆ
ಕೇಳಿಸಿಕೊಳನೆ ಆ ಒಡೆಯ.

೪೫

ನೀನನ್ನನನುದಿನ ನನೆಯುತಲಿರು ನೀರೆ
ನಿನ್ನನು ನಾ ನನೆಯಲಾರೆ
ನನೆಯವು ಚಿತ್ತದ ಧರ್ಮವು ಚಿತ್ತವು
ನನ್ನಿಂದಲಿಂದಪಹೃತ್ತವು.

೪೬

ಕ್ಷಣವೊಂದು ಯುಗವಾಗಿ ತೋರಿದ್ದು ದೆನಗಂದು
ನೀನೆನ್ನ ನಗಲಿದ್ದ ದಿನದೆ
ಯುಗವೊಂದು ಕ್ಷಣವಾಗಿ ತೋರುತಲೆಹುದಿದು
ನೀನೆನ್ನ ಬಳಿಬಂದ ದಿನದೆ.

೪೭

ಗೀತೆಯ ಸವಿಯೊಳು ಯುವತಿಯ ಲೀಲೆಯೊ-
ಳುತ್ತಮ ಕವಿಯ ಸೂಕ್ತಿಯೊಳು
ಮನಮಾರುವೋಗದ ಮನುಜನು ಯೋಗಿಯೊ
ಪಶುವೊ ಆಗಿರ್ಪನು ಕೇಳು.

೪೮

ಸಂಸಾರವನ್ನು ವ ವಿಷವೃಕ್ಷದೊಳು ನೋಡು
ಅಮೃತದ ಫಲವಿಹವರಡು
ಸರಸ ಸುಭಾಷಿತದಾಸ್ವಾದ ತಾನೊಂದು
ಸಜ್ಜನ ಸಲ್ಲಾಪವೊಂದು.

೪೯

ವೈಧವ್ಯ ಭಯದೊಳು ಶೂರನನುಳಿಯುವ
ಲಜ್ಜೆಯಿಂದುಳಿವೆ ದಾನಿಯನು
ಸವತಿಯ ಭಯದೊಳು ಕವಿಯ ಬಿಟ್ಟೋಡುವೆ
ಲಕ್ಷ್ಮಿಯ ಒಲಿವೆ ಲೋಭಿಯನು.

೫೦

ಧನವನು ಅರ್ಜಿಸು ನಿತ್ಯನಿರಂತರ
ಕೇಳು ಕಾಕುತ್ಸ್ಥನ ನೀನು
ಮೃತನ ನಿರ್ಧನಿಕನ ನಡುವಿರುವಂತರ-
ವಾವುದೊ ಕಾಣನು ನಾನು.

೫೧

ತಗ್ಗಿ ಪ್ತದಿಂಪನು ಕೊಳಲಿನ ಸಣ್ಣನೆ
ಬಿರುಕೊಂದು ದಿನ ಕಳೆದಂತೆ
ಕೊನೆಗೆಮ್ಮ ನೊಣೆವುದು ಕೊಳಲಿನ ಸದ್ದನೆ
ಆ ಸೀಳು ನಸು ಹೆಚ್ಚಿದಂತೆ.

೫೨

ಕರಣಂಗಳನು ಆಳು ಕಾಮಂಗಳನು ಹೂಳು
ನಾಲಗೆಯನ್ನು ಹದಮಾಡು
ಜಡವನು ತೊರೆದೇಳು ಜಗ ನಿನಗಡಿಯಾಳು
ಬಾಳೊಂದು ವಿಜಯದ ಬೀಡು

೫೩

ಈ ಸುಟ್ಟಹೊಟ್ಟೆಯ ಸಲುವಾಗಿ ನಾಚದೆ
ಏನೇನನೆಸಗರು ಬುಧರು
ವಾಗ್ಧೇವಿಯನು ತಂದು ವಾಸರಿಯಂದದೆ
ಮನೆಮನೆಯೊಳು ಕುಣಿಸುವರು.

೫೪

ಹುಟ್ಟುವುದಿಲ್ಲವು ಹುಟ್ಟಿದರುಳಿಯದು
ಬಹುಕಾಲ, ಬಹುಕಾಲವಿರಲು
ಫಲವು ಸಂದೇಹವು ಸಜ್ಜನ ಕೋಪವು
ದುರ್ಜನ ಸಖ್ಯಕೆ ಸಮವು.

೫೫

ಯಾರಿದ್ದರೇನಂತೆ ಯಾರಿಲ್ಲದಿರಲೇನು
ಅಪ್ಪುದು ತಪ್ಪುದು ತಾನು
ಬಾರೆಂದು ಬರೆದವ ಕರೆದಾಗ ಹೋದರು
ಪಡೆದವರೇನು ಮಾಡುವರು.

೫೬

ಹಣವನು ತೆತ್ತು ನೀ ಹೊತ್ತನು ಕೊಳಲಾರ
ಹೊತ್ತಿಗೆ ಬೆಲೆ ಹೆಚ್ಚು ಗೊತ್ತೆ
ಹಣವನು ತರಿಸುವ ತರದೊಳು ತರಲಾರ
ಹೊತ್ತನು ಕಳೆದರೆ ಮತ್ತೆ.

೫೭

ಬಾ ಬೇಗ ತೋಟಕೆ ಜಲುವಿನ ಬೇಟಕೆ
ಬೇಗ ಗುಲಾಬಿಯ ಸೂಡು
ನಾಕವ ಧರೆಗಿಳಿದಂತಿದೆ ನೋಟಕೆ
ಬಾ ಬೇಗ ಬಾ ತ್ವರಮಾಡು.

೫೮

ಏಳಿಗೆ ಪಡೆದವನೇಳಲಿ ಐದಕೆ
ಪಡೆದವನೇಳಕ್ಕಿತ್ತರಲಿ
ಏಳಿಗೆ ಬೇಡದ ಸೋಮಾರಿಗಂಟಕೆ
ಏಳುವಾಲೋಚನೆ ಬರಲಿ.

೫೯

ವರುಷಗಳೇಳರೊಳಾಗದುದಾಗುವು-
ದಿನ್ನೇಳು ನಿಮಿಷದೊಳೆಂದು
ಮರಳಿ ನೀ ಯತ್ನಿಸು ಕಾರ್ಯವು ಫಲಿಸುವು-
ದತಿ ಸುಲಭದೆ ಜಯವಹುದು.

೬೦

ಸಾವಿನ ಬಾಯಿಗೆ ಹೋದರು ಜೀವರು
ನಿಮಿಷಕೆ ಸಾವಿರದಂತೆ
ಚಿರಕಾರ ಮಿಕ್ಕವರುಳಿಯಲಾಸುವರು
ಜಗದೊಳಿದಾಶಿ ಯವಲ್ಲ.

೭೧

ಹಿಡಿಕೊಳ್ಳು ಬಡವನಿಗೀಯುಪ್ಪಡದೆ ಸಾಕು
ಮತ್ತಿನ ತಪವೇಕೆ ಬೇಕು
ಮಿಡುಕುವ ಮನಕಿಂತ ನುಡಿಯುವ ತುಟಿಗಿಂತ
ನೀಡುವ ಕೈಮೇಲು ಸತತ.

೭೨

ಸಖಿಯೆ ಹಿಮಾನಿಲ ಶಿಖಿಯುಪ್ಪಲಾದನು
ಸುಖಿಯೆ ನಾನೀತರನಿರಲು
ಸೊಗದ ಸುಧಾಕರ ವಿಷದಪ್ಪಲಾದನು
ಅಸದಳವಸುವಿಡಿದಿರಲು.

೭೩

ಹಾರವ ತೆಗೆದಳೆದಪ್ಪದೆ ನಾನಂದು
ಎಡೆಯೊಳು ತಡೆಯಪ್ಪದೆಂದು
ಗಿರಿ ಝರಿ ಕಾಡುಗಳೆಡೆಯೊಳು ನಿಂದಿವೆ
ಇಂದು ನಮ್ಮಿಬ್ಬರ ನಡುವೆ.

೭೪

ಪರಮ ಪಾತಿವ್ರತ್ಯ ರೂಪವು ನಾರಿಗೆ
ಸ್ವರದಿಂಪು ರೂಪು ಕೋಗಿಲೆಗೆ
ವಿದ್ಯೆಯ ರೂಪ ಕುರೂಪ ಮಾನವನಿಗೆ
ಕ್ಷಮೆಯ ಸುರೂಪವು ಮುನಿಗೆ.

೭೫

ಹೊತ್ತಾರೆ ಬಹುಮುಂಚೆ ಹೋಗಿದ್ದು ದುಡಿವವು
ಸಂಜೆಗೆ ಹಣ್ಣಾಗಿ ಬಹುವು
ಗೊತ್ತಿಹುದೆಲ್ಲರಿಗೆಮ್ಮ ಭವಿಷ್ಯವು
ನಾಲಿಗೆ ಮಣ್ಣಾಗಿ ಬಹುವು.

೬೬

ಕೆಲೆಯುತ ಕುಣಿಯುತ ಧನಿಕರ ಮಕ್ಕಳು
ಆಡುವ ವೇಳೆಗಳಲ್ಲಿ
ನರಳುತ ದುಡಿವರು ಬಡವರ ಮಕ್ಕಳು
ಸ್ವಾತಂತ್ರ್ಯದೀನಾಡಿನಲ್ಲಿ.

೬೭

ಪಂಡಿತರೆಲ್ಲರು ಒಂದೆಡೆ ಸೇರಲಿ
ಬೇರೊಂದು ನಿಲವಿಗೆ ಬರಲಿ
ನಾನಿಂತು ನಿರ್ಧಾರ ಮಾಡಿಹೆನೀದಿನ
ಹಣವಿಲ್ಲದವನೆಯ ದೀನ.

೬೮

ಮಡಿದವನನು ಕುರಿತೇನನು ನುಡಿವುದು-
ಕಿಲ್ಲದೆ ಹೋದಾಗ ನಾವು
ಸಂತಾಪ ಸಭೆಯೊಳು ಆತನು ಬಾಳಿದ
ವರುಷಗಳನೆ ಗಣಿಸುವವು.

೬೯

ಬಲಗಿಯ ಮರದಂತೆ ತಲೆಯತ್ತಿ ನೇರಾಗಿ
ನೋಡು ನೀಲಾಕಾಶದತ್ತ
ತುಂಗೆಯ ತೊರೆಯಂತೆ ಮನಕರಗಿ ನೀರಾಗಿ
ಊಡು ಬಡಜೀವರನಿತ್ತ.

೭೦

‘ಈ ನೆಲವೆಲ್ಲವು ಕಾಗದವಾದರೆ
ಜಲವೆಲ್ಲವಾದರೆ ಶಾಯಿ
ಮರಗಿಡವೆಲ್ಲವು ಲೆಕ್ಕಣಿಯಾದರೆ
‘ಬಡಪಾಯಿ ಸಾಕು ಬಡಾಯಿ.’

೭೧

ಶುಚಿಯೊಳು ರುಚಿಯೊಳು ಗುಣದೊಳು ಹಾಲಿಗೆ
ಸಮನಾದುದಿನ್ನಾ ವೃದ್ಧಿಹಂದು
ಕಾಯಿಸಿ ಆರಿಸಿ ಸೇರಿಸಿ ಮೊಸರಿಗೆ
ಕಡೆದರು ಲೇಸನೆಣ್ಣು ವುದು.

೭೨

ಕೊರಳಿಗೆ ಬಿಗಿವರು ಬಾವಿಗೆ ಬಿಡುವರು
ಆದರು ನೀ ಧನ್ಯ ಕೊಡವ
ಆಳಕೆ ಮುಳುಗಿಸಿ ಮತ್ತೆ ಮೇಲೆಳೆವರು
ತಣ್ಣೀರನವರಿಗೆ ಕೊಡುವ.

೭೩

ಮೂಢರು ಕೆಲವರು ನಿನ್ನನು ಕೊಳೆಯೆಂದು
ತೊರೆದರೆ ನಿನಗೇಕೆ ಬಿನ್ನ
ಸಿರಿವಂತ ರಸಿಕರು ಊರೊಳಗಿರುವುದು
ಕೊಂಬರು ಕಸ್ತೂರಿ ನಿನ್ನ.

೭೪

ಸಾವಿರ ಕರದೊಳು ತಾವರೆಮೂಗವನು
ರವಿಯೆತ್ತಿ ಮುದ್ದಿ ಸಿದಾಗ
ನೋಡಿದ ನೈದಿಲೆ ತಗ್ಗಿ ಸಿ ತಲೆಯನು
ಕದವಿಕ್ಕಿಕೊಂಡಿತು ಬೇಗ.

೭೫

ಹೂವಿನ ಹಣ್ಣಿನ ನೆರಳಿನ ಸಾವಿರ
ಮರಗಳು ಬೆಳೆದಿದ್ದ ರೇನು
ಜನತೆಯ ಚಿತ್ತ ಧೂಂಧಾನಂದದ್ದಾಗರೆ
ಚಂದನ ತರುವಲ್ಲವೇನು.

೭೬

ಹೂವಿಲ್ಲ ಹಣ್ಣಿಲ್ಲವಂದೇಕೆ ಕೊರಗುವ
ಮೈಯೆಲ್ಲ ಪರಿಮಳ ತರುವೆ
ಜನರ ಮೈಕೈಯನು ಘಮಘಮಗೊಳಿಸುವೆ
ಎದೆಯಾರಿಯನು ನೀಗಲಿರುವೆ.

೭೭

ಹನ್ನೆರಡು ಹೆತ್ತರು ಒಲಿದಿಲ್ಲವಲ್ಲರಿ
ಪತಿರಾಯರೆನಲಂಬುಜಮ್ಮ
ವೃದ್ಧರು ನುಡಿದರು 'ಊಹಿಸಿಕೊಳ್ಳಿರಿ
ಒಲಿದಿದ್ದ ರೇಗತಿಯಮ್ಮ ?'.

೭೮

ಕೇಳುವ ರಸಿಕರು ದೊರೆಯದ ಊರೊಳು
ವಕ್ತಾರ ಮಾಡುವುದೇನು
ಬತ್ತಲೆ ತಿರುಗುವ ಜನರಿರುವಡೊಳು
ಅಗಸನು ಮಾಡುವುದೇನು.

೭೯

ಸಾವಿಲ್ಲ ಮುಷ್ಟಿಲ್ಲ ಸುಸ್ಥಿರನೆಂಬಂತೆ
ಕಲಿವುದು ಸದ್ವಿದ್ಯೆಗಳನು
ಮೃತ್ಯು ಮುಂಜುಟ್ಟಿನು ಹಿಡಿದಿಹುದೆಂಬಂತೆ
ಮಾಳ್ವುದು ಸತ್ಕಾರ್ಯಗಳನು.

೮೦

ಬಿರುಗಾಳಿ ಬೆದರಿಕೆ ಭೂರುಹ ನಿಜಯಕೆ
ಮಂಜಿನ ಭಯವಬ್ಬ ವನಕೆ
ಸಿಡಿಲಿನ ಅಂಜಿಕೆ ಪರ್ವತ ಶಿಖರಕೆ
ಖಳಭೀತಿ ಸಾಧು ಸಜ್ಜನಕೆ.

೮೧

ಅಡವಿಯ ಗಿಡಗಂಟಿಗಳನ್ನೆಲ್ಲ ಸುಡುವನು
ಬೆಂಕಿ ಹೊತ್ತಿದ ಒಣಮರನು
ಕುಲದಲ್ಲ ಘನತೆ ಗೌರವಗಳ ಕೆಡಿಪನು
ಹುಟ್ಟಿ ಹೋರುವ ಕೆಟ್ಟ ಮಗನು.

೮೨

ಹೋರಾಡಲಾರದೆ ಆಗಸನ ಹತ್ತಿರ
ಹರಿ ಪಟ್ಟಿಯುಡೆಯುಟ್ಟು ಮರೆದ
ಗಜಜರ್ಮಾಧಾರಿ ತಾನಾದನು ಶಂಕರ
ಭೈರವ ಭೈರಾಸ ಹರಿದ.

೮೩

ಆತನ ಹಿತಕಾಗಿ ಧರ್ಮವನೊರೆದರು
ಇದಿರೊಳೆ ಹಳಿವನು ಖಳನು
ಕೊಂಬಿನಾಡಿಸುವುದು ಹುಲ್ಲನು ತಂದರು
ಹಾಯುವ ಆಕಳು ತಾನು.

೮೪

ಸದ್ವಂಶದೊಳು ಹುಟ್ಟಿ ಬಂದಷ್ಟರಿಂದಲೆ
ಸತ್ಪುತ್ರನಪ್ಪುದು ಭ್ರಾಂತಿ
ಬಾಯಿಂದ ಬಂದುದಿದೆಂಬಷ್ಟರಿಂದಲೆ
ಉತ್ತಮವೆನಿಪುದೆ ವಾಂತಿ.

೮೫

ಚಿನ್ನದ ಜೊತೆಯೊಳು ತೂಗುವೊಂದಿನಿತಕೆ
ಗುಲಗಂಜಿ ಬಿಗುಮಾನವೇಕೆ
ಅದು ಸಲ್ಲುವುದು ಮಂದೆ ರಾಜನ ಮಕ್ಕಳಕೆ
ಸಲುವ ನೀ ಶಬರಿಯ ಗಳಕೆ.

೮೬

ಎಲ್ಲಿ ಚರಂಡಿಯ ಹೊಲಸಿಹುದೋಡುವು-
 ದಲ್ಲಿಗೆ ನೋಡದೊ ಹಂದಿ
 ಕುದನೊಂದನು ಮಾತ್ರ ಕಂಡುಬಿಟ್ಟು ಕುಣಿವುಪು
 ಹಂದಿಯ ಹೋಲುವ ಮಂದಿ.

೮೭

ಸುತ್ತಲು ಕವಿದರೆ ಮೋಡದ ಕತ್ತಲು
 ಗರಿ ಬಿಚ್ಚಿ ಕುಣಿದಿದೆ ನವಿಲು
 ಹೋಗುವ ಪಾದಿ ತಾ ಕಾಂಬುದೆ ಕಣ್ಣಿಗೆ
 ಮಳೆಗಾಲದೊಳು ಪಥಿಕನಿಗೆ.

೮೮

ಬಾನೊಳು ಕವಿದಿದೆ ನವಮೇಘಮಾಲಿಕೆ
 ದೂರದೊಳಿರುವಳು ಕಾಂತೆ
 ಸತ್ತಿಯೊಳಾಡುವ ಹಾವಿಗೆ ಮೂಲಿಕೆ
 ಹಿಮಗಿರಿಯೊಳಿರುವಂತೆ.

೮೯

ಬೊಗಸೆಯೊಳುವವನು ಕುಡಿಯುವುದಾಗದು
 ಕೈತಟ್ಟಿ ಕರೆವುದು ತಗದು
 ಸುವ್ಮನೆ ಕೀಟಲೆ ಮಾಡುವುದಾಗದು
 ಆಗದು ಹೆರರ ನೋಯುವುದು.

೯೦

ಸಿಳ್ಳೆಯ ಹೊಡಿಬೇಡ ನಟಿಕೆಯ ಮುರಿಬೇಡ
 ಹೆರರನು ಹೆದರಿಸಬೇಡ
 ಸುವ್ಮನೆ ನಗಬೇಡ ಕಲಹವ ಕೊಳ್ಳಬೇಡ
 ಹಿರಿಯರ ನಿಂದಿಸಬೇಡ.

೯೦

ಕೇಳು ಅಹಿಂಸೆಯ ಪರತಮ ಧರ್ಮವು
ಅದೆ ಮತ್ತೆ ಪರತಮ ದರ್ಮವು
ನೋಳ್ಪೊಡಹಿಂಸೆಯ ಪಾವನ ದಾನವು
ಅದೆ ಪರಮೋತ್ಕೃಷ್ಟ ತಪವು.

೯೧

ಕೇಡಿಗ ಕೋಡಗವಿದ್ದರೆ ವನ ಹಾಳು
ಏಡಿ ಇದ್ದರೆ ಕೆರೆ ಹಾಳು
ಪುಂಡರು ಪ್ರೇಕರು ಸೇರಿರುವಡೆಯೊಳು
ಮನೆಮಲವೆಲ್ಲವು ಹಾಳು.

೯೨

ಅತ್ತಿಗೆ ತೌರಲ್ಲ ಹಿತ್ತಾಳೆ ನಗವಲ್ಲ
ಹತ್ತಿಯ ಗಿಡ ನರಳಲ್ಲ.
ಸತ್ತಿಗೆ ಚಿರವಲ್ಲ ಅತ್ತಿ ಕಟ್ಟಿಗೆಯಲ್ಲ
ತೊತ್ತಿನೊಳೇಕಾಂತ ಸಲ್ಲ.

೯೩

ಅತ್ತರು ತಿಳಿಯದು ನಕ್ಕರು ತಿಳಿಯದು
ಹಲ್ಲುಬಿಜ್ಜಿ ಹೇಗಿದ್ದ ರೇನು
ಪದ್ಯವು ತಿಳಿಯದು ಗದ್ಯವು ತಿಳಿಯದು
ಅರಸಿಕಗೊಂಡಿದ್ದ ರೇನು.

೯೪

ಕಂಬಳಿ ಕಳುವಾಯಿತಲ್ಲಿ ಕನ್ನಂಬಾಡಿ
ಕಟ್ಟೆಯ ನೋಡುವ ವೇಳೆ
ಸುಮ್ಮನೆ ಬಿಟ್ಟು ಬಂದು ನಂಜನಗೂಡಿ—
ಗೊಡುಗಟ್ಟಿದ ಹಾಸು ರೇಣಿ

೯೬

ಮಾತೆಲ್ಲ ಬರಿಬೆಳ್ಳಿ ಮೌನ ಬಂಗಾರವು
 ಎಂದೆಂಬರೆಲ್ಲರು ಬುಧರು
 ಮೌನದಿಂದಿದ್ದರೆ ಮೂರ್ಖರಾದರು ತಾವು
 ಮತಿವಂತನೆಂದೆಣಿಸುವರು.

೯೭

‘ಏನು’ ಒಬ್ಬನ ಹೆಸರು ‘ಏಕೆ’ ಒಬ್ಬನ ಹೆಸರು
 ‘ಯಾವಾಗ’ ಒಬ್ಬನ ಹೆಸರು
 ‘ಹೇಗೆ’ ಒಬ್ಬನ ಹೆಸರು ‘ಎಲ್ಲಿ’ ಒಬ್ಬನ ಹೆಸರು
 ಆಳುಗಳೆನಗೈವರಿವರು.

೯೮

ಕಡಲನು ಕಡೆದಾಗ ದೊರಕಿತು ಸಿರಿ ಹರಿಗೆ
 ದೊರಕಿತು ಗರಳವು ಹರಗೆ
 ಎಂದಿಗೆ ಯಾವುದು ಯಾರಿಗೆ ದೊರಕುವು -
 ದೆಂದು ಹೇಳುವುದಸದಳವು.

೯೯

ತೊರನ ಕಡೆಯವರುಡಲೆಂದು ತೊಡಲೆಂದು
 ಎಪ್ಪೊಂದು ಕೊಟ್ಟಿದ್ದ ರೇನು
 ಗಂಡನ ಒಲವರವೊಂದಿಲ್ಲದಿರುವೆಂದು
 ಉಟ್ಟು ತೊಟ್ಟರೆ ಫಲವೇನು.

೧೦೦

ವಿದ್ಯೆಯನವದ್ಯವು ವಿಭವವಪೂರ್ವವು
 ವಿಶ್ವವೋಹಕವು ವಿಭ್ರಮವು
 ಅವುದೋ ಕಾರಣದಿಂದಿಳಿಗಿಳಿದಳು
 ಅಪ್ಪರೆಯೆನ್ನುವೊಲಿಹಳು.

ಒಂಬತ್ತನೆಯ ನೂರು

೧

ಸಾಂಬ ಸದಾಶಿವ ಶಂಕರ ಗುರುದೇವ
 ತಲ್ಲಣಸಂತಲಿದೆ ಜೀವ
 ನನ್ನ ಪರಾಧಗಳನು ನೀನು ಮನ್ನಿಸು
 ಭವಬಂಧವನು ಪರಿಹರಿಸು.

೨

ನಲ್ಲೆಯ ಹೃದಯಮಂದಿರದೊಳು ನಲ್ಲನು
 ಎನಿತೆನಿತೊಳಪ್ಪಗುತಿಹನು
 ಪೊರೆಪ್ಪಣ್ಣ ತನೀನಿತಾಕೆಯ ಕೊಡಮೂಲೆ
 ಸಂಕೋಚದಿಂದೆಂಬಪ್ಪೇಲೆ.

೩

ಹಲವು ಸಜ್ಜ ನರನು ಒಬ್ಬ ಕೇಳನು ಬಂದು
 ಕೆಡಿಸಿ ಪಾಳೆಗ್ಗುವನು ಕೇಳು
 ಹಂಡೆಹಾಲಿನಳೊಂದು ಬಿದ್ದು ತಕ್ರದ ಬಿಂದು
 ಹಾಲನು ಹುಳಿಗೈವಪ್ಪೇಲು.

೪

ಕೇವಲ ನರರೊಳು ದೈವ ಬಲವತ್ತರ-
 ವಾದುದೆಂದೆನಬೇಡ ನೀನು
 ಮಿತ್ರನು ಧನಪತಿಯಾದರು ಶಂಕರ
 ತೊವಲುಡೆಯಾಂತನು ತಾನು.

೫

ಪ್ರತಿಕೂಲದೈವರಿಗಾರು ಸಹಾಯರು
 ತಂದೆಯೆ ತಾಯಿಯ ಮಗನೆ
 ಪತ್ನಿಯ ಭ್ರಾತೃವೆ ಎಲ್ಲರು ಹೋದರು
 ಬಿಟ್ಟಲ್ಲಿ ನಿನ್ನ ನೋವುಗಳೆ

ತನ್ನೊಂದು ಕೂಗಿನ ಸವಿಗಾಗಿ ಮನಸೋತು
 ರವಿ ಮೂಡಿ ಬಂದಪನೆಂದು
 ತಿಪ್ಪೆಯ ಕೆದಕುವ ಮರಿಗಳಿಗಂದಿತು
 ಜಂಬದ ಕುಕ್ಕುಟವೊಂದು.

೭

ಐದು ತುಂಬುವವರೆಗಣುಗನ ಲಾಲಿಸು
 ದಂಡಿಸು ಹತ್ತರವರೆಗೆ
 ಹದಿನಾರು ತುಂಬಿರಲವನನು ಪಾಲಿಸು
 ನಜ್ಜಿನ ಗೆಳೆಯನ ಹಾಗೆ.

೮

ಉದ್ಯಮಸಾಹಸ ಬುದ್ಧಿ ಪರಾಕ್ರಮ
 ಧೈರ್ಯವು ಮತ್ತೆ ಮೈಬಲವು
 ಈ ಆರು ಇರುವಲ್ಲಿ ದೈವವು ಸಹ ನಮ-
 ಗೀವುದು ತನ್ನೊಂದು ನೆರವು.

೯

ಗುಣಗಳಿಗೆಲ್ಲಕೆ ಭೂಷಣ ರೂಪವು
 ಶೀಲಕೆ ಭೂಷಣ ಕುಲವು
 ಸಿದ್ಧಿಯ ಭೂಷಣವನಿಪುದು ವಿದ್ಯೆಗೆ
 ಭೋಗವೆ ಭೂಷಣ ಸಿರಿಗೆ.

೧೦

ಶೀಲವು ಶೌರ್ಯವು ಆತುಳ ಉತ್ಸಾಹವು
 ಜ್ಞಾನವು ಮಿತ್ರಸಂಗ್ರಹವು
 ಕಳ್ಳರು ಕದಿಯದ ಅಕ್ಷಯ ನಿಧಿಗಳ

ಈ ಐದು ಗುಣಗಳು ಕೇಳು

೧೧

ಇಂದು ಮಾಡುವುದನು ನಾಳೆಗಿಂದಿಡಬೇಡ
ಇಂದೆಯ ನೀ ಮಾಡಿ ಮುಗಿಸು
ಬೆಲೆಯೊಳಮೂಲ್ಯವು. ಇಂದೆನುವುದು ನೋಡ
ಕೆಲಸಕಿಂದೆಯೇ ಮಾಡು ಮನಸು.

೧೨

ಕವಿದ ಕತ್ತಲೆಯನು ಕಂಡು ಮನದೊಳು ಬೆಂದು
ಹಿಡಿಶಾಪ ಹಾಕುವ ಬದಲು
ಹಣತೆಯನೊಂದನು ಹೇಗಾದರೂ ತಂದು
ಹಚ್ಚಿ ಡುವುದು ಮೇಲು ಮೊದಲು.

೧೩

ಹೆಸರಿನೊಳೇನಿದೆ ಅವದ ಹೆಸರೆನೆ
ಅಷ್ಟಕೆ ಮಾರುಹೋಗುವುದೆ
ಮೊಲ್ಲೆಯ ಹೂವನು ಕಳ್ಳಿಯ ಹೂವೆನೆ
ಕಂಪೇನು ಕಡಿಮೆಯಾಗುವುದೆ.

೧೪

ನಾಳೆಗೆ ತರುವನು ನವಿಲಿನ ತೋಕೆಯ-
ನೆಂದು ನೀ ತೊಟ್ಟಿರು ಭಲವ
ಬಿಡದಿರು ನೀನಿಂದು ಹಿಡಿದೊಂದು ಬೇಟೆಯ
ಕೈಯೊಳಗಿರುತ್ತೆಂದು ಮೂಲವ.

೧೫

ಗಂಡಿಗೆ ಸೂಗವಾವುದಿನ್ನಿದೆ ಹೆಣ್ಣಿಗೆ
ಮಿಗಿಲಾದುದೀ ಜಗದೊಳಗೆ
ಒಮ್ಮೆಗೆ ಬೀಳುವುದಾದರೆ ತೋಳಿಗೆ
ಸಿಲುಕದೆ ಆಕೆಯ ಕೈಗೆ.

೧೬

ಜಗವೆಲ್ಲ ಧರ್ಮದೊಳಿದ್ದದೆ ಆದರೆ
ಕತ್ತಿ ಗುರಾಣಿಗಳೇಕೆ
ಜನರೆಲ್ಲ ಸೌಹಾರ್ದದಿಂದಿದ್ದು ದಾದರೆ
ಕಾವ್ಯಪುರಾಣಗಳೇಕೆ.

೧೭

ಜಗವೆಲ್ಲ ತಣ್ಣಗೆ ಸಾಲದು ಕಾವೆಂದು
ಸುಮ್ಮನೆ ಎಂದರೆ ಬಂತೆ
ಎದೆ ತಿದಿಯನು ಒತ್ತು ಬಿಸಿಯುಸಿರನು ಊದು
ಹೊತ್ತಿಸು ಕಿಡಿಯಾರದಂತೆ.

೧೮

ಮುಗಿವುವು ಮರಣದೊಳೆಲ್ಲ ವಿಷಾದಾಂತ
ನಾಟಕ ಕೃತಿಗಳು ಕಡೆಗೆ
ಮುಗಿವುವು ಮದುವೆಯೊಳೆಲ್ಲ ವಿನೋದಾಂತ
ನಾಟಕ ಕೃತಿಗಳು ಕಡೆಗೆ.

೧೯

ಬಿಡುವಿಲ್ಲದಿರುವಾಗ ನಗುತ ನಾ ದುಡಿವನು
ಬಿಡುವನು ಕೊಡು ಮಲಗುವನು
ಬಿಡುವಿಲ್ಲದಿರುವಾಗ ಹಾಡುತ ದುಡಿವನು
ಬಿಡುವನು ಕೊಡು ಮಲಗುವನು.

೨೦

ಸರ್ವನಾಮವ ತಿಳಿದಾವನು ಬಳಸುವ-
ನಾತನು ಜಗವನೆ ಗೆಲುವ
ನಾನು ಎಂಬೆಡೆಯೊಳು ನೀನು ಎಂಬುದನಿಟ್ಟು
ನಾಡುವುದು ಗೆಲುವಿನ ಗುಟ್ಟು.

೨೧

ಅವನೊ ಬರುವನದಾವುದೊ ಕೃತಿಯನು
ವಾಣಿಯ ಕೃಪೆಯೊಳು ತಾನು
ಅವುದೊ ಕಾಲದೊಳೊರವನು ಲೋಗರು
ಅದನೋದಿ ಪಂಡಿತರಹರು.

೨೨

ಯಾಮವು ಕಳೆದರು ಬರಲಿಲ್ಲವಾತನು
ದೂತಿದು ಹೋಗೋಣ ಏಳು
ಅವನಿಲ್ಲದಿದ್ದರು ಬದುಕುವಳಾವಳು
ಅವನವಳೊಡೆಯನಾಗುವನು.

೨೩

ಸಾನಲ್ಪಳೆನ್ನುವ ಭಾವನೆ ಬರದಂತೆ
ನನ್ನಲ್ಲಿ ದಯಮಾಡುವಂತೆ
ಜಾಣ್ಮೆಯಿಂದಾತನ ಬಳಿದೋಗಿ ಮಾತಾಡು
ತಡಮಾಡಬೇಡ ನೀನೋಡು.

೨೪

ಏನನೊ ಕೇಳುತಲಿರುವಳದೇನೆಂದು
ಬೆಸಗೊಳು ತಿಳಿದರೆ ಹೇಳು.
ಏನನೊ ನುಡಿಯುತಲಿರುವಳದೇನೆಂದು
ಬಳಿಸಾರಿ ಮೆಲ್ಲನೆ ಕೇಳು,

೨೫

ಎಂದಿಲ್ಲದಾವುದೊ ಮಾಂದ್ಯವು ಬಂದಿದೆ.
ಕಣ್ಣಿನ ನೋಟದೊಳಿಂದು
ಹಿಂದಿಲ್ಲದಾವುದೊ ನಾಚಿಕೆ ತುಂಬಿದೆ
ಈಕೆಯೊಮ್ಮಾತಿನೊಳಿಂದು.

೨೬

ತಡಮಾಡಿ ಬಂದನೆಂದತ್ತಳು ಬೈದಳು
 ಸುಯ್ದಳು ಸಿಟ್ಟು ಮಾಡಿದಳು
 ದಿಮ್ಮನೆ ಕುಳಿತಳು ಹುಬ್ಬನು ಮುರಿದಳು
 ಮಾತ್ತೆದ್ದು ಅಬ್ಬರಿಸಿದಳು.

೨೭

ಹುಬ್ಬನು ಕುಣಿಸುತ ಕೈಯನು ಮಣಿಸುತ
 ಬಿಸಜಾಕ್ಷಿ ಮಾತನಾಡುವಳು
 ಕುಡಿನೋಟ ಬೀರುತ ವೊಳೆನಗೆ ತೋರುತ
 ಬಳಿನಿಂದು ಮನಸೆಳೆದವಳು.

೨೮

ನುಡಿವಳು ಯತ್ನದೆ ನಡೆವಳು ಯತ್ನದೆ
 ಗರ್ಭಭರಾಲಸೆ ಸುತನು
 ನಿತ್ಯವು ಬಯಸುವಳೊಂದೆಡೆ ಮೌನದೆ
 ಸುಮ್ಮನೆ ಕುಳಿತಿರುವುದನು.

೨೯

ದಂಬಿಂವು ಏಕೆ ನಿರರ್ಥಕಗೊಳಿಸುವೆ
 ಈ ಹೊಸ ಎಳೆಮಲ್ಲಿಗೆಯನು
 ನಿನ್ನ ತಾಡನಗಳನಾನುವ ಹೂವಿವೆ
 ಬೇರಡೆ ಸಾರವುಗಳನು.

೩೦

ಚೆಲುವೆಯ ಮೊಗದೊಳು ಮಿದುನಗೆ ಮೊಳೆದಂದು
 ದೆಸೆದೆಸೆ ಬೆಳಗಿತೋರುತ
 ಅದರು ಕಡಲುಬ್ಬದೆನೆ ಬೆರಗಾಗಾದು

೩೧

ಲವಲಿಯ ತನಿವಣ್ಣ ಗಣೆಯನೆ ತೋರ್ಪುದು
ತಾನಿಂದು ತಿಂಗಳಾಭರಣ
ವನದ ಚಕೋರದ ಸವಿದುತ್ತಿಧಾವುದು
ಹರಿಣವಿಲ್ಲದ ಶೀತಕಿರಣ.

೩೨

ಮೈಯ ಸಂಜಿಗೊಳು ಮೊಗವ ತಾವರೊಳು
ಕಣ್ಣು ಕನ್ನದಿಲೊಳು
ಮಾಡಿದ ಬ್ರಹ್ಮನು ನಿನ್ನ ಈ ಮನವನು
ಕಲ್ಲೊಳು ಮಾಡಿದನೇನು.

೩೩

ಅಳಿರವದಿಂದಿಂತು ನಗುವಂತೆ ತೋರುವ
ಕಲಿಕೆಯನೆನಗೇಕೆ ಕೊಡುವ
ರಾತ್ರಿ ನೀನಾಕೆಯ ಮನೆಗೊಂದು ತರಳುವ
ವೇಳೆಯ ಕಲಿಯಕೊಟ್ಟಿರುವೆ.

೩೪

‘ಮಗನಿಂದ ಕಾಗದ ಬಂದರೆ ಒಡನಿನ
ಗರ್ಭಕ್ಕೆ ಬೇಕು ನಿಘಂಟು’
‘ಮಗನನಗೋಲೆಯ ಬರೆದರೆ ಬೇಕಿನ-
ಗರ್ಭಕ್ಕೆ ಬ್ಯಾಂಕಿನ ನಂಟು.’

೩೫

‘ನನ್ನಾಕೆ ತಮ್ಮನು ಕೇಳಿ ಸಂಬಳವನು
ಹೆಚ್ಚಿಸಿ ಕೊಳಿರೆಂದಳೊಡೆಯ’
‘ನನ್ನಾಕೆಯನು ಕೇಳಿ ಹೇಳುವೆನದಕೇನು’
ಎಂದನು ಆತನ ಒಡೆಯ.

೩೬

ಐದುಮಕ್ಕಳ ತಂದೆ ಬೆಸಗೊಂಡನೈತಂದು
ಮಕ್ಕಳಿಗರ್ಥವೆ ಎಂದು
ಹತ್ತರ ಒಳಗಿದ್ದ ರೆಂದ ಕಂಡಕ್ಕರು
ಐವರೆ ಇಹರೆಂದರವರು.

೩೭

‘ಇದೊ ನೋಡು ಚಿತ್ರ ವಿನಾಯಕನಂತೆಯೆ
ಇಲ್ಲವೆ’ ಎಂದನು ಕಿಟ್ಟು
‘ಹೇಗೆ ನಾ ಹೇಳಲಿ ಅವನನು ನೋಡಿಯೆ
ಇಲ್ಲವೊ’ ಎಂದನು ಪುಟ್ಟು.

೩೮

ಕೈಯೊಳು ಹಣವಿಲ್ಲ ಮೈಯೊಳು ನೆಣವಿಲ್ಲ
ರೋಗವು ಗುಣವಾಗಲಿಲ್ಲ
ಹೋಗುವ ಸೂಳೆಯ ಕಂಡು ಹಮ್ಮಿಸಿದ
ನಾದರು ನಮ್ಮೂರ ಮಾದ.

೩೯

ವಸ್ತುಗಳೆಲ್ಲವನಣಿಮಾಡಿಕೊಳ್ಳದೆ
ಕೆಲಸಕೆ ಮುಂದಾಗಬಹುದೆ
ಕೊಂತದ ಬಾಯಿಗೆ ಹಿಟ್ಟುನು ಹಾಕಿದೆ
ಸಂತೆಗೆ ಎಣ್ಣೆಗೆ ಹೋದೆ.

೪೦

ಲಿಖಿತ ಲಲಾಟದೊಳಿರದಿರಲೇಗೈವೆ
ಎಷ್ಟು ಲಗಾಟವ ಹೊಡೆವೆ
ದುಡಿದುದನಲ್ಲವೊ ಪಡೆದುದನುಣು ವೆ
ವಿಧಿಯನು ಮೀರುವುದಳವೆ.

೪೧

ಹೆಣ್ಣಿಗೆ ಆದನು ಗಂಡಸು ಗಂಡನು
ಗಂಡಿಗೆ ಸಾಲವೆ ಗಂಡ
ಕೋಟು ತೀರ್ಮಾನವ ಸಾಲದ ಗಂಡನು
ಕೋಟಿಗೆ ಭಂಡನೆ ಗಂಡ.

೪೨

ದತ್ತನು ಮಗನಲ್ಲ ಧಾವಳಿ ಮಡಿಯಲ್ಲ
ಭಟ್ಟನು ಭಟನು ತಾನಲ್ಲ
ಜಾವಡಿ ನೆಲೆಯಲ್ಲ ನಸರಿಯು ಜೇನಲ್ಲ
ಬಾಣಂತಿ ಚೆಲುವೆಯೇನಲ್ಲ.

೪೩

ಉದ್ದು ಮದ್ದಿಗೆ ಸಲ್ಲ ನಿದ್ದೆ ಪಾಠಕೆ ಸಲ್ಲ
ಮುದ್ದು ವಿದ್ಯಾರ್ಥಿಗೆ ಸಲ್ಲ
ಮೊದ್ದು ಸಂಗಕೆ ಸಲ್ಲ ಸದ್ದು ಧಾನ್ಯಕೆ ಸಲ್ಲ
ಜದ್ದು ಬೋಧಕನಿಗೆ ಸಲ್ಲ.

೪೪

ಸೀರು ಸಿರವನು ತಿಂತು ನತ್ತು ನರವನು ತಿಂತು
ಚಿಂತೆಯು ಜನುಮವ ತಿಂತು
ಸಾಲ ಮೂಲವ ತಿಂತು ಸುಂಕ ಸಾರಿಗೆ ತಿಂತು
ಬರ ಬಂದು ದೇಶವ ತಿಂತು.

೪೫

ತಂಟೆ ನಂಟನು ಸಲ್ಲ ಒಂಟಿ ಪಯಣವು ಸಲ್ಲ
ಜಂಟಿಯ ಸಾಲವೆ ಸಲ್ಲ
ತುಂಟನ ನೆರೆ ಸಲ್ಲ ಕುಂಟನ ಕೆಳೆ ಸಲ್ಲ
ತುಂಟನೊಳೆಕಾಂತ ಸಲ್ಲ.

೪೬

ಬೆಟ್ಟದಷ್ಟಿದ್ದರು ಹೊರುವಷ್ಟು ಕೊಳ್ಳೊಪ್ಪೆ
ಖಂಡುಗ ಹಿಡಿಯದು ಕಯ್ಯಿ
ಮೊರ ಮೊರ ಸುರಿದರು ಹಸಿದಷ್ಟು ಉಣ್ಣುವೆ
ಬಳ್ಳವ ಹಿಡಿಸದು ಬಾಯಿ.

೪೭

ಬರುವಾಗ ದುರದೃಷ್ಟ ಜೇಗನೆ ಬರುವುದು
ಧಾವಿಸಿ ಕುದುರೆಯನೇರಿ
ಬೀಳ್ಕೊಂಡು ಹೋಹಾಗ ಮಲ್ಲನೆ ಹೋಹುದು
ಹೋಹಂದು ಅದು ಪಾದಚಾರಿ.

೪೮

ಕಲ್ಪನೆಯೊಳು ನಿನಗೇತರ ಬಡತನ
ಸಂಕಲ್ಪ ಭವ್ಯವಾಗಿರಲಿ
ಶಿಲ್ಪದ ಚಿತ್ರದ ಕಾವ್ಯದ ಸಿರಿತನ
ಕಲ್ಪಾಂತ ದಿವ್ಯವಾಗಿರಲಿ.

೪೯

ಒಲವು ಮಿಗಿಲಾದುದು ಗೆಲವು ಮಿಗಿಲಾದುದು
ಘನತೆ ಗಾಂಭೀರ್ಯವೆ ಮಿಗಿಲು
ನೋಳ್ಪಡೆ ಮತ್ತಿನದೆಲ್ಲಕೆ ಜಗದೊಳು
ನ್ಯಾಯ ನಿಷ್ಕೂರತೆಯೆ ಮಿಗಿಲು.

೫೦

ಸುರಿವ ಕಣ್ಣೀರನು ಬಿಡುವ ನಿಟ್ಟುಸಿರನು
ಮತ್ತಿದೊ ಗದ್ದ ದಗ್ಗಿವೆ
ಕೋಪವಿದೇತಕೆ ತಾಪವಿದೇತಕೆ

೫೧

ಪ್ರಾಜ್ಞನಾಗಿರ್ಪವನಧಿಕಾರಿಯಾದಂದು
ಮೂದಲನಾದೊಳ್ಳಿತಹುದು
ಯಶವಹುದವಿತಧನಾಗಮವಪ್ಪುದು
ನಾಕಲೋಕದ ಸುಖವಹುದು.

೫೨

ಅಜ್ಞನಾಗಿರ್ಪವನಧಿಕಾರಿಯಾದಂದು
ಮೂಲರನಾದ ಕೇಡಹುದು
ಅರ್ಥನಾಶವಹುದಪಕೀರ್ತಿಯಪ್ಪುದು
ನರಕಲೋಕದ ದುಃಖವಹುದು.

೫೩

ಹೆಡ್ಡನೆ ಅಧ್ಯಕ್ಷನೆಂದಾಯ್ಕಗೊಳುವನು
ದೊಡ್ಡವರಿಲ್ಲದ ಸಭೆಗೆ
ಹುಂಜನೆ ವರಪಕ್ಷಿಯೆಂದಾಯ್ಕಗೊಳುವನು
ಹಕ್ಕಿಯೆ ಇಲ್ಲದ ಕಡೆಗೆ.

೫೪

ಮುಂಗುರುಳಿಯಾಗೆ ಹೊಕ್ಕುಳು ಸುಳಿಯಾಗೆ
ನಯನ ಸರೋರುಹವಾಗೆ
ತೋರುವ ನೀನೆ ಲಾವಣ್ಯಾಂಬುವಾಪಿಕೆ
ನೀಗಿಸು ನನ್ನ ನೀರಡಿಕೆ.

೫೫

ಚರಣವಿನ್ಯಾಸದೊಳಪ್ರಗಲ್ಬನು ತಾನು
ಜನನೀರಾಗ ಕಾರಣನು
ಅಲಾಪ ಬಾಹುಳ್ಳದಿಂದೊಪ್ಪುವಾತನು
ಕುಕವಿಯು ಬಾಲಕನಿವನು.

೫೬

ಕ್ಷಾಮವು ಮಧ್ಯವು ಅಕ್ಕಶವು ಜಘನವು
ತುಂಗವು ವರಪಯೋಧರವು
ನೀಳವು ನಯನವು ವೃತ್ತವು ವದನವು
ಸುಂದರವೀಕೆಯ ತನುವು.

೫೭

ಕುವಲಯ ಮಾಲೆಯ ಪೋಲ್ವುದು ನಯನವು
ಪೋಲ್ವುದು ಶಶಿಯನು ಮುಖವು
ಕಿಸಲಯ ಲೀಲೆಯ ಪೋಲ್ವುದು ಅಧರವು
ಬಹುಸುಖ ನಿನ್ನ ಸಮ್ಮುಖವು.

೫೮

ಗಿಣಿಯ ಕೊಕ್ಕನು ನೋಡಿ ಮುತ್ತಿಗದರಳೆಂದು
ಬಂದೆರಗುತಲಿದೆ ದುಂಬಿ
ಕೊಕ್ಕನು ತೆರೆವುದು ಗಿಣಿಯದನುಣಲೆಂದು
ಜಂಬು ನೇರಿಲೆಯೆಂದು ನಂಬಿ.

೫೯

ಬಿಸತಂತುವನು ತಿಂದೆ ಸಿಹಿ ನೀರನೀಂಟಿದೆ
ಬಿಸಜದೊಳಾಸರೆ ಪಡೆದೆ
ಪ್ರತ್ಯುಪಕಾರವನೇನನು ನಿನ್ನಿಂದೆ
ಪಡೆಯಿತು ಕೊಳವೆಲೆ ಹಂಸೆ.

೬೦

ಬಾನಿನ ಬಾವಿಯ ಬಿಳಿಯ ತಾವರೆಯಂತೆ
ಜೇನಿನ ಹೊಂಗೆಗೊಡದಂತೆ
ಸಂಧ್ಯಾಂಗನೆಯ ಕೈಯ ಕಂದುಕವೆಂಬಂತೆ
ಚಂದ್ರನೈತಂದನು ಕಾಂತೆ.

೬೧

ನಿಸ್ಸಾರವಾದ ಸಂಸಾರದೊಳಗನೆ—
ಯೊರ್ದೆಳೆ ಸಾರವೆಂದರಿತು
ತನ್ನರ್ಥವೈಯೊಳು ತಾನಾಗಿ ಗಿರಿಶನೆ
ಗಿರಿಜೆಯನಾಂತಿಹನೋತು.

೬೨

ಪ್ರಾಸಾದವೆನಿಪ್ಪದು ಗೃಹಿಣಿ ಕುಳ್ಳಿರ್ಬಡೆಯ
ಮರದ ಬುಡವಾದರೂ ಸರಿಯೆ
ಅಡವಿಯಾಗಿರ್ಪುದು ಅವಳಿಲ್ಲದಿರುವಡೆಯ
ಸೌಧಾಗ್ರವಾದರು ಸರಿಯೆ.

೬೩

ಅವಳು ರೂಪವಿಹೀನಳದಾವಳು.
ಕುಟಿಲಳು ಕಲಹ ಕಾತರಳು
ಅವಳು ಪತಿ ಹಿತವನು ಕಡೆಗಣಿಪಳು
ನಾರಿಯಲ್ಲವೇ ಮಾರಿಯವಳು.

೬೪

ಅನ್ಯತವು ಲೋಭವು ಮಾಯೆಯಕೌಡವು
ಮೌಢ್ಯವು ವ್ಯರ್ಥಸಾಹಸವು
ಮದವು ಮಾತ್ಸರ್ಯವು ನಾರಿಯರೊಳಗಿವು
ನೋಳ್ಕೊಡೆ ಸಹಜಮಾಗಿದವು.

೬೫

ಬೀಸಣಿಗೆಯ ಹಾಗೆ ಸೆರಗನು ಬೀಸುವೆ
ನೀರೆ ಒಯ್ಯಾರದೆ ನಿಲುವೆ
ಮತ್ತೆ ಕರವಸ್ತ್ರದಂತದನೆಯೆ ಮಡಿಸುವೆ

ಬೀಸೆ ಬಿನ್ನಾಣದೆ ನಿಲುವೆ

೬೬

ಗಾಬರಿಗೊಳಬೇಡ ನಾಚಿಕೆಯನು ಬಿಡು
ಪ್ರತಿವಾದಿಯನು ಕಡೆಗಣಿಸು
ಸ್ತುತಿಯಿಸು ದೊರೆಯನು ಹಾಸ್ಯದ ನುಡಿಯಾಡು
ಸಾಕಿಷ್ಟು, ಗೆದ್ದೆ ಯೆಂದೆಣಿಸು.

೬೭

ಓದಿ ಮುಂದಕೆ ಓದಿ ಮೀರಿತು ಕಾಲವು
ಸ್ವಪ್ನವಾಗುವುದೆಲ್ಲ ಮುಂದೆ
ಹೀಗೆ ಓದಿಸಿದರೆ ಯಾವುದೆ ಗ್ರಂಥವು
ಗುರುವಿಗೆ ಕಷ್ಟವಾಗುವುದೆ.

೬೮

ಮೇಲೆತ್ತಿ ನಿಲಿಸಿದ ಹುಬ್ಬನು ಮೆಲ್ಲನೆ
ಓಪಳು ಕೆಳಗಿಳಿಸಿದಳು
ನಾಕದ ಸೊಗವನೆ ತಂದಿಳಿಸಿದಳೆನೆ
ನೋಟದೆ ಮುದವುಣಿಸಿದಳು.

೬೯

ದುಷ್ಟರ ದೌಷ್ಟ್ಯವು ಲೋಕವಿಖ್ಯಾತವು
ತಿಳಿವುದು ಸುಲಭ ದುಷ್ಟರನು
ತಿಷ್ಟರು ಮರೆಯೊಳಗೆಸಗುವ ದೌಷ್ಟ್ಯವು
ಜನಕೆ ಗೋಚರಿಸುವುದೇನು !

೭೦

ಅಬ್ಜಭಾಂಡದ ಮಧುವೀಂಟಿದ ಸೂರ್ಯನು
ಅಂಬರವನು ಬಿಟ್ಟು ಅರರೆ
ತಬ್ಬಿಕೊಂಡನು ಹೋಗಿ ಪಶ್ಚಿ ಮಾಂಗನೆಯನು
ಅರನು ಕಡಿಸಿದು ಮಂದಿರ

೭೧

ಕಾಲಿಗೆ ಹೋದರೆ ಗಂಗೆಯ ಮಿಂದರೆ
ಹಸ್ತಿಯಾಗುವುದಿಲ್ಲ ಹಂದಿ
ಮನಶುದ್ಧಿಯಾಗದೆ ಮೈ ಶುದ್ಧವಾದರೆ
ಪೂತರಾಗುವುದಿಲ್ಲ ಮಂದಿ.

೭೧

ಹೂವಿಲ್ಲ ಗಂಧಕೆ ಹಣ್ಣಿಲ್ಲ ಕಬ್ಬಿಗೆ
ವಸ್ತುವಾಹನವಿಲ್ಲ ಕವಿಗೆ
ಕಂಪಿಲ್ಲ ಚಿನ್ನಕೆ ದಯವಿಲ್ಲ ಲೋಭಿಗೆ
ಬುದ್ಧಿಯೊಂದಿಂತಿಲ್ಲ ವಿಧಿಗೆ.

೭೨

ಗೊಣಗುವುದೇತಕೆ ಸ್ವಾತಂತ್ರ್ಯವಿಲ್ಲೆಂದು
ಸ್ವಾತಂತ್ರ್ಯವೆಲ್ಲರಿಗಿಹುದು
ರಾಮಚಂದ್ರನಿಗಿತ್ತು ರಾವಣಾಸುರಗಿತ್ತು
ಜಗಕಾವುದೋಳಿತೆಂದು ಗೊತ್ತು.

೭೪

ತೊಲಬಾರ ಚಿನ್ನದ ತೂಕವು ಹೆಚ್ಚಿದು
ಚಿನ್ನಕೆ ದರವೇರಿದಾಗ
ಅದರ ತೂಕದೊಳೊಂದು ಗುಲಗಂಜಿಕುಂದದು
ಚಿನ್ನಕೆ ದರವಿಳಿದಾಗ.

೭೫

ಗಣಹೊಡೆದಿಳಿಯೊಳಿಗಿಳಿದು ಪಾತಾಳಕೆ
ಚಿನ್ನದ ಅದುರನು ತೆಗೆದು
ಜಗಕೆ ಸಂಪತ್ತನು ತೋರ್ಪ ಸಾಮರ್ಥ್ಯಕೆ

ಮೂಲವೆನು ಶರಣು ಶರಣೊಂದು

೭೬

ಅರೆಯೊಳು ಬೈತೊಂದು ಚಾರುವಿಗ್ರಹವನು
 ವರಶಿಲ್ಪ ಪರಿಭಾವಿಸುತ್ತೆ
 ಕಡಿದೊಟ್ಟಿ ಸುತ್ತಣ ಹೆಚ್ಚಿನ ಶಿಲೆಯನು
 ಬಿಡಿಸಿ ಹೊರತೆಗೆವನು ಮತ್ತೆ.

೭೭

ಪ್ರತಿಭೆ ಅಭ್ಯಾಸಗಳೆರಡನು ಕೂಡಿಸಿ-
 ಕೊಂಡರೆ ಕವಿಕರ್ಮ ಸೊಗಸು
 ಹರಿಯುವ ಹೊಳೆಗೊಂದು ಕಟ್ಟಿಯ ಎರಚಿಸಿ-
 ಕೊಂಡರೆ ಕೃಷಿಕರ್ಮ ಹುಲಸು.

೭೮

ಪ್ರತಿಭೆಯೊಂದಿರಬೇಕು ವೃತ್ತನ್ನಮತಿಬೇಕು
 ಅಭ್ಯಾಸ ಗುರುಸೇವೆ ಬೇಕು
 ಈ ಹಳೆಯ ಪಟ್ಟಿಗಿನ್ನೊಂದು ಸೇರಿಸಬೇಕು
 ಕವಿಗೆ ಜಾಹಿರಾತು ಬೇಕು.

೭೯

ಚಾರಿತ್ರ್ಯವಿಲ್ಲದ ಚಾರುತ್ವವೇತಕೆ
 ಬರಿಯ ಚತುರತ್ವವೆ ಸಾಕೆ
 ಸಾಂಗತ್ಯವಿಲ್ಲದ ಸಂಸಾರವೇತಕೆ
 ಬರಿಯ ಸಾಹಿತ್ಯವೆ ಸಾಕೆ.

೮೦

ಸುಗ್ರಾಸವೊಬ್ಬರಿಗುಪವಾಸವೊಬ್ಬರಿ-
 ಗೆನ್ನುವ ತತ್ವವು ಸಾಕು
 ತನ್ನದಿಂದುಪಯೋಗವಾಗಲಿ ನಾಲ್ವರಿ-
 ಗೆನ್ನುವ ಬುದ್ಧಿಯ ಬೇಕು.

೮೧

ನಾಯಿಗೆ ಕೇಸರವನು ಕಟ್ಟಿ ನೀ ಸಿಂಹ-
ವೆಂದರೆ ಅದು ಸಿಂಹವಹುದೆ
ಆನೆಯ ನೆತ್ತಿಯ ಭೇದಿಸುವಂತಹ
ಗರ್ಜನೆಯನು ಮಾಡಲಹುದೆ.

೮೨

ಜೇನುಗೂಡನು ಮಾತ್ರ ಮೂಢನು ಕಾಂಬನು
ಕಮರಿಯ ಕಾಣುವುದಿಲ್ಲ
ಹಿಂದುಮುಂದರಿಯದೆ ಪೊಲ್ಲದುಗೈವನು
ನರಕದ ಭಯವಿನ್ನಿತ್ತಿಲ್ಲ.

೮೩

ಸಿಹಿಯ ಮಾಮರದೊಳು ಹಣ್ಣು ಬಂದಿರುವಾಗ
ಕಂಪುಂಟು ತಂಪುಂಟು ಜೊತೆಗೆ
ಧರ್ಮದ ಪಥದೊಳು ನೀನಡಿಯಿಟ್ಟಾಗ
ಅರ್ಥಕಾಮಗಳುಂಟು ನಿನಗೆ.

೮೪

ಮಾಗಿ ಸರಿದೋಡಲಿ ಮಲ್ಲಿಗೆಯರಳಲಿ
ಚೈತ್ರ ನೃಪಾಲನೈತರಲಿ
ಒಂದರಮೆಲೊಂದು ಮೋದಲಮೋದಗ-
ಳೈತರಲೆವಾಗಿಂದು ಬೇಗ.

೮೫

ಬೆಂದುಟಿ ಹವಳವು ಸುಲಿಪಲ್ಲು ಧವಳವು
ನೀಲವು ಕುಟಿಲ ಕಂತಲವು
ಕಂಗಳು ಕಾಳವು ಕದವು ಸುಪೀತವು

೮೬

ನೀನು ಚಂದ್ರೋಪಲದೊಳು ಕುಳಿತಳುವೆಂದು
 ನನ್ನ ಕಂಬನಿಯೊಳು ನಾಂದು
 ಮುಖ ಚಂದ್ರಕಾಂತಿಗೆ ಕರಗಿದುದೆನುವಂತೆ
 ತೋರ್ಪುದು ಶಿಲೆಯಿದು ಕಾಂತೆ.

೮೭

ಓದುವುದೇತಕೆ ಬರೆಯುವುದೇತಕೆ
 ಓದಿ ಹಾಳಾಗುವುದೇಕೆ
 ಓದಿ ವಿದ್ಯಾವಂತರಾದವರೆಲ್ಲರು
 ಕೂಚುಭಟ್ಟರ ಗೋತ್ರದವರು.

೮೮

ಗ್ರಂಥಕೋಟಿಗಳಿ ಪೇಳ್ದು ದನೊರೆವೆನು
 ಸಾಂಗತ್ಯದರ್ಥದೊಳಾನು
 ಪರರಿಗೆ ಉಪಕಾರಗೈವುದೆ ಪುಣ್ಯವು
 ಪರಪೀಡನೆಯ ಪಾಪಕರವು.

೮೯

ಶಿವೆ ತಾಯಿ ಶಿವ ತಂದೆ ಗಣಪ ಸಹೋದರ
 ತಂದೆಯ ಗೆಲೆಯ ಕುಬೇರ
 ಸುರರ ಸೇನಾಧಿಪ ತಾನಾದರೂ ಗುಹ-
 ನಿಗೆ ಲಗ್ನವಾಗಿಲ್ಲವಾಹ !

೯೦

ಮರುಭೂಮಿಯೊಳು ಬಿದ್ದ ಬೆಂಕಿ ತಾನಾಗಿಯೆ
 ನಂದಿ ಹೋಹುದು ಜಗವರಿಯೆ
 ಕ್ಷಮೆಯೆಂಬ ಧನುವನು ಕರದೊಳಾಂತವನನು
 ಜಗದೊಳೆಗೈವನು ವಿಷಮು

೯೧

ಸುಖದುಃಖಗಳ ನೀವ ದಾತನಾವನುಮಿಲ್ಲ
ಪರರೀವರನುವುದು ಸಲ್ಲ
ವ್ಯರ್ಥವಾದಭಿಮಾನ ನಾಮಾಳ್ತೆನೆನುವುದು
ಕರ್ಮಬಂಧಿತರೆಲ್ಲರಿಂದು.

೯೨

ತಾಯಿತಂದೆಯು ನೀನೆ ಬಂಧುಬಳಗವು ನೀನೆ
ಗುರು ನೀನೆ ವಿದ್ಯೆಯು ನೀನೆ
ಧನಕನಕವು ನೀನೆ ವಸ್ತುವಾಹನ ನೀನೆ
ಇಂದು ನನಗೆಲ್ಲವು ನೀನೆ.

೯೩

ಪತಿ ರೂಪಹೀನನು ಸತಿ ರೂಪಸಂಪನ್ನ
ಪತಿ ಜೆನ್ನ ಸತಿರೂಪ ಹೀನೆ
ಸತಿಪತಿಯರು ರೂಪಸಂಪನ್ನರಾದರೆ
ದಟ್ಟಿದರಿದ್ರರು ಅರರೆ !

೯೪

ಗ್ರಹಣವು ಬಿಟ್ಟಿತೆ ಆಗ್ರಹವಾರಿತೆ
ಶಾಂತವಾಯಿತೆ ಮನ ಕಾಂತೆ
ತಾನೆ ಕಳ್ಳನು ಪರರನು ನಂಬನೆಂಬಂತೆ
ವ್ಯಾಕುಲಗೊಳುವರೇನುಂತೆ.

೯೫

ನೀನೇಕೆ ನಿಲಿಸಿದೆ ವೇಣುವಾದನವನು
ನನ್ನನೆಳ್ಳರಿಸಿದೆಯೇಕೆ
ಗಾನಸುಧಾರಸಸುಖದೊಳಗಿದ್ದನು

೯೬

ನಿತ್ಯವು ಬರುತಿಹ ತನ್ನ ತೌರವರಿಗೆ
ಮೇಲಿಂದ ಮೇಲುಪಚಾರ
ನಾಲ್ಕಾರು ವರುಷಕೆ ಬರುವ ನನ್ನವರಿಗೆ
ಮರೆಯದಂತಹ ಅಪಚಾರ.

೯೭

ಯತ್ನಪೂರ್ವಕವಾಗಿ ಕೃತಗೈದು ತನುವನು
ನೇಮದೊಳಿದುನುದಿನವು
ಧರ್ಮವನಾರ್ಜಿಸಿಕೊಳ್ಳುವನ್ನು ನಿಪುಣನು
ಲಭಿಸದು ಸುಖದಿಂದ ಸುಖವು,

೯೮

ತೃಷ್ಣೆಯ ದೇವಿಯೆ ನಿನಗಿದೊ ನಮನವು
ಧೈರ್ಯವಿಪ್ಲವಕಾರಿಯೆಂದೆ
ಮೂರುಲೋಕದ ನಾಥನಾದರು ವಿಷ್ಣುವು
ವಾಮನನಾದ ನಿನ್ನಿಂದೆ.

೯೯

ಹಿಂದಾಗಲಿಲ್ಲವು ಮುಂದಾಗಲಾರನು
ಕೃಪಣನಂತಹ ದಾಸಿ ತಾನು
ಕೈಮುಟ್ಟಿ ಅಪವಿತ್ರವಾಗದೊಲೀವನು
ವಿತ್ತವನನ್ನರಿಗವನು.

೧೦೦

ಗೆಲೆಯರು ಕೆಲವರು ಗೋಮುಖವ್ಯಾಘ್ರರು
ಒಳಗೊಂಡು ಹೊರಗೆ ಮತ್ತೊಂದು
ಖಳರು ನಮ್ಮದುರೊಳು ಪೊಗಳುವರಿನಿದಾಗಿ
ಇಳಿಕೆಗೆಯ್ದರು ಹಿಂದೆ ಹೋಗಿ.

ಹತ್ತನೆಯ ನೂರು

೧

ಶ್ರೀ ರಾಘವೇಂದ್ರನೆ ಗುರುಸಾರ್ವಭೌಮನೆ
ಪರಮನೆ ಭಕ್ತವತ್ಸಲನೆ
ರಕ್ಷಿಸು ನನ್ನನು ನಿನ್ನಡಿಗರಗುವೆ
ಕಡೆಗಣಿಸುವುದೇನು ತರವೆ.

೨

ದ್ವಿಜನಿಗಸಂತುಷ್ಟಿಯಿಂದೆ ವಿನಾಶವು
ನೃಪನಿಗೆ ತುಷ್ಟಿಯೆ ಮುಳಿವು
ಲಜ್ಜೆಯೆ ಗಣಕೆಗೆ ನಾಶನಿಮಿತ್ತವು
ನಿರ್ಲಜ್ಜೆ ಸತಿಯರಿಗಳಿವು.

೩

ನೀ ಬಳಿಯಿದ್ದರೆ ನಿನ್ನದೆಯೊಲವಿನ
ಮಂಗಳದೀಧಿತಿ ಬೆಳಗೆ
ಜೇನಿನ ಹಾಲಿನ ಹೂವಿನ ಹಣ್ಣಿನ
ತನಿತವರೀ ತಿರೆಯನಗೆ.

೪

ಕಸಕಡ್ಡಿ ಅಡ್ಡಿ ಬಂದೊಳಚರಂಡಿಯ ನೀರು
ಮೇಲಕೆ ಉಕ್ಕುವವೋಲೆ
ಹಳೆಯ ದುರ್ಭಾವಗಳೊತ್ತಡದೊಳು ನೂರು
ಕೊಳೆ ಕಾಂತೆ ಬಂದಿವೆ ಮೇಲೆ.

೫

ಪಾರಿಜಾತವು ತಾನು ತನ್ನ ನರುಗಂಪನು
ಸುತ್ತೆಲ್ಲ ಹರಹಿದರೇನು
ಪಿಕ ವಧುವಿನ ಹೃದಯವನಪಹರಿಸುವು-

ದಿವ್ಯಾ ನಿಲಯೊಂದೆ ತರುವು

೬

ಹುಬ್ಬಿನ ಬಿಲ್ಲನು ಹೆದೆಯೆಳೆದಣೆಮಾಡಿ
ಕುಡಿನೋಟದಂಬನು ಹೂಡಿ
ಇಂತೆಸೆಯುವರೇನೆ ನನ್ನೆದೆಯನೆ ನೋಡಿ
ಒಬ್ಬನೆ ಇರುವಾಗ ಪೋಡಿ.

೭

ನವಿಲಿನ ಗರಿಯ ಬೀಸಣಿಗೆಯ ಗಾಳಿಯು
ಬೀಸದಿರೀಪರಿ ಸಖಿಯೆ
ಬೀಸಿ ನನ್ನೆದೆಯು ಈ ವಿರಹದ ಬೆಂಕಿಯು-
ನುಜ್ಜಲಗೊಳಿಪುದು ಸರಿಯೆ.

೮

ಕತ್ತಲಕಣವೆಯನೆಂತೂ ಮೇಲ್ಮೈತಂದೆ
ಮತ್ತೊಮ್ಮೆ ತಲೆಯೆತ್ತಿ ನಿಂದೆ
ಹೊಸ ದಿನವಾದಿಸಿತು ಹೊಸಬೆಳಕನು ಕಂಡೆ
ದೇವಲೋಕದ ಸುಖವುಂಡೆ.

೯

ಸಿಡಿದು ಹಾರುವುದೆಂದು ಓಡಿಬಂದಳು ಬೆಚ್ಚಿ
ಆನೆಪಟಾಕಿಯ ಹಚ್ಚಿ
ಪುಸ್ಸೆಂದು ಅದು ಆರಿತೆಲ್ಲರು ನಕ್ಕರು
ನಾಚಿ ಮನೆಹೊಕ್ಕಳು ಭೀರು.

೧೦

ಎಲ್ಲರಿಗಿರುವುದು ಎಚ್ಚರವಿರುವುದು
ಕಣ್ಣೆದುರಿನ ಒಂದೆ ನರಕ
ಎಲ್ಲರಿಗಿರುವುದು ನಿದ್ರೆಯೊಳಿರುವುದು
ಅವರವರದೆ ಬೇರೆ ನಾಕ

೧೧

ಮಣ್ಣನು ನನೆಯಿಸಿದಷ್ಟು ಕುಂಬಾರ-
ನಾರೊಬ್ಬನೂ ಆಗಲಾರ
ಕುಡಿಕೆಗೆ ಬೇಕಷ್ಟೆ ಕೋಲು ಕೈಚಳಕವು
ಚಕ್ರವು ಬೆಂಕಿಯ ಕಾವು.

೧೨

ನುಡಿಯೊಳು ಒಲವನು ತೋರುವಳೋರಂತೆ
ಜೀನನೆ ಮಳೆಗರೆವಂತೆ
ಮಾಯಾವಿ ಮರೆಮೋಸಗಳ ತನ್ನ ಮನದೊಳು
ಹುದುಗಿಸಿಕೊಂಡಿಹಳವಳು.

೧೩

ಬಾಯೊಳು ಸವಿಮಾತು ತಣ್ಣಗೆ ನುಣ್ಣಗೆ
ಬೆಣ್ಣೆಯ ಮುದ್ದೆಯ ಹಾಗೆ
ಗೃಹಕಲಹದ ಬೆಂಕಿ ಹೊಗೆಯಾಡತೊಡಗಿದೆ
ಮನದೊಳು ಮನೆಯೊಳು ಭರದೆ.

೧೪

ಹುಲ್ಲಿನ ಗೊಣಬೆಯಂತಿಹುದು ಈ ಲೋಕವು
ಅದರಾಚೆಗೀಚೆಗೆ ಕೆಲಕೆ
ಕತ್ತೆಗಳಿಂದದೆ ಕಚ್ಚಾಡುತ್ತಿರುವುವು
ದೇಶದೇಶಗಳೊಡತನಕೆ.

೧೫

ಮೊಸಮಳೆಗರೆದೆಮಗೀ ಮೇಘರಾಜನು
ಹೊಸಹೊಸತನು ಮೊಳೆಯಿಪನು
ಹೊಸತು ಹಳತಾದಂತೆ ತಿರೆ ತಾಯಿ ಮಡಲೊಳು

೧೬

ಹೋಹಾಗ ಬರುವಂತೆ ಬರುವಾಗ ಹೋಹಂತೆ
ತೋರ್ಪವರೀ ಮೂರು ನೋಡಿ
ಒಬ್ಬ ಪುಡಾರಿ ಮತ್ತೊಬ್ಬಳು ವಯ್ಯಾರಿ
ಮತ್ತಿನದಿನ್ನೊಂದು ಏಡಿ.

೧೭

ಕೊಂಕುನೋಟದೊಳೆನ್ನನೇತಕೆ ಕೊಲ್ಲುವೆ
ಬಿನ್ನಾಣ ಕೊರಳ ಕಟ್ಟಾಣ
ಕಿಂಕರನಂದದೊಳೆನೆಲ್ಲವೆಸಗುವೆ-
ನಾದರು ನಿನಗಿಲ್ಲ ಕರುಣೆ.

೧೮

ಹಗಲಿಗೆ ಕಣ್ಣುಂಟು ಇರುಳಿಗೆ ಕಿವಿಯುಂಟು
ಬೈಗಿಗೆ ನಾಸಿಕವುಂಟು.
ಸುದ್ದಿಗೆ ಕಾಲುಂಟು ಮುದ್ದಿಗೆ ಕೈಯುಂಟು
ಜಾಡಿಗೆ ನಾಲಗೆಯುಂಟು.

೧೯

ಬಾ ನೋಡು ಮೂಡಿಹುದಂದಯದಿನ್ನೊಂದು
ಕೈನೀಡಿ ಒಳಗೊಯ್ದು ನಮಿಸು
ಸ್ವರ್ಗದಿಂದೈತಂದ ಹರಿಕಾರನಿವನೆಂದು
ನೀನುದಯವನನುಭವಿಸು.

೨೦

ಬದುಕಿನ ಉದ್ದಕ್ಕೆ ಹೆಂಡತಿಯನು ನೀನು
ಬೆನ್ನೊಳು ಹೊತ್ತಿದ್ದ ರೇನು
ನೊಂದು ನೀನೆಂದಾದರಿಳೆಯೆಂದರಷ್ಟಕೆ
ಬಳಲಿದೆನೆನು ವಳಾಕೆ.

೨೦

ಸೇರಿದರೆಂದರೆ ಮುದುಕಿಯರಿಬ್ಬರು
ಬೆಳೆವುದು ಮಾತಿಗೆ ಮಾತು
ಸಂತೆಯ ಮಾಳದ ಗದ್ದಲಗೈವರು
ಬಳಿಯೊಳಗಿದ್ದರೆ ಬಾತು,

೨೧

ನಮ್ಮವರಿವರೆಂದು ಗುಟ್ಟಿನ ಮಾತನು
ಮೂವರಿಗೊರದರೆ ಸಾಕು
ಗುಟ್ಟು ಗಾವುದದಾಚೆ ಹತ್ತಾರು ಜನರನು
ಮುಟ್ಟಲು ಹೊತ್ತೆಷ್ಟುಬೇಕು.

೨೨

ತುರಿಕೆಯಾದವನೆಯೆ ತುರಿಸಿಕೊಳ್ಳುವನಲ್ಲೆ
ತುರಿಯಿಲ್ಲದವಗೇಕೆ ಚಿಂತೆ
ಅವರಿವರೆಲ್ಲರುಮೊಟ್ಟನ ಹರಿಬಕೆ
ಕೆಮ್ಮನೆ ಶಿರವೊಡ್ಡಲೇಕೆ,

೨೩

ಮೊಗವೆಂತು ಬೆಳ್ಳಗೆ ಬೆಳಗುವ ಚಂದ್ರನು
ಹಾಸವು ಚಂದ್ರಿಕೆಯಂತು
ಚಂದ್ರನೆ ಸರಿದೂರೆ ಚಂದ್ರನಿಗೆಂತಂತು
ದೂರೆ ನೀನೆ ನಿನಗೆ ಸಮಂತು.

೨೪

ಮುಖವು ಕಮಲದಂತೆ ಅಲಕವು ಮಲದಂತೆ
ತೋಳು ತಾವರೆನಾಳದಂತೆ
ನವಿರು ಶೈವಲದಂತೆ ನಯನವು ಮೀನಂತೆ
ಕಾಂತೆ ಸರೋವರದಂತೆ.

೨೬

ಒಳಗೆಲ್ಲ ಕ್ರೌರ್ಯವು ಹೊರಗೆ ಸುರೂಪವು
ಹಲವರಿಂತಪ್ಪರು ಕಾಂತೆ
ಒಳಗೆ ಕಾರಿಣ್ಯವು ಹೊರಗೆ ಸುಪಕ್ವವು
ಹಾವುಮೆಕ್ಕೆಯ ಗಿಡದಂತೆ.

೨೭

ನುಣ್ಣು ನೆ ಹಣೆಯೊಳು ಹೊಳೆಯುವ ಕಪ್ಪನೆ
ತಿಲಕವು ದುಂಡಾಗಿ ತೋರೆ
ಮೊಗವೆ ತಾವರೆಯೆನೆ ತಿಲಕವೆ ಅಳಿಯನೆ
ಕಣ್ಣಿಗೆ ಚೆಲುವಾದೆ ನೀರೆ.

೨೮

ಶ್ಯಾಮ ಸುಂದರನಾದ ರಾಮಚಂದ್ರನ ನೋಡಿ
ಮನದೊಳಗಾನಂದ ಮೂಡಿ
ಬನದೊಳು ಬರ್ಹಿಗಳಾಡುತಲಿಹವಿದು
ಮೇಘವೆ ಇರಬಹುದೆಂದು.

೨೯

ಸರಳತೆ ಸಾಲದು ಕಾರ್ಯದ ಸಿದ್ಧಿಗೆ
ವಕ್ರತೆ ಸಹ ಬೇಕು ನಮಗೆ
ಮಾಡಿದೆವಾದರೆ ಬೆರಳನು ನೆಟ್ಟಗೆ
ಹಿಡಿಯುವುದೇನನು ಹೇಗೆ.

೩೦

ನಾನದ್ವಿತೀಯನು ಕಾಂತಿಯೊಳೆಂದೇಕೆ
ಕೆಮ್ಮನೆ ಮರೆವೆ ಚಂದ್ರಮನೆ
ದಿಟವ ನೋಡುವೆನೆಂದು ಲೋಕ ಸಂಚಾರಕೆ

ತೊಡಗಿರುವವನೊಬ್ಬನಿಹವೆ

೩೧

ಮಿತ್ರನ ಮೈತ್ರಿಯನರಿವೊಡೆ ಗುಟ್ಟೆಂದು
ಮೊದಲೊಂದು ಸಟೆಯನೆ ಹೇಳು
ತನ್ನೊಳೆ ತಾನದನವನಿಟ್ಟುಕೊಂಡಂದು
ಬಳಿಕ ನೀ ದಿಟವನು ಹೇಳು.

೩೨

ಲೋಕಮೊಳೆಂದಿಗು ಸಟೆಯನು ಅಡನು
ವಾಗ್ದಾನವನು ಮಾಡದವನು
ಹೊಲ್ಲದನೆಂದಿಗುಮೆಸಗನು ಕಣ್ಣನು
ತೆರೆದಿಳೆಯನು ನೋಡದವನು.

೩೩

ಸೊಂಟಕೆ ಸೆಕ್ಕಿಸಿ ಬೀಗದ ಕೈಯನು
ಓಡಾಡುತ್ತಿದ್ದರೆ ನೀನು
ನೀನೊವೆ ಸಭ್ಯನು ನೆರೆಮನೆಯಾತನು
ತಾನೊವೆ ಸಭ್ಯನಾಗುವನು.

೩೪

ದೈವವು ಒಲಿದಿರಲಾವುದಸಾಧ್ಯವು
ನೆಲನಹುದಬ್ಬಿಯ ಜಲವು
ದೈವವು ಮುನಿದಿರಲಾವುದುಪಾಯವು
ಜಲವಾಗುವುದು ನಿಂತ ನೆಲವು.

೩೫

ನವಿಲಿಗೆ ನೋಡಣ್ಣ ಬಾಲಕೆ ಒಹುತೋಕೆ
ತಲೆ ಸಣ್ಣ ನಸು ತಿಳಿವಳಿಕೆ
ಮಾತಿನ ಸುಬ್ಬಣ್ಣ ರಿರುವರು ಜಗದೊಳು
ಬಹುಮಂದಿ ನುಲಿಸುವರು.

೩೬

ಹೆಣ್ಣಿಗೆ ನಾಯಿಗೆ ಹೋಲಿಪೆಯಾದರೆ
 ನಾಯಿಯ ಹೆಣ್ಣಿಗೆ ಮಿಗಿಲು
 ಬೊಗಳದು ತನ್ನೊಡೆಯನು ಬಂದನೆಂದರೆ
 ಶ್ವಾನವು ಹೆಣ್ಣಿನವೋಲು.

೩೭

ಕುಡಿದರೆ ಮಡಿಯುವ ಕುಡಿಯದಿದ್ದರೆ ಮಡಿವೆ-
 ನೆಂದಾಗೆ ಕುಡಿವುದೆ ಲೇಸು
 ಕುಡಿಯದೆ ಹೋದರು ಕುಡುಕ ನೀನೆಂದರೆ
 ಕುಡುಕನಾಗುವುದೊಳ್ಳಿತ್ತೆನೆ.

೩೮

ಬಾಳೆಯ ಹಣ್ಣು ತಿಂದವರೆಸೆವರು
 ಸಿಪ್ಪೆಯ ಬೀದಿಯ ಕೊನೆಗೆ
 ಕಾಣದೆ ಕಾಲಿಟ್ಟು ಜಾರುವರನ್ನರು
 ಕಷ್ಟವು ಬರುವುದೆ ಹೀಗೆ.

೩೯

ತಾನೇಕಕಾಲದೊಳಾವಳು ಮೆರೆವಳು
 ಆಳಾಗಿ ಅರಸಿತಿಯಾಗಿ
 ಅವಳೆಯ ನಿಜವಾದ ಗೃಹಿಣಿಯೆಂದೆನಿಪಳು
 ಪತಿಗೆ ತಾನನುಕೂಲಿಯಾಗಿ.

೪೦

ದಿನಕೊಂದು ಹೊಸಹೊಸ ಸುಳ್ಳನ್ನು ಹೇಳುತ್ತ
 ಹೆಣ್ಣು ಸಂತೋಷಗೊಳಿಸು
 ದಿನಕೊಂದು ಹೊಸಹೊಸ ಮೂಳೆಯನೆಸೆಯುತ್ತ
 ನಾಯಿಯನಾಂದಗೊಳಿಸು

೪೧

ಜನರಾರನಾದರು ಹೊಗಳಿದರೆಂದರೆ
ಕೆಲವರೆ ನಂಬುವರದನು
ಜನರಾರನಾದರು ತೆಗಳಿದರೆಂದರೆ
ಎಲ್ಲರು ನಂಬುವರದನು.

೪೨

ಹತ್ತರ ಬಾಲೆಯರಮರಿಯರೆನುವರು
ಗರತಿಯರಿಷ್ಟತ್ತರವರು
ನಲವತ್ತರವರನು ದೆವ್ವಗಳೆನುವರು
ಮಾರಿಯರಾಮುಂದಣವರು.

೪೩

ಗದ್ಯವು ಒರೆವುದು ಸವಿಯನು ಚಿತ್ತಕ್ಕೆ
ಸ್ನೇಹಿತರೊರೆದಪರೆದೆಗೆ
ಪದ್ಯವು ಸವಿಯನು ಪೇಳುವುದಾತ್ಮಕ್ಕೆ
ಮಿಕ್ಕವು ನುಡಿವುವು ಕಿವಿಗೆ.

೪೪

ಬಿಲ್ಲನು ಕೊಟ್ಟರೆ ಶರವನು ಕೊಟ್ಟಂತೆ
ಏತಕ್ಕೆ ಮತ್ತೆ ಬತ್ತಳಿಕೆ
ಮನವನು ಕೊಟ್ಟರೆ ತನುವನು ಕೊಟ್ಟಂತೆ
ಉಳಿಹುದೇನು ಚೇತನಕ್ಕೆ.

೪೫

ಬನದೊಳಗರಲೆಂತು ಬಾನೊಳಗರಲೆಂತು
ಉಂಗರದೊಳು ಹರಕೆಂತು
ಗುಡಿಯೊಳು ಸೊಡರಂತು ಉಡಿಯೊಳು ಹಣವೆಂತು
ನುಡಿಯೊಳು ಗಾದೆಗಳಂತು.

೪೬

ಧನಿಕನ ರೋಗವು ನೂರಾರು ಬಗೆಯವು
ಹಸಿವೆಯ ಬಡವನಾಮಯವು
ಧನಿಕನೌಷಧಗಳು ನೂರಾರು ತರನವು
ದುಡಿವೆಯ ಬಡವನೌಷಧವು.

೪೭

ತಿಳಿವನು ಕೊಡಲಾರದಾತನು ಜಗದೊಳು
ಕೇಡಿಗನಾದಾನು ಜೋಕೆ
ಕರೆದರೆ ಹಾಲನು ಕೊಡದಿರುವಾಕಳು
ಒದೆವುದೆ ದೃಷ್ಟಾಂತವಿದಕೆ.

೪೮

ಆವುದನಾದರು ಸಾರುವುದಿದ್ದರೆ
ಹೆಣ್ಣೊಬ್ಬಳಿಗೆ ಹೇಳು ಸಾಕು
ಸಂತೆಯ ಜನರೆಲ್ಲರಿದಪರದನರೆ-
ಚಣದೊಳು ಮತ್ತೇನು ಬೇಕು.

೪೯

ದೇವರು ಕೊಟ್ಟುದನೊಲಿದನುಭವಿಸದೆ
ಅಷ್ಟಕೆ ಸಂತೋಷಪಡದೆ
ಎಟಕದ ವಸ್ತುವನಾಶಿಸಿ ನೋವುದೆ
ಅದಕಾಗಿ ಅಳುವುದೆ ಮುಗುದೆ.

೫೦

ಗಡಿದುರ್ಗದೊಳೆ ಮೆಟ್ಟಿಮುರಿದಟ್ಟಿ ಬಿಡಿ ನೀವು
ಕೆಟ್ಟ ಅಲೋಚನೆಗಳನು
ಬಿಟ್ಟಿರಾದರೆ ನಿಮ್ಮ ನೊಟ್ಟಿಸಿ ಮುರಿವುವು
ಕೊಳುವುವು ರಾಜಧಾನಿಯನು.

೫೧

ಕಣ್ಣರಳಿಸಿ ನೀನು ಆಕೆಯ ರೂಪಕೆ
ಹಿಗ್ಗಿ ಬೆರಗಾಗುವ ಬದಲು
ನೆರೆಹೊರೆಯವರೆನುವಾಕೆಯ ವಿಷಯಕೆ
ಕಿವಿದೆರೆದಾಲಿಸು ಮೊದಲು.

೫೨

ತಲೆಮೇಲೆ ಹಾರುವ ಹಕ್ಕಿಯ ಗತಿಯನು
ತಪ್ಪಿಸಲಾರೆವು ನಾವು
ಬಂದದೂ ತಲೆಯೊಳು ಗೂಡುಕಟ್ಟುವುದನು
ತಪ್ಪಿಸಿಕೊಳಬಹುದಾವು.

೫೩

ಹತ್ತಿರವಿದ್ದವರನು ಮಾತ್ರ ಸುಟ್ಟಾನು
ಸುಟ್ಟಿರು ತಾನು ಕೃಶಾನು
ದೂರವಿದ್ದವರನು ಸಹ ನೋಡು ಮಾರನು
ನಿರ್ದಯನೆನೆ ದಹಿಸುವನು.

೫೪

ನಾನೊಬ್ಬ ನಿದ್ರೆಯ ಮಾಡಿದನಾದರೆ
ಅದು ನನ್ನ ಒಬ್ಬನ ಸುಖಕೆ
ನಾನೊಬ್ಬನೆಚ್ಚಿತ್ತು ದುಡಿಯುವುದಾದರೆ
ಅದು ಉರಿನೆಲ್ಲರ ಹಿತಕೆ.

೫೫

ಹೆಜ್ಜೆಯ ಗುರುತನು ಹುಡುಕುವಾಯಸವೇಕೆ
ಹುಲಿಯೆ ಕಣ್ಣೆ ದುರಿರುವಂದು
ಅವರಿವರನು ಬೆಸಗೊಂಬುದಿದೇತಕೆ
ಕಣ್ಣೆ ದುರೊಳೆ ನಡೆದುದಕೆ.

೫೭

ಬೆಲ್ಲವು ಇಮ್ಮಡಿ ಸವಿಯಪ್ಪದಾರಿಗೆ
 ಬೇವನುಂಡವರಿಗೆ ತಾನೆ
 ಮೊದಲೊಳು ಸಂಕಷ್ಟಗಳನು ಕಂಡವರಿಗೆ
 ಸುಖಬಂದರತಿಶಯ ತಾನೆ.

೫೮

ಎಲ್ಲೆಡೆಯೊಳು ತುಂಬಿ ಭೋರ್ಗರವಬ್ಬಿಯ
 ಕಂಡೊಡನಾ ಅಂಜನೆಯೊ
 ಸ್ಮರಿಯಿಸಿಕೊಂಡನು ಮಂಗಳ ಮೂರ್ತಿಯ
 ಶ್ರೀರಾಮಚಂದ್ರನ ಪರಿಯ.

೫೯

ಮೊಡಿತು ಮನದೊಳು ಕೆಟ್ಟ ಆಲೋಚನೆ
 ಸಾವಿರದೊಂದನೆ ಸಲಕೆ
 ಸಂಸಾರದೊಳು ಬೆಂದ ನನ್ನ ಸುವನು ನಾನೆ
 ಬೇಗನೆ ಕಳೆದುಕೊಂಬುದಕೆ.

೬೦

ಬಿರುಗಾಳಿ ಬಂದರೆ ಹಕ್ಕಿಯ ತೆರದೊಳು
 ತರಗೆಲೆ ಸಹ ಹಾರಲಿಹುದು
 ದೈವ ಕಣ್ಣೆರೆದರೆ ಹಿಡಿದ ಉಳಿಗದೊಳು
 ನನಗಾವುದೂಣೆಯವಿಂದು.

೬೧

ಸಂಕುವಾರತರದವಯವಗಳಿಂದಪಹರಿ-
 ಸಿಹಳಿಕೆ ಕಂಸುವಂ ಕಾಂತಿಯನು
 ಸುಮಶರನಾದರೊ ಯುವಜನರನು ಪರಿ-
 ಪರಿಯೊಳು ಪೀಡಿಸುತಹನು.

೬೧

ನಡೆವಾಗ ಕೋಮಲ ಚರಣೆ ನೊಂದಿರುವಳು
 ಗುರುಜಘನದ ಭಾರದಿಂದ
 ಜನರು ನೊಂದಿರವರು ನೋಡುವ ಭರದೊಳು
 ಮನದ ಆ ತನನನದಿಂದ.

೬೨

ಕ್ಷೀಣಿಸಿದರು ಮತ್ತೆ ವರ್ಧಿಪ ಜಂದ್ರನೆ
 ಸರ್ವೋಚ್ಚ ವೆನಿಪಲಂಕಾರ
 ಕ್ಷಯಿಸಿ ಹೋದರೆ ಮತ್ತೆ ವೃದ್ಧಿಯ ಪಡೆಯದ
 ಯೌವನಕಿರಲಿ ಧಿಕ್ಕಾರ್.

೬೩

ನೂರಾರು ತಪ್ಪುಗಳನೆ ನಾವು ಸರಿಯೆಂದು
 ಹರೆಯದೊಳೊಪ್ಪಿಕೊಳ್ಳುವೆವು
 ಸರಿಯಾದುದನೆ ನಾವು ತಪ್ಪಿ ಹೋಗಿಹುದೆಂದು
 ಮುಪ್ಪೊಳು ಶಂಕಿಸುತಿಹೆವು.

೬೪

ಹೇರನು ತಾವೆಯ ಹೊತ್ತಿಹರಾದರು
 ಹೇಸದೆ ಲೋಗರು ಹಲರು
 ನೆರೆಹೊರೆಯವರನು ಕತ್ತೆಗಳೆನುವರು
 ಬಿಸವಂದವಿಂತಹ ಚಿದುರು.

೬೫

ಕುಡುಗೋಲು ಹುಲ್ಲನು ತನಗೆದುರಾಗಿಯೆ
 ಕತ್ತರಿಸುವುದಲ್ತೆ ತಾನು
 ತನ್ನೆಡೆಗೆಯೆ ಕಂಬಳಿಯನು ಒಬ್ಬೊಬ್ಬನು
 ಹೊದೆಯಲೆಂದೆಳೆದುಕೊಳ್ಳುವನು.

೬೬

ಹಣವನು ಕೊಂಡರು ಉಳುಹುವನಸುವನು
ಕಳ್ಳನು ಕರುಣೆಯಾಗರವು
ಹಣವನು ಹರಣವನೆರಡನು ಕೊಳುವಳು
ಹೆಂಗಸು ವಿಷದ ನಾಗರವು.

೬೭

ಮುತ್ತಮ್ಮಗೀಗೀಗ ಮುದಿಕಳೆ ಬಂದರು
ಹೋಗಿಲ್ಲ ಹಿಂದಿನ ಚದುರು
ನಗೆಯೊಳು ತುಂಟುಂಟು ಕಣ್ಣೊಳು ಕೊಂಕುಂಟು
ನುಡಿಯೊಳು ರಸ ಬಹಳುಂಟು.

೬೮

ಊರೆಲ್ಲ ನಂಟರು ಹಣವ ಗಂಟಿದ್ದರೆ
ಕುಣಿದು ಕುಂಬಿಡುವುದು ಜಗವು
ರೊಟ್ಟಿಯ ತುಣುಕೊಂದು ಕೈಯೊಳಗಿದ್ದರೆ
ನಾಯಿಗಳಾರೇಳು ಬಹವು.

೬೯

ಮಕ್ಕಳು ಕೆಟ್ಟವರಾದರೆ ಕೂಡಿದ-
ಬಾರದು ಹಣವನು ತಂದೆ
ಅವರು ಸುಸಂಸ್ಕೃತರಾದರೆ ಕೂಡಿದ-
ಲೇತಕೆ ಹಣವನು ತಂದೆ.

೭೦

ಅಕೆಯ ವನಿತೆಯೊಡ್ಲರು ಕರೆವರು
ಹಾಗೆಯೆ ಕರೆಯಲಿ ಅವರು
ತರುಣರ ಪರಿಣತ ತಪವೆಂದು ಅವಳನು
ನಾನೇನೊ ಪರಿಗಣಿಸುವೆನು.

೭೧

ಹಗಲೆಲ್ಲ ಬಲನಿದ್ದೆ ಇರುಳೆಲ್ಲ ಜಾಗರ
ಹೆಣ್ಣೆಲ್ಲ ಹೆಬ್ಬಲಿಯೀಕೆ
ಈ ಹೆಣ್ಣೆ ನೊಡನಾಟ ನನಗೆ ಭಯಂಕರ
ನಾನು ಸರ್ಕಸ್ಸಿನ ಮೇಕೆ.

೭೨

ವೈಭವಗಳ ನೂರನೀವನು ದೇವನು
ಮುರಿಯುವೊಡಧಮಜೀವನು
ಇರುವೆಗೆ ರೆಕ್ಕೆಗಳೆರಡನು ಕೊಡುವನು
ಕೊನೆಗೆ ಇಳಿಸುವೊಡದನವನು.

೭೩

ಎರಡು ಕಲ್ಲಂಗಡಿ ಹಣ್ಣುನು ಹಿಡಿದತ್ತಿ
ಕಯ್ಯೊಂದರೊಳೆ ತರಬಹುದೆ
ಅದನಿದನೆಲ್ಲವನೊಟ್ಟಿಗೆ ನೀನೆತ್ತಿ-
ಕೊಂಡರೆ ಕೆಲಸ ಸಾಗುವುದೆ.

೭೪

ಮೊದಲು ನೆಲವನು ಉತ್ತು ಆಯ್ದು ಬೀಜವ ಬಿತ್ತ
ಬಿಡು ನೀರು ಗೊಬ್ಬರ ಹಾಕು
ಕಸಕಳೆಗಳ ಕಿತ್ತು ಪಯಿರನು ಮೇಲೆತ್ತು
ಬರುವ ಭಾಗ್ಯದ ಲೆಕ್ಕ ಹಾಕು.

೭೫

ಬಡವನ ದೌರ್ಭಾಗ್ಯವಾತನ ತುಳಿವುದು
ಪಾತಾಳದಿಂದತ್ತ ತಳಕೆ
ಅದುವೆ ದೊಡ್ಡ ವನನು ಮೇಲೆತ್ತಿ ಹಿಡಿವುದು
ನಲದಿಂದ ಬಾನಿನಂಗಳಕೆ.

೭೬

ಬೇಗನೆ ಮಾಡುವ ಕಾರ್ಯಗಳೆಲ್ಲವು
 ದೆವ್ವದ ಬಲದೊಳಾದಪವು
 ಬಹು ಸಾವಕಾಶವು ದೈವಸಹಾಯವು
 ಪರಿಕಿಪುದದು ಸಲಸಲವು.

೭೭

ಅತ್ತಿತ್ತ ಸುಮ್ಮನೆ ತಿರುಗುವ ನಾಯಿಗೆ
 ಸಿಕ್ಕೀತು ಮಾಂಸದ ತುಂಡು
 ಸುತ್ತೇಳು ಬೀದಿಯ ಸುತ್ತವ ಹೆಣ್ಣಿಗೆ
 ದಕ್ಕೀತು ಪೋಕಿಯ ಗಂಡು.

೭೮

ಇರುವ ಐಶ್ವರ್ಯವನನುಭವಿಸುವರಾರು
 ಶ್ರೀಮಂತರಿಳೆಯೊಳಗವರು
 ಐಶ್ವರ್ಯವಿದ್ದರು ಬಳಸದ ಜಿವುಣರು
 ದಟ್ಟಿದರಿದ್ರರು ಅವರು.

೭೯

ಅಲ್ಪರದೆಷ್ಟೆಷ್ಟು ಕೊಟ್ಟರು ತೀರಿತೆ
 ದೊಡ್ಡ ವರೆನ್ನು ವರರಕೆ
 ಎಕರೆಯ ಗದ್ದೆಗೆ ಗೊಬ್ಬರವಾದೀತೆ
 ಗುಬ್ಬಿಯ ಸಾವಿರ ಹಿಚಕೆ.

೮೦

ದಾರಿಯೊಳೆತ್ತಿನ ಗಾಡಿಯ ಕಂಡರೆ
 ಗದರಿಸುವನು ಟಾಂಗದವನು
 ಆ ಟಾಂಗದವನು ತನಗೆದುರಾದರೆ
 ಬೆದರಿಸುವನು ಬಿಸಿ ನವನು.

೮೧

ಹರಿಯುವ ನದಿಯನು ಕಟ್ಟಿ ಅಣೆಕಟ್ಟನು
ಸಲೆ ಹಿಡಿದಿಡುವನು ನರನು
ಉರುಳುವ ದಿನಗಳನಾವನು ಧೀರನು
ನಿಲ್ಲಿಸಬಲ್ಲವನಿಹನು.

೮೨

ಮುಳ್ಳಾದರುಳುವು ಮತ್ತಷ್ಟು ಬಲಿವು
ಹೂವುಗಳುದುರಿ ಬಾಡುವು
ಕೇಡಿಗರೈಶ್ವರ್ಯದಿಂದುಬ್ಬಿ ಮೆರೆವರು
ನಮೆವರಸಭ್ಯರಾದವರು.

೮೩

ಕುಳಿತುಕೊಳ್ಳುವುದಕ್ಕೆ ಅವಕಾಶವಿರುವಾಗ
ಸುಮ್ಮನೆ ನಿಂತಿರಬೇಡ
ಮಲಗಿಕೊಳ್ಳುವುದಕ್ಕೆ ಅವಕಾಶವಿರುವಾಗ
ಸುಮ್ಮನೆ ಕುಳಿತಿರಬೇಡ.

೮೪

ಸ್ಪಂಜಿನ ತೆರದೊಳು ದೊಡ್ಡ ವರಿರುವರು
ಹೀರುವರೆಲ್ಲರ ಬೆರತು
ತಾವಾಗಿ ತವ್ವೊಳಗಿರುವುದನೀಯರು
ಹಿಡಿದೊತ್ತಿ ಹಿಂಡಿದ ಹೊರತು.

೮೫

ಪ್ರಾಣವನಪಹರಿಸುವೆಯಾಗಿ ಚಂದ್ರನೆ
ನೀನು ಹಾಲಾಹಲ ನಿಭನು
ಮುಗ್ಧನದಾವನು ನಿನ್ನನು ಸುಮ್ಮನೆ
ಅಮೃತಾಂಶವೆಂದನು ತಾನು.

೮೬

ನೀ ಕೋಪಗೊಂಡರು ತಾವರೆ ಹೂವಂತೆ
ಕೆಂಪೆಗೆ ಹೊಳೆವುದು ಮೊಗವು
ಉತ್ತಮರಾದವರೇನಾದರೇನಂತೆ
ಕುಂದದು ಅವರೊಳು ಚೆಲುವು.

೮೭

ಮಲಯದ ಅನಿಲನು ತಾನಹನನಲನು
ಮಣಿಭವನವು ತಮನಿಭವು
ಕನ್ನಡಿಸುವ ನವಕವಿಯವನಾವನು
ವಿರಹಿಣಿಯರ ಬವಣೆಯನು.

೮೮

ಕೆಡುಗಾಲ ಬಂದಾಗ ಅಳುವುದಿದೇತಕೆ
ಇಹುದು ಒಳ್ಳೆಯಕಾಲ ಮುಂದೆ
ಮಳೆಗಾಲದೊಳು ನೀರು ಕದಡಿತೆಂದಳಲೇಕೆ
ತಿಳಿಗೊಳುವುದು ನೀರು ಮುಂದೆ.

೮೯

ಮೂರ್ಖನ ಜತೆಯೊಳು ಹೋಗುವುದಾದರೆ
ಮೂರ್ಖನೆ ಆಗುವೆ ಕೊನೆಗೆ
ಕಾಕರಾಜನೆ ಮಾರ್ಗದರ್ಶಕನಾದರೆ
ಹೋಗುವೆ ಮಸಣದ ಮನೆಗೆ.

೯೦

ಕುದುರೆಯ ಜೂಜಿಗೆ ಗೊಳಿಯ ತರಲೇಕೆ
ಕಪಿಯೇಕೆ ಟಗರ ಕಾಳಗಕೆ
ನಾಯಿಯ ತರಲೇಕೆ ಕೋಳಿಯ ಅಂಕಕೆ
ಮೇಕೆ ತಾನೇಕೆ ಕಂಬಳಕೆ.

೯೦

ಹಲವು ಬಳೆಗಳ ಕೈಯೆ ಫಲಫಲಿರೆನುವುದು
ಒಂಟಿಬಳೆದೊಟ್ಟು ಕೈ ಮೌನಿ
ಹಲವು ಗೆಳೆಯರ ಜೊತೆಯೆ ಸೊಗವೆಮಗಂಪ್ಪದ
ಒಂಟಿಗನಾದರೆ ಹಾನಿ.

೯೧

ತನ್ನ ಕಾಲಕತೆಗೆ ಮೀರಿದೆಕ್ಕಡವನು
ಬಯಸುವುದು ಚಿತವೆ ತನಗೆ
ಬಯಸುವುದಾಗದು ಧನಿಕರ ಹೆಣ್ಣನು
ಬಡತನವಡರಿದಾತನಿಗೆ.

೯೨

ನೊಣವನೆ ಬೇಯಿಸಿ ಬಡಿಸುವುದಾದರು
ಯಜಮಾನರರಿಯದ ಹಾಗೆ
ರೆಕ್ಕೆಯನೊಂದನು ಅಡುಗೆಯ ಭಟ್ಟರು
ತಮಗಾಗಿ ತೆಗೆದಿರಿಸುವರು.

೯೩

ಒಬ್ಬರ ಕೊರತೆಯನೊಬ್ಬರು ತುಂಬಿದ
ರಿಬ್ಬರಿಗೂ ಸುಖವುಂಟು
ಕುರುಡನ ಹೆಗಲನು ಕುಂಟನು ಹತ್ತಿದ-
ರಿಬ್ಬರಿಗೂ ಜಯ ಗುಂಟು.

೯೪

ಗಂಡಸು ಕೆಟ್ಟರೆ ದೆವ್ವದಂತಾದಾನು
ಅವೇಶವಿಳಿಯುವ ತನಕ
ಹೆಂಗಸು ಕೆಟ್ಟರೆ ಹೇಳುವುದೇನನು
ಮನೆಗೆ ಮಂದಿಗೆ ನಿತ್ಯ ನರಕ.

೯೬

ಮೌನದಾಭರಣವು ಜಗದೊಳಮೂಲ್ಯವು
 ಪೆಣ್ಣಿಳಿಗಿದು ಕಡು ಚೆಲುವು
 ಆದರು ಅವರಿದನಿಡುವುದಪೂರ್ವವು
 ಚೋದ್ಯವು ಸತಿಯರ ನಿಲವು.

೯೭

ಗಟ್ಟಿಯಾಗಳುವಳು ಗುಟ್ಟಾಗಿ ನಗುವಳು
 ಸಿಟ್ಟಾಗಿ ಬೈಯುವಳೀಕೆ
 ಹುಚ್ಚಲ್ಲ ಬೆಪ್ಪಲ್ಲ ಶಿವಲೀಲೆಯನುವೊಲೊ
 ತೋರುವಳೆಚ್ಚರೆಚ್ಚರಿಕೆ.

೯೮

ಯಾವ ನೋವಾದರು ಬಂದರೆ ಸಹಿಸುವೆ-
 ನೆದನೋವು ಬರುವುದು ಬೇಡ
 ಯಾರೊಡನಾದರು ಬಾಳುವೆ ಮಾಡುವೆ-
 ನಳಿವೆಣ್ಣಿನೊಡನಾಟ ಬೇಡ.

೯೯

ಕಲ್ಲನು ಹೊಡೆದರೇ ಬಡಿಗೆಯನೆಸೆದರು
 ಮರನು ಹಣ್ಣನು ಕೊಡುವಂತೆ
 ತನುಮನಗಳನು ಹಿಂಸಿಸಿದರು ಸಭ್ಯರು
 ಲೇಸನೆ ಬಯಸುವರಲ್ಲ.

೧೦೦

ಚೈತ್ರನು ಮೊಲ್ಲೆಯ ತರುವನಾದರು ತಾನು
 ನನೆಯನೆ ಮೊದಲು ತೋರುವನು
 ಸಿದ್ಧಿ ನಾಳೆಯ ಮಾತು ಏಂದು ಸಾಧನೆಯನು

ತೋರ್ಪನು ಇಂದ್ರ ಸಾಧಕನು

ಹನ್ನೊಂದನೆಯ ನೂರು

೧

ನೂರಾರು ಮಹನೀಯರೊಂದರು ನೀತಿಯ
ಸರಸ ಸುಭಾಷಿತಗಳನು
ಆ ತತ್ತ್ವವೇತ್ತರ ಕಾವ್ಯವಿಭೂತಿಯ
ನೆನೆದು ವಂದಿಸುವೆನು ನಾನು.

೨

ಗುಣ ಮೂತನಾಡಿತು ಹಣ ಬಾಯಿಬಡಿಯಿತು
ಸೋತು ಹಿಮ್ಮೆಟ್ಟಿತು ಗುಣವು
ನೀತಿ ಮುಂದಾಯಿತು ಜಾತಿ ಬೆನ್ನಿರಿಯಿತು
ನೀತಿಗೆ ಬಂದಿತು ಸಾವು.

೩

ಬಯಸುವುದಾದರೆ ಸುಖನಿದ್ರೆಯನು ನೀನು
ನನ್ನ ಮಾತನು ಕೇಳಿಹೋಗು
ಮನದಲ್ಲ ಮುಜಗರಗಳ ದೊಡ್ಡ ಗಂಟನು
ಹೊಸಿಲಾಚೆಗೆತ್ತಿಟ್ಟು ಮಲಗು.

೪

ಆರಿಸಬೇಡವೊ ನಾನು ಹೊತ್ತಿಸಿತಂದ
ಹಣತೆಯ ಕುಡಿಯನು ನೀನು
ನನ್ನಂತೆ ನೀನೂವೆ ಕತ್ತಲೊಳಿರುವಂದ-
ವಾದೀತು ನಂದಿಸಲಿದನು.

೫

ಮದುವೆಯು ಮನೆಗೆ ದಯಾಮಾಡಿಸಬೇಕೆಂದು
ಕತ್ತೆಗೆ ಕೊಟ್ಟರಕ್ಷತೆಯ
ನೀರನು ಹೊರುವವರಿಲ್ಲವೆಂದೆನುವುದು
ಖಚಿತವು ತಿಳಿಯುಯ್ಯ ಗಳಿಯು.

೬

ಮಹಡಿಯ ಮೆಟ್ಟಿಲುಗಳನು ಶುಚಿಗೈವೆಂದು
ಮೇಲಿನಿಂದೂಡುಗುವರತ್ತೆ
ಮೊದಲು ಮೇಲಧಿಕಾರಿ ಸಲೆ ತಿದ್ದಿ ಕೊಳುವುದು
ತನ್ನ ಚಾರಿತ್ರವನಂತೆ.

೭

ಮದುವೆಯ ಯೋಚನೆ ಮನದೊಳು ಬಂದಾಗ
ಪುರುಷರು ಜೈತ್ರರಾಗುವರು
ಮದುವೆಯ ಆದಾಗ ಅವರೆಯೆ ಬಹುಬೇಗ
ಮುದಿಯಾಗಿ ಹೇಮಂತರಹರು.

೮

ಎಂದಾದರೂ ಮಾಡು ಪುತ್ರನ ಮದುವೆಯ
ಅದಕ್ಕಾಗಿ ಚಿಂತಿಸಬೇಡ
ಬೇಗನೆ ಮಾಡುವ ಪುತ್ರಿಯ ಮದುವೆಯ
ಮುಂದೂಡಲಾಗದು ನೋಡ.

೯

ಮದುವೆಯ ಆಗದಿರಾಗುವುದಾದರೆ
ನೀನೆಯ ಯಜಮಾನನಾಗು
ಬೇಗನೆ ಮದುವೆಯಾಗಿಲ್ಲದೆ ಹೋದರೆ
ಬೇಗನೆ ಸಂನ್ಯಾಸಿಯಾಗು.

೧೦

ಸತ್ತವನನು ಹೊತ್ತು ಸಾಗಿವುದಾದರೆ
ಹೆಚ್ಚೇಕೆ ನಾಲ್ವರು ಸಾಕು
ಬದುಕಿರುವವನನು ಕಳುಹುವುದಾದರೆ

೧೧

ದುಷ್ಟರ ಜತೆಯೊಳು ಬೆರೆಯುವುದಾದರೆ
ಶಿಷ್ಟರು ಸಹ ನೋವುದುಂಟು
ಒಣಗಿದ ಸೌದೆಯ ಜೊತೆಯೊಳಗಿದ್ದರೆ
ಹಸಿ ಸೌದೆ ಸಹ ಸುಡಲಂಟು.

೧೨

ಹಿಂದಿನ ಕಾಲದೊಳೆಡವಿಯೊಳವಿತಿರು-
ತ್ತಿದ್ದರು ಕಳ್ಳರು ಖಿಳರು
ಇಂದು ಕಛೇರಿಯೊಳೆಡುರಿದುರಿರುವರು
ಅಂತಹ ನೂರಾರು ಜನರು.

೧೩

ನಗುವ ಮದುವಣಗಿತ್ತಿ ಅಳುವ ಹೆಂಡತಿಯಾಗಿ
ಸಂಸಾರವನು ಶೋಷಿಸುವಳು
ಅಳುವ ಮದುವಣಗಿತ್ತಿ ನಗುವ ಹೆಂಡತಿಯಾಗಿ
ಸಂಸಾರವನು ಪೋಷಿಸುವಳು.

೧೪

ಎತ್ತೊಂದು ಲಾಳವ ಕಟ್ಟಿಸಿಕೊಳುವಾಗ
ಕಪ್ಪೆ ಕಾಲೆತ್ತಿದ ಹಾಗೆ
ಘನತರ ಕಾರ್ಯಕ್ಕೆ ಘನರಣೆಗೊಳುವಾಗ
ಅಲ್ಪರು ಬಂದರೆ ಹೇಗೆ.

೧೫

ಮಿತ್ರರ ಸ್ನೇಹವು ಬಾಂಧವ್ಯವಾದರೆ
ಮಿತ್ರಪ್ಪು ಹಿತವನು ತರದೆ
ಮಡಿಸಿ ಕಂಬಳಿಯನು ಹೊದಿಯುವುದಾದರೆ
ಮಿತ್ರಪ್ಪು ಬೆಚ್ಚಗೆನ್ನಿಸದೆ.

೧೬

ದೇವರು ಕರುಣಿಸಿ ಮಳೆಯನು ಕರೆದರೆ
 ಧನಿಕನ ಸಂಪಿಗೆ ಗಿಡಕೆ
 ಹೇಗೆ ನೀರಿಳಿವುದು ಹಾಗೆ ನೀರಿಳಿಯದೆ
 ಬಡವನ ನುಗ್ಗೆಯ ಬುಡಕೆ.

೧೭

ಗುಟ್ಟಿನ ಸಂಗತಿದೆಯೆ ಕರಂಡಿಕೆ
 ಮುಚ್ಚಿದ ತುಟಿ ಬೀಗವದಕೆ
 ಬೈತಿಟ್ಟು ಗುಟ್ಟನು ದೊರದೆಗೆವಡೆಯೊಳು
 ನಾಲಗೆ ಬೀಗದ ಎಸೆಳು

೧೮

ಬಹುಬೇಗ ನಡೆವಳು ಬಹುದೂರ ಹೋಹಳು
 ನಿನ್ನ ಪರ್ಕೀರ್ತಿಯ ಹೆಣ್ಣು
 ಬಹು ಮಂದಗಾಮಿನಿ ಬಹುದೂರ ಸಾಗಳು
 ನಿನ್ನ ಸತ್ಕೀರ್ತಿಯ ಹೆಣ್ಣು.

೧೯

ಚರಿತೆಯೊಳಿಜ್ಞರು ಓದುವರರಿವರು
 ಹಿಂದಿನ ಸಂತಿಗಳನು
 ಪ್ರಾಜ್ಞರಾದವರಿತಿಹಾಸದೊಳಿವರು
 ಮುಂದಿನ ಸಂಗತಿಗಳನು.

೨೦

ಕೋಳಿಯ ಕಣ್ಣಿಗೆ ಅಪರಾಧಿಯಾಗಿಯೆ
 ತೋರುವುದೇಗಳು ಹುಳವು .
 ವೈರಿಯಾದವನಿಗೆ ಸಾಧುವು ಹಾಗೆಯೆ
 ತೋರಾವನನುವುದು ದಿಟವು.

೨೧

ಹತ್ತಾರುಸಲ ನೀನು ಬಟ್ಟಿಯನಳಿದರು
ಕತ್ತರಿಸುವುದೊಂದೆ ಸಲವೆ
ಕತ್ತರಿಸುವ ಮುನ್ನ ಮತ್ತೊಮ್ಮೆ ಅಳಿದರು
ತಪ್ಪೆನಿಸದು ನೋಡು ಮಗುವೆ.

೨೨

ಸಿರಿಬಂದ ಕಾಲದೊಳಾಗದು ಉಬ್ಬುವು-
ದೈತಂದುದಳಿವುದು ಕೊನೆಗೆ
ಭರಬಂದ ಕಾಲಕೆ ಬಂದಿಹುದೆಲ್ಲವು
ಹೋಗುವುದಿಳಿತದ ಜೊತೆಗೆ.

೨೩

ಕಷ್ಟಗಳಿಲ್ಲದ ಸುಖವೆಂಬುದೊಂದಂಟೆ
ನಷ್ಟವಿಲ್ಲದ ಲಾಭವಂಟೆ
ಇಳುಕಲು ಇಲ್ಲದ ಗುಡ್ಡವೆನ್ನುವುದಂಟೆ
ಮಳೆಯಿಲ್ಲದರೆ ಕೊಚ್ಚಿ ಯುಂಟೆ.

೨೪

ಸೀಲು ಮಾಡಿದ ಹಾಗೆ ಕಣ್ಣು ಮುಚ್ಚಿರುವಳು
ತುಟಿಗಳು ಹೊಲಿದವೊಲಿಹವು
ನಿದ್ರಿಸುವಾಗಲು ಮೆರೆವುದು ಮೊಗದೊಳು
ಮೊದಲರಳಿದ ನಗೆಹೂವು.

೨೫

ಹುಬ್ಬನು ಹುರಿಮಾಡಿ ಹೊಸೆದ ನೋಟದ ಹಗ್ಗ
ಬಗಿದಳೆದಿಹುದಡಿದಿಗಡಿಗಿ
ಅನುನಯದುರುಮಂತ್ರವನು ಜಪಿಸೆಲೆ ಎಗ್ಗ
ವರವಡೆದಪೆ ಬಿಡುಗಡೆಗೆ.

೨೬

ಅನುವಾದವೆಂದರೆ ಮೌಲ್ಯವು ಕಡಿಮೆಯೆ
 ಓದಿದರಾಗದೆ ಅರಿವು
 ಕಡತಂದ ಕೊಡಲಿಯ ಹರಿತವು ಕಡಿಮೆಯೆ
 ಕಡಿದರೆ ಬೀಳದೆ ಮರವು.

೨೭

ಹಿಟ್ಟಿನ ಹಾದಿಯ ಹುಡುಕಿದ ಮೇಲೆಯೆ
 ಹೆಣ್ಣಿನ ಬರವನು ನೋಡು
 ಜುಟ್ಟಿನ ಬಾಚಿ ಗಂಟಿಕ್ಕಿದ ಮೇಲೆಯೆ
 ಹೂವಿನ ಕುಚ್ಚನು ಬೇಡು.

೨೮

ತಿಳಿವಿನ ಬೀಗದ ಎಸೆಕು ಸಂದೇಹವು
 ಸಂದೇಹಪಡದಿರಬೇಡ
 ಸಂದೇಹವೆಂದಾಗ ಗೀತೋಪದೇಶವು
 ಪಾರ್ಥನಿಗಾದುದು ನೋಡು.

೨೯

ಸೀರೆಯ ಬೆಲೆಯನು ಜನರು ನಿರ್ಣಯಿಪರು
 ಸೆರಗಿನ ಝರಿಯನು ನೋಡಿ
 ಹುಡುಗಿಯ ಗುಣವನು ಜನರು ನಿರ್ಣಯಿಪರು
 ತಾಯಿಯ ನಡೆಯನು ನೋಡಿ.

೩೦

ಬೀದಿಯ ಕಸವನು ತುಂಬಿದ ತೊಟ್ಟಿಯ
 ಕೆದಕುವ ಇಲಿಯಾಗಬೇಡ
 ಹೆರರುಂಡು ಹೊರಗೆಸೆದೆಂಜಲು ಹಾಳೆಯ
 ನೆಕ್ಕುವ ಶುನಿಯಾಗಬೇಡ.

೩೧

ಸಂಸಾರದೊಳು ನೋಡು ಸಾಂಗತ್ಯವಿರಬೇಕು
ಹಾಲು ನೀರಿಗೆ ಬೆರೆತಂತೆ
ಮನಮನ ಕೂಡದ ಜೋಡಿಗೆನೆನಬೇಕು
ಎಳ್ಳು ಅಕ್ಕಿಗೆ ಬೆರೆತಂತೆ.

೩೨

ದುರ್ಜನ ಸಂಗದಿಂದಡಿಗಡಿಗಪಮಾನ-
ವಪ್ಪುದು ತಪ್ಪುದು ತಾನು
ಲೋಹ ಸಂಸರ್ಗದೊಳಗ್ಗಿ ದೇವನು ಘನ
ಮುದ್ದರಹತಿವಡೆದಪನು.

೩೩

ವನದೊಳಕೋಣೆಯ ಕಟ್ಟಿದಿಲ್ಲಣಗಳ
ತೊಡೆದು ಹಾಕುವುದಾಗಲಿಲ್ಲ
ಬಗೆಯೊಳಹೊಲದೊಳು ಹುಟ್ಟಿದ ಕಳೆಗಳ
ಕಿತ್ತು ಕಳೆಯುವುದಾಗಲಿಲ್ಲ.

೩೪

ಸಹ್ಯನಗೇಂದ್ರನು ಮಳೆನೀರು ಮಿಂದನು
ತಳೆದನು ಸುರಚಾಪಹಾರ
ಹಚ್ಚನೆ ಹಸಿರೆಲೆಯಂಗಿಯ ತೊಟ್ಟನು
ನೆಟ್ಟನೆ ನಿಂತನು ಧೀರ.

೩೫

ಒಂದೊಂದು ಕನಸಿನ ಹಿಂದೆ ಮತ್ತಿನೊಂದು
ಕನಸನುಸರಿಸುತ ಬಂದು
ನಂದಿದಾಸೆಯ ದೀಪ ಹೊತ್ತಿಸಿ ಹೋಹುದು.
ಸಹನೆಯ ತೆಲವನೆರೆದು.

೩೬

ಕೊಳುಗುಳದೊಳು ಶರ ಮಿಂಚು ಅಂಬರದೊಳು
ಮೂಡಿ ಮರೆಯಾಗುವ ತೆರದೆ
ಬಂದು ಈ ಚಣದೊಳು ಸಂದು ಮರುಚಣದೊಳು
ಪ್ರತಿಭೆಯೆ ನೀ ಕಾಡಬಹುದೆ.

೩೭

ಬಾಡಿದ ಮೊಗದೊಳು ಬೇಡದ ನಗೆಯನು
ಮೂಡಿಸಲೊಪ್ಪದು ನೋಡ
ನೋಡಿದ ಜನರೆಷ್ಟು ಅಡಿಕೊಳ್ಳುವರೆನು—
ತವರ ಮೆಚ್ಚಿಪ ಯತ್ನ ಬೇಡ.

೩೮

ಚತುರ ವೈದ್ಯನು ಬಂದು ನಿನ್ನ ಕಾಹಿಲೆಯನು
ಗುಣಪಡಿಸದೆ ಹೋದ ವೇಳೆ
ಕರೆಯಿಸು ಚಾತುರ್ಯ ಕಡಿಮೆಯಾದವನನು
ಗುಣಪಡಿಸುವನಾತ ನಾಳೆ.

೩೯

ನಾವಿಕನಿಗೆ ದೇವರೀವನು ನೆರವನು —
ಆದರೆ ನಿಯಮವೊಂದಿಹುದು
ನಿತ್ಯವು ತೆಗೆಯುತ್ತಲಿರಬೇಕು ಹುಟ್ಟನು
ತಾನೆಯೆ ತೊರೆಯೊಳಂಬಿಗನು.

೪೦

ದೇವರು ಒಲಿದರೆ ಜೇಡನ ಬಲೆ ಸಹ .
ಪೊರವುದು ಕೋಟೆಯ ಹಾಗೆ
ಮುನಿದರೆ ಹರಿವುದು ಕೋಟೆ ಕೊತ್ತಳ ಸಹ
ಜೇಡರ ನೂಲಿನ ಹಾಗೆ.

೪೧

ಎಳೆವುದು ಶಿವನಿಚ್ಛೆಯಾದರೆ ಎಳೆಯೆಂದು
ಕೊಡುವನು ಹಗ್ಗವ ಕೈಗೆ
ಖರವುದವನಿಚ್ಛೆಯಾದರೆ ಖರವೆಂದು
ಕುದುರೆಯನೀವನು ನಿನಗೆ.

೪೨

ಬಂದುಹೋಗುವುದಕ್ಕೆ ಬಂದೆಬಾಗಿಲು ನೋಡು
ಜಗವೊಂದು ಜೇನಿನ ಗೂಡು
ಸಾವಿರ ಕೋಣೆಗಳಲ್ಲಿಹವಾದರೆ
ನಾವಿದರೊಳು ಬೇರೆ ಬೇರೆ.

೪೩

ಸುಖಶಾಂತಿಸಂತೋಷಗಳಿಗಾಗಿ ಬಿಯಮಾಡು
ನಾಲ್ಕುರೊಳೊಂದು ಭಾಗವನು
ವ್ಯವಹಾರದೊಳು ಯೋಜಿಸೆರಡನು ಕೂಡಿದು
ತುರ್ತಿಗೆ ನಾಲ್ಕುನೆಯದನು.

೪೪

ಸೂರ್ಯನ ನೇರಕ್ಕೆ ಹೋಗುವಿಯಾದರೆ
ತಪ್ಪಿತು ಒಳಹಾದಿ ನಿನಗೆ
ಅಪರಿವರನು ಕೇಳಿ ಹೋಗುವಿಯಾದರೆ
ಸೇರಿಯ ಹಳ್ಳಿಯ ಕೊನೆಗೆ.

೪೫

ತೊಟ್ಟಿಲ್ಲನೆಲ್ಲಿ ಕಟ್ಟಿದ್ದರೆನ್ನುವುದನು
ಬಲ್ಲವರಿಹರು ಹೇಳುವರು
ಚೆಟ್ಟವನೆಲ್ಲಜಗೈವರೆನ್ನುವುದನು
ಹೇಳುವ ಕೋವಿದರಾರು.

೪೧

ಅಷ್ಟು ಬೇಕಿಷ್ಟು ಬೇಕೆಂದು ನಾ ಕೇಳೆನು
ಕೊಟ್ಟಿಷ್ಟರೊಳು ತೃಪ್ತ ನಾನು
ಸುಖಿಸುವೆನದನೊಡು ನೀ ಕೊಟ್ಟುದನು ಕೊಂಡು
ಸಾಕೊಂಡು ರೊಟ್ಟಿಯ ತುಂಡು.

೪೨

ಅವರಿವರೊರೆಯ ಬಲದೊಳು ನಿಲಬೇಡ
ನೀನೆಯ ನೆಟ್ಟನೆ ನಿಲ್ಲು
ನೀನೆಯ ಕುದುರೆಯನಣವೊಡು ತಡಬೇಡ
ನಡೆ ಹತ್ತು ಜಗವನೆ ಗೆಲ್ಲು.

೪೩

ಬಿಟ್ಟುಬಾ ಗೊಡನು ನೋಡು ಬಾಂದಳವನು
ಹಾರಾಡು ಮರದಿಂದ ಮರಕೆ
ಬೇರೊಂದು ಹಕ್ಕಿಯ ಜತೆಗೂಡಿ ಹಾಡನು
ಹಾಡುತ ಮುದವೊಡು ಮನಕೆ.

೪೪

ಉತ್ತಮವಾದವು ಹರೆಯವ ದಿನಗಳು
ಹೊಸ ರಕ್ತ ಹೊಸ ಅನುರಕ್ತಿ
ಮುಂದಿನ ದಿನಗಳು ಮಧ್ಯಮಾಧಮಗಳು
ಉಸಿರಾಡಲೆಮಗಿಲ್ಲ ಶಕ್ತಿ.

೪೫

ಇನಿದಾದ ಮೂವಿನ ಹೊಸರಸವುಂಡರು
ಕೋಗಿಲೆಗಿಲ್ಲ ಬಡಿವಾರ
ಹೊಂಡದ ಕೊಳಚೆಯ ನೀರನು ಕುಡಿದರು
ಕಪ್ಪೆಗದೆಷ್ಟು ಲೇಂಕಾರ.

೫೦

ಹೆರರನು ಚುಚ್ಚುವುದಲ್ಲದೆ ಮುಳ್ಳೊಂದು
ತನ್ನನೆ ತಾ ಚುಚ್ಚಿಕೊಳಿದು
ಹೆರರನು ನೋಯಿಪುದ್ಯೋಗದೊಳಿರುವರು
ಮುಳ್ಳಿನಂತಹ ಕೆಲಜನರು.

೫೧

ಆಶುರಾಶುರದೊಳು ಮದುವೆನಿಂದೆನು ಅಂದು
ಭ್ರಾವಕ ಸುಖದೊಳು ಸಂದು
ತಪಿಸುತಲಿರುವೆನು ಸಾವಧಾನದೊಳಿಂದು
ಆಗಬಾರದುದಾಯಿತೆಂದು.

೫೨

ಎಷ್ಟು ನೆಮ್ಮದಿಯಿಂದ ಮಲಗಿದೆ ಹೆಣರಾಯ
ಮುಖದೊಳಗೇನಂಥ ಕಾಂತಿ
ಭವದ ಸಂಕಟದಿಂದ ನಿನ್ನನು ಯಮರಾಯ
ಬಿಡಿಸಿ ನಿನಗಿತ್ತನು ಶಾಂತಿ.

೫೩

ನೆಟ್ಟನೆ ದಾರಿಯೊಳೊಬ್ಬನೆ ನಡೆದರೆ
ಸೇರುವೆ ಶಾಂತಿಯ ಮನೆಯ
ಅಡ್ಡ ಹಾದಿಯ ಹಿಡಿದೆಲ್ಲರ ಬೆರೆದರೆ
ಪಡೆಯುವೆ ಬರಿಯ ಗಲಿಬಿಲಿಯ.

೫೪

ತಗ್ಗಿ ಪ ಸಲುವಾಗಿ ನೀರಿನ ಕುದಿಯನು
ತಣ್ಣೀರು ಸುರಿಯುವ ಬದಲು
ಒಲೆಯೊಳಗುರಿಯುವ ಸೌದೆಯೊಳೆರಡನು
ಬೇಗನೆ ಹಿರಿವುದೆ ಮೇಲು.

೫೬

ಬಿಲ್ಲನು ತೋರಿಸು ಹೆದೆಯನು ಏರಿಸು
ಹೆದರಿಸು ಬೆದರಿಸಾರ್ಭಟಿಸು
ಕಣೆಯನು ತೊಡಬೇಡ ತೊಡುವಂತೆ ನಟಿಯಿಸು
ಹಗೆಯನು ಹಾಗೆಯೆ ಕಳಿಸು.

೫೭

ಹೇಡಿಯ ಮನೆಯೊಳು ರೋದನದುದ್ಧಾರ-
ವೆಂದಾರೆ ಕೇಳಿತೆ ನಿಮಗೆ
ಗಾಯಗಳಿಲ್ಲದೆ ಮರಳುವನಾ ಧೀರ
ಹಾಯಾಗಿ ಬೇಗನೆ ಮನೆಗೆ.

೫೮

ದಂತವು ಭಾರವೆಂದಾದೀತೆ ಸಲಗಕೆ
ಭಾರವೆ ನವಿಲಿಗೆ ತೋಕೆ
ಗಾತ್ರಕೆ ತಕ್ಕಂತೆ ಜೀವಿಗಳಿಲ್ಲಕೆ
ಕೈಕಾಲು ಗರಿ ಕೊಂಬೆರಂಕೆ.

೫೯

ಬೆಳ್ಳನೆ ರೇಸಿಮೆಯುಡೆ ಬೆಳುದಿಂಗಳು
ಉಡುಗಳು ಹೊಳೆವ ಮುತ್ತುಗಳು
ದುಂಡನೆ ಚಂದ್ರನ ಬಿಂಬವೆ ವದನವು
ಸುಂದರಿ ಪೂರ್ಣಮಾನಭವು.

೬೦

ರೂಪವೆ ಸಲಿಲವು ನಾಭಿಯಾವರ್ತವು
ಮೀನು ನಯನವು ಜಡೆ ಹಾವು
ಈ ತರುಣೀತರಂಗಿಣಿಯೊಳು ಮೀಹವು
ನಮಗತಿ ಎಹ ಲಾವಹವು.

೬೦

ಕೇಡಿಗನೊಬ್ಬನು ಲೇಸನೆಗೈದರು
ಮೆಚ್ಚಿ ಅಭಿವಂದಿಸಬೇಡ
ನಿನ್ನನು ಕಚ್ಚದೆ ಸುಮ್ಮನೆ ಹೋದರು
ಜೇಳಿನ ತಲೆ ತಟ್ಟಬೇಡ.

೬೧

ಬಿಂದುವೂತ್ರದ ನೀರು ಮುತ್ತುಗಿ ಹೊಳೆಯದೆ
ಮರವಾಗಿ ಬೆಳೆಯದೆ ಬೀಜ
ಸಾಧನೆಗೈದರೆ ಸಹನೆಯ ನೀಗದೆ
ಬೆಳಗದೆ ನಿನ್ನಾತ್ಮತೇಜ.

೬೨

ಸಭೆಯೊಳು ಮೇಲೆದ್ದು ಕುಣಿವನು ಬಹುಭಾಷಿ
ಹಿಂದುಳಿವನು ಮಿತಭಾಷಿ
ನೊರೆಗುಳ್ಳಿಗಳು ಬಹುವಿದ್ಯೆಯ ತೆರೆಯೊಳು
ಇರುವುವು ಮುತ್ತು ಆಳದೊಳು.

೬೩

ಕೆನ್ನೆ ಕೆಂಪೇರಿತು ಕಣ್ಣು ಕೊಂಕಾಯಿತು
ನಗೆ ಕುಳಿತಿತು ತುಟಿ ಮೇಲೆ
ಹಾವ ಭಾವದ ಹೊಸಬೆಡಗು ಪಲ್ಲವಿಸಿತು
ನವಲೀಲೆ ಮರೆದಳು ಬಾಲೆ.

೬೪

ಒಮ್ಮೆ ಹೊಗೆಗಟ್ಟುವುದೊಮ್ಮೆ ಭುಗ್ಗಿನುವುದು
ಬರ್ನರು ಕೆಟ್ಟ ಲಾಟೀನು
ಒಮ್ಮೆ ಮಂಕಾದಪೆನೊಮ್ಮೆ ಥಳಥಳಿಪೆನು
ಆ ದೀಪದಂತೆವೊಲಾನು.

೬೬

ವಿಧಿಯೆದ್ದು ಒದೆವಾಗ ನಿನಗಿದೊ ಧಿಕ್ಕಾರ-
ವೆನ್ನುವೊಡೆವಾಗಿದೆಯೆಂಟೆ
ಕವ್ಮಾರನ ಮೇಲೆ ಕೈ ಮಾಡವಧಿಕಾರ
ಕಾಸಿದ ಕಬ್ಬಿಣಕುಂಟೆ.

೬೭

ಶ್ರೀಮಂತನಾತನು ಸಂನ್ಯಾಸಿಯೀತನು
ಎಂದೆಲ್ಲರುಗ್ಗ ಡಿಸಿರಲು
ಒಕ್ಕಾಲು ಮಾತ್ರವೆ ದಿಟವೆಂದು ತಿಳಿ ನೀನು
ಸುಳ್ಳಿನ ಕಂತೆ ಮುಕ್ಕಾಲು.

೬೮

ಕವಿಯೊಳಮರ್ಮ ವನರಿಯುವುದಾದರೆ
ಯತ್ನ ದಿನರ್ಥೈಸಬೇಕು
ತಿರುಳನು ತಿಂಬಾಸೆ ನಿನಗಿಹುದಾದರೆ
ಚಿಪ್ಪನು ಒಡೆಯಲೆಬೇಕು.

೬೯

ಯಾರೊ ಹಣ್ಣನು ತಿಂದು ಸಿಪ್ಪೆಯನೆಸೆವರು
ಮತ್ತಾರೊ ಜಾರಿ ಬೀಳುವರು
ಯಾರೊ ಸೌದೆಯ ತಂದು ಉರಿಹಾಕಿಕೊಡುವರು
ಮತ್ತಾರೊ ಕಾಸಿಕೊಳ್ಳುವರು.

೭೦

ಚಾರುಸುಭಾಷಿತ ಧನದ ಸಂಗ್ರಹವನು
ಶ್ರದ್ಧೆಯಿಂದೆಸಗದಿರ್ಪವನು
ಪಾಜ್ಞಿಯ ಯಜ್ಞದೊಳಾವ ದಕ್ಷಿಣೆಯನು
ಕೊಟ್ಟು ತಣವನು ಅರ್ಥಿಗಳನು

೭೧

ವಿಶಿಖಿದ ವ್ಯಾಲದ ಕಡೆಯೆರಡನು
ಕೂಡಿ ಖಲನಾದನು ಜಗಕೆ
ಪರರಸದೆಗೆವುದೆ ಕುಲಧರ್ಮವಾಗಿರ-
ಲವನಿಗಿನ್ನು ಪದೇಶವೇಕೆ.

೭೨

ಕೃಪಣನು ದಾತನು ತನ್ನೆಲ್ಲವನು ಬಿಟ್ಟು
ಸಾಯುವನಾತನು ಕೊನೆಗೆ
ದಾತನೆ ಕೃಪಣನು ತನ್ನೆಲ್ಲವನು ಕೊಟ್ಟು
ಸುಕೃತವನೊಯ್ದನು ಜೊತೆಗೆ.

೭೩

ಸ್ನೇಹವನೆರೆದರು ತಲೆಮೇಲೆ ಹೊತ್ತರು
ತಿದ್ದು ತಲಿದ್ದರು ತಾನು
ಮುಕ್ತೆ ಆ ಹಿಂದಿನ ಕೊಂಕನು ಬಿಡದಿರು-
ವಲಕದಂತಿರ್ಪನು ಖಳನು.

೭೪

ಸದ್ವಂಶದೊಳು ಬಂದ ಬಿಲ್ಲಿಗೆ ಹೇಗಿದೆ
ಪರರೆದೆ ಸೀಳುವ ಗುಣವು
ಸದ್ವಂಶದೊಳು ಬಂದ ಖಳನಿಗೆ ಹಾಗಿದೆ
ಪರರೆದೆ ಸೀಳುವ ಗುಣವು.

೭೫

ನಕ್ಕರೆ ಬೀಳುವ ನಿನ್ನ ಕೆನ್ನೆಯ ಗುಳಿ-
ಯೊಳು ಮುಳುಗಿಹುದೆನ್ನ ಕಸುವು
ಸಿಕ್ಕರೆ ಮತ್ತೊಮ್ಮೆ ನಿನ್ನ ನೋಡುವ ಆಳಿ-
ಯಾಸೆಯೊಳುಳಿದಿಹುದೆನ್ನವು.

೭೬

ಸಂಜನರ ಚಿತ್ತವು ಸುಖದೊಳು ಮೃದುವು
ಕಷ್ಟದೊಳತುಳ ಕರ್ಕಶವು
ಮಾವಿನ ಪತ್ರವು ಮಧುವೊಳು ಮೃದುವು
ಗ್ರೀಷ್ಮದೊಳತುಳ ಕರ್ಕಶವು.

೭೭

ಶ್ಲೋಕವನೊರೆದರೆ ಸಜ್ಜನರೆದುರೊಳು
ಶ್ಲೋಕತ್ವವೆವುಗೊದಗುವುದು
ಶ್ಲೋಕದ ಲತ್ವಕೆ ದುರ್ಜನರೆದುರೊಳು
ಲೋಪವೆ ಸಂಭವಿಸುವುದು.

೭೮

ಮಟಮಟ ಮಧ್ಯಾಹ್ನದೊಳು ರಾಜನೈತಂದು
ಇದು ಅರ್ಧರಾತ್ರಿಯೆಂಬೆನಲು
ಅಹುದಹುದೆಷ್ಟೊಂದು ತಾರೆಗಳಿಹವೆಂದು
ತಲೆದೂಗಿ ನುಡಿವುದೆ ಮೇಲು.

೭೯

ಎಷ್ಟೊಂದು ಆಳದೊಳೆಲ್ಲಡಗಿದ್ದರು
ನ್ಯಾಯವು ಬರುವುದು ಮೇಲೆ
ತೈಲದಬಾವಿಯ ತಳದಿಂದಲಾದರು
ಮೇಲುಕ್ಕು ವೆಣ್ಣೆ ಯವೋಲೆ.

೮೦

ಗೌರಿಶಂಕರವನೆ ಏರುವೆನೆಂದರೆ
ದಾರಿಯೊಂದಿಲ್ಲವೆ ನಿನಗೆ
ಏರಿಳಿದಿಳಿದೇರಿ ಅಭ್ಯಾಸವಾದರೆ
ಶಿಖರವೆ ಸಿಕ್ಕದೆ ಕೊನೆಗೆ.

೮೧

ತಂದಿಗಾಲೊಳೆಲ್ಲರು ನಿಂತಿರುವೆವು ನಾವು
ಅಲ್ಲಿಗೆ ಹೋಗುವೆವೆಂದು
ಕಿವಿಗಳ ನಿಮಿರಿಸಿಕೊಂಡೆ ನಾವಿರುವೆವು
ಕರೆಯೆಂದು ಬರುವುದೊ ಎಂದು.

೮೨

ಮುಳ್ಳಿನ ಮರವಾದರೇನಂತೆ ಹತ್ತನೆ
ಸಲಗವ ಬೆನ್ನಟ್ಟಿಬರಲು
ಹುಲಕಡ್ಡಿಯನೆ ಕಂಡು ಕೈಯನು ಚಾಚನೆ
ನೀರೊಳು ಮುಳುಗುತಲಿರಲು.

೮೩

ತಾವಾಗಿ ಮೆರೆವುವು ಸುಜನರ ಗುಣಗಳು
ಅದಕೆ ಜಾಹೀರಾತು ಬೇಕೆ
ಕಸ್ತೂರಿ ಕಮ್ಮಿತ್ತೆಂದಿಳೆಯೊಳು ಜನಗಳು
ಕೈಯೆತ್ತಿ ಹೊಗಳುವುದೇಕೆ.

೮೪

ಕೊಳದೊಳು ಹಾವುಗಳಾದೊಳಿದ್ದರು
ಹೇಗೆ ನಂಜಾಗದು ನೀರು
ಸುಜನರ ಬಳಿಯೊಳು ಖಳರೇನನೊರೆದರು
ಹಾಗೆ ಹಾಳಾಗರು ಅವರು.

೮೫

ಮೊಟ್ಟೆಯ ಕದ್ದ ವನೊಟ್ಟೆಯ ಕದಿವನು
ಬೆಳೆದಮೇಲನುಮಾನವೇಕೆ
ತಿದ್ದುವುದೆಲ್ಲರುಮೆಳವೆಯೊಳವನನು
ಬಿಟ್ಟರೆ ಕಿಡುವನು ಜೋಕೆ.

೮೨

ಭೂಮಂಡಲವೇ ಬಹು ಸಣ್ಣದೆಂದೆನಿಪುದು
 ಬಾಳುವೊಡಲಿಗಿಬ್ಬರಿಗೆ
 ಒಂದಂಕಣದ ಮನೆ ದೊಡ್ಡದೆಂದೆನಿಪುದು
 ಬಾಳುವ ಮಿತ್ರರಿಬ್ಬರಿಗೆ.

೮೩

ತಲೆಯವೊಲಿದ್ದರೆ ಗಂಡನು ಮನೆಯೊಳು
 ಸತಿಯ ಕಿರೀಟದವೊಲು
 ಮಕ್ಕಳು ಮರಿಗಳು ಮಕುಟದ ಮಣಿಗಳು
 ಕಾವಲು ಆಳು ಕಾಳುಗಳು.

೮೪

ಸೀಟನೆ ಪಡೆಯದ ವಿದ್ಯಾರ್ಥಿಗೇತಕೆ
 ಕಟ್ಟುವ ಶಂಲ್ಕದ ಚಿಂತೆ
 ಬೇಲವೆ ಬಳಿಯಿರದಾತನಿಗೇತಕೆ
 ಹೊಲಿಯುವ ದಾರದ ಕಂತೆ.

೮೫

ಕಾಲರಾಯನ ಬೆರಳುಂಗುರದೊಳು ಗಾದೆ
 ಮಿರುಗುವ ಹೊಸ ಹೊಚ್ಚ ಹರಳು
 ಇಂತಹ ಗಾದೆಯ ಮುಕ್ತಕಗಳನ್ನೋದ
 ಜನವೇಕೆ ಜಾತ್ರೆಯೆ ಮರುಳು.

೯೦

ಏನೆಂದು ಸಡಗರದಿಂದಲೈತರಂವಳು
 ಹೊಸ ಸುಗ್ಗಿ ವಧುವಿನ ಹಾಗೆ
 ಎಪ್ಪೊಂದು ವಿಧದಿಂದಲವಳ ಭಂಗಿಸುವಳು
 ಮಳೆಗಾಲ ಅತ್ತೆಯ ಹಾಗೆ.

೯೦

ಖಾಲಿಯ ಹೊಟ್ಟೆಯೊಳುರಿಯೆದ್ದ ವೇಳೆಗೆ
ಹೊಗೆ ಮುತ್ತಿಕೊಳುವುದು ತಲೆಗೆ
ಬಾಯಿ ಬಿಟ್ಟರೆ ಆಗ ಕಾಸಿನೊಂದಾಸೆಗೆ
ಕೊಳೆ ಮುತ್ತಿಕೊಳುವುದು ಕಲೆಗೆ.

೯೧

ಸಾರಥಿ ಹೆಳವನು ಒಂದೆಯೆ ಚಕ್ರವು
ಹಯವೇಳು ಕಡಿವಾಣ ಹಾವು
ವರ್ಧ್ಯವು ಸತ್ವದ ಎದುರುಪಕರಣವು
ಎಂದೋಡುತಿದೆ ರವಿ ರಥವು.

೯೨

ನೆಲಕೆತ್ತಿ ಹೊಡೆದರು ಮೇಲಕೆ ಪುಟನೆಗೆ
ದೇಳುವ ಕಂದುಕಡಂತೆ
ಕಷ್ಟಗಳೆಷ್ಟಿದ್ದ ರೇನು ಸಭ್ಯರು ಬಗೆ-
ಗೆಡದೇಳಿ ವಡೆದಪರಲ್ತೆ.

೯೩

ಎಷ್ಟೆಷ್ಟು ಸಜ್ಜನರೊಡನಾಡಬಿಟ್ಟರು
ಖಳನಿಗೆ ಸದ್ಭಾವಿ ಬರದು
ಕಸ್ತೂರಿಯೊಡನಿಟ್ಟು ಕುಟ್ಟಿ ತೆಗೆದಿಟ್ಟರು
ಲಶನಕೆ ಸೇರಬ ಒರದು.

೯೪

ನಾನೆ ದಾರುಣನೆಂದಿದೇತಕೆ ಬೀಗುವೆ
ಸುಮ್ಮನೆ ಓ ಹಾಲಾಹಲವೆ
ಜಗದೊಳು ದುರ್ಜನ ಎಜನಗಳಿಲ್ಲವೆ

ಜಗದೊಳು ದುರ್ಜನ ಎಜನಗಳಿಲ್ಲವೆ

೯೬

ದಂಷ್ಟರಾದವರನ್ನು-ಎಷ್ಟು ಬೋಧಿಸಿದರು
ತಿದ್ದುವುದಾಗದ ಕೇಳಿ
ನಾಯಿಯ ಬಾಲವು-ನಳಿಗೆಯೊಳಿಟ್ಟರು
ನೆಟ್ಟನಾಗುವುದುಂಟೆ ಹೇಳಿ.

೯೭

ತಿಳಿಯದೆ ಹೋದರು ತಿಳಿದವನಂತಿರು-
ವಾತನೆ ಮೂರ್ಖನು ಕೇಳು
ತಿಳಿದುಕೊಂಡಿದ್ದರು ತಿಳಿವಿಲ್ಲದಂತಿರು-
ವಾತನೆ ಜಾಣನು ಕೇಳು.

೯೮

ರುಚಿಯೊಳು ಮಧುರವು ಮಧುವಹುದದಕಿಂತ
ಮಧುರವು ತಾನಹುದವ್ಯುತ
ಮಧುಸುಧೆಗಳಿಗಿಂತ ಕವಿಯ ಸುಭಾಷಿತ
ಮಧುರವೆನ್ನುವ ಮಾತು ನಿರುತ.

೯೯

ಅಪಕಾರಿಗುಪಕಾರವೆಸಗುವುದಾದರೆ
ಅದರೊಳು ಹಿರಿತನವುಂಟು
ಉಪಕಾರಿಗುಪಕಾರವೆಸಗುವುದಾದರೆ
ಅದರೊಳು ಹಿರಿಮೆಯೇನುಂಟು.

೧೦೦

ಹಳಸದು ಕೊಳೆಯದು ಹುಳಿಗಟ್ಟಿಕೊಳ್ಳದು
ಕಿಲಬುಗಟ್ಟದು ರುಚಿಗೆಡದು
ಯಾರೆಷ್ಟು ಕುಡಿದರು ಮತ್ತಷ್ಟು ಪೆಚೆವು-
ದಮಳ ಸುಭಾಷಿತ ರಸವು.

ಹನ್ನೆರಡನೆಯ ನೂರು

೧

ತಾಯೆ ತುಂಗೆಯೆ ನಿನ್ನ ತೆರಗೈಯ ಹರಕೆಯ
ಕೊಡೆಯೊಳು ನಾ ತಣ್ಣಗಿಹೆನು
ಸಹ್ಯಶೈಲೇಶ್ವರ ನಿನ್ನ ಈ ಪಚ್ಚಿಯ
ತೊಡೆಯೊಳು ನಾ ಶಾಂತನಹೆನು.

೨

ಮಾನ್ಯರೆ ಮಾನ್ಯರ ಹಿರಿಮೆಯನರಿವರು
ಅರಿಯರು ನೀಚರಾದವರು
ಶಶಿಯನು ಶಂಭುವು ಶಿರದೊಳು ಮುಡಿವನು
ರಾಹುವು ನುಂಗಲಾಶಿಪನು.

೩

ನೀಡುವುದೇನನು ಕೊಳ್ಳುವುದೇನನು
ಕಪಿಮುಷ್ಟಿಯೊಡರೆ ನೀನು
ಸರಳ ಸೌಜನ್ಯದೊಳೊಡವರೆದಿರೆ ಬಗೆ
ಕೊಳುಕೊಡೆ ಸುಗಮವು ನಿನಗೆ.

೪

ನೋಡಿದವೇನೆಂದು ಕೇಳಿದವೇನೆಂದು
ಚಿಂತಿಪರುತ್ತಮೋತ್ತಮರು
ತಿನ್ನುವವೇನೆಂದು ಕುಡಿದಪೇವೇನೆಂದು
ಚಿಂತಿಪರಧಮರಾದವರು.

೫

ಸಿರಿಬಂದಕಾಲಕೆ ಬಹುಮಂದಿ ಗೆಳೆಯರು
ಬಹುಮಂದಿ ನಂಟರು ಬಹರು
ಸಿರಿಹೋದಕಾಲಕೆ ಒಬ್ಬಿಬ್ಬರಾದರು

ಬಂದರೆ ನೀವೆ ಸುಕೃತರು

೬

ಮಕ್ಕಳು ಮರಿಗಳು ಚಿಕ್ಕವರಿರುವುದು
 ಸೊಂಟಕೆ ಭಾರವಾಗುವರು
 ಮುಂದವರೋರಂತೆ ದೊಡ್ಡವರಾದೆಂದು
 ಹೃದಯಕೆ ಭಾರವಾಗುವರು.

೭

ಎಲೆಯುಂಟು ಹೂವುಂಟು ಹಣ್ಣುಂಟು ನಾರುಂಟು
 ನೆಳಲುಂಟು ಪರಿಮಳವುಂಟು
 ಬಳಿಗೆ ಬಂದವರಿಗೆ ಹಲವು ಮೋದಗಳುಂಟು
 ಮರದವೊಲಿಳೆಯೊಳಾರುಂಟು.

೮

ಧನಿಕನು ಕುರಿತು ಯೋಚಿಸುವನು ಮುಂದಿನ
 ವರ್ಷದ ಮಳೆಬೆಳೆಗಳನು
 ಬಡವನು ಕುರಿತು ಯೋಚಿಸುವನು ಇಂದಿನ
 ಈ ಘಳಿಗೆಯ ಚಿತ್ರಗಳನು

೯

ಕಾರ್ಯ ವರೂಢಕೆ ಕೆಚ್ಚು ನೆಚ್ಚುಗಳೆನು-
 ವೆರಡಶ್ವಗಳನಾಯ್ದು ಹೂಡಿ
 ಬೋದಿಸಲ್ಪಡುವೆ ಗೆಲ್ಲುಂಟದೆಡೆಯನು
 ಸ್ಕಂದನಶತವನು ದೂಡಿ.

೧೦

ಕಳುಹದೆ ಹೋದರೆ ನೀ ನಿನ್ನಮನವನು
 ನನ್ನದನಾದರೂ ಕಳುಹು
 ಕಂಡಮಾತ್ರಕೆ ಹೀಗೆ ಕದಿಪರೆ ಮನವನು
 ನನ್ನ ಜೀವಿತವನು ಉಳುಹು

೧೧

ಮಾಗಿಯ ಕಾಲವು ಹೇಳುವುದಿಲ್ಲವು
ಕಂಬಳಿ ಹರಿದಿಹುದೆಂದೆ
ಕ್ಷಾಮದ ಕಾಲವು ಹೇಳುವುದಿಲ್ಲವು
ಅನ್ನವು ಹಳಸಿಹುದೆಂದು.

೧೨

ಪ್ರೀತಿಯಿಂದೂಪೋಪಚಾರಗಳನು ಮಾಡು
ನಿನ್ನಣ್ಣ ತಮ್ಮದಿರೊಡನೆ
ವ್ಯವಹಾರವನು ಮಾತ್ರ ಬೇರೊಬ್ಬರೊಳು ಮಾಡು
ಬೇಡವೊ ಬಂಧುಗಳೊಡನೆ.

೧೩

ಏನಾದರೇನಂತೆ ನಿನ್ನದು ಹಿತ ನಿನ-
ಗನ್ನರದಹಿತವು ಕೇಳು
ಹೇಗಿದ್ದರೇನಂತೆ ನಿನ್ನ ಹಾಸಿಗೆ ನಿನ-
ಗತಿಹಿತವಲ್ಲವೆ ಹೇಳು.

೧೪

ನ್ಯಾಯವನೆಲ್ಲರು ಮೆಚ್ಚುವರಾದರು
ಅದು ತಮ್ಮ ಬಳಿಗೆ ಬಂದಾಗ
ಭಯದೊಳು ಬೆವರುವರುಮ್ಮಗಳೊಳುವರು
ಕದ ಮುಚ್ಚಿಕೊಳುವರು ಬೇಗ.

೧೫

ನಿಯಮವನೊಪ್ಪುವುದಾನಂದವಾದರು
ಅದು ನಮಗತುಳ ಶೀತಳವು
ಅಪವಾದವೆನಿಪುದು ಕಡತಾಪವಾದರು

೧೬

ದೇವರು ಕೊಡುವಾಗ ಸುಮ್ಮನೆ ಕೊಡುವನು
ಜಾತಿಯ ಕೇಳುವುದಿಲ್ಲ
ಕೊಡದಿದ್ದರೂ ನಮ್ಮ ಕುಲಗೋತ್ರಗಳ ನೀನು
ಸುಮ್ಮನೆ ಕೇಳುವಿಯಲ್ಲ.

೧೭

ದೊಡ್ಡತುತ್ತನು ಮಾಡಿ ಬಾಯೊಳಗಿಟ್ಟರೆ
ಕಟ್ಟಿತು ಗಂಟಲು ಜೋಕೆ
ಹೇರಾಸೆಗಳನಟ್ಟಿ ಮಿತಿಯೊಳಗಿದ್ದರೆ
ನೆಮ್ಮದಿಯಿರುವುದು ವನಕೆ.

೧೮

ಒಮ್ಮೆ ತಾನೆನ್ನನು ವಂಚಿಸಿ ಹೋದರೆ
ನಾಚಿಕೆಗೆಟ್ಟವನವನೆ
ಅವನೆ ಬಂದೆನ್ನನು ಮತ್ತೆ ವಂಚಿಸಿದರೆ
ನಾಚಿಕೊಂಡಿರಬೇಕು ನಾನೆ.

೧೯

ಅವನಲಕ್ಷಕ ರಸವನು ಬಳಿವನು
ತ್ವತ್ಪಾದನಖರತ್ನಗಳಿಗೆ
ಬೆಳ್ಳಗೆ ಮಾಡುವೆನೆಂದು ಚಂದನವನು
ಬಳಿಯುವನಾತನು ಶಶಿಗೆ.

೨೦

ಕರೆಚರಣಗಳು ಪುಲ್ಲ ಪುಷ್ಪಗಳು
ಕಣ್ಣುಳು ಚಲಿಪ ಮತ್ಸ್ಯಗಳು
ಕೇಶಸಮೂಹವು ನೀಲ ಶೈವಾಲವು
ಸುರಸವೀಸ್ತ್ರೀ ಸರೋವರವು.

೨೦

ಬೆಮರುವಳಂಜುವಳೊಳಗೊಳಗುಲಿವಳು
ನವವಧು ಬಹಳ ನಾಚುವಳು
ಮುದ್ದಿ ಸಲಿನಿಯನು ಪೊಂಪುಳಿಗೊಳುವಳು
ಕುಸಿವಳು ಮಗ್ಗುಲಾಗುವಳು.

೨೧

ಸಂತರು ಹೆರರಿಗೆ ಲೇಸೆಸಗುವನು
ಶೂರರು ಶಸ್ತ್ರಾಸ್ತ್ರಗಳನು
ಜಿಪುಣರು ಧನವನು ಸತಿಯರು ನಾಣನು
ತೋರೆವರು ಸಾವೊಳು ತಾವು.

೨೨

ಈಕೆಯ ಬಾಲ್ಯವು ಕಳೆದು ತಾರುಣ್ಯವು
ತನುವೊಳು ಸಲೆ ತೋರುತಿರಲು
ನಡೆಯೊಳು ನುಡಿಯೊಳು ತೋರ್ಪ ವಿಲಾಸವು
ರತಿಗಿಂತ ನೂರ್ಮಾಡಿ ಮಿಗಿಲು.

೨೩

ಸಭೆಯೊಳು ನೀನಿರಲುಗ್ರವೆನ್ನಿ ಸುವುವು
ಚಂದ್ರ ಚಂದ್ರಿಕೆ ಚಂದನಗಳು
ರಣದೊಳು ನೀನಿರೆ ಸೌಮ್ಯವೆನ್ನಿ ಸುವುವು
ಶೇಷಕಾಲಾನಲಾದಿಗಳು.

೨೪

ಚಂದ್ರನವೊಲು ನೀರು ನಿರ್ಮಲವಾಗಿದೆ
ಚಂದ್ರನು ಹಂಸನಂತಿಹನು
ಹಂಸವು ಶರದದ್‌ಕವಲದ ಹಾಗಿದೆ

೨೬

ಈಕೆಯ ಬಾಲ್ಯವು ಕಳೆದು ಕಳೋಲವು
ಪಾಂಡುರ್ವರ್ಣವನಾನಲಾಗಿ
ಲವಲಿ ರಾಕಾಧಿಪ ಕನಕ ಮುಂತಾದವು
ಮಲಿನಗೊಂಡವು ಮಿಗಿಲಾಗಿ.

೨೭

ಪ್ರಾಣವನಪಹರಿಸುವ ಕಾರ್ಯದೊಳು ನೇನು
ಘೋರ ಹಾಲಾಹಲ ನಿಭನು
ಹೇಳು ಶಶಾಂಕನೆ ಮುಗ್ಧನದಾವನು
ನಿನ್ನ ಸುಧಾಂಶವೆಂದವನು.

೨೮

ವಕ್ಷ್ಯದೊಳಾಕೆ ವಿಪಕ್ಷ ಕಾಮಿನಿಯಳ
ಹಾರಲಕ್ಷ್ಮವನೀಕ್ಷಿಸಿದಳು
ಸೆಳೆದಳು ಒಡನೆ ತನ್ನಿನಿಯನ ಭುಜಗಳ
ಸುತ್ತಿದ ನಿಜ ಬಾಹುಲತೆಯು.

೨೯

ಹೆರವರು ಕಂಡಾರು ಏಕೆ ಚಾಪಲ್ಯವು
ಬಿಡಿ ಹೋಗಿ ನಾನು ಕುವಾರಿ
ಕೈಗೊಡಿ ಹೋಹೋ ಪ್ರವಾದವು ಹೋಗುವು-
ದೆಲ್ಲಿಗೆ ನೀವೆಲ್ಲಿದೀರಿ.

೩೦

‘ಕೃಶಕಾಗಿ ನಿಂತಿಹುದೇಕೆ ಕೃಶಾಂಗಿಯೆ’
‘ನಿನಗೇಕೆ ಹೆರರ ಸುದ್ದಿಗಳು’
‘ನನ್ನ ಸಂತೋಷಕೆ’ ‘ನಿನ್ನ ಕೃಶಾಂಗಿಯೆ’
‘ಪೇಳಿ ಪಡಿಕನೆ ತರಲು’

೩೦

ದೇಶವಿದೇಶವನಲೆದನು ತನ್ನಿಯೆ
ನಾನು ಸರ್ವಣಕೆ ಬಯಸಿ
ಅದು ನನಗಿದುವರೆಗಾದರು ಸಿಗದೆಯೆ
ನಾನಿಂತು ಚಿಂತಿಸುತ್ತಿಹೆನು.

೩೧

ನೀರಿನ ಕೊಡವನು ಹೊತ್ತು ಬೇಗನೆ ನೀನು
ಕೊಳದಿಂದಲೈತರುವೆಂದು
ತಟಕುಂಜ ಗೂಢ ಸುರತವನು ಬಲ್ಲನು
ಆ ಮನೋಭವನೊಬ್ಬನಿಂದು.

೩೨

ಹಣವನಾರ್ಜಿಸುವಾವನೆಂದಿಗಾದರು ತಾನು
ಆಯಾಸವಾಯಿತೆನ್ನುವನೆ
ಆಯಾಸವಾಯಿತೆಂಬಾತನು ಹಣವನು
ಎಂದಾದರೂ ಗಳಿಸುವನೆ.

೩೩

ಮುದುಕರಾದವರನು ನಿಶ್ಚಕ್ರನಬೇಡ
ಬಹುಗಟ್ಟಿ ಮುದಿಮೇಕೆಕೊಂಬು
ಮಾಗಿ ಹಣ್ಣಾದವರನು ಪೊಳ್ಳು ಎನಬೇಡ
ನನ್ನ ಮಾತನು ನೀನು ನಂಬು.

೩೪

ಹಲಸಿನ ಹಣ್ಣಿನ ತೆರನಿರೆ ನಿನ್ನನು
ಹಿವಿವರು ಬಂಧುಬಾಂಧವರು
ತೆಂಗಿನಕಾಯಿಯ ತೆರನಿರೆ ನಿನ್ನನು
ಅವರೆಯೆ ತಲೆಯೊಡೆಯುವರು.

೩೬

ಕಂಡವರೆದುರೊಳು ನಿನ್ನ ದಯೋಳಗನು
ತೋಡಿಕೊಂಡಳಲಾಗ ನೋಡ
ಆರಿದಲೇನಹುದವರಿವರನು ನೀನು
ಬರಿದೆಯ ಸಲೆ ಬೇಡಬೇಡ.

೩೭

ಪಾದಚಾರಿಯ ಕಂಡು ಕಾರೊಳು ಬಾ ಎಂದು
ಹತ್ತಿಸಿಕೊಳ್ಳುವುದು ಬೇಡ
ನಿನ್ನ ಕಾರಿನ ಟೀಕೆ ಮುಗಿಸಿಯೆ
ಕಾರಿನಿಂದಿಳಿವನು ನೋಡ.

೩೮

ನೆರೆಮನೆಯಾತನ ಗಡ್ಡ ಮೀಸೆಗಳಿಗೆ
ಉರಿಹೊತ್ತಿಕೊಂಡಿತೆಂದೆನಲು
ಬೇಗನೆ ನೀ ನಿನ್ನ ಗಡ್ಡ ಮೀಸೆಗಳಿಗೆ
ನೀರನು ತಳಿದುಕೊ ಮೊದಲು.

೩೯

ಹೂಡಿದ ಎತ್ತುಗಳುತ್ತಮವಿರಬೇಕು
ಗಾಡಿಗಳೆಂದಿದ್ದ ರೇನು
ದುಡಿಯುವ ಆಳುಗಳುತ್ತಮವಿರಬೇಕು
ದಣಿಗಳು ಹೇಗಿದ್ದ ರೇನು.

೪೦

ಸುಲಭದೊಳಾವನು ಕತ್ತು ಕೈಕಾಲನು
ಮುರಿಯಿಸಿಕೊಳ್ಳಲೆಳಸುವನು
ದೀಪವಾರಿದ್ದರು ಕಾಂಬುದು ಕಣ್ಣಿಗೆ
ಏಣೆಯ ಮೆಟ್ಟಿಲಾತನಿಗೆ.

೪೧

ಯತ್ನವು ಸಮಸಮನಾದರು ಕೆಲವರು
ಮಾತ್ರವೆ ಫಲವನುಣ್ಣುವರು
ಸುರರಸುರರು ಕೂಡಿ ಕಡಲನು ಕಡೆದರು
ಕುಡಿದರು ಸುಧೆಯನು ಸುರರು.

೪೨

ಮುಂಚಿತವಾಗಿಯೆ ಬಂದ ವಿಹಂಗಮ
ಕೊಕ್ಕನು ಮಸೆದುಕೊಳ್ಳುವುದು
ತಡವಾಗಿ ಅಲ್ಲಿಗೆ ಬಂದ ವಿಹಂಗಮ
ರೆಕ್ಕೆಯ ಬಡಿದುಕೊಳ್ಳುವುದು.

೪೩

ಜೀವರು ಮಹಿಮರಾಶ್ರಯದೊಳಗಿದ್ದರು
ಭಾಗ್ಯಾನುಸಾರವು ಫಲವು
ಶಿವಕಂಠದೊಳು ತಾನು ತೊಡವಾಗಿ ಮೆರೆದರು
ಎಲರುಣಿಯಾಗಿದೆ ಹಾವು.

೪೪

ನಾರಿಯರೆದೆಯನು ಸೋಂಕುವುದಾ ಸೋರೆ
ವೀಣೆದಂಡಿಗೆಯೊಡನಿರಲು
ಈಚಲರಸವನು ಕುಡಿಯುವುದಾ ಸೋರೆ
ನೀಚರ ಕೈಯೊಳಗಿರಲು.

೪೫

ಕೃಷಿಯ ಸರ್ವೋತ್ತಮ ವ್ಯಾಪಾರ ಮಧ್ಯಮ
ಪರರನೋಲೈಸುವುದಧಮ
ಭಿಕ್ಷೆಯಧಮಾಧಮಪನ್ನರ ಗಳಿಕೆಯ
ನುಣ್ಣು ವುದತ್ಕಂಠ ಹೇಯ.

೩೬

ಕಂಡವರೆದುರೊಳು ನಿನ್ನ ದೆಯೊಳಗನು
ತೋಡಿಕೊಂಡಳಲಾಗ ನೋಡ
ಆರಿಂದಲೇನಹುದವರಿವರನು ನೀನು
ಬರಿದೆಯೆ ಸಲೆ ಬೇಡಬೇಡ.

೩೭

ಪಾದಚಾರಿಯ ಕಂಡು ಕಾರೊಳು ಬಾ ಎಂದು
ಹತ್ತಿಸಿಕೊಳುವುದು ಬೇಡ
ನಿನ್ನ ಕಾರಿನ ಟೀಕೆ ಮುಗಿಸಿಯೆ
ಕಾರಿನಿಂದಿಳಿವನು ನೋಡ.

೩೮

ನೆರೆಮನೆಯಾತನ ಗಡ್ಡ ಮೀಸೆಗಳಿಗೆ
ಉರಿಹೊತ್ತಿಕೊಂಡಿತೆಂದೆನಲು
ಬೇಗನೆ ನೀ ನಿನ್ನ ಗಡ್ಡ ಮೀಸೆಗಳಿಗೆ
ನೀರನು ತಳಿದುಕೊ ಮೊದಲು.

೩೯

ಹೂಡಿದ ಎತ್ತುಗಳುತ್ತಮವಿರಬೇಕು
ಗಾಡಿಗಳೆಂದಿದ್ದ ರೇನು
ದುಡಿಯುವ ಆಳುಗಳುತ್ತಮವಿರಬೇಕು
ದಣಿಗಳು ಹೇಗಿದ್ದ ರೇನು.

೪೦

ಸುಲಭದೊಳಾವನು ಕತ್ತು ಕೈಕಾಲನು
ಮುರಿಯಿಸಿಕೊಳಲೆಳಸುವನು
ದೀಪವಾರಿದ್ದರು ಕಾಂಬುದು ಕಣ್ಣಿಗೆ
ಏಣಿಯ ಮೆಟ್ಟಲಾತನಿಗೆ.

೪೧

ಯತ್ನವು ಸಮಸಮನಾದರು ಕೆಲವರು
ಮಾತ್ರವೆ ಫಲವನುಣ್ಣುವರು
ಸುರರಸುರರು ಕೂಡಿ ಕಡಲನು ಕಡೆದರು
ಕುಡಿದರು ಸುಧೆಯನು ಸುರರು.

೪೨

ಮುಂಚಿತವಾಗಿಯೆ ಬಂದ ವಿಹಂಗಮ
ಕೊಕ್ಕನು ಮಸೆದುಕೊಳ್ಳುವುದು
ತಡವಾಗಿ ಅಲ್ಲಿಗೆ ಬಂದ ವಿಹಂಗಮ
ರೆಕ್ಕೆಯ ಬಡಿದುಕೊಳ್ಳುವುದು.

೪೩

ಜೀವರು ಮಹಿಮರಾಶ್ರಯದೊಳಗಿದ್ದರು
ಭಾಗ್ಯಾನುಸಾರವು ಫಲವು
ಶಿವಕಂಠದೊಳು ತಾನು ತೊಡವಾಗಿ ಮೆರೆದರು
ಎಲರುಣಿಯಾಗಿದೆ ಹಾವು.

೪೪

ನಾರಿಯರೆದೆಯನು ಸೋಂಕುವುದಾ ಸೋರೆ
ವೀಣೆದಂಡಿಗೆಯೊಡನಿರಲು
ಈಚಲರಸವನು ಕುಡಿಯುವುದಾ ಸೋರೆ
ನೀಚರ ಕೈಯೊಳಗಿರಲು.

೪೫

ಕೃಷಿಯ ಸರ್ವೋತ್ತಮ ವ್ಯಾಪಾರ ಮಧ್ಯಮ
ಪರರನೋಲೈಸುವುದಧಮ
ಭಿಕ್ಷೆಯಧಮಾಧಮವನ್ನರ ಗಳಿಕೆಯ
ನುಣ್ಣು ವುದತ್ಯಂತ ಹೇಯ.

೪೬

ಭಾರವಾಗಿದ್ದರೆ ಹಣದ ಕೈಚೀಲವು
ಹಗುರವಾಗಿದ್ದರೆ ಮನವು
ಅಂತಹ ಮನುಜನಿಗಾವುದಸಾಧ್ಯವು
ತ್ಯೇಜಗವಾತನ ವಶವು.

೪೭

ಕಿಸೆಯ ಚಿಲ್ಲರೆಯನು ಪೋಲುಮಾಡುವುದಕ್ಕೆ
ಯಾರಿಗಾದರು ಗುರು ಬೇಕೆ
ಕೊಂಡು ಪಿಂಗಾಣಿಯನೆಸೆಯತ್ತ ದೂರಕ್ಕೆ
ಮತ್ತೆ ಕೊಂಡುಕೊ ಮಿಕ್ಕ ಹಣಕೆ.

೪೮

ರೋಗನಿದಾನವನೂಹಿಸಿ ಪೇಳ್ವನು
ಬಳಿಕ ಚಿಕಿತ್ಸೆಯ ಗೈವ
ರಸದ ಚಿಕಿತ್ಸೆಯೊಳಾನತಿ ನಿಪುಣನು
ಕಾತರ ಬೇಡಲೆ ಚೆಲುವೆ.

೪೯

ಮುಚ್ಚಿಹೋಗಿದ್ದರು ಕೆಂಪನೆ ತುಟಿಯೊಳು
ಬೆಳ್ಳನೆ ಪಲ್ಲಕ ಬಿಳುಪು
ಮತ್ತೆ ಕಣ್ಣೆಸೆಯಿತು ಆಕೆಯ ನಗೆಯೊಳು
ಅವುಗಳ ಹೊಚ್ಚನೆ ಹೊಳಪು.

೫೦

ತಣ್ಣನೆ ಕಲ್ಲಾದರೇನಂತೆ ಹೊಡೆದರೆ
ಸಿಡಿಯದೆ ಕಿಡಿಯೊಡಲಿಂದೆ
ಮೆತ್ತನೆಯವರಾದರೇನಂತೆ ಮುನಿಯರೆ
ಕೆಣಕಿದರವರನು ಬರಿದೆ.

೫೦

ತಾನೇನನಾದರು ಹೌದೆನೆ ಗಂಡಸು
ಭಾವಿಸು ಅದು ಹೌದು ಎಂದು
ತಾನೇನನಾದರು ಹೌದೆನೆ ಹೆಂಗಸು
ಭಾವಿಸು ಅದನಲ್ಲವೆಂದು.

೫೧

ದಿನವೆಲ್ಲ ಕದವಿಕ್ಕಿದರು ಬಂದು ಜನಗಳು
ತುಂಬಿದ ಸೆರೆಮನೆ ಕೋಣೆ
ದಿನವೆಲ್ಲ ಕದ ತೆರೆದಿರುವ ದೇಗುಲದೊಳು
ಒಬ್ಬರನಾದರು ಕಾಣೆ.

೫೨

ಸಾರಣೆಕಾರಣೆ ಸುಣ್ಣ ಬಣ್ಣಗಳಿಂದೆ
ಗುಡಿಸಲು ಚೆಂದವೇರುವೊಲು
ಒಡವೆ ವಸ್ತುಗಳಿಂದೆ ಉಡಿಗೆ ತೊಡಿಗೆಗಳಿಂದೆ
ಹೆಂಗಸು ಚೆಂದಕಾಣುವಳು.

೫೩

ಮೊಸಳೆಯೆ ರಾಜಾಧಿರಾಜನು ನೀರೊಳು
ಇಲಿ ಬಿಲದೊಳು ಧೀರಮೂರ್ತಿ
ಹುಟ್ಟಿದ ಹಳ್ಳಿಯ ಹುಟ್ಟಿದ ಮನೆಯೊಳು
ಮೂರ್ಖನು ಸಹ ಚಕ್ರವರ್ತಿ.

೫೪

ವಂಶಪಾರಂಪರ್ಯದೊಳು ಬಂದ ಕಸಬೊಳು
ನಿಪುಣನು ಮಗನು ಮೊಮ್ಮಗನು
ನಿಪುಣನಾಗುವ ಹಾಗೆ ಮಣ್ಣು ಗೆವುದರೊಳು
ಮೂಷಕ ರಾಜನ ಸುತನು.

೫೬

ಕಣ್ಣಿಗೆ ನಿದ್ರೆಗೆ ಜಗಳವಾಗುವುದುಂಟೆ
 ಆದರೆ ನೆಮ್ಮದಿಯುಂಟೆ
 ಕೂಡಿಬಾಳುವ ವೇಳೆ ಜಗಳವಾದರೆ ಹೇಗೆ
 ನೆರೆ ಹೊರೆಯವರಿಗೆ ನಮಗೆ.

೫೭

ಅಪಘಾತವನು ನಾವು ತಪ್ಪಿಸ ಬಲ್ಲೆವೆ
 ಬಲ್ಲೆವೆಂದೆನುವುದು ಚದುರೆ
 ನಾಲ್ಕು ಕಾಲಿದ್ದರು ಬೀಳುವುದಿಲ್ಲವೆ
 ಓಡುವ ಭರದೊಳು ಕುದುರೆ.

೫೮

ನಿನ್ನ ಭೂಮಾಕಾರವಿಲ್ಲವೆಂದನ್ನರ
 ತೆಗಳುವುದಾಗದು ನೋಡ
 ತನ್ನಡಿಯಳತೆಯೊಳಾರಡಿಯತ್ತರ
 ವಿರುವುದಿರುಂಪೆಯು ಕೂಡ.

೫೯

ಗಂಡಸು ಅಂಚೆಯ ಕಾರ್ಡಿನಂತಾದರೆ
 ಹೆಂಗಸು ಕವರಿನ ಹಾಗೆ
 ಗಂಡಸು ತೋಡುವ ಗುದ್ದಲಿಯಾದರೆ
 ಹೆಂಗಸು ಮಂಕರಿ ಹಾಗೆ.

೬೦

ಅಪಘಾತವೆಂದಿಗೆ ಬಂದೆರಗುವುದೆನು-
 ವುದೆನು ಬಲ್ಲವರಾರು ಮತ್ತೆ
 ಕೂರುವ ವೇಳೆಯೊಳಾವ ಮೊಳಕಾಲನು
 ಒಂಟಿಯೊರುವುದೆಂದು ಗೊತ್ತೆ

೬೦

ಒಬ್ಬನ ಕೊಂದವನಾದರೆ ಕೊಲೆಗಾರ—
ನೆನುವರು ಹಿಡಿದು ಶಿಕ್ಷೆಪರು
ಸಾವಿರ ಜನರನು ಕೊಂದವನಾದರೆ
ಅನುಪಮ ಶೂರನೆನ್ನುವರು.

೬೧

ಬಯ್ಯುವಿರೇತಕೆ ದೇವರನೀತನು
ಹುಲಿಯನು ಸೃಜಿಸಿದನೆಂದು
ಪ್ರತಿಯಾಗಿ ಹೋಗಲಿರಿ ಆ ಹುಲಿಗಾತನು
ರೆಕ್ಕೆಯ ಕೊಡಲಿಲ್ಲವೆಂದು.

೬೨

ಕತ್ತೆಗಳನೆ ತಾವು ಹೋಲುವುವಾದರು
ಮೊಲಗಳು ಕಿವಿಯಳತೆಯೊಳು
ಕತ್ತೆಯ ಕಿವಿಗಳು ಮೊಲಗಳಿವೆನ್ನರು
ಲೋಗರು ಬುದ್ಧಿಯುಳ್ಳವರು.

೬೩

ಮುಂದೆ ಹೋದರು ಸಾವು ಹಿಂದೆ ಬಂದರು ಸಾವು
ಸ್ಥಿತಿಗತಿಯಿಂತಿರುವುದು
ಮುಂದೆ ಹೋಗಿಯೆ ಸತ್ತು ಯಶವನು ಪಡೆವೆವು
ಎಂದಡಿ ಮುಂದಿಡಿರಿಂದು.

೬೪

ಇಳಿವುದರೊಳು ಹೊಸವರಿಸೆಯಿದೆಂದನು
ಕುದುರೆಯಿಂದಿಳಿಗೆ ಬಿದ್ದವನು
ಮೀಸೆಯು ಮಣ್ಣಾಗಲಿಲ್ಲವು ಬಿದ್ದರು
ಎಂದರೆ ಕೊಡೆಳ್ಳ ರಂತಹರು.

೬೬

ಸಿಂಹ ದಳಪತಿಯಾಗಿ ಗೆಲವು ನಿಶ್ಚಯವೆಂತು
 ಸಾವಿರ ಜಿಂಕೆಯ ಪಡೆಗೆ
 ಜಿಂಕೆ ದಳಪತಿಯಾಗಿ ಸೋಲು ನಿಶ್ಚಯವೆಂತು
 ಸಾವಿರ ಸಿಂಹದ ಪಡೆಗೆ

೬೭

ಹೇಡಿಯ ಮನೆಯೊಳು ರೋದನದುದ್ಗಾರ—
 ವೆಂದಾರೆ ಕೇಳಿತೆ ನಿಮಗೆ
 ಗಾಯಗಳಾಗದೆ ರಣದಿಂದಲಾ ಧೀರ
 ಸುಖವಾಗಿ ಬರುವನು ಮನೆಗೆ.

೬೮

ದಂತವು ಭಾರವೆಂದಾದೀತೆ ಸಲಗಕೆ
 ಭಾರವೆ ನವಿಲಿಗೆ ತೋಕೆ
 ಸೊಗಸು ಸಿಂಗಾರವು ಗಾತ್ರಕೆ ತಕ್ಕಂತೆ
 ಎಲ್ಲ ಜೀವರಿಗಿಹುದಲ್ಲೆ.

೬೯

ಕಾಲೊಂದನಾದಾರಿಗಿನ್ನೊಂದನೀದಾರಿ—
 ಗೆಂದೇಕಕಾಲದೊಳೂರಿ
 ನಡೆಯುವುದಾದರೆ ಎರಡಡಿ ಹೋದೀರಿ
 ಸೊಂಟವು ಹಿಸಿದು ಬಿದ್ದೀರಿ.

೭೦

ಹತ್ತಿರವಿದ್ದರು ಕೈಚಾಚಿದಲ್ಲದೆ
 ವಸ್ತುವ ತೆಗೆದಿಡಬಹುದೆ
 ಒಂದಿನಿಸಾದರು ಮೈಕೈಯನಲುಗದೆ
 ಸುಖವನು ಪಡೆವೆನೆಂಬಹುದು.

೭೦

ಕಣ್ಣುಗಳತ್ತರೆ ಬಹುಬೇಗ ಮೂಗುವೆ
ತಾನಾಗಿ ತೇವಗೊಳ್ಳುವುದು
ಹೆತ್ತಮ್ಮನತ್ತರೆ ಮಕ್ಕಳು ತಾವೂವೆ
ಗೋಳಾಡುತಳುವುವು ನೊಂದು.

೭೧

ಪಾಂಡಿತ್ಯವೆನುವುದು ಅನುಮಾನಕೆನ್ನೊಂದು
ಹೆಸರೆಂದು ದೃಢವಾಯಿತೆನಗೆ
ಏನನೆ ಕೇಳಿ ನೀವನುಮಾನ ತಮಗೊಂದು
ಪಂಡಿತರೆನುವರು ಕೊನೆಗೆ.

೭೨

ಹೆಗಲಿನ ಹಾಗೆಯೆ ತಲೆ ಹೊರೆ ಹೊತ್ತರು
ತಲೆ ಮೇಲೆ ಕೆಳಗಡೆ ಹೆಗಲು
ಆಳಿನ ಹಾಗೆಯೆ ದಣ ಕೂಡ ದುಡಿದರು
ದಣೆಯೆ ಆ ಆಳಿಗೆ ಮಿಗಿಲು.

೭೩

ದಾರಿಯ ನೋಡಿಯೆ ಹಳ್ಳಿಯಿಂದೆಂತಹು-
ದೆಂಬುದನರಿವುದು ಸಾಧ್ಯ
ಆಳನು ನೋಡಿಯೆ ಇಂಥವನಿರಬಹು-
ದೊಡೆಯನೆಂದೊರೆವುದು ಸಾಧ್ಯ.

೭೪

ಮೀಯದ ಕಾಗೆಗೆ ಮಿಂದೆದ್ದ ಕಾಗೆಗೆ
ಅಂತರವಾವುದು ಹೇಳಿ
ಅದರವೋಲಿದು ಸಹ ತೋರ್ಪುದು ಕಪ್ಪಿಗೆ

ಹುಟ್ಟು ಬಣ್ಣವು ಗಟ್ಟಿ ಕೇಳಿ.

೭೬

ಅಲ್ಲಲ್ಲಿ ಕೆರೆಯುವುದೇತಕೆ ನೇರಾಗಿ
 ಬೆರಳಿಡು ಕಜ್ಜಿಯ ಮೇಲೆ
 ಸುತ್ತೇಕೆ ಬಳಸೇಕೆ ನಟ್ಟನೆ ಮಾತಾಡು
 ಬಂದಂಥ ಕಜ್ಜಿದ ಮೇಲೆ.

೭೭

ಕೆರೆಯೊಳು ಮಿಂದರು ಮನ ಶುದ್ಧವಿದ್ದರೆ
 ಕೆರೆಯುದಕವೆ ಗಂಗೆಯಹುದು
 ಗಂಗೆಯ ಮಿಂದರು ಮನ ಹೊಲ್ಲವಿದ್ದರೆ
 ಗಂಗೆಯು ಕೆರೆಯ ನೀರಹುದು.

೭೮

ಅಭ್ಯಾಸವೆನುವುದು ಬಾಳಿನುದ್ದಗಲಕೆ
 ಹಬ್ಬಿದ ಗಿರಿಯವೋಲಿಹುದು
 ಮೇಲೇರಿ ಹೋಗುವುದಾಗದು ಶೃಂಗಕೆ
 ಆಗದು ಕಡಿದುರುಳುವುದು.

೭೯

ಕೈಬಿಚ್ಚಿ ತೋರಿಸು ಮನಮೆಚ್ಚಿಕೊಡುವನು
 ದೇವನು ಬರಿಗೈಯ ನಿನಗೆ
 ಮಾಜದಿರಂಜದಿರಿಯುವನೀಶನು
 ದೃಢಭಕ್ತಿಯಿದ್ದರೆ ಕೊನೆಗೆ.

೮೦

ಕತ್ತಿಯ ಏಟಿಗೆ ಸಿಕ್ಕಿ ಸತ್ತವರನು
 ಲಕ್ಷೋಪಲಕ್ಷವೆನ್ನುವರು
 ನಾಲಗೆಯೇಟಿಗೆ ಸಿಕ್ಕಿ ಸತ್ತವರನು
 ಲೆಕ್ಕವಿಟ್ಟವರಾರು.

೮೧

ಮುರಿದ ಕೈಯಾದರೆ ಮುಚ್ಚಿಕೊ ಕೈಯನು
ಅಂಗಿಯ ತೋಳಿನ ಒಳಗೆ
ಬೋಳು ತಲೆಯಾದರೆ ಮುಚ್ಚಿಕೊ ತಲೆಯನು
ಒಳ್ಳೆಯ ಟೊಪ್ಪಿಗೆಯೊಳಗೆ.

೮೨

ತಾಯಿಯ ಉಡಿ ನೋಡು ತಂದೆಯ ನುಡಿ ನೋಡು
ಗುರುವಿನ ನಡೆಯನು ನೋಡು
ಅಳಿನ ಕೈ ನೋಡು ಗೆಲೆಯನ ಕಣ್ ನೋಡು
ಅರಸಿನ ಎಡಬಲ ನೋಡು.

೮೩

ಮುದಿಯ ವೈದ್ಯನು ಲೇಸು ಎಲೆಯ ಕೂಲಿಯು ಲೇಸು
ಹರೆಯದ ಲಾಯರು ಲೇಸು
ಹಲೆಯ ಮಡಕೆಯು ಲೇಸು ಹುಳಿಯ ಹೆಂಡವು ಲೇಸು
ಒಣಗಿದ ಕಟ್ಟಿಗೆ ಲೇಸು.

೮೪

ಹೆರವರಗ್ಗಿಷ್ಟಿಕೆ ಹೊತ್ತಿಸಿಕೊಡುವರೆ
ಚಲಿಯೊಳು ನಡುಗುವ ನಿನಗೆ.
ನಂಟರಿಸ್ವರು ಸಖರು ಬಲಿಯೊಳು ಸುಳಿವರೆ
ನಿನ್ನ ಕಷ್ಟಕೆ ನೀನೆ ಕೊನೆಗೆ.

೮೫

ತಲೆ ಮೇಲೆ ಖಿಡ್ಗವು ತೂಗುತಲಿರುವಾಗ
ದೇವರ ನೆನೆವನು ಮನುಜ
ವೆಂಕಟರಮಣನ ಸಂಕಟ ಬಂದಾಗ
ನೆನೆಯುವರೆಂಬುದು ಸಹಜ.

೮೬

ಸಾಕು ಸಹಾಯವು ಜಯವಾಯಿತೆನದಿರು
 ನೆರವು ಕಡೆತನಕವು ಬೇಕು
 ಬಡಿಸಿರುವನ್ನ ವನುಣ್ಣು ವುದಾದರು
 ಕೈಯ ಸಹಾಯವು ಬೇಕು.

೮೭

ಅನುಭವಶಾಲಿಯ ನೆರವಿಹುದಾದರೆ
 ಕೆಲಸವ ಮಾಳ್ವುದು ಸುಲಭ
 ಒಮ್ಮೆ ಸುಟ್ಟಾರಿದ ಕಟ್ಟಿಗೆಯಾದರೆ
 ಮತ್ತೆ ಹೊತ್ತಿಸುವುದು ಸುಲಭ.

೮೮

ಮಾಗಿದ ಗಾಯದ ಗುರುತನು ಕಂಡರೆ
 ನಗುವುದಿದೇತಕೆ ನೀನು
 ಗಾಯಗಳಿಲ್ಲದೆ ರಣವನು ಗೆಲುವರೆ
 ವಜ್ರಕಾಯನೆ ಹೇಗೆ ನೀನು.

೮೯

ಹೊಸದೋಣ ಎಂದಂಜಿ ಹೋಹೆಯ ಬೀಡಿಗೆ
 ಒಮ್ಮೆ ಸಾಹಸವನು ಮಾಡು
 ಹಳೆಯರೆಗಳ ಪರಿಚಯವಹುದೋಡಿಗೆ
 ನೀರಿನೊಳಿಳಿಯಿಸಿ ನೋಡು.

೯೦

ಹಗಲಾದರನ್ನರದವರಭಿವೃದ್ಧಿಗೆ
 ಹಗಲೆಲ್ಲ ದುಡಿವೆವು ನಾವು
 ಇರುಳಾದರೆಮ್ಮದು ನಮ್ಮ ವಿಶ್ರಾಂತಿಗೆ
 ಇರುಳೆಲ್ಲ ನಿದ್ರೆಗೆಯುವೆವು

೯೦

ನಿನ್ನ ಆನನವೆಂತು ಚಂದ್ರನು ಹಾಸವು
ಅಂತು ಪಿಕೆಗಳ ಬೆಳಕಿಗೆ
ಚಂದ್ರನು ಚಂದ್ರನಿಗಿಂತುಪಮಾನವು
ಅಂತು ಹೋಲಿಕೆ ನೀನು ನಿನಗೆ.

೯೧

ಇಂದಿನ ನೋಟವು ಚಿನ್ನದ ನೋಟವು
ನಾಳೆಗೆ ಬೆಳ್ಳಿಯ ನೋಟ
ನಾಡಿದ್ದು ಕಬ್ಬಿಣದಂತಹ ನೋಟವು
ಆ ಮುಂದೆ ಮಣ್ಣಿನ ನೋಟ.

೯೨

ಹಗಲೆಲ್ಲ ಯಾಚನೆ ಇರುಳೆಲ್ಲ ಯೋಚನೆ
ನಾಳಿಗಿನ್ನಂತೆಂಬ ಚಿಂತೆ
ಇದರಿಂದಲೆಂದಿಗೆ ನನಗೆ ವಿಮೋಚನೆ
ಬಾಳೆಂದು ಗೋಳಿನ ಸಂತೆ.

೯೩

ಕಣ್ಣಿನ ಹತ್ತಿರ ಕಿವಿಯಿಹುದಾದರು
ಕಿವಿಯನು ಕಾಣದು ಕಣ್ಣು
ಪತಿಯ ಸನಿಹದೊಳು ಸತಿಯಿಹಳಾದರು
ಪತಿಯನು ಅರಿಯಳು ಹೆಣ್ಣು.

೯೪

ಹೊಳೆಯೊಳು ನೀರೊಳಿಗಿರುವ ಪಾಸರೆಯೊಳು
ಮರೆಯಾಗಿ ಮೀನಿರುವಂತೆ
ಭವದೊಳು ಮಕ್ಕಳ ಮಮತೆಯಾಸರೆಯೊಳು
ಹಾಯಾಗಿ ನಾನಿಹನಲ್ಲ.

೯೬

ಎಡದೊಳೆ ಹೋದರು ಹೇ ಬಾಜು ಎಂದರು
 ಎಚ್ಚರದೊಳೆ ನಡೆಸಿದರು
 ನನ್ನ ಬಾಳಿನ ಗಾಡಿಗಪಘಾತವೆನ್ನುವುದು
 ನಿತ್ಯದ ಮಾತಾಯಿತಂದು.

೯೭

ನಾನುಸಿರಾಡುತಲಿಹುದೆ ಪವಾಡವು
 ಸಮಚಿತ್ತ ದೈವದ ಬಲವು
 ಸಮಯಕೆ ದೊರಕಿದ ಮಿತ್ರ ಸಹಾಯವು
 ನನ್ನಲ್ಪಜಯಕೆ ಕಾರಣವು.

೯೮

ಉಪ್ಪಿನಕಾಯನು ಕಡಿಯೆಂದು ನನಗಿತ್ತೆ
 ಮೊಸರನ್ನವನು ನೀನೆ ತಿಂದೆ
 ವಿಧಿಯೆನ್ನ ಹಣೆಯೊಳು ಬರೆದುದು ಹೀಗಿತ್ತೆ
 ಖಾರದೊಳೆನ್ನನು ಕೊಂದೆ.

೯೯

ತೊಟ್ಟೆಲು ಬಿಟ್ಟೆನು ಅಂಜೆಗಾಲಿಟ್ಟೆನು
 ನೆಟ್ಟನೆ ನಿಲುವಷ್ಟರಲ್ಲಿ
 ಯೌವನವಳಿಯಿತು ನಾನು ಮುಪ್ಪಾದೆನು
 ಎವೆಮುಟ್ಟಿ ಎವೆ ಬಿಚ್ಚುವಲ್ಲಿ.

೧೦೦

ಈ ಭೂಮಿ ಈ ಭಾಮೆ ಈ ಭೋಗ ಈ ರಾಗ
 ಬಾರವು ಜತೆಯೊಳು ಬಲ್ಲೆ
 ಕದತೆಗೆದಾಚೆಗೆ ಅಡಿಯನೆತ್ತಿಟ್ಟಾಗ
 ನಿಲ್ಲುವವೆಲ್ಲವು ಇಲ್ಲೆ

೧

ಹರಿಕಾರ ಬಂದನು ಬಾಗಿಲು ತೆರೆಬೇಗ
ಹೊರಡುವೆನೀಹೊತ್ತ ನಾನು
ಕರೆಬಂದ ಮೇಲಿನ್ನು ತಡಮಾಡಿ ಹೋದಾಗ
ಅರಸನು ಮುನಿಯನೆ ತಾನು.

೨

ಒಮ್ಮೆ ಹೂವರಳಿಹೊದರಳದು ಮತ್ತಿದು
ನಿನ್ನಡಿಗಿಡುವನು ದೇವ
ಸಂಜೆಗೆ ಮೊದಲು ನೀನಿದನೆತ್ತಿಕೊಳುವಂದು
ನೆಮ್ಮದಿವಡವುದು ಜೀವ.

೩

ಬೀಳ್ಕೊಳ್ಳಿರೆನ್ನನು ಹೋಗುವೆ ನಾನಿಂದು
ನಿಲ್ಲಿರಿ ನೀವೆಲ್ಲ ಹಿಂದೆ
ಎಂತಹ ಜೀವವನೊಯ್ದಿತು ಸಾವೆಂದು
ತಿಳಿಯಲಿ ಲೋಕವು ಮುಂದೆ.

೪

ಸಂಚರಿಸುವುದಕ್ಕೆ ಮಿಗಿಲು ಕುಳ್ಳಿರುವುದು
ಮಲಗುವುದದಕಿಂತ ಮಿಗಿಲು
ಬರಿದೆ ಮಲಗುವುದಕ್ಕೆ ಮಿಗಿಲು ನಿದ್ರಿಸುವುದು
ಸಾಯುವುದೆಲ್ಲಕ್ಕೆ ಮಿಗಿಲು.

೫

ಹೇಳುವುದೆಲ್ಲವನಾರು ಹೇಳಿರುವರು
ಹೇಳಿದರಾರು ಕೇಳುವರು
ಕೇಳಿದುದೆಲ್ಲವನರ್ಥೈಸುವವರಾರು
ಇರುವರೆ ಧೀರರಂಥವರು.

೬

ಒಂದುಕ್ಕೆ ಮತ್ತೊಂದುಕ್ಕೆಯನು ತೊಳೆವುದು
 ಎರಡೂವೆ ಶುದ್ಧ ವಾದಪವು
 ಓದಿದರೊಬ್ಬನು ಕೇಳುವರೈವರು
 ಎಲ್ಲರು ಪಂಡಿತರಹರು.

೭

ಕಾಲವತ್ಯಲ್ಪವು ಕಾರ್ಯವು ವಿಪುಲವು
 ಬಹುದೂರವಿದೆ ಮುಂದೆ ಹಾದಿ
 ಆದರಿಂದಲದರಿದರುದರೋದು ವ್ಯರ್ಥವು
 ಇಂದ್ರಚಾಪವನೊಂದನೋದಿ

೮

ಕನ್ನಡ ತಾಯಿಯ ಜಯವೈಜಯಂತಿಯ
 ಏರಿಸು ಹಾರಿಸು ಎಳೆಯ
 ಕನ್ನಡ ತಾಯಿಯ ಸಿರಿನುಡಿ ಭೇರಿಯ
 ಬಾರಿಸು ಮೊಳಗಿಸು ಗೆಳೆಯ.

೯

ಹರಿಶಂಕರಾಖ್ಯನು ಶಿಷ್ಯಸನ್ನಿತ್ರನು
 ಪ್ರತಿಮಾಡಿದನು ಕೃತಿಯಿದನು
 ನೀಡಲಿ ಆತನಿಗತಿಶಯ ಸುಖವನು
 ದೇವನು ಹರಿಹರೇಶ್ವರನು

೧೦

ಹಿರಿದೊಸಗೆಯ ತನ್ನಿ ಜಯವೆನ್ನಿ ಶುಭವೆನ್ನಿ
 ಜಯ ಜಯ ಮಂಗಳವೆನ್ನಿ
 ರಕ್ಷಿಸಿ ನಿಮ್ಮ ಶುಭಾಶಯ ಸಂಜೀವಿ-
 ನಿಯನೆರೆದಣ್ಣುಗನನ್ನೊವಿ

SRI JAGADGURU VISHWARADHYA
JNANA SIMHASAN JNANAMANDIR
LIBRARY.
Jangamwadi Math, VARANASI

Acc. No. 3792

~~1037~~
5373





